


# نوادرات تحقیق

(تحقیقی و تنقیدی مضامین)

79

1-97



ڈاکٹر محمد علی اثر

استاد شعبہ اردو، عثمانیہ یونیورسٹی

Acc. No.  
507

## حملہ حقوق بحق راحت سلطانہ محفوظ

سال اشاعت :	۱۹۹۶
مطبع :	ٹل ناڈوار دوپیلی کیشمز، ماونٹ روڈ۔ مدراس - ۲
کمپیوٹر کتابت :	شارپ کمپیوٹرس، محبوب بازار۔ چادر گھاٹ، حیدرآباد - ۲۲۔ فون: 4574117
صفحات :	۱۷۶
تعداد :	۵۰۰
قیمت :	۱۰۰ روپے
ناشر :	ادارہ شعر و حکمت 2/659-3-6 کپاڈیہ لین، سولہتی گورہ۔ حیدرآباد - ۳
ترتیب و تزئین :	ڈاکٹر محمد عطاء اللہ خاں، م۔ ق۔ سلیم

NAWADIRAT. E. TEHQEEQ  
Dr. MOHAMMED ALI ASAR  
PRICE RS. 100/=

1996

اس کتاب کی اشاعت میں آندھرا پردیش اردو اکیڈمی کی جزوی مالی اعانت شامل ہے۔

ملنے کے پتے:

- مصنف: 20-4-226/9، محبوب چوک، حیدرآباد - ۲۔ فون: 560338
- رجسٹریشن پبلشنگ ہاؤس۔ لال کنواں، دہلی
- مکتبہ جامعہ لمیٹڈ۔ دہلی۔ بمبئی۔ علی گڑھ
- حسائی بک ڈپو۔ چار کمان، حیدرآباد۔

انتساب

ڈاکٹر جمیل جاہلی کے نام

## فہرست

- ۶ ابتدائیہ
- ۷ پیش لفظ: پروفیسر مغنی تبسم
- ۱۰ غوثی ارکائی - قدیم اردو کا ایک قادر الکلام شاعر
- ۳۰ باقر آگاہ و یلوری - جدید تحقیق کی روشنی میں
- ۴۷ دکنی شاعری میں خمیات
- ۵۹ عہد عبد اللہ قطب شاہ کے علمی، ادبی اور ہتذیبی کارنامے
- ۶۸ عادل شاہی سلاطین کے ادبی اور ہتذیبی کارنامے
- ۷۶ ادبی تحقیق کے مسائل - دکنی ادب کے حوالے سے
- ۸۵ دیوان ولی کا ایک نادر مخطوطہ
- ۹۱ دکنی کے چند نایاب مراثنی
- ۱۰۳ شغلی بیجاپوری کا غیر مطبوعہ کلام
- ۱۱۵ ڈاکٹر زور کے مرتبہ تذکرہ مخطوطات
- ۱۲۵ صفی اورنگ آبادی بہ حیثیت استاد سخن
- ۱۳۳ "فرہنگ اصطلاحات جامعہ عثمانیہ" پر ایک نظر
- ۱۳۷ جنوبی ہند کا ایک کثیر التصانیف شاعر
- ۱۴۵ "عکس در عکس" - ایک مطالعہ
- ۱۵۱ ولی اورنگ آبادی (کتابیات)

## ابتدائیہ

پیش نظر کتاب راقم السطور نے ان تحقیقی اور تنقیدی مقالات کا تیسرا مجموعہ ہے جو گذشتہ تین چار سال کے عرصے میں سپرد قلم کئے گئے۔ بیشتر مقالے، عثمانیہ یونیورسٹی، سنٹرل یونیورسٹی آف حیدرآباد اور ادارہ ادبیات اردو کے زیر اہتمام منعقد ہونے والے سمیناروں، ادبی اجلاسوں اور سیمپوزیم میں پڑھے گئے اور بعد کو وقتاً فوقتاً ہندوپاک کے مختلف رسائل کی زینت بنتے رہے۔ کتابی صورت میں پیش کرتے ہوئے اب ان پر نظر ثانی بھی کی گئی ہے۔

اس کتاب کے بیش تر مضامین دکنی ادب کی تحقیق و تنقید اور بازیافت سے متعلق ہیں۔ خصوصاً غوثی ارکائی اور محمد باقر آگاہ و یلوری کی حیات اور شاعری کا جدید تحقیق کی روشنی میں مبسوط جائزہ لیا گیا ہے۔ اور اسی طرح شغلی بیجاپوری کا غیر مطبوعہ کلام بھی پہلی بار منظر عام پر لایا گیا ہے۔ اسی سلسلہ کی ایک کڑی "دکنی کے چند نایاب مرثی" بھی ہے، جس میں گیارہویں اور بارہویں صدی ہجری کے دکنی شعراء کے نادر و نایاب مرثی پہلی مرتبہ زیور طبع سے آراستہ ہوئے ہیں۔ خمریات اردو شاعری کا ایک اہم موضوع ہے اور اس پر خاصا کلام بھی ہوا ہے۔ لیکن دکنی شاعری کی خمریات پر کسی بھی محقق یا نقاد نے نظر نہیں ڈالی راقم الحروف نے "دکنی شاعری میں خمریات" کے عنوان سے اس خلاء کو پر کرنے کی کوشش کی ہے۔ دیگر مضامین بھی اپنے موضوع کے لحاظ سے مطالعہ کی کسی نہ کسی نئی جہت کا اضافہ کرتے ہیں۔

مجموعی حیثیت سے اس کتاب میں دکنی زبان و ادب کے جن موضوعات کا خاص طور پر احاطہ کیا گیا ہے، ان کے پیش نظر مجھے امید ہے کہ یہ کتاب قدم اردو کے محققین اور ریسرچ اسکالرز کے لیے ممد و معاون ثابت ہوگی۔

میں استاد محترم پروفیسر معنی تبسم کا ممنون کرم ہوں کہ انہوں نے اپنی گوناگوں مصروفیات کے باوجود اس کتاب کا پیش نظر لکھنے کی زحمت گوارا فرمائی۔ میرے شاگردان عزیز ڈاکٹر سید عباس مستی اور ڈاکٹر محمد نسیم الدین فریس بھی میرے شکرے کے مستحق ہیں، جنہوں نے اس کتاب کی اول تا آخر پروف خوانی کی اور علی الترتیب قطعہ تاریخ تصنیف اور سوانحی کوائف قلم بند کیے۔

محمد علی اثر

ریڈر شعبہ، اردو - جامعہ عثمانیہ

## پروفیسر مغنی تبسم

### پیش لفظ

موجودہ دور میں ڈاکٹر محمد علی اثران معدودے چند محققین میں سے ایک ہیں جنہوں نے دکنی زبان و ادب کو اپنے تحقیقی کام کی خاص جولان گاہ بنایا ہے۔ اب ان کا شمار دکنیات کے چند اہم ماہرین میں ہونے لگا ہے۔ ڈاکٹر محمد علی اثران نے جہاں دکنی کے ادیبوں اور شاعروں کے بارے میں بعض پرانی تحقیقات کو غلط ثابت کیا ہے اور نئی معلومات بہم پہنچائی ہیں وہیں دکنی کے بعض ایسے شاعروں اور ادیبوں کو دریافت کر کے ان کے کارناموں سے روشناس کروایا ہے جن پر پہلے کسی کی نظر نہیں گئی تھی۔ دکنی کے بعض معروف ادیبوں اور شاعروں کی غیر مطبوعہ تخلیقات بھی ان کی تلاش و جستجو سے منظر عام پر آسکیں۔

ڈاکٹر محمد علی اثران مخطوطات شناسی میں مہارت رکھتے ہیں۔ قدیم قلمی کتابوں بالخصوص دکنی مخطوطات کو پڑھنا جوئے شیر لانے سے کم نہیں۔ اس کے لیے مختلف خطوں اور کتابوں کے انداز تحریر سے واقفیت کے علاوہ دکنی زبان پر کامل عبور رکھتے ہوئے دکنی الفاظ کے تلفظ سے واقفیت بھی ضروری ہے۔ دکنی شعر اور نثر کی شعری کی بنا پر لفظوں کا تلفظ بدل دیا کرتے تھے۔ اکثر ساکن حرف کو متحرک اور متحرک حرف کو ساکن کر دیتے۔ دکنی کے ان محققین نے جو عروض سے نااہل ہیں دکنی شاعری کی تدوین میں بڑی ٹھوکریں کھائی ہیں۔ ڈاکٹر محمد علی اثران کو یہ امتیاز حاصل ہے کہ ماہر دکنیات ہونے کے ساتھ وہ شاعر بھی ہیں۔ موزونیت کے احساس کی وجہ سے دکنی شاعری کی تدوین میں ان سے کبھی چوک نہیں ہوتی۔

زیر نظر مجموعے میں زیادہ تر مضامین دکنیات سے متعلق ہیں۔ اور یہ سارے مضامین معلومات آفریں ہیں۔ غوثی ارکانی اور باقر آگاہ ویلوری پر ان کے مضامین تحقیق کا اعلیٰ معیار پیش کرتے ہیں۔ ڈاکٹر محمد علی اثر محمد علی بیاضوں اور قلمی نسخوں کی چھان بین کر کے کئی دکنی شاعروں کے نایاب کلام کو منظر عام پر لاکھے ہیں۔ دکنی کے چند نایاب مراٹھی اور شغلی بیجاپوری کا غیر مطبوعہ کلام بھی اسی سلسلے کی کڑی ہے۔

گزشتہ برسوں میں دکنی کلچر کی تحقیق پر دانشوروں اور علما کی توجہ مبذول ہوئی ہے۔ ادارہ ادبیات اردو کے زیر اہتمام دکنی کلچر پر دو روزہ سمینار کا انعقاد عمل میں آیا تھا۔ گزشتہ سال یوم محمد قلی قطب شاہ تقاریب کے موقع پر قطب شاہی سلاطین کے کارناموں پر ایک سمینار منعقد کیا گیا تھا۔ سمیناروں میں جو مقالے پڑھے گئے انھیں "سب رس" میں شائع کیا گیا ہے۔ ڈاکٹر محمد علی اثر نے بھی اس موضوع پر قلم اٹھایا ہے اور دکنی کلچر کے بعض اہم گوشوں پر روشنی ڈالی ہے۔ اس مجموعے میں شامل دو مضامین عہد عبدالند قطب شاہ کے علمی ادبی اور تہذیبی کارنامے اور عادل شاہی سلاطین کے ادبی اور تہذیبی کارنامے قابل مطالعہ ہیں۔

ڈاکٹر محمد علی اثر کا ایک اہم تحقیقی کام ولی اور نگ آبادی کی کتابیات ہے۔ انھوں نے ہندوستان، پاکستان اور دیگر ممالک کے کتب خانوں میں محزونہ ولی کے دو اویں اور کلیات کے قلمی نسخوں کی مکمل فہرست مرتب کی ہے۔ ان میں سے صرف چند مخطوطات کلیات ولی کے تدوین کاروں کے پیش نظر رہے ہیں۔ ولی کے مطبوعہ دو اویں میں اختلافات نسخ بہت ہیں۔ ایک مستند کلیات ولی کی تدوین ان تمام قلمی نسخوں کا مطالعہ ضروری ہے یہ ایک بڑا پروجیکٹ ہے جسے کوئی بڑا علمی ادبی ادارہ ہی ایک سے زیادہ محققین کی مدد سے تکمیل کو پہنچا سکتا ہے۔ ڈاکٹر محمد علی اثر نے اس کے لیے ایک بنیاد فراہم کر دی ہے۔

اس مجموعے کا ایک اہم مضمون "ادبی تحقیق کے مسائل" دکنی ادب کے حوالے سے ہے۔ اس مضمون میں انھوں نے تحقیق کے مختلف مراحل اور خاص طور

پر ترتیب و تدوین متن کے مسائل سے بحث کی ہے اور مختلف محققین کی فروگزاشتوں کی نشان دہی بھی کی ہے۔ جہاں تک دکنی ادب کے متون کی تدوین کا تعلق ہے یہ کام بہت بڑے پیمانے پر انجام دیا گیا ہے۔ محققین نے بے شمار مخطوطات کو مدون کر کے شائع کیا ہے لیکن یہ سارا کام انفرادی طور پر من مانی انداز میں کیا گیا۔ دکنی تلفظ اور املا کے تعین کے بنیادی کام پر توجہ نہیں کی گئی۔ دکنی کے محققین کا وطیرہ یہ رہا ہے کہ وہ قلمی نسخے کی ہو، ہونقل کر دیتے ہیں۔ قدیم نسخوں میں کاتبین یا نئے مجہول اور یائے معروف میں فرق روا نہیں رکھتے تھے۔ ایک ہی نسخے میں ایک ہی لفظ کہیں یائے معروف سے اور کہیں یائے مجہول سے لکھا ہوا ملتا ہے اور متن کے مرتبین بھی مکھی پر مکھی بٹھا دیتے ہیں۔ قدیم دکنی میں ہکار حروف کو غیر ہکار بنانے کا رجحان تھا جیسے تجھ کو تج کچھ کو کچ پوچھ کو پوچ کر دینا علی ہذا القیاس اکثر قلمی نسخوں میں یہ الفاظ ہائے مخفی کے ساتھ تحریر کیے گئے ہیں۔ محقق کو یہ طے کرنا چاہیے کہ مصنف کے عہد کی زبان میں یہ حروف ہکار تھے یا غیر ہکار یعنی تجہ تج ہے یا تجھ لیکن محققین نے اس مسئلے کی طرف توجہ نہیں دی وہ قلمی نسخے کے "تجہ" کو "تجہ" ہی تحریر کرتے ہیں۔ قاری کی بالکل رہسنائی نہیں ہوتی کہ وہ اسے تج پڑھے یا تجھ۔

ڈاکٹر محمد محمد علی اثر جیسے پختہ کار محققین سے توقع کی جاسکتی ہے کہ وہ ان بنیادی مسائل پر توجہ دیں گے۔ ڈاکٹر محمد علی اثر کا یہ مجموعہ مضامین "نوادرات تحقیق" اہل علم و دانش کے لیے گراں قدر تحفہ ہے امید ہے کہ اس کی خاطر خواہ پذیرائی ہوگی۔



## غوثی ارکائی۔ قدیم اردو کا ایک قادر الکلام سخن ور

غوثی دکنی اردو کا ایک قادر الکلام اور پرگو سخن ور ہے، جس کی تصانیف میں قصص الابیاء کے موضوع پر زائد از ساڑھے بارہ ہزار اشعار پر مشتمل ایک ضخیم مثنوی کے علاوہ مناقب شیخ عبدالقادر جیلانی کے موضوع پر "ریاضِ غوثیہ" اور "غوثیہ" کے نام سے دو منظومات، "ضیافت نامہ۔ حضرت محمدؐ" کے زیرِ عنوان ایک قصیدہ اور قدیم اردو نثر میں پارہٴ عم کی تفسیر (تفسیرِ غوثی) کا سہ چلتا ہے۔

غوثی کا تذکرہ سب سے پہلے مولوی نصیر الدین ہاشمی نے اپنی کتاب "مدراس میں اردو" میں کیا تھا۔ وہ لکھتے ہیں کہ "شاہِ غوثی ارکائی کے باشندے صوفی منش آدمی تھے۔ ۱۲۲۵ھ میں انتقال ہوا" (۱) کتب خانہ سالار جنگ کی قلمی کتابوں کی وضاحتی فہرست میں "ریاضِ غوثیہ" کے مصنف کی حیثیت سے غوثی کا تعارف کرواتے ہوئے انھوں نے اطلاع دی ہے کہ "شاہِ غوثی حیدرآباد کے شاعر ہیں" (۲)۔ اور پھر جب انھوں نے کتب خانہ آصفیہ (اسٹیٹ سنٹرل لائبریری) کے مخطوطات کی وضاحتی فہرست مرتب کی تو غوثی کی اسی مثنوی کی توضیح کرتے ہوئے لکھا ہے کہ "شاہِ غوثی کو بیجاپور سے تعلق تھا" (۳)۔

غوثی کے وطن کے بارے میں مولوی نصیر الدین ہاشمی کے مذکورہ تینوں بیانات متضاد ہیں۔ ایک میں انھوں نے غوثی کو ارکائی کا باشندہ بتایا ہے۔ دوسرے میں حیدرآباد کا متوطن لکھا ہے اور تیسرے میں ان کا تعلق بیجاپور سے بتایا ہے (۴)۔ نصیر الدین ہاشمی، غوثی کے مکمل نام سے بھی ناواقف تھے۔ اسی لیے انھوں نے کہیں شاعر کا نام شاہِ غوثی لکھا ہے اور کہیں غوث جامی۔ ہاشمی صاحب کی تقلید میں ڈاکٹر زور (۵)، ڈاکٹر افضل اقبال (۶) اور کاوش بدری (۷) نے بھی غوثی کا نام شاہِ غوثی یا غوث جامی تحریر کیا ہے۔

غوثی تخلص کے درج ذیل پانچ شاعروں کا سہ چلتا ہے:

- ۱۔ غوثی: غلام حسین ، محمد عتیق اللہ لقب ابن محمد امام قادری مرید و خلیفہ شاہ احمد اللہ قادری۔ مصنف "فوائد المعرفۃ رحمانی" (۱۲۳۱ھ)۔ مترجم "منہات ابن حجر" (۸)
- ۲۔ غوثی: فخرالدین گجراتی۔ احمد آباد کے مشائخِ خاندان سے تعلق رکھتے تھے (۹)۔
- ۳۔ غوثی: محمد غوث ابن قطب الدین قاضی، حیدرآبادی (۱۰)۔
- ۴۔ غوثی: میر احسن اللہ (۱۱) چنگل پیٹی۔ مصنف "شہادت جنگِ سلطانی" (۱۲۱۶ھ) (۱۲)۔
- ۵۔ غوثی: سید محمد غوث قادری المعروف بہ غوث جامی۔ ابنِ افسحی آر کائی، شاگرد و مرید حضرت سر اللہ انترجامی بغدادی متوفی ۱۱۷۱ھ (۱۳)۔

آخر الذکر دونوں شعرا ہم عصر ہیں اور ان کی زبان و بیان میں بھی بڑی حد تک یکسانیت نظر آتی ہے۔ اس لیے غوثی آر کائی سے پہلے یہاں غوثی چنگل پیٹی کا سرسری تعارف ضروری معلوم ہوتا ہے۔ یہ قول ڈاکٹر آمنہ خاتون میر احسن اللہ غوثی چنگل پیٹی کا رہنے والا تھا جو مدراس کے جنوب مغرب میں چھتیس میل کے فاصلے پر واقع ہے (۱۴)۔ ثنوی شہادت جنگِ سلطانی کے درج ذیل اشعار سے سچہ چلتا ہے کہ غوثی چنگل پیٹی کو "شاہ محمد علی" نے "راہ ہدایت" دکھائی اور "ملا شریف اور" بندے علی شاہ نے بالترتیب اسے صرف و نحو اور تصوف کی تعلیم دی:

مرے تھے شاہ استاد محمد علی کروں کیا میں تعریف بے شک ولی  
تھے محمود بندر میں ملاں شریف فضیلت سزاوار تھی ان کے تئیں (۱۵)  
[کذا]

کتابِ نحو و تصریف تصنیف کی عجب فیض ان کا جو تعریف کی (۱۶)

تھے ایک درویش عالی مقام شب و روز تھا فقر و فاقے سے کام  
تھا بندے علی شاہ مشہور نام شب و روز حاضر تھا غوثی غلام (۱۷)  
غوثی چنگل پیٹی نے یہ ثنوی اپنے ایک دوست محمد غفور ویلوری کی فرمائش پر تصنیف کی تھی:

کہے دوست میرے مجھ تھے شتاب کہو جنگِ شاہ کا ، بناؤ کتاب

رہن ہار ایلور مشہور تر محمد غفور اسم ان کا لکر (۱۸)  
 "شہادت جنگ سلطانی" ۱۶۷۵/ ایات پر مشتمل ہے۔ شاعر نے اس شنوی کو پچیس  
 داستانوں میں مستقسم کر کے ہر داستان کی سرخی کے طور پر ایک ہم قافیہ شعر (مطلع) لکھا  
 ہے۔ جس کی بحر شنوی کی بحر سے مختلف ہے۔ درج ذیل اشعار سے شنوی کی تاریخ  
 تصنیف اور تعداد اشعار کا پتہ چلتا ہے:

ہزار ایک دو سو بھی سولا میں سال مرتب کیا ماہ رجب کمال  
 کیا داستان جب کتاب پنج بیس کیا بیت چھ سو پنجاہ پچیس (۱۹)  
 راقم الحروف کے خیال میں میر احسن اللہ غوثی اور سید محمد غوث غوثی دو علاحدہ  
 شخصیتیں ہیں۔ سید محمد غوثی مولانا محمد باقر آگاہ و یلوری کے رفقاء خاص میں شمار  
 ہوتے تھے۔ یہی وجہ ہے کہ باقر آگاہ کی متعدد تصانیف کے آخر میں ان کی تاریخی نظمیں  
 اور قصیدے ملتے ہیں۔ مثال کے طور پر دو منظومات کی سرخیاں ملاحظہ ہوں:

۱۔ قصیدہ در تعریف "حسرت عشق" (باقر آگاہ) از سید محمد غوث غوثی (۲۰)

۲۔ تاریخ "حیرت عشق" (باقر آگاہ) از سید محمد غوث غوثی (۲۱)

مندرجہ بالا شواہد کی روشنی میں غوثی کا پورا نام سید محمد غوث قرار پاتا ہے۔  
 جہاں تک غوثی کے وطن کا تعلق ہے اس کے کلام کی اندرونی شہادتیں اس بات کا پتہ  
 دیتی ہیں کہ وہ محمد پور (ارکاٹ) کا باشندہ تھا اور غالباً اپنے مرشد حضرت سر اللہ انتر جامی  
 کے نام کی مناسبت سے غوث جامی کے نام سے مشہور تھا۔

محمد پور کا غوثی رہن ہار کتے ارکاٹ جس بلدے کو اظہار  
 تخلص جس کا غوثی ہے مذکور (۴) ولے ہے غوث جامی نام مشہور (۲۲)  
 غوثی کے کلام سے پتہ چلتا ہے کہ اس کے والد افسحی تخلص کرتے تھے اور  
 انھوں نے "نوبہار" کے نام سے ایک کتاب بھی لکھی تھی:

باپ کا سن نام مج اب اے عزیز فاتحہ پڑ گھر ہے تج میں (کج) تمیز  
 افسحی مج باپ ہے، ہور میں غلام جس فضیلت کا تھا دکھن بیچ نام  
 طبع کا تھا جس کی ایسا کج عروج روح بی واں لگ نہ پونچے کر خروج  
 گر کرے پھلبن میں او سحر حلال عندلیب ہو گنگ بھولے قیل وقال

شعر اس کا سلک جاں کا ہے درر آبرو کھویا ہے جس کے کن گہر  
 اوکھلایا ہے اچنبا "نو بہار" عاشقان قرباں ہیں جس پر نت ہزار (۲۳)  
 آگے چل کر وہ یہ بھی اطلاع دیتا ہے کہ اس کے والد ہاشم پیر کے نواسے تھے اور وہ یاد  
 حق، سے لمحہ بھر کے لیے بھی غافل نہیں تھے۔ رحم دلی اور معصومیت ان کے اوصاف  
 تھے:

خلق خوش سوں بحر ہو پھل نیر کا      تھا نواسہ او سو ہاشم پیر کا  
 یاد حق سوں تھا نہ غافل ایک تل      تھی صفت معصوم کی ہو رحم دل (۲۴)  
 افسحی بیجاپوری کے نانا حضرت ہاشم حسینی علوی معروف بہ ہاشم پیر محمد ابراہیم  
 عادل شاہ اور محمد عادل شاہ کے مرشد اور وجہہ الدین علوی گجراتی کے برادر زادہ تھے  
 (۲۵)۔ افسحی بیجاپوری کی تصنیف "نو بہار" نایاب ہے لیکن ان کی ایک اور شہنوی  
 "وفات نامہ - نبی" کا سچہ چلتا ہے، جس کا ایک قلمی نسخہ کتب خانہ سالار جنگ کی زینت  
 ہے (۲۶) اس شہنوی میں بھی ہاشم پیر کا ذکر ملتا ہے:

پیا سو کون ہاشم پیر تیرا      سو کے دل کے چمن کون نیر میرا (۲۷)  
 افسحی نے غزلیں اور مرثیے (۲۸) بھی لکھے ہیں۔ درج ذیل غزل کے چند اشعار سے ان  
 کے شاعرانہ کمال کا اندازہ کیا جاسکتا ہے:

جو سندر صبح کو آکر چھجے کیری پر نکلے  
 لیا او مکھ سرج کو ہے جو تس آنکے سحر نکلے  
 یہ البیلی نکل آنے .. ذوجگ سدبد بھلائی ہے  
 نہ جانو تب کہ کیا ہوئے کہیں سندر سنور نکلے  
 اگر پڑ علم نیہ مجنوں ہوا ہے افسحی سب تم (۲۹)  
 ہنسومت ، عشق مکتب میں گیا سو بے خبر نکلے

درج ذیل اشعار سے واضح ہوتا ہے کہ غوثی کے والد افسحی نے "ریاضِ غوثیہ" کی  
 تصنیف (۱۱۶۹ھ) سے چار سال قبل یعنی ۱۱۶۵ھ میں وفات پائی:

جب کہ او اس عالم فانی میں تھا  
 دل مرا غفلت کے تب بانی میں تھا

واقعہ ہو اس کا گزرے چار سال  
 پن ہوائیں کم مرا ہرگز ملال  
 آہ مچ بابا کا جب تک جان تھا  
 گھر مرا گوہر کا گویا کان تھا  
 بس کر اب غوثی توں کان لگ روئے گا (۳۰)  
 رات دن رورو کے انکھیاں کھوئے گا

غوثی نے اپنے کلام میں یہ بھی اطلاع دی ہے کہ ان کی والدہ، اپنے شوہر (افصحی) کی وفات کے ۲۳ سال بعد، جب کہ وہ ایک اور شنوی "غوثیہ" (۱۱۸۸ھ) تصنیف کر رہے تھے بہ قید حیات تھیں۔ وہ اپنی والدہ کی بہت عزت اور تکریم کرتے تھے اور متمنی تھے کہ ان کے بچے بھی اپنی دادی کی خدمت کریں کیوں کہ وہ ایک عبادت گزار اور نیک سیرت خانوں تھیں:

سو وہ قوم میں، رابعہ عصر ہیں  
 او بیبیاں منے عابدہ دہر ہیں  
 وہ واصل ہیں، عابد ہیں شب زندہ دار (۳۱)  
 خدا کی تحلی انوں پر ہزار

غوثی کے کلام کی اندرونی شہادتیں اس بات کا سہہ دیتی ہیں کہ وہ دکنی اردو کے باکمال شاعر اور انشا پرداز مولانا باقر آگاہ ویلوری کے قریبی احباب میں شامل تھے۔ یہی سبب ہے کہ انھوں نے مولانا آگاہ کی تقریباً تمام کتابوں کے آخر میں مدحیہ نظمیں یا قطعہ ہائے تاریخ تحریر کیے ہیں۔ وہ ایک درویش صفت، سنی المذہب اور قادری المشرک بزرگ تھے۔ "غوثیہ" کی تصنیف (۱۱۸۸ھ) کے وقت ان کی اولاد کسن تھی اس کتاب کے آخر میں وہ اپنی اولاد کو مخاطب کر کے انھیں صوم و صلوات کی پابندی کرنے، خدا کے خوف سے ڈرنے، جاہلوں کی صحبت اختیار نہ کرنے، ابلیس پر ہمیشہ لاجورل مہینے، جوانہ کھیلنے، عالموں کی صحبت اختیار کرنے، غیبت سے بچنے، یتیموں سے اچھا سلوک کرنے اور مہمان نوازی کرنے کی نصیحت کرتے ہیں:

اگرچہ مچ اولاد ہے سن صغیر ہے امید حق سوں ہووئے گی کبیر

ترک صوم و رمضان کوں مت کرو      اپس دل میں خوفِ خدا نت دھرو

رکھو یوچ صحبت سوں اپنے کوں دور      نکونرد پھکیو سچ کر سرور  
 عدو آدمیں کا سو ابلیس ہے      او مردود پر مکر تلبیس ہے  
 کرو صحبتِ عالماں اختیار      انن کا ہوے تم پو تا فیض بار  
 کلامِ الہی کرو خوب یاد      ہے حافظ کا درجہ تہایت زیاد  
 نکو عیب کس کا کرد آشکار      رہو دور غیبت سینتے باوقار  
 یتیمیاں لیسیراں سوں نیکی کرو      نظر نت شفقت کی ان پر دھرو  
 ضحیفیاں پو نیکی کرو بے شمار      دھرو زیر دستاں اپر بھوت پیار  
 رکھو بھوت مہمان کوں دوست تر      دیوے حق سو ان کوں کھلاؤ مگر (۳۲)  
 غوثی نے قدیم اردو کے دیگر شاعروں کی طرح اپنا تخلص غوثی اور غوثیا دونوں طرح استعمال کیا ہے:

یو غوثی انبیاں کا ذکر اکثر      مجاں سات کرتا تھا نکو تر

حاسداں کو دے حسد کی آگ      غوثیا توں لے قلم کی باگ  
 شنوی ”ریاضِ مسعود“ میں غوثی نے والا جاہ کی مدح میں اشعار کہے ہیں، جس سے اندازہ ہوتا ہے کہ وہ نواب والا جاہ کا تقرب حاصل کرنے کے لیے کوشاں تھے:

اتا کہتا ہوں وصفِ شاہِ اعظم      ہمارے ملک کا سلطان مکرم  
 ہے والا جاہ اب شاہِ زمانہ      جہاں میں جس کی ہمت کا فسانہ  
 وہ طالع میں ہے ثانی سکندر      شجاعت میں ہے رستم سوں بھی برتر  
 ہے غوثی بھوت ساشہ کا قرض دار      نہ کوئی کرتا برا، احوال اظہار  
 یو والا جاہ کا منظور نظر کر      مراد اس میں مری حاصل ہے یکسر (۳۳)

لیکن ایسا معلوم ہوتا ہے کہ نواب والا جاہ نے ان کی قدر افزائی اور سرپرستی نہیں کی۔ چنانچہ شنوی ”قصص الانبیا“ اور ”غوثیہ“ میں ان کے مقروض اور مفلوک الحال

ہونے کا تذکرہ ملتا ہے اور یہ بھی سچہ چلتا ہے کہ غوثی اپنے بھائیوں سے پچھڑ گئے تھے۔ وہ بارگاہِ الہی میں دست بہ دعا ہیں کہ بہت جلد قرض سے سبک دوش ہو جائیں اور ان کے پچھڑے ہوئے بھائی انھیں مل جائیں:

کرو قرض میرا ادا غوثِ پاک رکھو یادِ حق میں مجے تا ہلاک (۳۳)

الہی میں نہایت ہوں گنہہ گار ہوا ہوں بھوت عالم کا قرض دار  
مرے بھایاں بڑے ہیں مج سے دور انوکے بجر میں ہوں روز و شب چور  
ملے ہیں جوں کہ یوسف سار یعقوب مرے بھایاں ملانا صورت خوب  
الہی گرچہ ہوں تیرا گنہہ گار ولے تیرا ہوں بندہ تو ہے غفار  
بخش مرا گناہ رکھ سات لہماں ادا کر قرض سب غوثی کا رحماں (۳۵)

مولوی نصیر الدین ہاشمی کا بیان ہے کہ غوثی نے ۱۲۲۵ھ میں انتقال کیا اور ان کا مزار ان کے پیر و مرشد حضرت سرانند انترجامی کے مزار مقدس کے رو بہ رو ہے (۳۶) "بہارِ اعظم جاہی" کے مؤلف نے یہ بھی اطلاع دی ہے کہ غوثی کے پیر و مرشد شہر بغداد کے متوطن تھے، ان کا نسب نامہ مادری و پدری حضرت غوث الوری پر منتہی ہوتا ہے۔ حضرت انترجامی عہدِ نواب سعادت اللہ خاں (متوفی ۱۷۳۲ء) کے اواخر میں ارکاٹ تشریف لائے اور "لالہ پیٹ" کی پہاڑیوں پر سکونت پذیر ہو گئے۔ (۳۷)

غوثی ایک قادر الکلام شاعر اور نثر نگار تھا۔ اب تک اس کی درج ذیل پانچ کتابیں دست یاب ہوئی ہیں:

۱۔ ریاضِ غوثیہ (۱۱۶۹ھ) ۲۔ غوثیہ (۱۱۸۸ھ)

۳۔ قصص الالبینا (۱۱۹۱ھ) ۴۔ ضیافت نامہ

۵۔ تفسیر غوثی (۳۸)۔

۱۔ ریاضِ غوثیہ: ۵۷۶۰/ ابیات پر مشتمل اس شنوی کے آٹھ قلمی نسخوں کا سچہ چلتا ہے جن میں سے چار نسخے انجمن ترقی اردو کر لہی کے کتب خانے کی زینت ہیں اور ایک

ایک نسخہ اور اینٹل مینو سکرپٹ لائبریری - حیدرآباد - کتب خانہ - سالار جنگ -  
 حیدرآباد، ادارہ ادبیات اردو - حیدرآباد اور انجمن ترقی اردو (ہند) کے کتب خانے کا  
 مخزنہ ہے۔ "ریاضِ غوثیہ" کے نام سے ظاہر ہے کہ اس مثنوی میں شاعر نے محبوب  
 سبحانی حضرت شیخ عبدالقادر جیلانی کے سوانح اور مناقب کو موضوعِ سخن بنایا ہے۔  
 درج ذیل اشعار سے معلوم ہوتا ہے کہ یہ مثنوی اسی موضوع پر لکھی ہوئی فارسی  
 تصنیف "مناقبِ غوثیہ" کا دکنی ترجمہ ہے جسے غوثی نے اپنے ایک دوست غلام محی  
 الدین کی فرمائش پر سپردِ قلم کیا ہے:

یک محب میرا محی الدین کا غلام      تھا غلام محی دین کر اس کا نام  
 سو او یک دن اپنے دل کا مدعا      بچ سوں یوں بولا تھا لئی التجا  
 ہے "مناقبِ غوثیہ" جو فارسی      اس کوں ہندی بول کر جوں آری

اس مثنوی کے آغاز میں غوثی نے لکھا ہے کہ قدیم سخن دروں اور نثر نگاروں نے مختلف  
 اصنافِ ادب میں اپنا زورِ قلم دکھایا ہے۔ کسی نے کہانی لکھی ہے تو کسی نے قصہ  
 گوئی میں کمال حاصل کیا ہے۔ کسی نے قصیدہ گوئی کے فن میں "گوہر رولے ہیں" تو  
 کسی نے مخمس، مستزاد اور ترجیع بند میں اپنا کمال دکھایا ہے۔ کوئی غزل گوئی میں  
 مہارت حاصل کر کے صاحبِ دیوان ہوا ہے، کسی نے نثر نگاری کے میدان میں اپنا  
 مقام پیدا کیا ہے اور کسی نے "زمانی شعر" کہہ کر اپنے فن کا لوہا منوایا ہے۔ لیکن میں  
 نے اپنی تخلیقی صلاحیتوں کے اظہار کے لیے ایک نئی راہ نکالی ہے اور یہ راہ مجھے مثنوی  
 مولانا روم نے دکھائی ہے:

کوئی کہانی کوئی قصہ بول گئے      کوئی قصائد بیچ گوہر رول گئے  
 کوئی مخمس کوئی بویا مستزاد      کوئی ترجیع بند میں پایا مراد  
 کوئی غزل کہہ صاحبِ دیواں ہوا      نثر کا کاغذ کوئی لایا چوا  
 کوئی زمانی شعر بولا ذوق سوں      کوئی مردانہ کیا ات شوق سوں  
 بحر جس کے دل کوں جیسا خوش لگیا      اس میں ہو غواص او گوہر چنیا  
 میں دلیکن بحر میں کس نہیں ملیا      سب سوں نیارا راہ لے اپنی چلیا  
 بحر منج نادر بڑی ہے دھوم کا      مثنوی مولوی روم کا



بحر کوں اس کم نہ جان اے یار توں ہے عمیق پر [پرا] در شہوار سوں  
 اب برا کوچ کوں یا، کوئی بھلا میں چلا اس بحر میں گھوڑا چلا (۴۰)  
 اس مثنوی میں غوثی نے اپنے والد افسحی کے علاوہ دبستان بیجاپور اور گولکنڈے کے  
 چند ایسے باکمال سخن وروں کا تذکرہ کیا ہے۔ جو "ریاض غوثیہ" کی تصنیف کے وقت  
 بہ قید حیات نہیں تھے۔ ان شعرا میں ملک الشعرا نصرتی، ہاشمی بیجاپوری، ملک الشعرا ملا  
 غواصی اور سید محمد فراقی اور ان کی مشہور زمانہ مثنویوں "گلشن عشق"، "یوسف زلیخا"  
 "سیف الملوک و بدیع الجمال" اور "مرآة المشر" کے نام شامل ہیں:

نصرتی جو بحر گلشن میں ہنگ گوہر مقصود لایا اپنے سنگ  
 افسحی ہو عندیلب خوش نوا نوبہار اپنا کھلایا بے بہا  
 پھر غواصی "قصہ۔ سیف الملوک" کہہ گیا کہ شعر کے فن سوں سلوک  
 دھر فراقی وصل رب کا اشتیاق او "مرآة المشر" بویا لے فراق  
 ہاشمی بویا "زلیخا" ذوق سوں عشق میں چک رو کے کھویا شوق سوں  
 سب او اپنی طبع کا جودت دکھا چھوڑ گئے آخر کوں یہ فانی سرا (۴۱)

مندرجہ۔ بالا اشعار کی روشنی میں مولوی سخاوت مرزانے "ریاض غوثیہ"  
 کے زمانہ تصنیف کا تعین کرتے ہوئے لکھا ہے۔ "ممکن ہے کہ اس نے ان میں سے  
 بعض شعرا کو دیکھا ہو، اس کی یہ تصنیف فراقی بیجاپوری (کی) وفات کے بعد کی ہے اور  
 یہ یقین کے ساتھ کہا جاسکتا ہے کہ غوثی "فراقی بیجاپوری تقریباً ۱۱۴۴ھ (۱۷۳۱ء) کا ہم عصر  
 اور وسط بارہویں صدی ہجری کا بیجاپوری الاصل شاعر ہے اور میر تقی میر اور سودا کا  
 معاصر ہے۔" (۴۲) مولوی نصیر الدین ہاشمی نے "ریاض غوثیہ" کی تاریخ تصنیف ۱۱۹۱ھ  
 تحریر کی ہے (۴۳)۔

مولوی سخاوت مرزا کا یہ کہنا بڑی حد تک درست معلوم ہوتا ہے کہ غوثی  
 بارہویں صدی ہجری کے ربع دوم کا شاعر اور میر و سودا کا ہم عصر تھا لیکن اسے بیجاپوری  
 الاصل قرار دینا گویا خود شاعر کے بیان کی تردید کے مترادف ہے۔ غوثی نے اپنی مثنوی  
 "قصص الانبیاء" کے درج ذیل اشعار میں خود کو محمد پور (ارکاٹ) کا متوطن لکھا ہے۔  
 محمد پور کا غوثی رہن ہار کتے ارکاٹ جس بلدے کو اظہار

تخلص جس کا غوثی ہے مذکور ولے ہے غوث جامی نام مشہور (۲۴)  
 جہاں تک "ریاضِ غوثیہ" کی تاریخ تصنیف کا تعلق ہے مذکورہ بالا دونوں محققین  
 کے بیانات درست نہیں ہیں کیوں کہ خود غوثی نے "عندلیبِ باغ" کے اعداد سے  
 اس ثنوی کی تاریخ تحریر ۱۱۶۹ھ نکالی ہے:

اس کی دھر تاریخ کا پھر میں خیال      جب جنابِ قدس میں کیسا سوال  
 تب کرم کرمج پو ہاتف غور سوں      کان میں دل کے کہا اس طور سوں  
 باغ یو باغاں کوں سارے داغ ہے      اس کی تاریخ "عندلیبِ باغ" ہے (۳۵)  
 ثنوی "ریاضِ غوثیہ" کا آغاز "حمد" سے ہوتا ہے سچاس حمدیہ اشعار کہنے کے  
 بعد غوثی نے مناجات میں ۴۶، نعت رسول میں ۴۸، معراج نبی میں ۱۳۶، مقببت علی  
 میں ۲۸/ اور مقببتِ محبوبِ سبحانی میں ۱۸ شعر لکھے ہیں اور پھر "سائشِ سخن و سخن  
 شناسانِ انصاف دوست و مذمتِ حاسدان بے مغز اسرہر پوست" کے عنوان کے تحت  
 ۴۶/ اشعار اور "روز و شب از درد مفارقت پدر خود مالیدن و از حصولِ علم بے بہرہ  
 ماندہ دستِ تاسف مالیدن" کے زیرِ عنوان ۲۵ شعر کہے ہیں۔ مکمل ثنوی کو غوثی نے  
 حضرت محبوبِ سبحانی کے عرس کی تاریخ کی مناسبت سے گیارہ ابواب میں منقسم  
 کر کے ہر باب کو "چمن" کا نام دیا ہے اور ہر چمن کو گیارہ گدستوں میں تقسیم کیا گیا  
 ہے۔ ذیل میں مذکورہ عناوین کے ابتدائی اشعار درج کیے جاتے ہیں:

حمد حق سوں ہونٹ اول کھولنا      بعد از اس کے دل منگیا سو بولنا

قادرا قادر ہے توں قدرت مآب      فضل سوں تیرے ہے ہریک فیض یاب

نعت احمد احمد پچھے ہے ضرور      سب نبیاں کے بعد جس کا ہے ظہور

زلفِ جاناں سوں لے خوش بو یک رین      عطر یا عنبر تھی یا مشکِ نختن

اے دل شیدا مرے نک بول اب      کس کا عاشق ہے سو مجھ پو کھول اب

.....  
 مسقت بولوں گا اب تجھ پر کا غوث الاعظم ہادی گنہبیر کا

.....  
 اے در دریائے دل یعنی سخن فیض سوں تجھ ہے مرین ہر کرن

.....  
 حسب حال اپنا تو اے دل بول رہے سل زبان کے تیغ کا مک کھول رہے (۴۶)  
 مثنوی "ریاض غوثیہ" کی ایک نمایاں خصوصیت یہ ہے کہ شاعر نے جگہ جگہ متعدد اقسام کے پھولوں پھلوں اور پرندوں کا تذکرہ کر کے منظر نگاری کا کمال دکھایا ہے۔ چند اشعار ملاحظہ ہوں:

ہر چمن پھولوں سوں مالا مال ہے پھول ہیں کتیں زرد ہور کتیں لال ہے  
 عیش کا صد برگ دے صد برگ کوں رخ پہ ہر گل رخ کے بھیجا برگ کوں  
 کاکل سنبل تے گوندیا بال میں گال پر لالہ کے لایا خال میں  
 یاسمن کے عطر سوں برتر کیا بوکوں شبو کے سبوں پر مویا  
 خوش نظر کے خوش نظر سوں تس سجا برگوں میں رحماں کے لایا ارگیا  
 لاجھلے کوں موگرے کے موگری بیل کردیا میں باغ میں خوش بو کا کھیل  
 بھاگل اورنگ رنگ پر اک شہاب میں پنھایا اس کے تسمیں سب سرخ باب  
 اشرفی سا خوش نما گل اشرفی ایک گل پر تھے فدا گل اشرفی  
 کیا گل قدوس کی خوبی بتاؤں بس ہے اس خوبی پہ شاہد اس کا پاؤں  
 چاندنی کے چند نے پو گل چاندنی اس پہ یہ نوری کی باندی چاندنی  
 شعلہ ہو گل نار کے گل نار گل لادیوے روشنی گل زار گل  
 یار سوں خوش ہوئی ہو کر سیونتی سیونتی کی ہوے مرید آ ریونتی

.....  
 گل کے جھاڑاں اس قدر اس میں لگا بن کوں پھر میویاں کے ج من اب جلیا  
 آنب کا ہے فیض جگ پر عام سب لہم سختی سوں بھریا ہے جام سب  
 باغ میں سب روت ہے شہتوت سوں باج پاتا میں ہے یاقوت کوں ؟  
 بول مت کھرنی کوں توں کھرنی ہے یو نئیں ہے یہ کھرنی مگر فرنی ہے یو

جیوں سیہ بختاں ہریک جاسن نول  
بیر کو چمتا ہے پھردل بیر بیر  
کیا قضا سوں مل قدر صنعت کرے  
عشق سوں لیو نہیں پیلا ہے کچ

ہے گلن پر جھاز کے جیسے زحل  
سیرنا ہو بیروسوں کے بیر بیر  
درجک انار میں مرجاں بھرے  
فکر ترشی کے لیے وہ ہیگا بیج

لُحْن داؤدی جو طوطی جب رچائے  
قمریاں کوکو کے کوکو کوہ کو  
سرخ کی کیا تیز پیاری ہے وہ بیل  
کوک سے کوئل کے کر کے بن تمام

بار بدہ بدہ کھوئے نمک سو گنوائے  
ہے سبھی کے لک میں لک وہ سوہ سو  
جیوں کبوتر باز کی نادر زفیل  
درد سے دوکھوں سے دوکھے بن تمام

رقص سوں رقصاں ہیں طاؤساں تمام  
شوق سوں سوزاں ہیں فانوساں تمام

۲۔ غوثیہ: غوثی ارکاٹی کی دوسری شنوی "غوثیہ" ہے۔ اس کے کل ابیات کا علم نہیں ہو سکا۔ غوثیہ کے دو قلمی نسخوں کا پتہ چلتا ہے۔ ایک ناقص الاول نسخہ ادارہ ادبیات اردو (مخطوطہ نمبر ۳۹۷) کی زینت ہے اور دوسرا مکمل نسخہ انجمن ترقی اردو۔ پاکستان (مخطوطہ نمبر ۳۷۲) کا محزودہ ہے جس کی وضاحت کرتے ہوئے افسر صدیقی نے اس شنوی کے جملہ اشعار کی تعداد نہیں بتائی۔ البتہ درج ذیل اشعار نقل کیے ہیں جن سے "غوثیہ" کا آغاز ہوتا ہے:

ابئی دونوں جگ کا آدھار توں  
کیا کن میں منڈان سارا عیاں  
فلک کوں ملک سوں سنواریا تمام  
زمیں کوں دیا انس سوں زیب عام (۴۷)

ہمیں سب ہیں بندے زرنکھار توں  
ہوا جلوہ گر تچ سوں سارا جہاں

"ریاض غوثیہ" کی طرح غوثی کی پیش نظر شنوی کا موضوع بھی حضرت محبوب سبحانی کے مناقب اور اوصاف ہے۔ "غوثیہ" دراصل اسی نام کی ایک فارسی تصنیف کا دکنی اردو میں منظوم ترجمہ ہے (۴۸) غوثی نے یہ شنوی ۱۱۸۸ھ میں رمضان المبارک کی ستائیس ویں شب (شب قدر) میں مکمل کی۔ تاریخ تصنیف کے اشعار ملاحظہ ہوں:

اتا لاتو تاریخ اوپر مزاج جو تاریخ کوں بول کر ایس تاج  
 کہ کس سن میں ہوی انصرام یو کتاب جو بگری و نہوی میں عالی جناب  
 مفصل عبارت میں تاریخ کھول بھی ایضاً حروفات میں اسکوں بول  
 ایگارا سو اسی اپر آت سال و "روضہ صفا" بیچ گن کر نکال

۱۸۸۲+۶=۱۸۸۸

۱۸۸۸

کیا شہر رمضان میں اختتام ستاویس ویں شب کی تھی نیک نام  
 شب قدر جس شب میں پروردگار بخشتا ہے عاصیاں کے تئیں کردگار (۴۹)  
 "غوثیہ" کے آخر میں شاعر نے اپنے بچوں کو مخاطب کر کے ایک "پند نامہ"  
 تحریر کیا ہے جس میں نیکی، شرافت اور اخلاق کو اپنانے کی تلقین کی گئی ہے۔ ان  
 نصیحتوں کے درمیان غوثی نے بادشاہ وقت کی صحبت سے پرہیز کرنے کی بھی ہدایت  
 کی ہے:

نکو صحبت شہہ کرو اختیار کہ سلطان کی صحبت ہے مانند نار  
 رہنا آگ سوں دور بہتر ہے بات کہ سلطان سوں ڈرنا ہے دلچ بات (۵۰)

۳۔ قصص الانبیاء: غوثی کی یہ معرکتہ آرا شنوی ہے۔ جو بہ قول ڈاکٹر زور  
 ساڑھے بارہ ہزار اشعار پر پھیلی ہوئی ہے اور اردو کی ضخیم ترین شنویوں میں شمار ہوتی  
 ہے۔ قصص الانبیاء دراصل اسی نام کی ایک فارسی تصنیف کا دکنی ترجمہ ہے "سبب  
 تالیف کتاب قصص الانبیاء در زبان دکنی می گوید" کی سرخی کے تحت غوثی نے لکھا ہے:

یو غوثی انبیاں کا ذکر اکثر محباں ساتھ کرتا تھا نکوتر  
 بجد حج کوں ہو کے سب اہل محفل جو رکھتے تھے محبت دل سوں کامل  
 زباں دکنی منے اس نظم کوں بول جو آوے فہم میں ہر اک کے تئیں کھول  
 مجھے تحریریں سوں ان کے ہوا شوق رہا نئیں چین یک تل لئی ہوا ذوق  
 قصص جو انبیا کا فارسی ہے نص قرآن سوں جوں آرسی ہے  
 سو اس کا ترجمہ کرتا ہوں میں اب مری تو طبع کر جولان یارب  
 اپس کے فضل سوں تو بخش الہام کہوں تا نظم دکھنی بہ خوش افہام (۵۱)

قصص الانبیا کو غوثی نے تین دفتروں میں منقسم کیا ہے۔ پہلے حصے کا آغاز "قصص نور محمد از احد تا آدم احوال می گوید" سے ہوتا ہے پھر اس کے بعد حضرت آدم سے حضرت ایوب تک تمام انبیا کے واقعات حیات قلم بند کیے گئے ہیں۔ دوسرا حصہ سکندر ذوالقرنین سے حضرت عیسیٰ اور حججہ تک کے حالات پر مشتمل ہے۔ تیسرے اور آخری حصے میں غوثی نے حضور اکرم حضرت محمد صلعم کی سیرت طیبہ اور شمائل بیان کیے ہیں۔

مثنوی "قصص الانبیا" کے تینوں دفتروں پر مشتمل مکمل قلمی نسخے کتب خانہ سالار جنگ (حیدرآباد) کتب خانہ، ادارہ ادبیات اردو (حیدرآباد) اور کتب خانہ انجمن ترقی اردو۔ کرچی کی زینت ہیں۔ اس کے علاوہ دفتراول کے دو نسخے کتب خانہ آصفیہ (اورینٹل اینو سکریپٹ لائبریری (حیدرآباد) میں اور ایک نسخہ کتب خانہ، ادارہ ادبیات اردو (حیدرآباد) کا محفوظ ہے اور دفتر دوم کا ایک نسخہ اورینٹل اینو سکریپٹ لائبریری (کتب خانہ، آصفیہ) میں محفوظ ہے۔ کتب خانہ، انجمن ترقی اردو۔ ہند (دہلی) میں بھی اس مثنوی کے پانچ مخلوطے محفوظ ہیں۔ لیکن یہ نہیں معلوم ہو سکا کہ یہ "قصص الانبیا" کے کتنے دفتروں کا احاطہ کرتے ہیں۔

اس مثنوی کا تاریخی نام "ریاض مسعود" ہے جس سے سنہ ۱۱۹۱ھ مستخرج ہوتا ہے۔ درج ذیل اشعار میں غوثی نے صوری اور معنوی دونوں طریقوں سے اس مثنوی کی تاریخ تصنیف نکالی ہے:

برس ہجری اگیارا سو اکیانو بھرے پر یو بنیا ہے نسخہ نو  
ہے نام اس کا سنو جو "ریاض مسعود" ہے تاریخ اس اسم کے بیچ مشہور

"ریاض مسعود" میں تاریخ ظاہر اگیارا سو نود (پر) ایک نادر مثنوی "غوثیہ" میں شاعر نے اپنے بچوں کو بادشاہ وقت کی صحبت اختیار نہ کرنے کی ہدایت کی تھی لیکن پیش نظر مثنوی کے آخر میں اس نے نہ صرف اپنے مقروض ہونے کا تذکرہ کیا ہے۔ بلکہ نواب والا جاہ کی مدح بھی کی ہے۔ "والا جاہ" کو غوثی نے "شاہ زمانہ"، "شاہ اعظم"، "سلطان مکرم"، "ثانی سکندر" رسم سوں بھی برتر" کے الفاظ

سے یاد کیا ہے۔ چند شعر ملاحظہ ہوں:

آتا کہتا ہوں وصف شاہ اعظم  
ہمارے ملک کا سلطان مکرم  
ہے والا جاہ اب شاہ زمانہ  
جہاں میں جس کی ہمت کا فسانہ  
وہ طالع میں ہے ثانی سکندر  
شجاعت میں ہے رسم سوں بھی برتر  
دکن ہو رہندسوں محتاج آکر  
لے جاتے ہاتیاں بھر در و گوہر  
ہے غوثی بھوت سا شہہ قرض دار  
کونئی کرتا برا احوال اظہار  
یو والا جاہ کا منظور نظر کر  
مراد آس میں مری حاصل ہے یکسر

۳۔ ضیافت نامہ: غوثی نے قصیدے کی ہیئت میں ۱۰۴ اشعار پر مشتمل ایک نظم "ضیافت نامہ" کے عنوان سے لکھی ہے۔ ضیافت نامہ کے دو قلمی نسخوں کا پتہ چلتا ہے: ایک ادارہ ادبیات اردو (حیدرآباد) کی نمائندت ہے (۵۲) اور دوسرا کتب خانہ انجمن ترقی اردو (کرلہی) کا مخزونہ ہے (۵۳)۔ قصیدے کا آغاز درج ذیل اشعار سے ہوتا ہے:

اول کریم حق کی صفت ہے بعد ختم مرسلان  
ان پر درو درب ہند جو آل ہیں اصحابیاں  
مرشد کے جو فرمان سنے بولا روایت غوثیا  
مرقوم ہے راوی سنی سننا ضیافت کا بیان

اس سلسلے میں اس نے "ضیافت نامہ" کی فضیلت کی طرف اشارہ کرتے ہوئے یہ بھی اطلاع دی ہے کہ اس قصیدے کے مطابقت سے قارئین کی مشکلیں آسان ہو جائیں گی اور اگر کوئی شخص اس نظم کو چالیس دن تک پڑھتا رہے تو اس کے گھر میں شادی ہوگی اور ترقی کے راستے کھل جائیں گے:

گردوں کی جدگردش منے آوے گا ہر کوئی امتی  
پڑھنے ضیافت مصطفیٰ آسان ہوں گے مشکلاں  
سچ ہے ضیافت مصطفیٰ چالیس دن جو کوئی پڑے  
شادی ہووے اس گھر منے پاوے ترقی نعمتاں

اس نظم میں غوثی نے حضرت عثمان کے یہاں اور بعد ازاں خاتونِ جنت کے گھر رسول اللہ صلعم کی ضیافت کا تذکرہ کیا ہے۔ جس میں حضرت، حضرت عمر اور حضرت ابو بکر صدیق کے علاوہ متعدد اصحاب رسول مدعو تھے۔ چند اشعار دیکھیے:

عوت کیے عثمان نے یک دن پیمبر کی سنو  
لے کر حکم سرور کا جو تیار کرتے کئی مکان  
سب کچ مہیا کر کے او بولے خبر سرور کو جا  
سن کر چلے سرور نے لے ہم راہ سب اصحابیاں  
شہہ مرتضیٰ، صدیق، عمر باقی اتھے کئی امتی  
تھا شہر سب آراستہ مشتاق تھے وہاں سب جنیاں  
کرتے قدم پر شاہ کے یک یک طبق گوہر نثار  
ہر یک قدم پر یونچ ہیں بردے کئی آزاد جاں  
”ضیافت نامہ“ کا اختتام درج ذیل اشعار پر ہوتا ہے:

اے سرور شہہ انبیا اے فاطمہ خیرالنسا  
دنیاں کی غفلت دور کر کرنا کرم برعاصیاں  
عاصی ہے غوثی امتی اے فاطمہ بنت رسول  
کرنا عطا بندے پر ہر دو جہاں کے نعمتاں  
ہے صدق جو عدل و حیا شیر خدا کا دے لگن  
کر خاتمہ لہمان سے اے خاتمہ پیغمبراں  
مرشد کے جو ارشاد سے غوثی اتا پایا ظہور  
جو کچھ کہ اس میں ہے صفت طاقت نہیں کرنے بیاں

۵۔ تفسیر غوثی: یہ غوثی کا ایک نثری رسالہ ہے جس میں ”پارہ عم“ کی تفسیر بیان کی گئی ہے۔ ”تفسیر غوثی“ کا واحد نسخہ کتب خانہ آصفیہ (حیدرآباد) کی زینت ہے (۵۴)۔ یہ قول نصیر الدین ہاشمی اس تصنیف کا آغاز سورہ عم یتسالون سے ہوتا ہے اور اختتام سورہ فاتحہ پر۔ قرآن حکیم کی آیتیں سرخ روشنائی سے لکھی گئی ہیں اور اس کے



بعد لفظی معنی کے ساتھ مختصر الفاظ میں تشریح کی گئی ہے (۵۵)۔

نصیر الدین ہاشمی نے کتب خانہ سالار جنگ اور کتب خانہ آصفیہ کی وضاحتی فہارس میں دو منظومات ”چکی نامہ“ اور ”شادی نامہ“ کو غوثی ارکائی کی تصانیف قرار دیتے ہوئے لکھا ہے کہ ”غوثی کے مرشد کا نام قدرت اللہ تھا“ (۵۶)۔ لیکن مذکورہ دونوں نظموں ۱۸ویں صدی عیسوی کے ایک اور صاحب تصنیف بزرگ فی الحال شاہ کرنولی کی ہیں۔ ان نظموں میں فی الحال شاہ نے واضح الفاظ میں اپنے والد اور پیر و مرشد حضرت شاہ قدرت اللہ کا تذکرہ کیا ہے۔ لہذا ”چکی نامہ“ اور ”شادی نامہ“ (۵۷) کو فی الحال شاہ کی تصانیف قرار دینے میں کسی اشتباہ کی گنجائش باقی نہیں رہتی۔

غوثی ارکائی کو فن تاریخ گوئی میں خاص کمال حاصل تھا۔ اس نے نہ صرف اپنی کم و بیش تمام تصانیف کی تاریخ تصنیف نکالی ہے بلکہ اپنے احباب کی تصانیف پر بھی تاریخی نظموں لکھی ہیں۔ یہاں ”خمسہ۔ متحیرہ اوج آگاہی“ مصنفہ محمد باقر آگاہ کی ایک شنی ”حسرت عشق“ کی تعریف میں غوثی کا لکھا ہوا ایک قصیدہ نموناً پیش کیا جاتا ہے۔ ”خمسہ۔ متحیرہ“ آگاہ کی غیر مطبوعہ تصنیف ہے اور غوثی کا زیر نظر قصیدہ بھی ہنوز زیور طباعت سے آراستہ نہیں ہوا۔ اس قصیدے میں غوثی نے باقر آگاہ کے کمال فن کی تعریف کرتے ہوئے، ان کی شنی ”حسرت عشق“ کا مقابلہ نہ صرف دکنی کے بلند پایہ شعرا ملک الشعراء، نصرتی، ابن نشاطی اور محمود بحری کی شنیوں ”گلشن عشق“، ”پھول بن“ اور ”من لگن“ سے کیا ہے بلکہ میر تقی میر اور سودا کی شنیوں سے بھی کیا ہے۔

قصیدہ در تعریف ”حسرت عشق“ از سید محمد غوث غوثی:

اے آگہ طبع کے تیرے چمن سے	بہار اڑی ہے جوں تارے گلن سے
گل گل زار حسرت نامہ تیرا	لیا کیا رنگ و بو بوے یمن سے
ہے ہر اک صفحہ جوں خورشید تاباں	سطور اس کے مشابہہ ہیں کرن سے
بہ دریائے ورق کشتی، بتی	چلی تجھ فکر کی قادر پٹن سے
نہ کیوں خم ہو بلال آسا سفینہ	بھرے ہیں اس میں مضمون نور تن سے

ہے کیا نسبت اسے مشکِ ختن سے  
نظر جوں آویں شبنمِ پھول بن سے  
کسی کی چشمِ مستانہ کدن سے  
نہ نکلیں قعر دریا کے وطن سے  
ہوں اپنی قبر میں رقصاں کفن سے  
اٹھا دیتا من اپنا " من لگن " سے  
بہا کر اشک کے نالے مین سے  
ملا دے مثنوی اپنی چمن سے  
تو چھوٹے کھاری ہو چھنا پٹن سے

سواد اس کا ہے جوں زلفِ دلاؤند  
نقاط اس کے ہیں ایسے ہر ورق پر  
نہیں سرخی مگر عکسِ مئے سرخ  
جو دیکھیں آب و تاب اس کا جواہر  
سنے یہ نظمِ گر معشوق و عاشق  
کہ اس نسخے کے تئیں بحر نے پڑیا  
ڈوباتا نصرتی " گلشن " کو اپنے  
گر اس مضمون کی موجیں دیکھے سودا  
اگر " دریاے عشق اس جوش کوں پائے

نشاطی دیکھتا گر یہ " فرح باغ "  
تو دھوتا ہاتھ اپنے " پھول بن " بن سے

۵۱۹۶

مطبوعہ " سب رس " حیدرآباد - اکتوبر ۱۹۹۶ء۔

حوالے:

- (۱) نصیر الدین ہاشمی - مدراس میں اردو ص ۳۲-۳۲
- (۲) نصیر الدین ہاشمی - کتب خانہ - سالار جنگ کی قلمی کتبوں کی وضاحتی فہرست ص ۷۸۹۔
- (۳) نصیر الدین ہاشمی - کتب خانہ - آصفیہ کے اردو مخطوطات کی وضاحتی فہرست (جلد ۱) ص ۲۱۶۔
- (۴) ڈاکٹر جمیل جالبی نے " تاریخ ادب اردو " کی پہلی جلد میں غوثی کو بیجا پوری الاصل بتایا ہے۔ دیکھیے کتاب مذکور ص ۳۷۳۔
- (۵) ڈاکٹر زور - تذکرہ اردو مخطوطات - ادارہ ادبیات اردو (جلد ۱) ص ۳۹۔
- (۶) افضل الدین اقبال - مدراس میں اردو ص ۱۷۲۔
- (۷) کاوش بدری - ارکاٹ کے قدیم ادبا و شعرا - مشمولہ ارکاٹ اور دیگر مقامات کا - ادبی سرمایہ - مرتبہ ڈاکٹر جلال عرفان - ۱۹۸۶ء - سلسلہ اشاعت نمبر ۵ - وائٹ ہاؤس ص ۸۳۔
- (۸) نصیر الدین ہاشمی، کتب خانہ - آصفیہ کے اردو مخطوطات کی وضاحتی فہرست ص ۱۵۸ (مخطوطہ نمبر ۲۷۳)۔
- (۹) سید ظہیر الدین مدنی - مخدورانِ گجرات - ترقی اردو بیورو دہلی ص ۲۵۳۔
- (۱۰) یادگار الشعرا - اسپرنگر (ترجمہ طفیل احمد) اتر پردیش اردو اکیڈمی لکھنؤ ۱۹۸۵ء ص ۱۲۸۔

- (۱۱) ڈاکٹر آمنہ خاتون - "شہادت جنگ سلطانی کی اشاعت کے اسباب" مضمون "مخزن" (مہاراجہ کالج میموریاٹ ۱۹۵۸ء) ص ۵۳۔
- (۱۲) ایضاً ۵۳۔
- (۱۳) عبد القادر ناظر - بہار اعظم جاہی مطبوعہ مدراس ۱۹۶۱ء۔ ص ۱۶۷۔
- (۱۴) ڈاکٹر آمنہ خاتون - شہادت جنگ سلطانی کی اشاعت کے اسباب "مخزن" ص ۵۳۔
- (۱۵) ایضاً ۵۸، (۱۶) ایضاً۔ (۱۷) ایضاً۔
- (۱۸) ایضاً۔ (۱۹) ایضاً ۵۹۔
- (۲۰)۔
- (۲۱) باقر آگاہ - "نفسہ - متیرہ اوج آگاہی" (قلمی) کتب خانہ سالار جنگ خطوط نمبر ۳۷۰۔
- (۲۲) غوثی ارکاٹی - قصص الانبیا بہ حوالہ دکنی کے چند تحقیقی مضامین (نصیر الدین ہاشمی) ص ۶۳۔
- (۲۳) غوثی، قصص الانبیا (قلمی) کتب خانہ سالار جنگ (حیدرآباد) خطوط نمبر ۱۱۰۔
- (۲۴) ایضاً۔
- (۲۵) اکبر الدین صدیقی و محمد علی اثر - تذکرہ خطوط ادارہ ادبیات اردو (جلد ۶) ص ۲۳۸-۲۳۹۔
- (۲۶) اقصیٰ یحیٰ پوری - وفات نامہ - خطوط نمبر ۳۳ کتب خانہ - سالار جنگ (حیدرآباد)۔
- (۲۷) (۲۷) ایضاً ۲۰۔
- (۲۸) اقصیٰ کا ۲۱ اشعار پر مشتمل ایک مرثیہ کتب خانہ - سالار جنگ (خطوط نمبر ۳ بیاض مراٹی) میں محفوظ ہے۔ جس کا مطلع اور مقطع درج ذیل ہے۔
- دو گل علی نبی کے پریشاں نکل چلے زخمی دلاں سوں مرہم ریغیاں نکل چلے  
ماتم سوں اقصیٰ کے نین شمع ہو چلے کیوں ناچلے جو شمع دل و جاں نکل چلے
- (۲۹) افسر صدیقی امر وہی - خطوط انجمن ترقی اردو (کراچی) (جلد اول) ص ۷۷۔
- (۳۰) غوثی ارکاٹی - ریاض غوثیہ (قلمی) کتب خانہ - سالار جنگ (حیدرآباد) خطوط نمبر ۲۲۷۔
- (۳۱) غوثی ارکاٹی - غوثیہ - کتب خانہ - ادارہ ادبیات اردو (خطوط نمبر ۷۳۹) ورق ۸۲ - (۳۲) ایضاً۔
- (۳۳) "قصص الانبیا" بہ حوالہ دکنی کے چند تحقیقی مضامین (نصیر الدین ہاشمی) ص ۶۷۔
- (۳۴) غوثی ارکاٹی - غوثیہ (قلمی) خطوط نمبر ۷۳۹ ادارہ ادبیات اردو ورق ۸۱ ب۔
- (۳۵) ایضاً "قصص الانبیا" (قلمی) ادارہ ادبیات اردو خطوط نمبر ۹۱۲ ورق ۲۴۶۔
- (۳۶) نصیر الدین ہاشمی نے یہ بھی اطلاع دی ہے کہ مدراس کے کسی معنی نامی شاعر نے غوثی کی تاریخ وفات بھی نکالی تھی۔ دیکھیے دکنی کے چند تحقیقی مضامین ص ۶۲۔
- (۳۷) بہار اعظم جاہی مؤلفہ غلام عبد القادر ناظر مطبوعہ مدراس ۱۹۶۱ء۔ ص ۱۶۶۔

- (۳۸) ”مدراس میں اردو“ کے مؤلف نے غوثی کی تصانیف میں ”ریاضِ غوثیہ“ کا تذکرہ نہیں کیا۔
- (۳۹) غوثی-ریاضِ غوثیہ (قلمی) کتب خانہ-سالار جنگ تحوطہ نمبر ص ۱۸-
- (۴۰) ایضاً ص ۱۹- (۳۱) ایضاً ص ۲۳<
- (۴۱) مولوی سخاوت مرزا-ریاضِ غوثیہ-نوائے ادب-بمبئی-اپریل ۱۹۶۷ء ص ۷۱-
- (۴۲) نصیر الدین ہاشمی-وضاحتی فہرست تحوطات کتب خانہ-آصفیہ جلد اول) ص ۲۱۶-
- (۴۳) غوثی-تقصص الانبیاء (قلمی) تحوطہ نمبر ۲۵ ادارہ ادبیات اردو (حیدرآباد)-
- (۴۴) ایضاً ریاضِ غوثیہ (قلمی) کتب خانہ سالار جنگ تحوطہ نمبر ۲۲ ص ۲۳<
- (۴۵) ایضاً--
- (۴۶) غوثی ارکائی-غوثیہ (قلمی) یہ حوالہ تحوطات انجمن مرتبہ افسر صدیقی (جلد پنجم) ص ۱۸۹-
- (۴۷) ایضاً صفحہ ۱۸۹-
- (۴۸) غوثی-غوثیہ (قلمی) تحوطہ نمبر ۳۹ ص ۷۱/ب-
- (۴۹) ڈاکٹر زور-تذکرہ تحوطات-ادارہ ادبیات اردو (جلد مخزنونہ کتب خانہ-ادارہ ادبیات اردو-
- (۵۰) حیدرآباد-
- (۵۱) افسر صدیقی-حبوطات انجمن ترقی اردو (کراچی)-(جلد اول) ص ۳۰۵-
- (۵۲) تحوطہ نمبر تفسیر ۵۴-
- (۵۳) نصیر الدین ہاشمی-وضاحتی فہرست تحوطات کتب خانہ-آصفیہ (جلد دوم ص ۳۸)-(۵۶) ایضاً ص ۳۰۲ و ۳۰۳-
- (۵۴) مرتبین تحبوطات انجمن ترقی اردو (کراچی) (جلد اول) نے بھی نصیر الدین ہاشمی کی تقلید میں انھیں کے حوالے سے مذکورہ دونوں نظموں کو غوثی کی تصانیف میں شمار کیا ہے۔ ملاحظہ ہو
- (۵۵) فہرست مذکور ص ۷۷-

# مولانا باقر آگاہ و یلوری

جدید تحقیق کی روشنی میں

عادل شاہی اور قطب شاہی سلاطین نے صحت مند خطوط پر، دکنی شعر و ادب کا پہلیہ اس قدر تیز رفتاری سے گھمایا تھا کہ ان سلطنتوں کے زوال کے بعد بھی، صدیوں تک اس کی رفتار روکی نہ جاسکی اور وقتاً فوقتاً سرزمینِ دکن بلند پایہ شاعر اور ادیب پیدا کرتی رہی۔ محمد باقر آگاہ و یلوری (۱۱۵۸ھ - ۱۲۲۰ھ) دکنی شعر و ادب کی انھیں روایات اور رجحانات کے آخری علمبردار، بلند پایہ شاعر، باکمال نثر نگار اور اردو کے اولین نقاد بھی تھے۔ وہ نہ صرف عربی، فارسی اور دکنی اردو کے صاحبِ دیوان شاعر تھے بلکہ سنسکرت، برج بھاشا اور تلگو زبان پر بھی ماہرانہ عبور رکھتے تھے (۱) عربی، فارسی اور اردو میں ان کی تصانیف کی تعداد ۳۰۳ بتائی جاتی ہے (۲)۔

باقر آگاہ کے والد محمد مرتضیٰ یچاپور کے متوطن تھے۔ یچاپور کے زوال کے بعد ترک وطن کر کے انھوں نے یلور میں سکونت اختیار کر لی تھی۔ آگاہ و یلور ہی میں تولد ہوئے۔ وہ اپنے وقت کے مشہور صوفی بزرگ اور صاحبِ دیوان شاعر شاہ ابوالحسن قربی و یلوری (۱۱۰۷ھ - ۱۱۸۲ھ) کے مرید، شاگرد اور تربیت یافتہ تھے۔ یہ انھیں کے فیضِ صحبت کا اثر تھا کہ آگاہ پندرہ سال کی عمر ہی سے شعر گوئی کی طرف راغب ہوئے۔ سترہ سال کی عمر میں انھوں نے حضرت قربی کی مدح میں ایک قصیدہ تحریر کیا تھا، جسے دیکھنے کے بعد استاد نے اپنے ہونہار شاگرد کے لیے دعائے خیر مانگی اور کچھ ہی عرصے میں، ایک تبحر عالم دین اور باکمال شاعر کی حیثیت سے ان کی شہرت دور دور تک پھیل گئی۔

نواب والا جاہ والی "کرنانک" ان کے علم و فضل کے ایسے قدر دان ہوئے کہ

انھیں اپنے فرزندوں امیر الامراء اور عمدۃ الامراء کا تالیق مقرر کیا اور پھر انھیں معتمد خاص کے عہدے پر بھی مامور کیا (۳)۔ مولانا آگاہ، میر اور سودا کے ہم عصر تھے اور اپنے معاصر مصنفین میں ان کو ایک نمایاں اور غیر معمولی اہمیت اس لیے بھی حاصل ہے کہ انھوں نے اپنی حسب ذیل آٹھ منظوم کتابوں کو نثری دیباچوں سے آراستہ کیا ہے۔

۱۔ ہشت بہشت (۱۱۸۵ھ - ۱۲۰۶ھ) ۲۔ ریاض الجنان (۱۲۰۷ھ) ۳۔ فوائد در فوائد (۱۲۱۰ھ) ۴۔ تحفۃ الاحباب (۱۲۰۷ھ) ۵۔ گلزار عشق (۱۲۱۰ھ) ۶۔ خمسہ متحیرۃ اوج آگاہی (۱۲۱۳ھ - ۱۲۱۴ھ) ۷۔ دیوان آگاہ (قبل ۱۲۲۰ھ) موجودہ تحقیق کی روشنی میں مذکورہ کتابوں کے علاوہ باقر آگاہ کی مزید ۱۴ تصانیف کا پتہ چلتا ہے:

رسالہ عقائد (۱۱۸۵ھ) - تحفۃ النساء (۱۱۸۵ھ) - حاشیہ من در پن (۱۲۰۶ھ) - ۱۲۲۰ھ) - روضۃ الاسلام (۱۲۱۴ھ) - وفات نامہ - مرآۃ آگاہ (قبل ۱۲۲۰ھ) - ایبات ستہ - روپ سنگار (۱۲۱۵ھ) - مناجات آگاہ - ہدایت نامہ - رسالہ فقہ - فرقہ ہائے اسلام - ریاض السیر - معراج نامہ -

نواب صدیق حسین خاں نے اپنے تذکرے "شمع انجمن" میں لکھا ہے کہ "کرنائک میں ان کے ایسا کوئی سر بلند نہ ہو اور مدراس میں ان کا کوئی عدیل نہیں، صاحب تصانیف کثیر تھے۔ اور بہت سے کمالات کے حامل تھے (۴)۔

"تذکرہ صبح و وطن" کے مؤلف کا بیان ہے کہ "تمام فنون میں عربی، فارسی اور ہندی (اردو) کی پچاس ہزار چھ سو ایبات ان کی کثرت تصانیف کی گواہ ہیں۔ اس علاقے (مدراس) کے بہت سے لوگ ان کے فیض سے مرتبہ۔ فضل و کمال کو پہنچے (۵)۔

مولانا مہدی واصف اپنے تذکرے "حدیقتہ المرام" میں رقم طراز ہیں کہ "اللہ نے آپ کو شرح صدر سے مشرف فرمایا اور علوم کے دروازے آپ پر کھول دیے۔۔۔ آپ بڑے ذہین تھے جس کی نظیر نہیں۔ قاموس آپ کو حفظ تھی۔۔۔ حقیقت یہ ہے کہ علماء عصر کو آپ پر رشک و حسد ہوتا تھا۔ آپ کی معلومات اور عربی و فارسی

طرز تحریر آپ کے کمال پر دل ہے (۶)۔

مؤلف "تذکرہ نتائج الافکار" کا بیان ہے کہ "گلشن کرنامک میں ان جیسا سرو پیدا نہیں ہوا اور گلستان مدراس میں ان کے مقابلے کارنگ افروز گل نہیں کھلا (۷)۔"

متذکرہ بالا تذکرہ نگار کے بیانات کے پیش نظر، بعد ازاں مولوی نصیر الدین ہاشمی، پروفیسر یوسف کوکن، پروفیسر سروری، ڈاکٹر زور اور ڈاکٹر جمیل جالبی نے مولانا آگاہ کی حیات اور کارناموں کا قدرے تفصیل سے جائزہ لیا ہے۔ لیکن اس کے باوجود نہ تو باقر آگاہ کی اردو تصانیف کی تعداد کا ہی تعین ہو سکا ہے اور نہ ان کے صحیح ناموں کا علم۔ اس صورت حال کے پیش نظر ضروری معلوم ہوتا ہے کہ یہاں جدید تحقیق کی روشنی میں، مولانا آگاہ کی اب تک معلوم تمام مطبوعہ اور غیر مطبوعہ اردو تصانیف کے صحیح نام اور سنہ تصنیف کے علاوہ دیگر ضروری معلومات بھی یک جا کر دی جائیں تاکہ آئندہ تحقیق کرنے والوں کو کسی الجھن اور مغالطے سے دوچار ہونا نہ پڑے۔

### مطبوعہ تصانیف:

رسالہ عقائد (سنہ تصنیف ۱۱۸۵ھ) / ۱۵۰۰/ ابیات پر مشتمل اس شنوی کا موضوع عقائد اہل سنت ہے۔ درج ذیل شعر سے پتہ چلتا ہے کہ یہ باقر آگاہ کی پہلی تصنیف ہے

کہا میں نہیں کبھی دکنی میں اشعار مجھے ہے شعر کہنے سون بہت عار (۸)

اس تصنیف کا نام خود مصنف نے "شنوی ہشت بہشت" کے دباچے میں

"رسالہ عقائد" بتایا ہے اور یہ بھی لکھا ہے کہ یہ کتاب ۱۱۸۵ھ کی تصنیف ہے (۹) لیکن

مختلف کتابوں میں اس کے نام اور سنہ تصنیف کا غلط اندراج ملتا ہے۔ جیسے:

"عقائد اہل سنت" (سنہ تصنیف قریب ۱۲۵۰ھ) (۱۰) عقائد آگاہ (تصنیف ۱۲۰۰ھ

"فراند در عقائد" (سنہ تصنیف ۱۲۰۰ھ) (۱۲) "فراند در بیان فراند" وغیرہ (۱۳)

"رسالہ عقائد" کے دو قلمی نسخے کتب خانہ ادارہ ادبیات اردو - حیدرآباد

میں (۱۴) پانچ کتب خانہ انجمن ترقی اردو - دہلی میں (۱۵) اور ایک ایک نسخہ اورینٹل

ینو سکرپٹ لائبریری - حیدرآباد (۱۶) کتب خانہ، سالار جنگ (۱۷) کتب خانہ، رحمانیہ مدراس (۱۸) نیشنل لائبریری - پیرس (۱۹) - کتب خانہ، سعیدیہ حیدرآباد (۲۰) امانتی کتب خانہ - مدراس (۲۱) اور کتب خانہ، انجمن ترقی اردو - کراچی (۲۲) میں محفوظ ہے۔

۲- تحفۃ النساء، (سنہ تصنیف ۱۱۸۵ھ) آٹھ سو ابیات پر مشتمل اس شنوی میں حسب ذیل بنات الطاہرات اور امہات المؤمنین کے اوصاف و مناقب بیان کیے گئے ہیں:

حضرت فاطمہ زہرا، زینب، رقیہ، ام کلثوم، خدیجہ، عائشہ، حفصہ، زینب بنت خزیمہ، رابعہ بصریہ، معاذہ، شعرانہ، فاطمہ خراسانیہ، ام علی، ام محمد، رابعہ، حکیمہ۔  
مصنف نے درج ذیل اشعار میں اس کے سنہ تصنیف اور تعداد اشعار کی وضاحت کی ہے:

ہیں آٹھ سو اس کے جملہ ابیات پڑھنے میں ہے اس کے بھوت برکات اگیارہ سو اوپر تھے پنچ و ہشتاد ہجرت سے بنا ہے تب یہ رکھ دیا (۲۳) "تحفۃ النساء" کے ۸ قلمی نسخوں کا سچہ چلتا ہے۔ جن میں سے ایک کتب خانہ ادارہ ادبیات اردو - میں (۲۴) ۲ کتب خانہ، آصفیہ میں (۲۵) ایک کتب خانہ، رحمانیہ مدراس میں (۲۶) ایک قومی عجائب گھر - کراچی میں (۲۷) ایک کتب خانہ، انجمن ترقی اردو کراچی میں (۲۸) اور ایک کتب خانہ، سعیدیہ حیدرآباد میں (۲۹) محفوظ ہے۔

۳- ہشت بہشت (سنہ تصنیف ۱۱۸۵ھ تا ۱۲۰۶ھ) یہ کتاب دراصل سیرت نبی کے موضوع پر درج ذیل آٹھ منظوم رسائل کا مجموعہ ہے: آگاہ نے اس شنوی کے دیباچے میں "جملہ ابیات کی تعداد آٹھ ہزار چھ سو پچاس بتائی ہے (ص ۹)۔

۱- من دیپک (۱۱۸۵ھ) ۲- من ہرن (۱۱۸۵ھ) ۳- من موہن (۱۱۹۶ھ) ۴- جگ موہن (۱۱۸۵ھ) ۵- آرام دل (۱۱۸۵ھ) ۶- راحت جال (۱۱۸۶ھ) ۷- من درپن (۱۲۰۶ھ) ۸- من جیون (۱۲۰۶ھ) (۳۱)۔

آگاہ نے "ہشت بہشت" کے ابتدائی چھ رسالے ۱۱۸۵ھ اور ۱۱۸۶ھ کے درمیان نواب محمد امیر الامرا بہادر کی فرمائش پر مکمل کر لیے تھے۔ لیکن دوسری مصروفیات کی وجہ سے اس کی تصنیف کا کام طوالت میں پڑ گیا۔ یہاں تک کہ ۱۲۰۳ھ میں ان کے



”رفیق باتوفیق“ (امیر الامرا) نے وفات پائی اور باقر آگاہ کا دل سرد ہو گیا۔ کچھ عرصہ بعد دوست احباب کی توجہ دہانی اور اصرار پر ۱۲۰۶ھ میں آخر کے دور سائل کی بھی تکمیل عمل میں آئی۔ ہشت بہشت کے آٹھ مخطوطات کا سہ چلتا ہے۔ جن میں سے دو کتب خانہ، انجمن ترقی اردو۔ کربلی میں (۳۱) اور ایک ایک ادارہ ادبیات اردو (۳۲) کتب خانہ، رحمانیہ۔ مدراس (۳۳) کتب خانہ، جامعہ عثمانیہ (۳۴) کتب خانہ، سالار جنگ (۳۵) برٹش میوزیم۔ لندن (۳۶) اور کتب خانہ، سعیدیہ حیدرآباد میں (۳۷) محفوظ ہے۔ یہ کتاب بمبئی اور مدراس سے کئی بار چھپ چکی ہے۔ ذخیرہ شمس اللہ قادری ادارہ ادبیات اردو میں ۱۳۱۹ھ کا مطبوعہ نسخہ (مطبع گلزار حسینی بمبئی) موجود ہے (کتاب نمبر ۸۱۳)

۴۔ حاشیہ من درپن (سنہ تصنیف درمیان ۱۲۰۶ھ) من درپن ”ہشت بہشت“ کا ساتواں اور تین ہزار ایک سو اکٹھ اشعار پر مشتمل ضخیم ترین رسالہ ہونے کے باوجود مصنف کی نظر میں مختصر تھا اس لیے اس نے اس پر ۲۵۰/ ابیات کا ایک حاشیہ تحریر کرنا ضروری سمجھا۔ اس حاشیے میں ”اعجاز القرآن“ کو موضوع بنایا گیا ہے۔ جتنا چہ خود مصنف کا بیان ہے کہ:

پس از حمد خدا و نعت مجتار سن اس مضمون کوں گوش دل سے اے یار

کہ من درپن میں بولا میں یہ لبجاز بائیں بہیں قرآن کا اعجاز (۴)  
جب اس کو مختصر تر کر دیا ہوں کئی جا میں اشارت کر گیا ہوں  
یہ نظم صاف کے تئیں اب کہا میں بطور حاشیہ اس پر لکھا میں (۳۸)  
۵۔ محبوب القلوب (۱۲۰۶ھ) چار ہزار ترسٹھ ابیات پر مشتمل اس شنوی میں  
حضرت شیخ عبد القادر جیلانی کے مستند حالات و کوائف بیان کیے گئے ہیں۔ اس کتاب  
میں آگاہ نے محبوب سبحانی کی مدح میں ۵۵، ۵۵ شعر کے دو قصیدے بھی شامل کیے ہیں۔  
اگر شنوی کے اشعار میں قصیدوں کے شعر بھی شامل کر لیے جائیں تو جملہ ابیات کی  
تعداد ۱۴۷۳ ہو جاتی ہے۔ ذیل کے اشعار میں محبوب القلوب کا سنہ تصنیف اور ابیات  
کی تعداد بتائی گئی ہے:

تھا ششم سال بارہ سو ارب جب بحال خوش ہوا ہے یہ مرتب تمام ابیات اس کے اے مساعد ہوئے چار الف و ترسٹھ بے قصائد اس شئوی کو آگاہ نے مختلف ابواب اور ذیلی ابواب میں تقسیم کیا ہے اور ہر باب کو "وصل" اور ہر ذیلی باب کو "جلوہ" کے نام سے موسوم کیا ہے۔ اس کے نثری دیباچے میں مصنف نے اپنے مانخذ کے علاوہ کتاب کی ترتیب اور نقطہ نظر کی بھی وضاحت کی ہے۔ یہ کتاب مطبع فردوسی مدراس سے ۱۳۰۴ھ میں چھپ چکی ہے۔ اس کا ایک نسخہ ادارہ ادبیات اردو کے ذخیرہ شمس اللہ قادری (کتاب نمبر ۸۱۵) میں محفوظ ہے۔ محبوب القلوب کے ۴ مخطوطے ادارہ ادبیات اردو میں (۳۹) ۲ نسخے انجمن ترقی اردو کراچی میں (۴۰) اور ایک ایک نسخہ کتب خانہ رحمانیہ مدراس، (۴۱) امانتی کتب خانہ مدراس (۴۲) اور قاضی عبید اللہ اورینٹل لائبریری مدراس (۴۳) میں موجود ہے۔

۶۔ ریاض البناں (۱۳۰۴ھ) اس شئوی میں اہل بیت کے فضائل و مناقب بیان کیے گئے ہیں۔ مقدمہ سے قبل آگاہ نے حمد و نعت و مقببت اہل بیت و مقببت خلفاء راشدین و مقببت عوٹ اعظم اور سبب تالیف کے عناوین قائم کیے ہیں۔ سنہ تصنیف اور اشعار کی تعداد درج ذیل اشعار میں ظاہر کی گئی ہے:

جب تھے بارہ سو اور سات برس تب بنا ہے یہ نسخہ اقدس ہیں گی ابیات اس کی تین ہزار اور نود پہ نو بلا تکرار یہ شئوی مطبع رحمانیہ حیدرآباد سے ۱۲۸۵ھ میں شائع ہو چکی ہے۔ اس کا ایک نسخہ ذخیرہ شمس اللہ قادری ادارہ ادبیات اردو میں موجود ہے (نمبر ۸۱۶) مختلف کتب خانوں میں "ریاض البناں" کے ۱۵ قلمی نسخوں کا پتہ چلتا ہے۔ جن میں سے ۴ ادارہ ادبیات اردو (۴۳)۔ ۳ کتب خانہ رحمانیہ مدراس (۴۵) ۲۔ انجمن ترقی اردو۔ کراچی (۴۶) اور ایک ایک نسخہ امانتی کتب خانہ مدراس (۴۷) کتب خانہ سالار جنگ (۴۸) کتب خانہ آصفیہ (۴۹) برٹش میوزیم (۵۰) نیشنل بلیوٹک۔ پیرس (۵۱) کتب خانہ جامعہ عثمانیہ (۵۲) قومی عجائب گھر کراچی (۵۳) اور رضالائبریری۔ رام پور کا مخزونہ ہے (۴۵)۔

۷۔ تحفۃ الاحباب (۱۳۰۴ھ) اس کتاب میں اصحاب رسول کے مناقب

تفصیل سے بیان کیے گئے ہیں۔ یہ شتوی تین ہزار چار سو چھبیس اشعار پر مشتمل ہے اور اس کا سنہ تصنیف (۱۲۰۷ھ) درج ذیل اشعار میں ظاہر کیا گیا ہے:

در سن یک الف و دو صد اور سات  
ہیں گے سب ابیات اس کے بے گمان  
سہ ہزار و چار سو چھبیس جان

۸۔ فرائد در فوائد (۱۲۱۰ھ) مختلف کتابوں میں اس شتوی کے دوسرے نام "فرائد در عقائد" (۵۵) اور فوائد در قواعد" (۵۶) بھی ملتے ہیں اس کا صحیح نام "فرائد در فوائد" ہے (۵۷) جیسا کہ خود باقر آگاہ نے اس کے دیباچے میں لکھا ہے:

"اس رسالے کا نام "فرائد در فوائد" ہے ہر فائدہ اس کا دردانہ بے  
مول اور فراج ملک معنی کا ہم تول ہے ہندی زبان میں ہے  
کر کر اسے سرسری نہ جان۔"

پوری کتاب میں آگاہ نے ستائیس فوائد کی تفصیل بیان کی ہے۔ جن میں سے ابتدائی اٹھارہ فوائد وحی و قرآن کے بارے میں ہیں اور باقی فائدوں میں احادیث رسول کی منزلت، نیکیوں کی توصیف وغیرہ سے بحث کی گئی ہے۔ یہ شتوی ایک ہزار پانچ سو دس ابیات پر پھیلی ہوئی ہے اور ۱۲۱۰ھ ماہ رمضان میں تصنیف کی گئی۔ جیسا کہ درج ذیل اشعار میں خود مصنف نے اس جانب اشارہ کیا ہے:

تمام ابیات اس کے جو ہیں سب رس  
یک ہزار و پان صد و دس  
تھے بار اسو پہ جب دس اے گرامی  
بہ شہر صوم پایا ہے تمامی  
۹۔ روضتہ الاسلام (۱۲۱۲ھ) بعض محققین نے اس شتوی کا نام "روضتہ السلام

لکھا ہے (۵۸)۔ جب کہ خود مصنف نے اس کا نام "روضتہ الاسلام" بتایا ہے:

نام اس کا ہے روضتہ الاسلام  
دیوے حق سب کو اس سے نفع تمام  
۲۲۲۲ / ابیات (۵۹) پر مشتمل اس شتوی کا موضوع شافعی فقہ ہے۔ ڈاکٹر

افضل اقبال نے اپنی کتاب "مدارس میں اردو ادب کی نشوونما" میں "روضتہ الاسلام کی تاریخ تصنیف کا تذکرہ کرتے ہوئے لکھا ہے" یہ شتوی ۱۲۱۲ھ / ۱۷۹۹ء میں تصنیف ہوئی۔ "محمدی مذہب" اور "روضہ دلنواز" سے اس کی تاریخیں نکلتی ہیں (۶۰)۔

ڈاکٹر اقبال کے متذکرہ مادہ ہائے تاریخ اس لیے صحت پر مبنی نہیں ہیں کہ اول

الذکر سے ۸۹۳ اور آخر الذکر سے ۱۱۰۵ کے اعداد برآمد ہوتے ہیں۔ "روضتہ الاسلام" کے آخر میں خود مصنف نے تین قطعاً تاریخ لکھے ہیں، جن کی آخری ابیات یہ ہیں:

کہا سال اتمام ناگہ سرش کہ "ہے یہ عجب روضہ۔ دلنواز"

ناگہاں از سر امداد سرش بول اٹھا، روضہ۔ دین و اسلام  
کہا ناگہ ہاتف از سرجد ہے یہ بیشک محمدی مذہب  
اول الذکر شعر میں "ہے یہ عجب روضہ۔ دلنواز" سے تاریخ برآمد ہوتی ہے جب  
کہ آخر الذکر دونوں اشعار میں تعنیہ ہے یعنی "روضہ دین و اسلام" کے اعداد میں "سر  
امداد یعنی الف (۱) کے اعداد جمع کیے جائیں۔ اسی طرح آخر الذکر شعر کے دوسرے  
مصراع کے اعداد میں "سرجد" یعنی ج (۴) کے اعداد شامل کیے جائیں تو صحیح تاریخ  
تصنیف برآمد ہوتی ہے۔

۱۰۔ رسالہ فقہ (قبل ۱۲۰۰ھ) دو سو چھیاسٹھ اشعار پر مشتمل اس شہنوی میں فقہ  
کے مسائل نظم کیے گئے ہیں۔ تعجب کی بات یہ ہے کہ باقر آگاہ کے تمام تذکرہ نگار اور  
محققین نے جن میں نصیر الدین ہاشمی بھی شامل ہیں آگاہ کی اردو تصانیف میں "رسالہ  
فقہ" کو نظر انداز کر دیا ہے۔ حالاں کہ خود نصیر الدین ہاشمی نے فہرست مخطوطات  
سالار جنگ کے صفحہ ۸۱ پر اس مخطوطے کا تذکرہ کرتے ہوئے اطلاع دی ہے کہ "یہ  
کتاب طبع ہو چکی ہے مگر نایاب ہے۔"

### غیر مطبوعہ تصانیف:

۱۔ گزار عشق (۱۲۱۰ھ) پروفیسر سروری نے آگاہ کی چودہ تصانیف کا تذکرہ  
کرتے ہوئے آٹھویں نمبر پر "گزار عشق اور نوں اور دسویں نمبر پر علی الترتیب "قصہ  
رضوان شاہ اور روح افزا" کے نام تحریر کیے ہیں۔ حالاں کہ "گزار عشق" ہی میں آگاہ  
نے "قصہ رضوان شاہ اور روح افزا" کو موضوع سخن بنایا ہے۔ یہ دراصل آگاہ کی  
تصنیف کی ہوئی ایک ہی شہنوی ہے۔ جس کے سروری صاحب نے تین نام بتائے  
ہیں۔

"گزار عشق" کے درج دیل اشعار سے سہ چلتا ہے کہ آگاہ نے اس کا آغاز ۱۱۹۱

میں کیا تھا اور تکمیل ۱۲۱۰ھ میں ہوئی۔ گویا یہ شتوی ۱۹ سانس کے عرصے میں پایہ تکمیل کو پہنچی:

تھے جب یک ہزار اور نو کم دو سو بنا اس کا دیباچہ اے گرم رو  
گزر گئے ہیں جب اس پر انیس سال ہوا بدر کاہل یہ زیبا ہلال (۶۱)  
"گزار عشق" کے جملہ ابیات کی تعداد ۳۵۹۰/ بتائی گئی ہے:

کیا اس کے بیتوں کو جب میں عدد ہوئے ہزار اور پان سو نو  
"گزار عشق" ہنوز غیر مطبوعہ ہے اس کے چار قلمی نسخوں کا پتہ چلتا ہے۔ ایک  
کتب خانہ سالار جنگ حیدرآباد کی زینت ہے (۶۲)۔ اور ایک کتب خانہ آکسفورڈ میں  
مخفوظ ہے (۶۳) اور اس شتوی کے دو مخلوطے کتب خانہ انجمن ترقی اردو۔ کرلی کے  
محفوظ ہیں (۶۴)۔ "گزار عشق" کا ایک ناقص الاغر نسخہ قاضی عبید اللہ لائبریری  
(مدراس) میں بھی موجود ہے۔ (فہرست مخلوطات، ص ۳۱، مخلوطہ نمبر ۴۲) اس شتوی کے  
نثری دیباچے میں آگاہ نے جہاں دکنی کے شعراء امین نشاۃ، فراقی، شوقی، خوشنود،  
عواصی، ذوقی، ہاشمی، شغلی، بحری، نصرتی اور مہتاب کے شاعرانہ کمال کی داد دی  
ہے۔ وہیں شمالی ہند کے سخن وروں سودا، درد، مظہر، فغان، درد مند یقین، آبرو،  
آرزو اور تاباں کی شعری صلاحیتوں کو سراہا بھی ہے۔ "گزار عشق" کے دیباچے میں  
آگاہ نے دکنی شعراء کی تصانیف کو اس لیے بلند مرتبہ اور نصرتی کو سب سے بڑا شاعر قرار  
دیا ہے کہ "شمالی ہند کے شاعروں میں سے کوئی بھی شتوی متحدہ نہیں کہا۔ فقط  
غزلیات، قصائد اور قطعات پر اکتفا کیا اس شعر میں حسن دہلوی ایک شتوی مختصر لکھا۔  
برخلاف شعراء دکن کے کہ اکثر شتویات کہتے ہیں۔ بالاتفاق غزل بولتے ہیں اور شتوی  
کہنا دشوار اور گراں ہے (باقراگاہ کے ادبی نوادہ، سہ ماہی صبا نویدی ص ۱۴۴)۔

۲۔ خمسہ، متحیرہ اوج آگاہی (۱۳۱۳ھ تا ۱۲۴۳ھ) یہ کتاب دراصل آگاہ کی پانچ  
شتویوں (۱) "بمعنہ بہار عشق" (۲) "ندرت عشق" (۳) "غراب عشق" (۴) "حیرت عشق" اور  
(۵) "حسرت عشق" کا مجموعہ ہے۔ پروفیسر سروری (۶۵)، ڈاکٹر زور (۶۶) اور نسہ (۶۷)  
ہاشمی (۶۸) نے اس کتاب کا نام "خمسہ، متحیرہ" لکھا ہے جب کہ یوسف اکبر نے  
صاحب نے "خمسہ، متحیرہ" (۶۸) تحریر کیا ہے۔ راقم الحروف نے جب اس سلسلے میں قلمی

نسخوں کی چھان بین کی تو پتہ چلا کہ آفریڈ کر محقق کا دیا ہوا نام "خمسہ متحیرہ ہی درست ہے۔ ڈاکٹر جمیل جاہلی نے آگاہ کی اردو تصانیف کی فہرست میں پیش نظر کتاب کا تذکرہ کیے بغیر اس مجموعے کی ابتدائی دو شنیوں "صبحِ نو بہارِ عشق" اور "مدتِ عشق" کی نشان دہی کی ہے۔ پروفیسر یوسف کوکن نے "خمسہ متحیرہ اوجِ آگاہی" کے بارے میں لکھا ہے کہ "اب تک اس کے کسی نسخے کا کہیں پتہ نہ چلا۔" گلدستہ کرناٹک "میں اس کا نام دیا ہے اور لکھا ہے کہ اس کے کل ابیات کی تعداد ۲۵۰۰ ہے (۶۹)۔

"خمسہ متحیرہ اوجِ آگاہی" کا ایک نسخہ کتب خانہ لطیفیہ حضرت مکان "ویلیور میں راقم کی نظر سے گزرا ہے۔ کتاب کی جلد کے اوپر کسی نے مصنف کا نام "غوثی آرکائی" تحریر کیا ہے۔ یہ سہو غالباً اس لیے ہوا ہو گا کہ کتاب کے آخر میں غوثی آرکائی کا قطعہ تاریخ درج ہے۔ "خمسہ متحیرہ" کا ایک اور نسخہ کتب خانہ سالار جنگ کی زینت ہے (۷۰)۔ اس کے علاوہ اس کتاب کی اولین شنی "صبحِ نو بہارِ عشق" کا ایک مخطوطہ کتب خانہ انجمن ترقی اردو کا محفوظ ہے (۷۱) اور اس مجموعے کی ابتدائی تین شنویاں "صبحِ نو بہارِ عشق"، "مدتِ عشق" اور "غزاقبِ عشق"۔ اور پینٹل مینو سکرپٹ لائبریری (کتب خانہ آصفیہ) میں محفوظ ہیں (۷۲)۔

"خمسہ متحیرہ" کی پانچوں شنیوں کا موضوع عشق ہے، جس میں تصوف کے رنگ کا اضافہ کیا ہے۔ "خمسہ متحیرہ" کی تمام شنیوں کے اختتام پر سید محمد غوث غوثی آرکائی اور سید عبدالقادر قادری کے قطععات تاریخ موجود ہیں۔ غوثی نے اپنی تاریخی نظم میں ان شنیوں کو گلشنِ عشق " (نصرتی) پھول بن " (ابنِ نشاطی) اور "من لگن" (بحری) پر بھی فوقیت دی ہے۔

۳۔ روپ سنگار (۱۲۱۵ھ) پروفیسر یوسف کوکن، اپنی کتاب "باقر آگاہ" میں "روپ سنگار" کا تذکرہ کرتے ہوئے لکھتے ہیں "یہ بھی ایک مشہور شنی تھی، اس کا نسخہ بھی نایاب ہے۔ صاحبِ تذکرہ "گلدستہ کرناٹک" نے اس کا تذکرہ کیا ہے (۷۳)۔ لیکن اس نادر و نایاب شنی کا ایک قلمی نسخہ کتب خانہ ادارہ ادبیات اردو میں محفوظ ہے (۷۴)۔

تین سو ستر ابیات پر مشتمل اس شنی کا موضوع "نایکہ بھید" ہے بقول ڈاکٹر

زور "سنسکرت شاعری میں عورتوں کی جو قسمیں بیان کی گئی ہیں اور ان کے جو مختلف جذبات واضح کیے گئے ہیں ان سے مصنف نے اس کتاب میں تفصیل سے بحث کی ہے (۷۵)۔" درج ذیل اشعار سے اس کا نام "روپ سنگار" اور سنہ تصنیف (۱۳۱۵ھ) پر روشنی پڑتی ہے:

بنا جب حسن کا آئینہ اوتار  
رکھا میں نام اس کا روپ سنگار  
ہے یہ روپ سنگار وہ آرسی  
کہ مونسہ اپنا دیکھے وہاں حسن و عشق  
میں جب سال تاریخ چاہا، سروش  
کہا میں عجب گل فشاں حسن و عشق  
ہے اب ہجرت سے بارہ سو پہ پندرا  
کہ اعجاز اس کا ہے جیسے کا ویسا  
ڈاکٹر ذاکرہ غوث نے اپنی کتاب "باقر آگاہ ویلوری شخصیت اور فن" میں  
"روپ سنگار" کے موضوع پر قدرے تفصیل سے بحث کی ہے۔

۴۔ دیوان ہندی (اردو):

باقر آگاہ نے قصیدوں، غزلوں، قطعات اور رباعیوں پر مشتمل ایک دیوان بھی اپنی یادگار چھوڑا ہے، جس کے اب تک چار قلمی نسخوں کا تپہ چلتا ہے۔ "دیوان آگاہ کا ایک مخطوطہ کتب خانہ جامعہ عثمانیہ میں محفوظ ہے (۷۶)۔ ایک نسخہ کتب خانہ سالار جنگ کے قلمی نوادرات کی زینت ہے (۷۷) اور اس کے دو قلمی نسخے کتب خانہ مدرسہ محمدی۔ مدراس کے مخزنوں میں (۷۸)۔

کتب خانہ جامعہ عثمانیہ کے قلمی دیوان میں قصیدے، غزلیں، قطعات، رباعیاں، افراد، کبت اور دہرے موجود ہیں۔ اور آخر میں ایک رباعی تنگلو زبان میں اور ایک فرداروی زبان میں بھی ملتا ہے۔ دیوان کے آغاز میں نثری دیباچہ بھی موجود ہے۔

کتب خانہ سالار جنگ کے مخزنوں "دیوان آگاہ" میں نثری دیباچہ اور قصائد شامل نہیں ہیں۔ اس نسخے میں ۲۸۰ غزلیں، ۸۴ رباعیات، ۱۱ قطعات کے علاوہ ۷۴ متفرق اشعار، ایک تنگلو رباعی، چند کبت اور دہرے اور ایک فرداروی زبان میں بھی ہے۔

جناب علیم صبانویدی نے راقم الحروف کی خواہش پر مدرسہ محمدی مدراس کے

کتب خانے میں محفوظ باقرآگاہ کے دونوں دواوین کے زیر اکس ارسال کیے ہیں، جن میں صرف غزلیں، رباعیاں اور مستشرق اشعار موجود ہیں۔ ان دونوں دواوین میں قصائد اور نثری دیباچے شامل نہیں ہیں۔ البتہ تمام دواوین میں غزلوں کی تعداد ۲۸۰ بی ہے (۷۹)۔ باقرآگاہ نے محض منہ کا ذائقہ بدلنے کے لیے غزلیں کہی ہیں۔ ان کی غزلیں ان کے پیش رو، ہم عصر یا زمانہ مابعد کے متغزلین کے مقابلے میں چنداں اہمیت نہیں رکھتیں۔ ان کی غزلوں میں روایت کی تکرار ملتی ہے لیکن اس صنف کے فروغ میں آگاہ اپنے پیرو مرشد حضرت قربی اور ہم عصر شاہ تراب کے مرتبے کو بھی نہیں پہنچتے۔ البتہ ان کی رباعیاں تاریخ ادب اردو میں غیر معمولی اہمیت کی حامل ہیں۔ ان میں مضامین کا تنوع بھی نظر آتا ہے اور انداز بیان کی تازگی اور تاثر کی فراوانی بھی۔

۵۔ مناجات آگاہ۔ تیرہ ورق پر مشتمل اس مناجات کا ایک قلمی نسخہ، کتب خانہ رحمانیہ (مدراس) میں محفوظ ہے (۸۰)۔

- ۶۔ معراج نامہ۔ ۷۔ ہدایت نامہ۔ ۸۔ فرقہ ہائے اسلام (اواخر ۱۲۰۰ھ):
- یہ تینوں مثنویاں پیرس کے قومی کتب خانے کی زینت ہیں۔ مولوی نصیر الدین ہاشمی نے "یورپ میں دکھنی مخطوطات میں ان کا تذکرہ کیا ہے (۸۱)۔
- ۹۔ وفات نامہ۔ رسول اللہ۔ آگاہ سے منسوب اس تصنیف کے بارے میں تفصیلی معلومات حاصل نہیں ہو سکیں۔ اس کا تذکرہ یادگار نمبر بتقریب جن صد سالہ مدرسہ محمدی باغ دیوان صاحب مدراس میں ملتا ہے (۸۲)۔
- ۱۰۔ ریاض السیر۔ مولوی نصیر الدین ہاشمی نے آن حضرت کی سیرت سے متعلق اس نثری رسالے کو آگاہ سے منسوب کیا ہے لیکن زبان و بیان سے انشراح نہیں ہوتا کہ یہ رسالہ باقرآگاہ کی تصنیف ہے۔
- ۱۱۔ مرثیہ آگاہ۔ چھ ورق پر مشتمل یہ مخطوطہ ادارہ ادبیات اردو کی زینت ہے (۸۳)۔ اس نسخے میں آگاہ کے تین سلام اور دو طویل مرثیے شامل ہیں۔
- ڈاکٹر زور نے اس کی وضاحت کرتے ہوئے لکھا ہے کہ:

"یہ نسخہ دراصل "ریاض البیاض" (دیکھو مخطوطہ جات نمبر ۶۲-۶۳) کا ضمیمہ ہے اور غالباً نمبر ۶۳ کے ساتھ شامل تھا اور جلد بندی کے وقت غلطی سے علاحدہ کر دیا گیا



ہے (۸۳)۔

جہاں تک باقر آگاہ کے سنہ وفات کا تعلق ہے، سبھی محققین نے، جن میں پروفیسر سروری، مولوی نصیر الدین ہاشمی، پروفیسر یوسف کوکن، ڈاکٹر زور، ڈاکٹر جمیل جالبی اور ڈاکٹر سیدہ جعفر بھی شامل ہیں، ۱۲۲۰ھ بتایا ہے اور مولوی محمد غوث کے تاریخی فقرے "قدمات فرد العصر" کا حوالہ دیا ہے۔ میر مبارک اللہ خا راغب کے درج ذیل شعر سے بھی یہی سنہ نکلتا ہے:

سروشتم سال فوتش گفت باآہ بفر دوس معلیٰ رفتہ آگاہ (۷۰)  
صاحب "حدیقتہ المرام" (۸۵) اور "صبح وطن" (۸۶) کی تحقیق بھی یہی (۱۲۲۰ھ) ہے لیکن یوسف کوکن کی کتاب میں ایک شعر درج ہے جس سے آگاہ کی وفات کا سنہ ۱۲۲۱ھ برآمد ہوتا ہے:

قیل لی نئم بمدراس غرب ارخت، حالا باقر العلم ذہب،  
(نامعلوم) (۸۷)

اس کے علاوہ مخطوطات انجمن ترقی اردو (کرلجی) جلد پنجم میں یہ قطعہ ملتا ہے جس کے آخری مصرعے سے بھی سنہ وفات ۱۲۲۱ نکلتا ہے:

چورفت از دار دنیا بست آگاہ درینا وا درینا وا درینا  
پئے تاریخ آن از درد جاں کاہ نمودم سر بجیب فکر والا  
بگفتا از سر ماتم، سروشتم فاہا شم آہا شم آہا (۳۷)

آخر الذکر قطعہ، تاریخ وفات اس لیے اہمیت رکھتا ہے کہ یہ ابو طیب خاں والا کا ہے، جو باقر آگاہ کے ارشد تلامذہ میں تھے۔ اس تاریخی قطعے کے آخری مصرعے کے اعداد ۱۱۸۱ ہوتے ہیں اور اس میں سر ماتم یعنی "م" کے ۴۰ اعداد جمع کیے جائیں تو ۱۲۲۱ کا مجموعہ برآمد ہوتا ہے۔

### حوالے اور حواشی:

- (۱) باقر آگاہ نے "روپ سنگار" کے نام سے نانکہ بھید کے موضوع پر ایک مثنوی لکھی ہے۔ جس کے مطالعے سے پتہ چلتا ہے کہ وہ عربی، فارسی اور اردو کے علاوہ سنسکرت اور برج بھاشا پر بھی عبور رکھتے تھے۔ چنانچہ اس کتاب میں انھوں نے خود اپنے کتب اور دوہے بھی شامل کر دیے ہیں۔

- (۲) پروفیسر عبدالقادر سروری - فہرست اردو خطوط - جامعہ عثمانیہ - حیدرآباد ص ۱۸ -
- (۳) ڈاکٹر زور - "تذکرہ خطوط" : ذارۃ ادبیات اردو - (جلد اول ص ۷۶ -
- (۴) عطا کاکوی (مرتب) "شیخ انجمن" ص ۱۵ -
- (۵) محمد غوث خاں اعظم (مرتب) "صبح وطن" - ص ۹ -
- (۶) محمد مہدی واصف (مرتب) تذکرہ "حدیقۃ المرام" - ص ۲۶ -
- (۷) قدرت اللہ گویا موی (مرتب) تذکرہ "نتائج الافکار" - ص ۶۳ -
- (۸) افسر صدیقی امروہوی - خطوط انجمن ترقی اردو - کراچی (جلد اول) - ص ۱۳ -
- (۹) ڈاکٹر زور - تذکرہ اردو خطوط (جلد اول) ص ۷۸ -
- (۱۰) ایضاً (جلد سوم) ص ۲۲۹ -
- (۱۱) افسر صدیقی - خطوط انجمن - کراچی - (جلد اول) ص ۱۳ -
- (۱۲) نصیر الدین ہاشمی - "کتب خانہ سالار جنگ کی اردو قلمی کتابوں کی وضاحتی فہرست" - ص ۸۲ -
- (۱۳) ڈاکٹر محمد غوث - امانتی کتب خانہ - خاندان شرف الملک (مدرا س) کے اردو خطوط - ص ۸۴ -
- (۱۴) خطوط نمبر ۳۹-۶۱۶ -
- (۱۵) خطوط نمبر ۵۲-۸ / ۵۳-۹ / ۵۴-۱۰ / ۵۵-۱۱ / ۵۶-۱۲ -
- (۱۶) خطوط نمبر ۷۷ / ۱۱۶ (جدید) -
- (۱۷) خطوط نمبر ۳۸ / ۶۶ -
- (۱۸) خطوط نمبر ۷۳ -
- (۱۹) خطوط نمبر ۸۷۲ -
- (۲۰) خطوط نمبر تدارد - بحوالہ - تذکرہ سعید ص ۶۱ -
- (۲۱) خطوط نمبر ۱۰۲ / ۳۷ -
- (۲۲) خطوط نمبر ۱۱۱ - (نامیاتی) -
- (۲۳) ڈاکٹر زور - تذکرہ اردو خطوط (جلد اول) ص ۷۸ -
- (۲۴) خطوط نمبر ۰ -
- (۲۵) خطوط نمبر ۱۷۷ / ۳۳۷ -
- (۲۶) خطوط نمبر ۱۲ / ۳۹ -
- (۲۷) خطوط نمبر ۲۱۸ / 218 - 1957 - N. M. / ۲۳۱ -
- (۲۸) خطوط نمبر ۳۱ -
- (۲۹) خطوط نمبر ۳ (بحوالہ - تذکرہ سعید ص ۶۱) -
- (۳۰) "من جیون" کاسٹہ تصنیف درج ذیل شعر میں ظاہر کیا گیا ہے -

تختی بارہ سو اوپر چھ برس جب = نسخہ خوش ہوا مرتب

- (۳۱) خطوط نمبر (۳) (۳۵۷) - (۳) (۳۵۸) -  
 (۳۲) خطوط نمبر ۵۱ -  
 (۳۳) خطوط نمبر ۳۰ -  
 (۳۴) خطوط نمبر ۱۵۱ -  
 (۳۵) خطوط نمبر ۲۵۰ / ۹۵۳ / ۳۵ -  
 (۳۶) خطوط نمبر 282 / 6500 -  
 (۳۷) خطوط نمبر ۲ (تذکرہ سعید ص ۶۰) -  
 (۳۸) ڈاکٹرزور - تذکرہ اردو خطوط (جلد اول) ص ۸۷ -  
 (۳۹) خطوط نمبر ۶۱ - ۲۹۶ - ۷۷ - ۷۸ - ۷۹ - ۸۰ -  
 (۴۰) خطوط نمبر (۳) (۳۲۱) - (۳) (۳۸۹) -  
 (۴۱) خطوط نمبر ۱۳۴ -  
 (۴۲) خطوط نمبر ۱۰۶۵ / ۵۶ -  
 (۴۳) خطوط نمبر ۹۲ / ۳۵ -  
 (۴۴) خطوط نمبر ۶۲ - ۶۳ - ۶۴ - ۶۵ - ۶۶ -  
 (۴۵) خطوط نمبر ۳۴ - ۳۵ - ۱۲۷ -  
 (۴۶) خطوط نمبر ۲۱ (فضائل و مناقبت) - (۳) (۳۲۴) -  
 (۴۷) خطوط نمبر ۳۸۶ / ۳۹ -  
 (۴۸) خطوط نمبر ۴۴ -  
 (۴۹) کتب خانہ - آصفیہ - خطوط نمبر ۱۸۳ -  
 (۵۰) برٹش میوزیم -- خطوط نمبر اورینٹل ۶۵۰۵ -  
 (۵۱) بیلوٹیک نیشنل - خطوط نمبر (۸۷۲) -  
 (۵۲) خطوط نمبر ۲۹ -  
 (۵۳) خطوط نمبر 1540 - ۱۹۶۱ - N. M. / ۲۳۲ -  
 (۵۴) خطوط نمبر ۱۰۹۳ / ۸۵۸ -  
 (۵۵) ڈاکٹرزور - تذکرہ خطوط (جلد اول) ص ۷۷ -  
 (۵۶) ڈاکٹر رفیعہ سلطانہ - اردو نثر کا آغاز و ارتقاء - ص ۳۳۵ -  
 (۵۷) فراندہ در فوائد اس کا ہے نام خدا اس کوں کرے خوبی سے اتمام  
 (۵۸) ڈاکٹر رفیعہ سلطانہ - اردو نثر کا آغاز و ارتقاء - ص ۳۳۳ -

- (۵۹) افضل الدین اقبال - مدراس میں اردو ادب کی نشوونما - ص ۱۶۸۔
- (۶۰) افضل الدین اقبال - مدراس میں اردو ادب کی نشوونما - ص ۱۶۸۔
- (۶۱) "گلزارِ عشق" کے خطوط مخزنہ انجمن ترقی اردو - کراچی (جلد ۵ - ص ۲۱۵) کے اختتام پر ۱۳ اشعار کا ایک قصیدہ ہے۔ جس کی ردیف "عشق" ہے۔ اور جس کے آخری مصرع "جلوہ زار طور ہے گلزار" سے تاریخ تصنیف ۱۲۱۰ھ برآمد ہوئی ہے۔
- (۶۲) "فہرست خطوط" سالار جنگ ص ۶۶۷۔
- (۶۳) "یورپ میں دکنی خطوط" ص ۳۵۵۔
- (۶۴) خطوط انجمن - کراچی - (جلد ۵) ص ۱۱۰۔
- (۶۵) "فہرست اردو خطوط جامعہ عثمانیہ" ص ۱۸۔
- (۶۶) تذکرہ اردو خطوط - ادارہ ادبیات اردو (جلد اول) ص ۷۷۔
- (۶۷) "فہرست خطوط اردو کتب خانہ - سالار جنگ - ص ۶۷۲۔
- (۶۸) باقر آگاہ - ص ۱۲۶۔
- (۶۹) باقر آگاہ - ص ۱۲۶۔
- (۷۰) فہرست خطوط اردو کتب خانہ - سالار جنگ - ص ۶۷۲۔
- (۷۱) خطوط انجمن - کراچی - (جلد ۵) ص ۵۹۔
- (۷۲) خطوط کتب خانہ - آصفیہ (جلد ۱۲ ص ۲۶۶ تا ۲۶۵۔
- (۷۳) ص ۱۲۶۔
- (۷۴) تذکرہ اردو خطوط - ادارہ ادبیات اردو (جلد اول) خطوط نمبر - ۲۲۰۔
- (۷۵) تذکرہ اردو خطوط - ادارہ ادبیات اردو (جلد اول) خطوط نمبر - ۲۳۱۔
- (۷۶) اردو خطوط کتب خانہ - جامعہ عثمانیہ - ص ۱۷۔
- (۷۷) اردو خطوط کتب خانہ - جامعہ عثمانیہ - ص ۱۳۔
- (۷۸) کتب خانہ - سالار جنگ کی اردو قلمی کتابوں کی وضاحتی فہرست - ص ۳۲۶۔
- (۷۹) افضل بقال نے آگاہ کی عزتوں کی تعداد سہواً ۳۰۳ بتائی ہے۔ مدراس میں اردو ادب کی نشوونما ص ۱۶۹۔
- (۸۰) کتب خانہ - رحمانیہ کے اردو خطوط - خطوط نمبر ۹۲ - ص ۱۱۔
- (۸۱) ص ۲۳۵ تا ۲۳۷۔
- (۸۲) ص ۸۳ - ۸۴۔
- (۸۳) تذکرہ اردو خطوط - ادارہ ادبیات اردو (جلد ۱) ص ۱۱۲۔
- (۸۴) تذکرہ اردو خطوط - ادارہ ادبیات اردو (جلد ۱) ص ۱۱۲۔

(۸۵) یوسف کوکن - باقر آگاہ - ص ۵۰ -

(۸۶) مہدی واصف کے الفاظ یہ ہے ”آپ نے ۱۳ / ذی الحجہ ۱۲۲۰ھ میں وفات پائی ص ۲۷ -

(۸۷) جہاد، ہم ماہ ذی الحجہ سنہ الف و مائتین و عشرين ہجری گریبان قبائے مستعار، ہستی دریدہ -

(۸۸) باقر آگاہ - ص ۵۰ -

(۸۹) باقر آگاہ - ص ۳۷۲ -

(شعبہ - اردو عثمانیہ یونیورسٹی کے خصوصی امدادی پروگرام یونیورسٹی گرانٹس کمیشن کے زیر اہتمام منعقد ہونے والے سہ روزہ قومی سیمینار (۲۶ / تا ۲۸ / اکتوبر ۱۹۹۳) میں پڑھا گیا)۔

مطبوعہ ”سپارس“ حیدرآباد - اگست ۱۹۹۳ -



## دکنی اردو میں خمریہ شاعری

خمریہ شاعری سے مراد وہ شاعری ہے، جس میں شراب اور اس کے متعلقات جیسے مئے خانہ - ساقی - رند - پیر مغاں - جام - صراحی - مستی و بے خودی وغیرہ کا تذکرہ کیا جاتا ہے۔ عربی اور فارسی میں بھی یہ موضوع کافی مقبول رہا ہے جتناں چہ عربی میں ابو نواس اور فارسی میں خیام اور حافظ نے خمریاتی شاعری کو اوج کمال تک پہنچا دیا۔ فارسی شاعری کے اتباع اور اثر پذیری کی وجہ سے اردو شاعری کا دامن، ہر زمانے میں خمریات سے مالا مال رہا ہے اور شاعروں کے نزدیک یہ موضوع دل چسپی کا باعث رہا ہے۔

خمریہ شاعری کے سلسلے میں یہاں اس بات کی وضاحت بھی ضروری معلوم ہوتی ہے کہ خمریات میں جس شراب کی تعریف و توصیف کی جاتی ہے وہ لازماً افشردہ انگور نہیں ہوتی بلکہ شراب معرفت بھی ہو سکتی ہیں۔ چوں کہ صوفی شاعروں نے مشاہدہ حق کی گفتگو بھی بادہ و ساغر کے پردے میں کرنے کی کوشش کی ہے اس لیے ان کے نزدیک شراب سے مراد بادہ عرفان الہی، ساقی سے خمستان ازل کا ساقی، پیر مغاں سے مرشد کامل - ساغر سے دل اور مئے کدے سے پیر طریقت کی خانقاہ ہے۔

شعر دیکھیے:

اٹھے کبھی گھبرا کے تو مئے خانے کو ہو آئے      پی آئے تو پھر بیٹھ گئے یاد خدا میں  
 تر دامنی پہ شیخ ہماری نہ جانیو      دامن نچوڑ دیں تو فرشتے وضو کریں  
 اللہ اللہ کیا فرامرد کے مئے خانے میں ہے      دونوں عالم کی حقیقت ایک پیمانے میں ہے  
 شراب اور اس کے متعلقات سے شعرا نے نہ صرف بھٹی کی شراب اور بادہ  
 معرفت کے تجربات اور مشاہدات کی عکاسی کی ہے بلکہ سملٹی، سیاسی اور انقلابی  
 موضوعات کی ترجمانی کے سلسلے میں بھی خمریہ شاعری کی اصطلاحوں سے کام لیا ہے:

یہ مئے خانہ ہے جامِ ہم نہیں ہے یہاں کوئی کسی سے کم نہیں ہے  
 ایک ساغر بھی عنایت نہ ہوا یاد رہے ساقیا جاتے ہیں محفل تری آباد رہے  
 یہ بزم مئے ہے یاں کو تاہ دستی میں ہے محرومی جو بڑھ کر خود اٹھالے ہاتھ میں مینا اسی کا ہے  
 نشہ پلا کے گرانا تو سب کو آتا ہے مزا تو جب ہے کہ گرتے کو تھام لے ساقی  
 جہاں تک اردو میں خمریہ شاعری کا تعلق ہے، اس کے اولین نمونے دکنی ادب  
 میں ملتے ہیں اور پھر بعد کے زمانے میں جن شاعروں نے اس موضوع پر بطور خاص داد  
 سخن دی ہے، ان میں مرزا غالب - ریاض خیر آبادی - جگر مراد آبادی - عبدالمجید عدم -  
 ساغر - جوش اور صفی اور ننگ آبادی کے نام اہمیت رکھتے ہیں۔

جوش ملیح آبادی، خمریہ شاعری کے حوالے سے اپنے آپ کو حافظ خیام کہتے ہیں:  
 ادب کر اس خراباتی کا جس کو جوش کہتے ہیں کہ وہ اپنی صدی کا حافظ و خیام ہے ساقی  
 لیکن حقیقت یہ ہے کہ ریاض خیر آبادی اردو خمریات کے بادشاہ ہیں اور  
 بقول محمد سبحان اللہ ان کے کلام میں ایک ہزار تین سو چھیاسٹھ اشعار خمریہ مضامین  
 سے متعلق ہیں (۱)۔

جہاں تک دکنی ادب میں خمریات کا تعلق ہے موجودہ معلومات کی روشنی قطب شاہی  
 عہد کا شاعر سید محمود اردو کا قدیم ترین شاعر ہے جس کے کلام میں شراب اور اس کے  
 متعلقات کا تذکرہ ملتا ہے۔ ڈاکٹر جمیل جالبی نے "دیوان حسن شوقی" کے مقدمے میں  
 محمود کی ایک غزل اور "تاریخ ادب اردو" (جلد اول) میں اس کی غزلوں کے چھیدہ چھیدہ  
 اشعار درج کیے ہیں جن میں سے درج ذیل اشعار خمریات سے متعلق ہیں:

سُخ د میں ہم مشرباں ہیں لیک ہنگام بہار  
 وہ چھپیا پیوے شراب، ہوور میں پیدا شراب

جیو جدھاں ہمراہ ہوئے باغ سوں بہتر ہے دشت  
 یہاں بھڑے بھر بھریا لے، وہاں بھڑے مینا شراب

خلق تے رنداں منیں محمود مینا کھول دیکھ

جیو شراب ہے، دل شراب، سر شراب ہے پا شراب

قطب شاہی عہد کے دوسرے شاعروں میں محمود کے بعد سلطان محمد قلی قطب شاہ (۱۵۵۰ء تا ۱۵۸۰ء) دوسرا شاعر ہے جس کے کلام میں خمریات کے وافر نمونے ملتے ہیں۔ محمد قلی اردو کا پہلا قادر الکلام شاعر ہے جس نے پچاس ہزار اشعار اپنی یادگار چھوڑے ہیں۔ محمد قلی ہی نے اردو میں خمریاتی شاعری کی طرف باقاعدہ توجہ کی ہے۔ وہ شباب اور شراب کا رسیا تھا۔ آئے دن اس کے محلوں میں رقص و سرور کی محفلیں منعقد ہوتی تھیں، جن میں ساغر و جام کے دور چلتے اور مطرب بادشاہ وقت کی غزلیں سازوں پر پیش کر کے انعام و اکرام حاصل کرتے تھے۔ محمد قلی ایک حقیقت پسند شاعر تھا اس نے اپنی نجی زندگی کی ساری تفصیلات اپنے کلام میں بے کم و کاست بیان کی ہیں جس میں اس کی عیش کوشی اور شغل سے نوشی بھی شامل ہے:

سکی آج پیالا اند کا پلا منج یاقوت ادھراں کی مستی دلا منج  
اسے نہیں ہے سورج چاند پیالے کی پروا تمھارے ہونٹ اچھیں گے جبے بجائے قدح  
سرستی و سرشاری اور کیف و مستی کے علاوہ محمد قلی کی خمریات کی ایک اور  
نمایاں خصوصیت نغمگی و موسیقیت بھی ہے۔ ایسا معلوم ہوتا ہے کہ اس نے اپنی  
بیش تر غزلیں ساز اور آواز کا جادو جگانے کے لیے لکھی ہیں:

ساقیا آ شراب ناب کہاں چند کے پیالے میں آفتاب کہاں  
مد کے پیالیاں کا دور چلتا ہے نقل مد کا کہاں کہاں کہاں  
اد کنول مکھ میں نیر ہے سنپور اس کے انٹے تند شراب کہاں  
محمد قلی نے بعض مسلسل اور مربوط غزلوں میں "شراب" اور "ساقی" کے  
الفاظ کو ردیف کے طور پر استعمال کر کے خمریاتی شاعری سے اپنی وایانہ دل چسپی کا  
اظہار کیا ہے:

صبا ہی او مکھ دیکھ پینا شراب فرح بخش ساعت میں لینا شراب  
ترے حسن تھے دان دے شاہ کون او مکھ کے عرق تھے سو پینا شراب  
تری نین مستی ہو روں روں چڑی پرت سے بھریا دل کا لینا شراب  
ازل تھے نبی حب قطب پیوتا ترے پیالے سوں ساقی دینا شراب



میں لعلی تھے مکھ زردی ہمارا دور کر ساقی      مجالس زہرہ رقا صی سوں توں پر نور کر ساقی  
 جکوئی ہے عشق میں ثابت سدا، ہے جیونا اس کا      سو اس کے ناؤں سوں سے خانہ سب معمور کر ساقی  
 نہ جانوں روز محشر کیوں لہجے کا جاب و پرش منج      کہ سے خواراں سے اب تو، من مشہور کر ساقی

محمد قلی فارسی شاعری سے بے حد متاثر تھا۔ اس نے خواجہ حافظ کا اثر بھی قبول کیا۔ وہ حافظ شیرازی کا پہلا مترجم بھی ہے۔ بقول ڈاکٹر زور "محمد قلی کی شاعری پر سب سے زیادہ حافظ کا رنگ مسلط ہے۔ اس نے سینکڑوں غزلیں اسی رنگ میں لکھیں اور حافظ کی پچاس غزلوں کا اردو ترجمہ بھی کیا۔ اور یہ ترجمہ نہایت کامیاب سمجھا جاسکتا ہے (۲)۔ خمریات کے موضوع پر حافظ کے چند اشعار کا ترجمہ ملاحظہ ہو:

آنکس کہ بدست جام دارد	جو کو کہ بتیلی جام لیا
سلطانی ہم مدام دارد	سلطانی ہم مدام لیا
آبی کہ خضر حیات ازد یافت	پانی کہ خضر حیات پایا
درے کدہ جو کہ جام دارد	مد گھر تھے تنگ سو جام لیا

گل بے رخ یار خوش نباشد	پھل بن رخ یار خوش نہ دیے
بے بادہ بہار خوش نباشد	بن مد پھلی بہار خوش نہ دیے
طرف چمن و طواف بستان	گشت چمن و ہوائے کلیاں
بے لالہ عذار خوش نباشد	بن پیالے کنار خوش نہ دیے

سخن درست معنی تو انم دید      درست بات کتابوں نہ جاسے منج تو دیکھا  
 کہ سے خورند حریفان و من نظارہ کنم      شراب پیوے حریفان و میں نظارہ کروں  
 گدائے سے کدہ ام لیک وقت مستی میں      شراب خانہ کا مسکس ہوں دیکھ مستی میں  
 کہ ناز بر فلک و حکم بر ستارہ کنم      کہ لاز انبر پہ کروں حکم تل سوتارہ کروں  
 مرا کہ نیست رہ در رسم لقمہ پر ہمیزی      جو منج میں نہیں ہیں پر ہمیزی کے کاماں  
 چرا مذمت رند شراب خوارہ کنم      شراب خور کوں اہانت سوں کیوں اشارہ کروں

محمد قلی نے اپنے محبوباؤں کو مخاطب کر کے جو نظمیں لکھی ہیں ان میں بھی خمریاتی شاعری کی جھلک موجود ہے:

پیالا لیو مرے اچھے لالا کہ اویلا ہے سورج تھے نرالا  
اس کی خمریاتی شاعری، صرف غزل اور نظم تک محدود نہیں بلکہ رباعی کی صنف میں بھی یہ اپنی بہار اور رنگارنگی دکھاتی ہے۔ محمد قلی کے دیوان میں ایک سے زائد ایسی رباعیاں موجود ہیں جن میں شراب اور اس کے متعلقات کا تذکرہ ملتا ہے:

مستی کے ملک میں ہے جہاں بانی منجے خوباں کوں دیکھیں میں ہے مسلمانی منجے  
خمار کا خم خانہ ہے ٹھاؤں میرا ہر مد کا سو بند نکسین سلیمانی منجے  
درج ذیل رباعی کے مطالعہ سے عمر خیام کی یاد تازہ ہو جاتی ہے:

ہے پھل کا ہنگامہ سوسو باراں حاضر پھولوں کے نم سارے ہیں پاراں حاضر  
اس وقت میں کیوں توبہ کیا جائے منجے توبہ شکنان ہور نگاراں حاضر  
محمد قلی کے علاوہ قطب شاہی عہد کے دیگر شاعروں میں، جنھوں نے خمریات کو موضوع سخن بنایا ہے، ان میں عبداللہ قطب شاہ اور ملک الشعرا ملا عواصی کے نام اہمیت رکھتے ہیں محمد قلی قطب شاہ کی طرح عبداللہ قطب شاہ کی غزلوں میں بھی محبوب کے حسن و جمال، رفتار و گفتار، لب و رخسار اور چشم و ابرو کی تعریف و توصیف بھی ملتی ہے اور خمریاتی شاعری کا رنگ بھی دکھائی دیتا ہے۔ اپنے نانا کی طرح اس نے بھی شراب کی تعریف میں متعدد شعر کہے ہیں: (۶)

ہوا کا وقت ہے خوش اس ہوا میں صراحی ہور پیالے سات گنا  
مستانے سب گئے ہیں مئے خانے آج گھر گھر مدینے کی رضا کی جی تھے ہے جانہ بالا  
ہوا مد پینے کا آیا ہے پیارے تو مد پینے کو من کرتا اتالا  
خردے جام کوں ساتی کہ دور آیا ہے پھر جم کا صراحی ہات میانے لے انگن میں جانہ ہونچمکا

عبداللہ قطب شاہ کی خمریات کی ایک خصوصیت یہ ہے کہ اس کے کلام میں ایک سے زائد توانی کے اہتمام کی وجہ سے لفظوں کی جھنکار اور نغمگی اور موسیقیت کا

احساس نمایاں ہو جاتا ہے:

پیالے، پیالے، پیالے، یوینا دنیا میں، دنیا میں ہی کچھ ہے جتنا  
انگ سوں آج اے ساقی دے پیالے بھرے باقی کہ گزری حد تھے مشاقی ترت کر عیش کا چارا  
بسنت کے تیوہار کے موقع پر بھی شغل سے نوشی بادشاہ وقت کی خوشیوں کو  
دوبالا کرتی ہے:

بسنت آیا کھلایا پھول لالا سکھی لیا اب صراحی ہو رہی پیالا  
لا صراحی کو پیالے سوں گے سر خوشی کا کام فرمایا بسنت  
عبدالند قطب شاہ کا ملک الشعرا ملا عواصی بھی خمریاتی شاعری کا دل دادہ تھا۔  
اس کے کلام میں شراب و مئے خانہ، صراحی و پیالہ اور ساقی و خرابات کا بار بار تذکرہ ملتا  
ہے۔ سبند شعر دیکھیے:

پلا مدت اے ساقی کہ مچ عادت ہے پینے کا ہو سر خوش دوریک دھرتے کروں گارنگ پینے کا  
دنیا ہے رہ گذر، معشوق سوں خوش میں پیالے پی کہ ہوتا ہے کدورت دور پیالے دوئی پینے میں  
ملک الشعرا عواصی کو قدیم خمریاتی شاعری میں اس لیے بھی امتیاز حاصل ہے کہ  
اس نے "پیالا" کی ردیف میں ایک ایسی مسلسل نزل لکھی ہے، جس کے مطالعے سے  
پتہ چلتا ہے کہ دکنی شاعری میں "ساقی نامہ" کی طرح "پیالا" بھی ایک صنف سخن تھی۔  
عواصی کا بیان ہے کہ اس کے پیش رو اور ہم عصر متعدد شاعروں نے اس صنف سخن پر  
طبع آزمائی کی ہے۔ عواصی کا "پیالہ" ملاحظہ کیجیے:

پیالے مست ادھر کی پایا جب خیر پیالا پرت وایاں کوں شکرانے کی بانٹیا تب شکر پیالا  
صراحی گردن اونچی کر اس سوں آئے خدمت میں کیا اپنی محبت ہو کر کم کا جیوں نظر پیالا  
طلب پیالے پہ دھر پیتے ہیں پیالا اس سبب شاہاں جو رازاں عین باطن کے کتابے کھول کر پیالا  
جو کوئی عاشق ہو پیالا پیونے جانیا یقیں جانو اسے ہرگز نہ کر سکے کدھیں کوں بے خبر پیالا  
مری ہستی منے بسی سو مستی کد نہ ہوے خالی کرم کر ساقی کوثر دیے ہیں مچ کوں بھر پیالا  
اگرچہ شاعر اں بولے ہیں پیالے خوب خوب اما عواصی کا پیالا سب کے پیالاں میں مہر پیالا

قطب شاہی عہد میں محمد قلی، عبدالند قطب شاہ اور عواصی کے یہاں خمریاتی  
شاعری کا مسلسل اور مربوط ارتقا ملتا ہے۔ ان کے خمریہ اشعار میں رندی و سرمستی کے

ساتھ ساتھ ہوسناکی، خورویوں سے چھید چھاڑ اور جذبات کی جولانیوں کی تصویر کشی بھی ملتی ہے۔ اس عہد کے دوسرے شعرا کے یہاں شراب اور اس کے متعلقات کی ترجمانی خال خال ہی نظر آتی ہے۔ چند شعر دیکھیے:

جدھاں تے مئے پرستی سو ہوارنداں کے مذہب میں  
 تدہاں نے ناؤں بھاتا نہیں منجے ہرگز نمازی کا (سالک)  
 دائم شراب شوق کون پی کر متا اچھوں  
 باتاں چھپے سو کھول کے نت بولتا اچھوں (میراں جی خدا نانا)  
 ترے بات میں شاہ جم جام اچھو  
 ہمیشہ بغل میں دل آرام اچھو (طبعی)

جہاں تک عادل شاہی دور میں خمریات نگاری کا تعلق ہے اس عہد میں قطب شاہی دور کی طرح خمریہ شاعری کا مربوط اور مسلسل ارتقا نہیں ملتا۔ نصرتی، حسن شوقی شاہی، ہاشمی، شاہ سلطان اور شغلی جیسے صاحب دیوان شاعروں کے ہاں بھی شراب اور اس کے لوازمات کا تذکرہ ضمنی طور پر صرف اکا دکا اشعار ہی میں ملتا ہے۔ سوائے شاہ معظم کے، بیجاپور کے کسی بھی شاعر نے خمریات کو باضابطہ موضوع سخن نہیں بنایا شاہ معظم کے تذکرے سے قبل اس عہد کے دوسرے شاعروں کے خمریاتی اشعار ملاحظہ کیجیے:

سر مست نصرتی سوں چل سی نہ تچ حریفی  
 خواباں کی انجمن کا ہے او رند لا ابالی (نصرتی)  
 ہوئیں مست تچ نین تے جنم عاشقوں کے من  
 جس مئے میں تچ کرشمہ نہ ہوئے سو اثر نکو (")  
 مجھے دیدار ساقی کا ہوا تو وہی دسے عالم  
 سکندر کا وو درپن لے کروں کیا جام لے جم کا (ہاشمی)  
 تب تے شراب کون میں بویاں پلپیت پانی  
 چاکھا ہوں پاک جب تے اے دھن ترے ادھر مست (")  
 تچ ادھر مئے شوق سوں چاکیا سو متوالا ہوا

آزاد مستان ہوئے کر چھب سوں نروالا ہوا (سلطان)  
 آرے کلال منج کوں پیلا پلا میا کا  
 تامست ہوکے دیکھوں مکھڑا علی پیا کا (شاہی)  
 پیو جیو کا گسائیں پیوں سوں پرت لگائیں  
 پینا شراب پیو مل پاتے ارت پیاکا (")  
 منج حسن کا دیکھ جنے دیکھا سو پروانہ ہوا  
 تیرے ادھر کا مئے جنے چاکیا سو دیوانہ ہوا (شغلی)  
 منج وجہ کی مئے تاب تھے ناتاب بیا بے تاب تھا  
 منج بچن آواز تے بے ہوش تھے دانا ہوا (")

جیسا کہ اس سے پہلے کہا گیا ہے، شاہ محمد حسینی معظم، عادل شاہی دور کا ایک ایسا قادر الکلام شاعر ہے جس کی شاعری میں خمریات کے دافر تمونے ملتے ہیں اس نے بادہ و جام اور ساقی و میخانہ کی تعریف میں متعدد شعر کہے ہیں۔ معظم، ملک الشعراء نصرتی اور ہاشمی پنجپوری کا ہم عصر شاعر ہے۔ اس نے متعدد غزلوں میں خمریاتی مضامین باندھے ہیں۔ بعض غزلیں تو ابتدا سے آخر تک اسی موضوع کا احاطہ کرتی ہیں:

مجھے دلبر کے لب تھے نت پینا تم جام خوش لگتا  
 ایمان دے کتے ہیں شراب لینا  
 اے ساقی مہرباں تجھ سے عرض ہے یک پیالے کا  
 مشرق طرف صبح کا دستا ہے دیکھ اجالا  
 جنت منے کہاں ہے یہ جام ارغوانی  
 صراحی مے سے پر کر کر لیا تھا ہات میں اپنے  
 مجھ کو اس دنیا منے کیا خوب مئے خانہ دسیا  
 جب سے بیا ہوں جام میں اس مست کے دیدار کا  
 مل یار سے پینا مئے باقی حیات ہے لگ  
 بات سوں ساقی کے تم جس کو میر ہے جام  
 مندرجہ بالا اشعار میں معظم نے شراب انگور کی تعریف اور اس سے رونما  
 پچھرنا مجھ کو بھاتا نہیں وصل آرام خوش لگتا  
 دوچار جام پی کر دارو خمار کرنا  
 کدھیں ہوتا تو بہتر تھا نقل تجھ ب رسالے کا  
 ساقی منگا تو بیگی دو نقل ہوور پیلا  
 خالص شراب لا کر تجھ بات سوں پلانا  
 مجھے بھی مست کرنے کو نشا سرشار آیا تھا  
 روشن منور بے بدل نادر سو نم خانہ دسیا  
 تب سے دیکھو دستا مجھے سب شہر اور بازار مست  
 پینا بی اور پلانا ساقی یہ سات ہے لگ  
 دولت عظمیٰ کتے عیش ہے اس کو مدام  
 مندرجہ بالا اشعار میں معظم نے شراب انگور کی تعریف اور اس سے رونما

ہونے والے جذبات و احساسات کی ترجمانی کی ہے لیکن اس کے ثمریہ اشعار صرف و محض شراب مجازی کے عکاس و ترجمان نہیں بلکہ بادۂ عرفان سے بھی لبریز ہیں۔ وہ حضرت قادر لنگا کوتال کا معتقد اور مرید تھا اور اپنی غزل کے کم و بیش ہر مقطعے میں اپنے مرشد کا نام لینا ضروری سمجھتا ہے۔ معظم کی شراب حقیقی کے چند مرقعے ملاحظہ ہوں:

پلا مجھ دور پھر ساغراے حضرت ساقی کوثر  
 جس کیفیت کے پے سے روشن ضمیر ہوتا  
 ساقی ہے تو ہمارا دے جام بھر لبالب  
 قادر ہوا ہے ساقی ڈرتا ہے کیوں معظم  
 پیتے ہیں زبداں سب کیوں نہیں پیتا معظم  
 معظم عرض کرتا ہے پیالے اور نوالے کا  
 پیدا کتے ہیں اول جم کا اوجام پینا  
 سرمست کر دکھا مجھ سرشار یا محمد  
 قاضی اپر ہے ظاہر کیا ہے حجاب لے لے  
 قادر ہوا ہے ساقی اور گل عذار خوش تر

معظم نے اپنے ثمریاتی کلام میں نہ صرف شراب مجازی اور بادۂ عرفان کے مضامین اور نکات پیش کیے ہیں بلکہ انھیں اردو کا پہلا "ساقی نامہ" لکھنے کا اعزاز بھی حاصل ہے (۳)۔ ساقی نامہ اگرچہ ساقی و شاہد، مئے وینا، نغمہ و مطرب اور کیف و مستی کے مضامین سے عبارت ہے لیکن اس میں کبھی کبھی تصوف و حکمت، دنیا کی پابنداری اور غم روزگار کا تذکرہ بھی کیا جاتا ہے۔ ایک عرصہ تک محمد فقیہہ دردمند کے ساقی نامے کو اردو کا پہلا ساقی نامہ سمجھا جاتا تھا لیکن جدید تحقیق کی روشنی میں، اردو کا پہلا "ساقی نامہ" لکھنے کا سہرا شاہ معظم کے سر ہے۔ ڈاکٹر حسینی شاہد معظم کے ساقی نامے پر روشنی ڈالتے ہوئے لکھتے ہیں:

"معظم کے ساقی نامے کا موضوع بظاہر مئے و نغمے کا مجازی موضوع

معلوم ہوتا ہے لیکن پوری شنوی بار بار پڑھ جائیے اس کے باوجود یہ تصفیہ کرنا مشکل ہوگا کہ شاعر کے فکر و فن کو قوت محرکہ حقیقت سے مل رہی ہے یا مجاز سے تاہم معظم کے یہاں یہ چیز کھٹکتی نہیں ہے۔ اس لیے کہ وہ مجاز و حقیقت کے تار حریر و درنگ سے اپنی نظم

کا تانا بانا تیار کرنے کا خاص سلیقہ رکھتے ہیں" (۴)

معظم نے موضوع کے اعتبار سے اپنے "ساقی نامہ" کو دو حصوں میں تقسیم کیا

ہے۔ پہلے حصے میں شیشہ و ساغر اور - رستی و سرشاری کے مضامین شاعرانہ حسن کے ساتھ پیش کیے ہیں جب کہ اس کا دوسرا حصہ مطرب و نغمہ یا ساز اور آواز سے پیدا ہونے والی سرور و نشاط کی کیفیات کا عکاس ہے۔ "ساقی نامہ" کے آغاز میں خدا، حضور اکرم اور حضرت علیؑ کی ساقی گری کا تذکرہ کیا گیا ہے۔ چند شعر ملاحظہ ہوں:

ابو توں ساقی ازل سوں مدام پلاتا ہے توں جام سب کو تمام  
 ہمارا ہے ساقی خدا کا رسول مناجات میرا کرے گا قبول  
 نبی کا سو نائب علی ہیں کتے او بر حق خدا کا ولی ہیں کتے  
 اسی سوچ محشر میں مجھ کا ہے اسی سوچ دنیا میں آرام ہے  
 ساقی حقیقی سے تخاطب کے بعد پھر معظم شراب کی التجا اس انداز سے کرتے  
 ہیں جیسے یہ شراب انگور ہے اور لطف یہ ہے کہ وہ رات کے گزر جانے کے اندیشے کا  
 اظہار بھی کرتے ہیں اور چلہتے ہیں کہ طلوع آفتاب سے پہلے جس قدر پی سکتے ہوں پی  
 لیں (۵)۔

قطب شاہی اور عادل شاہی سلطنت کے زوال کے بعد اردو شعر و ادب کی سرگرمیاں گولکنڈہ اور بیجاپور سے اورنگ آباد منتقل ہو گئیں اور دیکھتے ہی دیکھتے اورنگ آباد علم و ادب اور شعر و سخن کے ایک اہم مرکز کی حیثیت سے سرزمینِ دکن پر ابھرا۔

ولی اور سراج، اورنگ آباد کے شاعروں میں آفتاب و ماہتاب کی حیثیت رکھتے ہیں۔ یہی وہ قد آور اور باکمال سخن ور ہیں جن کے ساتھ ایک طرف دکنی شاعری کی عظیم روایات اختتام کو پہنچتی ہیں تو دوسری طرف ان شاعروں نے قدیم اردو شاعری کی روایت کا تسلسل شمالی ہند کی شاعری سے ملانے کی ہمیش بہا خدمت انجام دی۔ جہاں تک اس دور کی خمریہ شاعری کا تعلق ہے، دیوان ولی میں شراب اور اس کے لوازمات کے بارے میں اشعار کی تعداد نہ ہونے کے برابر ہے۔ البتہ سراج (۱۷۱۵ء تا ۱۷۶۳ء) نے خمریات کو باقاعدہ موضوع سخن بنایا ہے۔ سراج کی شاعری کا ایک اہم موضوع تصوف ہے۔ عشق میں ان کی از خود فکری مجاز اور حقیقت کی حدوں کو ایک کر دیتی ہے اور محبت کا دائرہ وسیع ہو کر کائنات کو اپنے اندر سمیٹ لیتا ہے۔ وہ حضرت شاہ

عبدالرحمن چشتی کے مرید تھے۔ اکثر و بیش تر ان کے اوپر جذب و مستی کی کیفیت طاری ہو جایا کرتی تھی۔ بے خودی کے عالم میں اپنے گھر سے نکل کھڑے ہوتے، رات دن صحرا نور دی کرتے اور اپنا زیادہ تر وقت حضرت برہان الدین غریب کے آستانے پر گزارتے تھے۔ سراج کی شاعری میں ایک طرف بادۂ حقیقت کا رنگ دکھائی دیتا ہے تو دوسری طرف افشردہ انگور کی جھلک بھی نظر آتی ہے۔

اردو شاعری میں تصوف کی روایت بہت عام ہے۔ متعدد شاعروں نے مسائل تصوف سے اپنی دل چسپی کا اظہار کیا ہے۔ اردو غزل گو شاعروں کی تاریخ پر نظر ڈالیں تو سینکڑوں شاعر ایسے مل جاتے ہیں جنہیں تصوف سے عملاً کوئی تعلق نہیں۔ اسی وجہ سے ان کے کلام میں تصوف کے مسائل خستکی پیدا کرنے والے مسائل بن جاتے ہیں اس کے برخلاف سراج کے کلام میں روحانی کیفیات اپنے پورے حسن و جمال کے ساتھ نمایاں ہیں۔ انہوں نے مسائل تصوف کو سادہ اور موثر انداز اور عشقیہ لب و لہجہ میں پیش کیا ہے:

شراب معرفت پی کر جو کوئی مجذوب ہوتا ہے      در و دیوار اس کوں مظہر محبوب ہوتا ہے  
جام مئے الست میں بے خود ہوں اے سراج      دور شراب و شیشہ۔ پر مل سیں کیا غرض  
شراب نور جلالی میں بس کہ ہے لب ریز      سراج چرخ میں ہے آفتاب کا شیشہ  
اے ساقی دل آگاہ کر درد سر سیں فارغ      محمور ہوں عطا کر جام ازل کی مستی

اردو کے صوفی شاعروں میں سراج کو ایک نمایاں مقام حاصل ہے۔ انہوں نے اپنی زندگی کا بیش تر حصہ صاحب دل صوفیوں کی صحبت میں بسر کیا تھا اور ان کے کلام میں روحانی تجربات کی حرارت بھی ملتی ہے لیکن ساڑھے تین ہزار اشعار پر مشتمل ان کے ضخیم کلیات میں سو دو سو اشعار کو چھوڑ کر تصور عشق خالص مادی اور مجازی ہے۔ یہی حال ان کی خمریات کا بھی ہے جن میں شراب انگور کا کیف، مستی "بادۂ عرفان کی سرشاری کے مقابلے میں زیادہ نظر آتا ہے سب چند اشعار ملاحظہ ہوں:

پی کر شراب شوق کوں بے ہوش ہو بے ہوش ہو      جیوں نچنے لب کوں بند کر خاموش ہو خاموش ہو  
پلا کر جام اپنی چشم کی گردش سیں بچے در پے      کیا ساقی نے ج کون بے خبر آہستہ آہستہ -



بہار ساقی ہے، بزم گلشن، ہمیں مطربان چمن شرابی بیالہ گل، سرسبز شیشہ، شراب بو اور کلی گلانی  
مئے نوشِ محبت نہ کرے منت مینا تجھ لب کی لطافت لب ساغر کوں کہاں ہے  
جس کوں ہے دوق مئے ساغر مدہوشی کا ہے اسے شغل تری چشم سین مئے نوشی کا  
ارے شرابِ فرد کے کیفی نہ کرتوں دعوائے بخت مغزی

مئے محبت کا جام پی توں کہ اب تک ظرفِ خام ہے گا

مثال شیشہ کروں کیوں نہ سجدہ ساقی کوں شراب شوق سستی جام دل کیا لب ریز  
سراج نے اپنے بعض خمریہ اشعار میں ناصح، زاہد اور شیخ کی ظاہر داری اور  
ریاکاری کی طرف طنز یہ انداز میں اشارے بھی کیے ہیں چند شعر دیکھیے:

اگر مسجد میں اے زاہد و دست نیم خواب آوے ترے ہر دانہ تسبیح میں بوئے شراب آوے  
اس ادب گاہ کوں تو مسجد جامع مت بوجھ شیخ بے باک نہ جا گوشہ مئے خانے میں  
ترے سخن میں اے ناصح نہیں ہے کیفیت زبان قلقل مینا سین سن کلام شراب  
پری کی مجلس میں تجھ کوں زاہد ہنوز پروانگی نہیں ہے  
مئے محبت کوں نوش کرتوں کہ اب تک مجھ کوں خادم دستا

سراج کو شیشہ و جام، مئے و مینا اور اس کے متعلقات سے فطری لگاؤ تھا جس کا  
اندازہ اس امر سے بھی لگایا جاسکتا ہے کہ انھوں نے متعدد غزلوں کی ردیف "شراب"  
باندھی ہے۔ مثال کے طور پر ایک غزل کا مطلع اور مقطع ملاحظہ ہو:

ہوا ہے خطِ جبیں جس کو خطِ جامِ شراب نگین دل پہ کیا نقش اس نے نامِ شراب  
ہے عکسِ چہرہ خورشید رو پیالے میں سراج جلوہ نما ہے نہ تمام شراب

## حوالے و حواشی:

- (۱) حفیظ صدیقی کفاف تنقیدی اصطلاحات، متقدرہ قومی زبان - اسلام آباد ص ۳۰ -
- (۲) کلیات محمد قلی قطب شاہ ص ۲۶ -
- (۳) ڈاکٹر حسینی شاہد - شاہ معظم ص ۱۹ -
- (۴) شاہ معظم ص ۹۵ -
- (۵) شاہ معظم ص ۸۸ -

## عہدِ عبداللہ قطب شاہ کے علمی، ادبی اور تہذیبی کارنامے

مملکتِ گولکنڈہ کا ساتواں فرماں روا عبداللہ قطب شاہ (پیدائش ۱۶۱۳ء، تخت نشینی ۱۶۲۶ء، وفات ۱۶۷۲ء) نہ صرف ایک رعایا پرور حکم ران، دکنی تہذیب و تمدن کا معمار، رقص و موسیقی کا دل دادہ، اہل علم و ہنر کا سرپرست اور مربی تھا بلکہ اقلیمِ سخن کا تاج دار بھی تھا۔ وہ اردو کے پہلے صاحبِ دیوان شاعر محمد قلی قطب شاہ کا نواسہ اور سلطان محمد قطب شاہ کا بیٹا تھا۔ عبداللہ قطب شاہ کا عہد حکومت ایک طرف، امن و سکون اور آسودگی و خوش حالی کا دور کہلاتا ہے تو دوسری طرف اندرونی بغاوتوں اور فتنہ و فساد کے باعث دور انتشار سے بھی عبارت ہے۔

سلطان عبداللہ کو خوش قسمتی سے میر قطب الدین نعمت اللہ، مرزا شہرستانی، خواجہ مظفر علی اور مولانا حسین جیسے نامی گرامی اساتذہ کے آگے زانوائے تلمذ تہہ کرنے کا موقع ملا۔ وہ بڑا علم دوست، دور اندیش اور منصف مزاج بادشاہ تھا۔ اس کی قدر دانی اور سرپرستی کا شہرہ سن کر دور دراز ممالک کے علما، فضلا اور اہل کمال حیدرآباد میں جمع ہو گئے تھے۔ فارسی کی مشہور لغت اسی کی نگرانی میں پایہ تکمیل کو پہنچی۔ دورِ ملا نظام الدین احمد نے اپنی معرکتہ آرا کتاب ”حدیقتہ السلاطین“ اسی دور میں لکھی۔ عبداللہ قطب شاہ کا عہد حکومت اردو شعر و ادب کی سرپرستی اور فروغ کے سلسلے میں ایک زرین دور کی حیثیت رکھتا ہے وہجی، غواصی، ابنِ نشاطی اور جنیدی جیسے بلند پایہ شعرا اور ادیب اسی دور سے تعلق رکھتے ہیں، جنہوں نے بالترتیب ”سب رس“ ”طوطی نامہ“ ”پھوبن“ اور ”ماہِ پیکر“ جیسی بے نظیر تصانیف اپنی یادگار چھوڑی ہیں۔ علامہ ابنِ خاتون اسی دور کے ایک زبردست عالم تھے جن کی کوششوں سے حیدرآباد میں جگہ جگہ مدارس اور درس گاہیں قائم ہوئیں۔ ملک الشعرا غواصی نے اپنی ایک شہسوی میں عہدِ عبداللہ قطب شاہ کے پرکشش باغات و محلات، خوب صورت کوچہ و بازار، یہاں کی فرحت بخش آب و ہوا اور بلند پایہ درس گاہوں کے بارے میں

لکھا ہے:

جو شہر اس شاہ کا ہے حیدرآباد  
سراسر اس نگر کا جو ہوا ہے  
بلندی میں مدرسے کا جو ہے نام  
صفائی اس نگر کے جو ہیں بازار  
کتاہوں سچ غلط نئے کوچ حاشا  
عمارت یاں کے نادر میں کہوں کیا  
زمیں کے پیٹ پر اس شہر کی طرح

عبدالند قطب شاہ کو سیر و تفریح کا بہت شوق تھا۔ اپنی حکمرانی کے ابتدائی دور میں جب کہ مغلوں کی یورش شروع نہیں ہوئی تھی۔ وہ محمد قلی کی بنوائی ہوئی بلند و بالا عمارتوں "نبات گھاٹ" "کوہ طور" "باغ لنگم پلی" اور "حسین ساگر" کے محلات میں مقیم ہو کر جشن شاہانہ ترتیب دیا کرتا تھا۔ اس کی رعایا پروری، وسیع القلمی اور

رفاہ عام کے کارناموں کا تذکرہ کرتے ہوئے مورخین نے لکھا ہے کہ ۱۶۲۲ء میں جب پورے ہندوستان میں ایک خوف ناک قحط ظہور پذیر ہوا تھا تو کس طرح اس نے مصائب قحط کو دور کرنے کے لیے حیدرآباد میں جگہ جگہ کنوئیں کھدوائے ہر محلے میں غلے کی تقسیم کا لنگر جاری کیا اور "ندی محل" کے میدان میں نماز استعاذہ پڑھوائی تھی۔ ان کوششوں اور تدابیر کے باوجود بھی جب بے شمار لوگ لقمہ اجل بن گئے تو ایک لاکھ افراد کے کفن و دفن کے سارے انتظامات سلطنت کی طرف سے انجام دیے گئے۔ (۲)

قطب شاہی مورخین کا بیان ہے کہ سلطان عبدالند مختلف سملجی ثقافتی اور ادبی امور میں اپنے نانا محمد قلی قطب شاہ کے نقش قدم پر چلتا تھا اور اس کے دور میں ان تمام تہذیبی اور مذہبی تقاریب کا احیا عمل میں آیا جنہیں اس کے والد محمد قطب شاہ نے موقوف کر دیا تھا۔ عہد محمد قلی کی تعیش پسندی کی طرف اشارہ کرتے ہوئے پروفیسر عبدالمجید صدیقی نے لکھا ہے کہ:

"شہر حیدرآباد کی ترقی کے ساتھ اہل شہر میں تعیشات کی بھی فراوانی ہو گئی تھی اور ہر جگہ عیش و عشرت کا سامان مہیا تھا جو شہری

زندگی کا خاصہ ہے۔ چوں کہ قطب شاہی سلطنت میں امرا کی کثرت تھی اور ملک میں خوش حالی تھی۔ اس لیے ان کی بے کاری اور فارغ البالی کی جوہ سے ملک میں عیش و عشرت کا سامان ہونا ضروری تھا۔ اس میں خود بادشاہوں کی زندگی بھی شراذم تھی، یہ کچھ خلاف قیاس نہیں ہے کہ محمد قلی قطب شاہ کے عہد میں تعشیات میں اضافہ ہوا کیوں کہ بادشاہ خود عیش پسند تھا۔" (۳)

محمد قلی قطب شاہ کا جانشین سلطان محمد قطب شاہ چوں کہ ایک پاکیزہ اخلاق، اعلیٰ کردار اور مذہبی انسان تھا اس لیے اپنے دور حکومت میں اس نے نہ صرف نشہ آور اشیاء پر پابندی لگادی، شعر و سخن اور رقص و سرور کی محفلوں کو موقوف کر دیا بلکہ بسنت، مرگ اور عید میلاد کے عوامی جشن بھی برخاست کر دیئے تھے۔ سلطان عبدالند نے اپنے دور حکمرانی میں، محمد قلی قطب شاہ کی قائم کردہ تمام سملجی، ادبی اور تہذیبی روایات کو از سر نو جلا بخشی۔ وہ شاعر اور فن کار جو سلطان محمد کے دور میں دل گیر اور مایوس ہو کر گوشہ نشین ہو گئے تھے۔ ان کو دوبارہ اپنی فن کارانہ صلاحیتوں کے اظہار کا موقع ملا۔ محمد قلی قطب شاہ کا ملک الشعراء وہجی جو سلطان محمد کے دور حکومت میں گم نامی اور مفلسی کی زندگی گزر رہا تھا، عبدالند قطب شاہ نے اسے دوبارہ دربار شاہی میں شرف باریابی بخشا۔ جس کا تذکرہ وہجی نے "سب رس" میں اس طرح کیا ہے:

صبح کے وقت، بیٹھے تخت، یکایک غیب تے رمزیا کر، دل میں اپنے  
کچ لیا کر، وہجی نادر فن کوں، دریا دل گوہر سخن کوں، حضور بلائے  
پان دیے بھوت مان دیے، ہور فرمائے کہ انسان کے وجود تیج میں کچھ  
عشق کا بیان کرنا، اپناناؤں عیاں کرنا کچھ نشان دھرنا، وہجی بہو گئی  
گن بھریا، تسلیم کر کر سر رہات دھریا۔" (۴)

عبدالند قطب شاہ اور اس کے نانا محمد قلی قطب شاہ کی طبیعت اور مزاج میں غیر معمولی مماثلت نظر آتی ہے دونوں نہ صرف یہ کہ خوش گو شاعر، علوم و فنون کے رسیا، پری جمالوں کی صحبت میں شغل ساغر و جام اور بزم ہائے رقص و سرود منعقد کرنے کے عادی تھے بلکہ شاعروں، ادیبوں اور اہل کمال کی دل کھول کر سرپرستی بھی

کرتے تھے۔ طبیعت اور مزاج کی اسی مناسبت کی وجہ سے عبدالند قطب شاہ کے عہد میں تمدنی اور ثقافتی نقطہ نظر سے، گوکنڈے میں وہی ماحول پیدا ہو گیا تھا جیسا کہ محمد قلی قطب شاہ کے دور میں موجود تھا۔ غواصی نے "طوطی نامہ" میں اور مقیمی نے "چندر بدن و مہیار" میں لکھا ہے کہ عبدالند کے روپ میں محمد قلی قطب شاہ نے دوبارہ جنم لیا ہے۔ غواصی کے اشعار ہیں:

مہاراج سلطان عبدالند ناؤں  
دیکھت زور و رطالغ اس راج کے  
کہیں یوں بخت علی ولی  
دیا جیو پھر راگ ہور رنگ کون  
بدیادنت ملکہ ملک کے تمام  
مقیمی کہتا ہے:

ثریا کے تارک پو اس کا پاؤں  
صفدار روشن دلاں آج کے  
کہ پھر جگ میں آیا محمد قلی  
کیا دور سینیاں پو کے زنگ کون  
ترے شہر میں آکیے سب مقام

مقیمی توں کر صفت شہ کا اتا  
جو سلطان عبدالہ ہے شہہ گنبھیر  
کہ عدل ہور انصاف ہور داد کا  
دکھن کے شہاں میں گرامی ہے او  
دکھن کے شہاں دیکھ پھریوں کہے  
محمد قلی قطب شاہ کی طرح مذہبی اور غیر مذہبی تقاریب اور

تہواروں سے غیر معمولی دل چسپی تھی۔ ان تقاریب کے موقع پر زر کثیر خرچ کر کے جشن کا اہتمام کیا جاتا تھا۔ مذہبی تقاریب میں عید مولود نبی محرم اور غیر مذہبی تقاریب میں بسنت اور مرگ کے تہوار خاص طور پر قابل ذکر ہیں۔ عید میلاد کا جشن "داد محل کے میدان میں منعقد ہوتا تھا، جہاں یکم ربیع الاول سے بارہ دن تک دمامہ، نقارہ اور نوبت بجتی۔ داد محل کے میدان کو خوب صورت خیموں سے آراستہ کیا جاتا تھا۔ رات میں آتش بازی اور چراغاں کا اہتمام کیا جاتا۔ اس موقع پر ماہر فن موسیقار، مغنی اور رقاص اپنے فن کا مظاہرہ کرتے۔ عبدالند قطب شاہ کو حضور اکرم کی ذات اقدس سے بے پناہ عقیدت تھی۔ محمد قلی کی طرح اس کی غزل کا ہر مقطع "نبی صدقے" سے شروع

ہوتا ہے۔ اس کے کلیات میں عید میلاد کے موضوع پر چار نعتیہ غزلیں بھی موجود ہیں۔  
چند شعر دیکھیے:

نبی مصطفیٰ کا جو مولود آیا جہاں صاف ہو سر بسر جگمگایا  
خوشیاں کے کھلے پھول بن یک طرف تھے زمیں شاد ہوئی ہو رنگن ذوق پایا  
محمدؐ کے صدقے تھے سب دور کر غم عجب کچ خوشی منج الہی دلایا  
لکھ فیض سوں پھر آیا دن دین محمدؐ کا آفاق صفا پایا دن دین محمدؐ کا  
اسلام کرا تارا آیا جو نکل بھارا چھپ کفر گیا سارا دن دین محمدؐ کا  
یو عید ہمن ساجے نصرت کے بچے باجے ہر جگ کے نبی راجے دن دین محمدؐ کا  
روشن ہوئے آسمان جھمکائے رتن کھاناں حظ نیوے مسلماناں دن دین محمدؐ کا

عبدالند قطب شاہ کی زندگی کا بیش تر حصہ اگرچہ عیش و عشرت میں گزرا لیکن  
محرم کا چاند دیکھتے ہی وہ ساغر و جام کو خیر باد کہہ کر سیاہ ماتمی لباس زیب تن کر کے  
پاپیادہ عاشور خانوں کا رخ کرتا تھا۔ "حدیقۃ السلاطین" کے مولف نے لکھا ہے کہ  
قطب شاہی سلاطین عشرہ۔ محرم میں لباس شاہی کو جامہ۔ عزا سے تبدیل کر دیتے تھے۔  
گانے بجانے والے اپنے تمام آلات موسیقی غلافوں میں رکھ دیتے۔ شاہی اور عام  
باورچی خانوں میں گوشت کی آمد بند ہو جاتی اور نشہ آور چیزوں کی دکانیں بند ہو جاتیں  
(۹)"

غیر مذہبی تہواروں میں بسنت اور آمد برسات کے جشن گو لکنڈے کے پر فضا  
مقامات پر بڑے دھوم دھام سے منائے جاتے تھے۔ عبدالند قطب شاہ کے دیوان میں  
بسنت کے موضوع پر تین اور "مرگ" کے موضوع پر ایک غزل موجود ہے۔ چند  
اشعار ملاحظہ ہوں:

رنگ بھریا منج گھر میں آج آیا بسنت غیب تھے تازہ طرب لبایا بسنت  
جیوں ابھال یک دھر تھے چھا آفاق پر رنگ کا برسات برسایا بسنت  
رنگ بھریاں کی بزم کو بہورنگ سوں کر بہارستان دکھلایا بسنت  
لاصرچی کو پیالے سوں گلے سرخوشی کا کام فرمایا بست

مرگ گرجیا ، سہیلیاں ہو، الاپوراگ ملہارا  
 کہ خوش موتیاں کے ہاراں ہو برستے میگھ کے دھارا  
 جھمکتاں بجلیاں گھن کیاں اتم پتلیاں ہوں کندن کیاں  
 کہکتیاں کونلاں بن کیاں بتا ہنگام کا بارا  
 ہری ہودھرتی ساری دسے پاچاں میں جیوں ناری  
 صفا سے چرخ رنگاری کھلیا جوں پھول ہرتارا

دیگر قطب شاہی سلاطین کی طرح عبداللہ قطب شاہ نے بھی متعدد باغ اور  
 عمارتیں بنوائی تھیں (۱۲) نظام الدین احمد نے "حدیقۃ السلاطین" میں ایک عالی شان  
 چار منزلہ محل کا تذکرہ کیا ہے، جس کی تعمیر میں ہاتھی دانت اور صندل کی لکڑی  
 استعمال کی گئی تھی اور اندرونی دیواروں پر رنگ کا کام کیا گیا تھا۔ مورخین نے اس  
 محل کا نام نہیں بتایا البتہ خود عبداللہ قطب شاہ نے اس محل کا نام "عشرت محل"  
 بتاتے ہوئے اس کی تعریف و توصیف میں سات اشعار پر مشتمل ایک مربوط غزل لکھی  
 ہے۔ اس محل کے خوب صورت طاق اور نقش و نگار سے مزین درو دیوار کی مدح  
 سرائی کرتے ہوئے سلطان عبداللہ نے اسے دکن کی آنکھوں کی پتلی اور ایک نوٹھکتا  
 پھول کہا ہے اور یہ بھی لکھا ہے کہ روئے زمین پر ایسا شان دار محل جمشید و دارا نے  
 بھی نہیں بنوایا:

یو دل کشا عشرت محل مطبوع اوتارا ہوا  
 جوتی زمیں کی پیٹھ پر جیوں مشتری تارا ہوا  
 ہر طاق یاں خوش طرح کا دستا درنچہ فرح کا  
 عاجز ہوں اس کی شرح کا حیران سنسارا ہوا  
 انکھیاں سو چندر سور کے دیکھ آسمان دور کے  
 عاشق ہیں اس کے نور کے کیا خوب یو ٹھارا ہوا  
 دیویں صفا دیوار سو لک نقش ٹھارے ٹھارو  
 خوش مان یاں عطارو فردوس کا بارا ہوا  
 نازک اچنبا بے بدل لکھن بھریا ایسا محل

باندیا نہ کوئی آخر اول جمشید یا دارا ہوا  
 جیوں پھول تازہ بن منے جوں پوتلی لوچن منے  
 تیوں آج اس دکھن منے یو محل اتم سارا ہوا  
 صدقے بنی کے پالماں اس محل میانے ہر زماں  
 جم عبدلا شہ ترکماں بھوگی گن ہارا ہوا

عبداللہ قطب شاہ کا مکمل دیوان ہنوز دریافت نہیں ہوا۔ اس کے مطبوعہ کلیات میں ردیف "ث" تک جملہ ۹۷ غزلیں اور ایک مرثیہ ہے۔ قدیم دکنی کے دوسرے شعرا کی طرح عبداللہ قطب شاہ کا کلام بھی ہندستانی تہذیب و تمدن، مقامی ماحول اور طرز معاشرت کی ترجمانی کرتا ہے، شاعری کے پہلو بہ پہلو عبداللہ قطب شاہ کو فن موسیقی سے بھی غیر معمولی لگاؤ تھا۔ ڈاکٹر زور کا بیان ہے کہ اس نے ابراہیم عادل شاہ جگت گرو کی "کتاب نورس" کے جواب میں موسیقی کے موضوع پر ایک منظوم کتاب بھی لکھی تھی۔ (۱۵) اس لیے اس کی غزلوں میں مختلف راگ راگنیوں کے علاوہ آلات موسیقی جیسے سرمنڈل، چنگ و رباب، جنتر، ظنبورا، دو تارا وغیرہ کا جگہ جگہ استعمال ہوا ہے۔ نغمگی اور موسیقیت سلطان عبداللہ کے کلام کی ایک نمایاں خصوصیت ہے۔ ہم قافیہ الفاظ کی تکرار سے اس نے اپنے کلام میں ترنم اور موسیقی کا جادو جگایا ہے۔ متعدد غزلوں میں اس نے چار چار یا اس سے زائد قافیوں کا استعمال کر کے ایک لے اور جھنکار پیدا کرنے کی کوشش کی ہے۔ چند اشعار دیکھیے:

پیالے پیالے پیالے پیالے یوپینا  
 دنیا میں دنیا میں یہی کچھ ہے چینا  
 رین جاتی نہ نیند آتی، لگا چھاتی مجھ اے ساتی  
 کہ کہواتی ہوں رنگ راتی ہوں میں ماتی تری لالہ  
 چندر کلا ، تراگلا ہے نرملا اچکلا  
 سو منج بھلا کے بستلا ، کیا گھ ، وہ نرملا  
 نین میں لاتو کاجلا بیتابلا نکو گھلا  
 لٹ اچپلا، ہلوں ہلا ، کہ چلبلا ، ہے وہ بلا



مراد لا ، ہے باؤلا ، الابلا منجے بلا  
جو مدپلا ، تجے گلا یووں بھلا ، کے چنچلا

عبداللہ قطب شاہ کے دور کا کوئی ادبی جائزہ مکمل نہیں ہو سکتا اگر اس میں ملک الشعرا ملا غواصی کا ذکر شامل نہ ہو۔ غواصی دکنی اردو کا ایک نام ور اور عظیم المرتبت شاعر ہے۔ اس نے شنوی، غزل، قصیدہ اور رباعی کی صنف میں اپنی بے پناہ فن کارانہ صلاحیتوں کا مظاہرہ کیا ہے۔ لیکن یہ حیثیت شنوی نگار اور غزل گو وہ قدیم اردو کا سب سے بڑا شاعر قرار پاتا ہے۔ اس میدان میں دبستان دکن کا کوئی شاعر اس کے مرتبے کو نہیں پہنچتا۔ اس کی تینوں شنویاں (میناست و نئی، سیف الملوک و بدیع الجمال۔ طوطی نامہ) دکنی کی بلند پایہ اور شاہکار شنویوں میں شمار ہوتی ہیں۔ جہاں تک غزل گوئی کا تعلق ہے بقول پروفیسر غلام عمر خاں:

”تغزل و سرمستی، جذبات کا سوز و گداز، زبان و بیان کی بے ساختگی اور لطافت اور شگفتگی، اشعار کی نغمگی و موسیقیت یہ وہ خصوصیات ہیں جہاں غواصی دور حاضر کے مقبول متغزلین، حسرت اور جگر کے مقابلے میں بھی منفرد نظر آتا ہے۔ اس کی بعض غزلیں جو علوے جذبات، بلند آہنگی، کیف و مستی، سرخوشی و سرشاری اور شعور ذات کی رفیع جمالیاتی کیفیات کی عکاسی کرتی ہیں، حافظ و خسرو کی اسی رنگ و آہنگ کی غزلوں کی ہم پایہ ہیں۔“ (۱۸)

حوالے:

- (۱) کلیات غواصی ص ۱۹۳
- (۲) تاریخ دکن - آخری ہینانی و فصاحت جنگ جلیل - حیدرآباد ۱۳۲۸ھ ص ۳۲۶
- (۳) عبدالحمید صدیقی - تاریخ گوگنڈہ ص ۳۵۹
- (۴) سب رس - وجہی مرتبہ: مولوی عبدالحق - ۱۹۳۲ء - بلوچستان ص ۷
- (۵) ”طوطی نامہ“
- (۶) ڈاکٹر زور مندرکہ محطوطات جلد پنجم ص ۴۸،
- (۷) کلیات عبداللہ ص ۶۷

- (۸) دیوان عبداللہ قطب شاہ ص ۷
- (۹) حدیقتہ السلاطین
- (۱۰) دیوان عبداللہ قطب شاہ ص ۱۱۲
- (۱۱) دیوان عبداللہ قطب شاہ ص ۳۰
- (۱۲) تاریخ گو لکنڈہ ص ۴۲۱
- (۱۳) حدیقتہ سلاطین ص ۸۸
- (۱۴) دیوان عبداللہ قطب شاہ ص ۶۵
- (۱۵) دکنی ادب کی تاریخ ص ۷۰
- (۱۶) "دیوان عبداللہ قطب شاہ" ص ۵۰
- (۱۷) "دیوان عبداللہ قطب شاہ" ص ۱۷
- (۱۸) مجلہ تحقیقات اردو - شعبہ اردو جامعہ عثمانیہ - ۱۹۸۰ - ص ۱۱



## عادل شاہی سلاطین کے ادبی اور تہذیبی کارنامے

پندرہویں صدی کے اواخر میں بہمنی سلطنت کا چراغ بجھتے بجھتے دکن کے علاقے پر پانچ نئے چراغ روشن کر گیا۔ چنانچہ اس سلطنت کے زوال کے بعد یہاں پانچ خود مختار سلطنتیں قائم ہو گئیں۔ گولکنڈے میں جو دکن کا جنوب مشرقی صوبہ تھا قطب شاہی (۱۵۱۸ء - ۱۶۸۶ء) بیجاپور میں، جو اس کا شمال مغربی صوبہ تھا قطب شاہی (۱۳۹۰ء - ۱۶۸۵ء) احمد نگر میں، جو اس کا شمالی صوبہ تھا، نظام شاہی (۱۳۹۰ء - ۱۶۳۳ء) برار میں جو اس کا سرحدی صوبہ تھا، عماد شاہی (۱۳۸۷ء - ۱۵۷۴ء) اور خود بیدر میں برید شاہی (۱۳۸۷ء - ۱۶۱۹ء) سلطنت قائم ہوئی (۱)۔

بیجاپور کے عادل شاہی سلاطین کو دکن کی سیاسی، سماجی، ادبی اور تہذیبی تاریخ میں ایک نمایاں اہمیت حاصل ہے، انہوں نے تاریخ دکن میں تہذیبی اور ادبی نقطہ نظر سے اہم نقوش چھوڑے ہیں۔ اس خاندان کے تمام حکم ران صاحب سیف و قلم تھے۔ وہ نہ صرف میدان کارزار کے سورا ماتھے بلکہ علم و ادب اور شعر و سخن کے دل دادہ بھی تھے۔ یوسف عادل شاہ سے سکندر عادل شاہ تک، اس خاندان کے نو حکم رانوں نے کم و بیش دو سو سال تک بیجاپور پر حکم رانی کی۔

عادل شاہی سلطنت کا بانی یوسف عادل شاہ ہے جس نے ۸۹۷ھ / ۱۴۹۰ء میں اپنی خود مختاری کا اعلان کر دیا تھا۔ وہ دراصل سلاطین عثمانیہ کا شہزادہ تھا اور محمد شاہ بہمنی (۱۴۶۲ء - ۱۴۸۲ء) کے دور حکومت میں ایران سے ہوتا ہوا دکن پہنچا تھا جہاں محمود گاداں (متوفی ۱۴۸۹ء) کے زیر ترتیب وہ ارتقائی منزلیں طے کرتے ہوئے ۱۴۸۵ء میں بہمنی سلطنت کے صوبہ بیجاپور کا حاکم بن گیا (۲)۔ یوسف عادل شاہ کا زیادہ تر وقت اگرچہ کہ سلطنت کے استحکام میں گزرا لیکن اس کے باوجود اس نے شاعروں، ادیبوں اور اہل کمال کی سرپرستی میں کوئی کسر نہیں اٹھا رکھی۔ یوسف عادل شاہ نہ صرف فنون لطیفہ کا اچھا مذاق رکھتا تھا بلکہ خود بھی فارسی زبان میں شعر کہتا تھا (۳)۔ اور

استاذہ کے کلام سے لطف اندوز ہوتا تھا۔ طنبورہ۔ ستار اور عود خوب بجاتا تھا۔ علم عروض و قافیہ، خطاطی اور موسیقی میں بھی اسے کمال حاصل تھا، علما، فضلا اور ارباب ہنر کا بڑا قدر دان تھا۔ ایران، عرب، روم اور دور دراز مقامات سے "استمات نامے" بھیج کر اہل علم حضرات کو بلاتا اور ان کی اس قدر و منزلت کرتا کہ وہ یہیں کے ہو رہتے (۳)۔ اس عہد کے علما و فضلا میں حاجی رومی، شیخ نصیر الدین، علامہ نصر اللہ ولی، پیرجمنا، حضرت پیر مقصود وغیرہ قابل ذکر ہیں (۵)۔ یوسف عادل شاہ نے کئی قلعے اور خوب صورت عمارتیں بنوا کر شہر بیجاپور کی زینت بڑھائی۔ اس کی بنوائی ہوئی عمارتوں میں فرخ محل اور آئند محل کے نام بطور خاص قابل ذکر ہیں (۶)۔

یوسف عادل شاہ کے بعد اس کا بیٹا اسمعیل عادل شاہ (۱۵۱۰ء - ۱۵۳۴ء) بیجاپور کے تخت کا وارث بنا۔ وہ اپنے باپ کی طرح ایک ادب نواز اور رعایا پرور حکم ران تھا۔ اس کو بھی فنون لطیفہ سے خاص لگاؤ تھا۔ فارسی میں شعر کہتا تھا۔ وفائی اس کا تخلص تھا (۷)۔ نقاشی اور موسیقی میں بھی اس کو مہارت حاصل تھی۔ زبیری اور فرشتہ نے اسمعیل کی سخن سنجی اور علم دوستی کی بڑی تعریف کی ہے۔ اسمعیل عادل شاہ کو فارسی اور ترکی سے غیر معمولی دل چسپی تھی اور اس کے پہلو بہ پہلو وہ مقامی تہذیب و تمدن سے بھی متاثر تھا۔ یہی وجہ ہے کہ اس نے اپنے ایک شہر کا نام چنداپور اور ایک محل کا نام چپا محل رکھا (۸)۔

اسمعیل کی وفات کے بعد اس کا فرزند ابراہیم عادل شاہ (۱۵۳۴ء - ۱۵۵۷ء) بیجاپور کے تیسرے حکم ران کی حیثیت سے بادشاہ بنا۔ وہ بھی اپنے آبا و اجداد کی طرح ذوق علم و ادب سے بہرہ مند تھا۔ غالباً وہ خود شاعر نہیں تھا لیکن شاعروں، عالموں اور اہل فن کا بڑا قدر دان تھا، مورخین نے اس کے علم و فضل اور اہل علم و ہنر کی سرپرستی کی بڑی تعریف کی ہے۔ اس کے عہد کا سب سے اہم کارنامہ یہ ہے کہ اس نے مملکت کے سرکاری دفتروں میں فارسی زبان کے بجائے اردو کو رائج کیا (۹)۔ ابراہیم اگرچہ کہ ایک تند مزاج بادشاہ تھا لیکن علما و فضلا کی بڑی تعظیم کرتا تھا۔ خواجہ محسن الدین، آقا شہاب الدین، خواجہ عنایت اللہ شیرازی، ملا فتح اللہ شیرازی جیسے علما اس کے دربار سے وابستہ تھے۔ قدیم اردو کے مشہور شاعر اور اپنے زمانے کے سربرآوردہ

مذہبی رہنما حضرت میراں جی شمس العشاق بھی ابراہیم عادل شاہ کے عہد میں پنجپور میں موجود تھے (۱۰)۔

ابراہیم عادل شاہ کا فرزند علی عادل شاہ (۱۵۵۷ء - ۱۵۸۰ء) بڑا اولولعزم اور صاحب تدبیر حکمراں تھا۔ اس کے عہد میں علم و فن اور شعر و سخن کو بہت ترقی ہوئی۔ علی عادل شاہ شعر اور اہل علم کی سرپرستی میں اپنے اجداد سے بھی آگے تھا۔ اس کے دور حکومت میں فارس، عراق، عرب، آذربائیجان اور کئی ملکوں سے اہل علم آکر پنجپور میں جمع ہو گئے تھے (۱۱)۔ اس کے ذوق مطالعہ کا یہ عالم تھا کہ وہ سفر میں بھی کتابوں کے صندوق اپنے ساتھ رکھتا تھا۔ اس کے عہد میں رفاہ عام کے بہت کام ہوئے۔ اس نے کئی مسجدیں، قلعے اور محلات تعمیر کروائے جن میں مسجد غالب، لگن محل، ہریا محل اور چاند باولی وغیرہ قابل ذکر ہیں۔ علی عادل شاہ کے عہد میں تجارت کو بھی کافی فروغ ہوا، شاہ پور جس کو خود بادشاہ نے بسایا تھا بہت بڑی تجارتی منڈی بن گیا۔ اس عہد کے سب سے سربرآوردہ بزرگ حضرت برہان الدین چانم تھے، جنہوں نے اپنے والد شمس العشاق کی طرح اپنے مریدوں اور معتقدین کی تعلیم و تفہیم کے لیے دکنی نظم و نثر میں متعدد رسالے لکھے (۱۲)۔

علی عادل شاہ کی وفات کے بعد اس کا بھتیجا ابراہیم عادل شاہ ثانی (۱۵۸۰ء - ۱۶۲۶ء) پنجپور کے تخت کا وارث بنا، ابراہیم ثانی نہ صرف یہ کہ عالموں، شاعروں اور اہل کمال کا قدر دان تھا بلکہ خود بھی صاحب علم و فضل تھا۔ خطاطی، مصوری، نقاشی، شاعری اور موسیقی میں یدِ طولیٰ رکھتا تھا۔ شاعری اور موسیقی کا ذوق اسے ورثے میں ملا تھا، ان دونوں فنون میں اس کو استادانہ مہارت حاصل تھی، اسی وجہ سے اس کو "جگت گرو" کہا جاتا تھا۔ "کتاب نوری" ابراہیم کا سب سے اہم کارنامہ ہے جس کا مقدمہ ملاحظہ ہوری نے لکھا ہے۔ اس کتاب کے مطالعہ سے ابراہیم کے شاعرانہ کمال اور موسیقی سے غیر معمولی دل چسپی، ہندو دیومالا، سنسکرت، برج بھاشا اور دکنی سے گہری واقفیت کا پتہ چلتا ہے۔ اس کے عہد میں دکنی شعرا کو کافی عروج حاصل ہوا۔ اس عہد کے دکنی شعرا میں عبدل اور مقیمی کے نام قابل ذکر ہیں۔ ابراہیم عادل شاہ ثانی محمد قلی قطب شاہ اور اکبر اعظم کا ہم عصر تھا، اس میں بھی وہ تمام اوصاف بدرجہ کمال

موجود تھے جن کی بدولت اکبر اور محمد قلی مشہور ہوئے۔ اس کے عہد میں بیجاپور عالموں، شاعروں، موسیقاروں اور ماہرین تعمیر کا مرکز بن گیا تھا۔ ایران کے علما و فضلا کے علاوہ احمد نگر، گجرات اور بنارس کے اہل علم بھی اس کے دربار سے وابستہ تھے (۱۳)۔ اس عہد کے نامور علما و فضلا میں علامہ نور الدین ظہوری، مولانا ملک قلی، شیخ علم اللہ، ملا رفیع الدین شیرازی، مورخ محمد ابوالقاسم فرشتہ، حکیم آتشی اور عبدالرشید قابل ذکر ہیں۔ ابراہیم ثانی ہندوستانی کا بہت بڑا پرستار تھا۔ علوم مروجہ کے علاوہ شاعری اور موسیقی پر اسے مہارت حاصل تھی۔ "کتاب نورس" مختلف راگ راگنیوں کے مطابق ترتیب دیے گئے گیتوں کا مجموعہ ہے بقول ڈاکٹر جمیل جالبی "کتاب نورس" گیتوں کی تاریخ میں ایک سنگ میل کی حیثیت رکھتی ہے۔ ان گیتوں میں حسن و جمال کی رعنائیوں، تخیل کی سحر انگیز رنگینیوں، عشق کی دہلی دہلی آگ پر اثر تشبیہات اور بجز و وصال کی رنگارنگ کیفیات کا خوب صورت اظہار ملتا ہے" (۱۴)۔ اسی دور میں عبدال نے بادشاہ وقت کی ذات و صفات کے موضوع پر "ابراہیم نامہ" کے نام سے ایک کتاب ۱۶۰۳ء میں قلم بند کی۔ اس شنوی کے مطالعے سے جہاں ایک طرف بادشاہ وقت کے واقعات حیات پر روشنی پڑتی ہے تو وہیں دوسری طرف اس دور کی تہذیب و معاشرت عمارت و آرائش، لباس و زیورات اور نشست و برخاست کی بولتی ہوئی تصویریں بھی سامنے آجاتی ہیں۔

ابراہیم عادل شاہ ثانی کی وفات کے بعد اس کے بیٹے محمد عادل شاہ (۱۶۲۹ء - ۱۶۵۶ء) نے اپنے باپ کی قائم کردہ روایات کو برقرار رکھا۔ غالباً وہ خود شاعر نہیں تھا لیکن علم و ادب اور اہل فن کی قدر دانی میں اپنے اجداد سے کسی طرح پچھے نہیں تھا۔ حکیم آتشی نے اسی کے لمبا پر خمسہ نظامی کا جواب لکھا۔ ملا محمد حسن نے ملا رفیع الدین شیرازی کی تاریخ کا مکملہ کیا اور ملک خوش نود نے "ہشت بہشت" لکھی۔ اس کی ملکہ خدیجہ سلطان شہر بانو جو محمد قطب شاہ کی دختر اور عبداللہ قطب شاہ کی بہن تھی، اپنے ساتھ گوکنڈہ کی ان علمی و ادبی اور تہذیبی روایات کو لائی تھی جن کو ابراہیم قلی، محمد قلی، قطب شاہ اور عبداللہ قطب شاہ نے فروغ دیا تھا۔ خدیجہ سلطان کی لمبا پر ہی کمال خاں رستی اور ملک خوش نود کی شاہکار شنویاں (۱۵) منظر عام پر آئیں۔ اس عہد کے

اردو شاعروں میں رستی اور خوشنود کے علاوہ صنعتی، دولت، قطب رازی، امین، ظہور ابن ظہوری اور حسن شوقی کے نام قابل ذکر ہیں۔

سلطان محمد عادل کی وفات کے بعد اس کا کھوتا بیٹا علی عادل شاہ ثانی (۱۶۵۶ء۔ ۱۶۷۳ء) مملکت بیجاپور کے آٹھویں بادشاہ کی حیثیت سے تخت نشین ہوا۔ وہ ایک معمولی عورت کے بطن سے تولد ہوا تھا لیکن اس کی پرورش خدیجہ سلطان شہر بانو جو سلطان محمد کی اہلیہ، محمد قلی قطب شاہ کی بیٹی اور محمد قطب شاہ کی بہن تھی، کی گود میں ہوئی۔ دیگر عادل شاہی سلاطین کی طرح وہ ایک علم دوست اور ادب نواز بادشاہ تھا۔ اس کو شاعری، موسیقی اور فن تعمیر سے غیر معمولی دل چسپی تھی۔ شاہی قدیم اردو کا ایک قادر الکلام شاعر تھا۔ اس کے کلیات میں ۲۰/مزلیں، ۶/قصائد، ۱۶/مرثیے، ۳/مختصر ثنویاں، ایک مخمس، ایک مثنیٰ، ایک قطعہ، ایک رباعی، ایک پہیلی اور ۳/آدیات موجود ہیں۔ وہ "نورس" کے ڈھنگ کے راگ اور گیت لکھنے پر بھی قدرت رکھتا تھا۔ شاہی کی بنائی ہوئی تاریخی عمارتوں میں حسینی محل، بادشاہ محل، جامع مسجد، حسینی مسجد، عرش محل اور علی داد محل قابل ذکر ہیں (۱۶)۔ اس کے دربار سے سید نور اللہ، سید کریم اللہ، عبداللطیف اور عبدالنبی جیسے فارسی کے عالم و شاعر اور ملک الشعرا ملا نصر قی (۱۷)، حضرت امین الدین اعلیٰ، ہاشمی اور مرزا جیسے قدیم اردو کے بلند پایہ سخن ور وابستہ تھے۔

عادل شاہی حکومت کے آخری تاج دار سکندر عادل شاہ (۱۶۸۲/۱۷۰۸۳ء۔ ۱۰۹۷ھ / ۱۶۸۶ء) کا عہد اندرونی اور بیرونی خلفشار کی وجہ سے اضطراب اور بے چینی کا زمانہ تھا۔ شیولہجی اور اورنگ زیب کے حملوں کی وجہ سے سلطنت بیجاپور کو زبردست خطرہ لاحق ہو گیا تھا۔ آخر کار ۱۶۸۶ء میں اورنگ زیب نے بیجاپور کو فتح کر کے سلطنت مغلیہ میں شامل کر لیا لیکن ایسے زمانے میں بھی علم و فن، تہذیب و شائستگی اور شعرو سخن کا چراغ برابر جلتا رہا۔ سکندر عادل شاہ کے عہد کے اردو کے شاعروں اور عالموں میں ابوالمحالی، ملا عبدالرب، عبدالقادر، عبداللطیف، عبدالغنی، سیوا، مومن، اور معظم کے نام قابل ذکر ہیں۔

سلاطین عادل شاہی سخاوت، فیاضی اور دریادلی میں اپنا جواب آپ تھے۔ وہ

غریب رعایا کی پرورش اور اہل فن کی سرپرستی میں روپیہ پانی کی طرح خرچ کرتے تھے۔ سرکار کی جانب سے تعلیم کا مفت انتظام تھا۔ طلبا کو کھانے، پینے اور رہنے کی سہولتوں کے علاوہ کتابوں کی خریدی اور دیگر اخراجات کے لیے وظائف مقرر تھے۔ عادل شاہوں نے رفاہ عام کے کاموں پر بھی بطور خاص توجہ کی۔ سڑکوں اور نہروں کے علاوہ جگہ، جگہ کاروان سرائیں اور لنگر خانے تعمیر کیے گئے تھے، جہاں مسافروں اور محتاجوں کو پکی ہوئی غذا مہیا کی جاتی تھی۔ مشائخین اور علما کو وظائف اور یومیے دیے جاتے تھے۔ ہندوؤں کے مذہبی رسومات اور مندروں کی نگہداشت کے لیے جاگیریں دی جاتی تھیں۔ سرکاری ملازمتوں میں ہندوؤں، ہمسرخاب رکھا گیا تھا۔ عادل شاہی عہد میں عیدیں اور سال گرہ کی تقاریب بڑے اہتمام سے منائی جاتی تھیں۔ شاہی عمارتوں پر روشنی کی جاتی، غریبوں کو عمدہ کھانا کھلایا جاتا اور کپڑے بھی تقسیم کیے جاتے (۱۸)

عادل شاہی سلاطین کے دور حکومت میں دکنی شعر و ادب کی نشوونما کا جائزہ لینے کے لیے ایک علاحدہ باب درکار ہے۔ ڈاکٹر جمیل جاہلی نے اس دور کے شعر و ادب اور دیگر علوم و فنون پر روشنی ڈالتے ہوئے "تاریخ ادب اردو" میں لکھا ہے "عادل شاہی دور کی تخلیقی سرگرمیوں میں فن تعمیر، خطاطی اور شعر و شاعری کو خاص اہمیت حاصل تھی۔ ادب میں تاریخی اور مذہبی موضوعات بھی شامل تھے لیکن سب سے زیادہ اہمیت شاعری کو حاصل تھی، شاعری ہر قسم کے خیالات، خواہ وہ عاشقانہ و ناصحانہ ہوں یا صوفیانہ و رزمیہ ہوں اظہار کا سب سے مقبول وسیلہ تھی۔ یہ معاشرہ شاعری کو ایک ایسا فن سمجھتا تھا جس سے آدمی کا نام ہمیشہ باقی رہتا ہے۔۔۔ اس رجحان نے شاعری کے باغ میں رنگارنگ پھول کھلائے اب تک شاعری صرف و محض مقصد کا اظہار تھی لیکن اس دور میں شاعری کی اپنی الگ اہمیت و حیثیت قائم ہوگی۔ اب شاعری صرف تک بندی نہیں بلکہ اس میں احساس، جذبہ، تخیل، محاکات اور شعریت کی اہمیت ہو گئی تھی۔ اس دور میں تخلیقی عمل اپنا رنگ جمانے لگتا ہے اور شاعری اپنے دامن میں ہر قسم کے موضوعات سمیٹنے لگتی ہے۔" (۱۹)

عادل شاہوں نے صوبہ۔ بیجاپور کو جو بہمنی عہد میں ایک فوجی چھاؤنی سے



زیادہ اہمیت نہیں رکھتا تھا، ایک خوب صورت اور بارونق شہر بنا دیا، شاہی محلات کے علاوہ امرا کی دیوڑھیاں بھی شان دار تھیں۔ ان عمارتوں کو طرح طرح کی شان دار آرائشی ایشیا اور قیمتی فرش سے سجایا جاتا تھا۔ عادل شاہوں کے بنوائے ہوئے قلعے، مساجد، فصیلیں، برج، تالاب، نہریں، باؤلیاں، حوض، محلات اور بزرگان دین کے مقبرے آج بھی دیکھنے والوں کو دعوتِ نظارہ دے رہے ہیں۔ ان عمارتوں میں سے بعض صدیاں گزرنے کے باوجود اچھی حالت میں ہیں جیسے گول گنبد، ایک مینار کی مسجد، جامع مسجد، آندو مسجد، آثار محل، مہتر محل، ملکہ جہاں بیگم کی مسجد، حیدر برج، روضہ ناتمام سلطان علی عادل شاہ شاہی، امیر اہم روضہ۔ آند محل، گلن محل، سات منزلی، مبارک محل اور بزرگان دین کے مقبروں میں حضرت امین الدین اعلیٰ کا مقبرہ، روضہ مولانا گنج العلم، مقبرہ عین الملک اور مقبرہ تاج جہاں بیگم وغیرہ۔ بقول پروفیسر غلام عمر خاں "جہاں تک شعر و ادب کی نشوونما کا تعلق ہے گو لکنڈہ اور یجپور دونوں دبستانوں کی اہمیت یکساں ہے لیکن فنون لطیفہ کے نقطہ نظر سے دیکھا جائے تو یجپور کا پلہ بھاری ہے۔ آج بھی یجپور کی بنجر سرزمین میں فن تعمیر کے جمیل و جلیل شاہکار اپنے صناعتوں کی عظمتِ رفت کی یاد دلاتے ہیں۔" (۱۹)

## حوالے و حواشی:

- (۱) عبد الجید صدیقی - مقدمہ - تاریخ دکن (۱۹۳۰ء) ص ۱۸۔
- (۲) ڈاکٹر جمیل جاہلی - تاریخ ادب اردو (جلد اول) ص ۱۸۳۔
- (۳) بشیر الدین احمد - واقعات مملکت یجپور - ص ۳۷۔
- (۴) لوالقاسم فرشتہ - تاریخ فرشتہ (جلد دوم) ص ۲۲-۲۳۔
- (۵) پروفیسر سروری - اردو کی ادبی تاریخ - (۱۹۵۸ء) ص ۸۲۔
- (۶) پروفیسر سروری - اردو کی ادبی تاریخ - (۱۹۵۸ء) ص ۸۲۔
- (۷) بشیر الدین احمد - واقعات مملکت یجپور - ص ۷۱۔
- (۸) پروفیسر سروری - اردو کی ادبی تاریخ - ص ۸۳۔
- (۹) پروفیسر سروری - اردو کی ادبی تاریخ - ص ۸۳۔
- (۱۰) پروفیسر سروری - اردو کی ادبی تاریخ - ص ۸۳۔

- پروفیسر سروری - اردو کی ادبی تاریخ - ص ۸۴ -
- پروفیسر سروری - اردو کی ادبی تاریخ - ص ۸۶ -
- ڈاکٹر نذیر احمد - تحقیقی مقالے - ص ۱۲۳ -
- ڈاکٹر جمیل جالبی - تاریخ ادب اردو (جلد ۱) ص ۲۱۵ -
- "خاور نامہ" (۱۶۳۰ء) اور "جنت سنگار" (۱۶۳۰ء) -
- پروفیسر سروری - اردو کی ادبی تاریخ - ص ۹۲ -
- نصرتی (ستونی ۱۰۸۵ء / ۱۶۷۳ء) عادل شاہی دور کا سب سے بڑا شاعر ہے۔ وہ شاہی کا دربار میں شاعر تھا۔ اور اس نے "گلشن عشق" علی نامہ " اور "تاریخ اسکندری" کے نام سے تین بلند پایہ شہنویاں اپنی بادگار چھوڑی ہے۔ قصیدہ نگاری کے میدان میں وہ نہ صرف دکنی اردو کا سب سے بڑا شاعر ہے بلکہ سوا کاہ مقابل بھی ہے۔ ڈاکٹر جمیل جالبی نے نصرتی کی غزلوں قصیدوں رباعیوں اور دیگر اصناف شاعری پر مشتمل ایک دیوان انجمن ترقی اردو کراچی سے شائع کیا ہے۔
- بشیر الدین احمد - واقعات مملکت یحیٰ پور - ص ۲۷۲ -
- محمد علی اثر - دبستان گوئٹڈہ - ادب اور کلچر ص ۸ -

## ادبی تحقیق کے مسائل۔ دکنی ادب کے حوالے سے

لفظ تحقیق عربی زبان کے لفظ "حق" سے بنا ہے، جسے لغت نگاروں نے، کھوج، پرکھ اور چھان بین کا مترادف قرار دیا ہے۔ دوسرے الفاظ میں تحقیق، سچائی کی تلاش، اصلیت کی دریافت اور حقیقت کی بازیافت کا نام ہے۔ جہاں تک اس لفظ کے اصطلاحی معنی کا تعلق ہے، تحقیق سے مراد تلاش و جستجو کے ذریعے حقائق کا انکشاف اور ان کی تصدیق ہے۔

مختلف محققین نے تحقیق کے کم و بیش اسی مفہوم کی وضاحت اپنے اپنے انداز میں کی ہے۔ جتنا چہ عبدالرزاق قریشی لکھتے ہیں "تحقیق نامعلوم حقائق کی تلاش اور معلوم حقائق کی توسیع یا ان کی خامیوں کی تصدیق کا نام ہے" (۱)۔

ڈاکٹر سید عبداللہ رقم طراز ہیں "تحقیق کے لغوی معنی کسی شے کی "حقیقت" کا اثبات ہے، اصطلاحاً یہ ایک ایسے طرز مطالعہ کا نام ہے جس میں "موجود مواد" کے صحیح اور غلط کو مسلمات کی روشنی میں پرکھا جاتا ہے" (۲)۔

قاضی عبدالودود نے لکھا ہے کہ "تحقیق کسی امر کو اس کی اصل شکل میں دیکھنے کی کوشش ہے۔ کوشش کا لفظ اردو میں مستعمل ہوا ہے۔ وجہ یہ ہے کہ دیکھنا اور دیکھنے کی کوشش ایک نہیں۔ کوشش کامیاب بھی ہوتی ہے اور ناکام بھی۔ ناکامی کبھی جزوی ہوتی ہے اور کبھی کلی" (۳)۔

رشید حسن خاں کا خیال ہے کہ "حقائق کی بازیافت، صداقت کی تلاش، حقائق کا تعین اور ان سے نتائج کا استخراج، ادبی تحقیق کا مقصود ہے یا ہونا چاہیے" پروفیسر گیان چند اردو، انگریزی اور ہندی میں تحقیق کی اصطلاح کی وضاحت کرتے ہوئے لکھتے ہیں کہ "اردو اصطلاح تحقیق کے معنی سچ یا حقیقت کی دریافت ہے۔ انگریزی اصطلاح ری سرچ کے معنی ہیں کھوج اور دوبارہ کھوج، ہندی اصطلاح انوسندھان کے معنی کسی مقررہ نشانے کو حاصل کرنے کے لیے اس کا تعاقب کرنا

ہے" (۵)۔

ادبی تحقیق ایک دشوار گزار اور صبر آزما کام ہے۔ تن آسانی اور جلد بازی محقق کے لیے سم قاتل کی حیثیت رکھی ہے کیوں کہ عجلت پسندی کی وجہ سے اکثر و بیش تر غلط اور گمراہ کن نتائج سامنے آتے ہیں۔ ایک اچھے محقق کے لیے ضروری ہے کہ وہ اپنے موضوع سے متعلق زیادہ سے زیادہ مواد حاصل کرنے کی کوشش کرتا رہے اور اس وقت تک نتائج اخذ نہ کرے جب تک کہ اسے مکمل مواد کی فراہمی میں کامیابی حاصل نہ ہو جائے۔

تحقیق میں جذبات، عقیدت یا اپنی پسند ناپسند کا دخل نہیں ہونا چاہیے بلکہ حقیقت پسندی اور غیر جانبداری کا رویہ اختیار کیا جائے۔ بغض و عناد کو کام میں لانا اور جذبات کی رو میں بہنا خطرناک ہوتا ہے اور اس رجحان کی وجہ سے حقائق کا دامن ہاتھ سے چھوٹ جاتا ہے۔

محقق کو دلائل اور شواہد کے بغیر ایک قدم بھی آگے نہیں بڑھانا چاہیے۔ لیکن بعض اوقات لاکھ حرم و احتیاط کے باوجود نئے محقق سے غلطیوں کا سرزد ہونا کوئی تعجب کی بات نہیں لغزشیں اور فرو گذاشتیں تو جغادری محققین سے بھی ہو سکتی ہیں۔ ادب کو پرکھنے، جانچنے اور حقائق تک رسائی حاصل کرنے کے طریقہ ہائے کار کا دائرہ بہت وسیع ہے، تحقیق کے نئے ذرائع اور نئی راہیں بھی دریافت ہو سکتی ہیں اور نئے زاویہ ہائے نظر بھی سامنے آسکتے ہیں۔

تحقیق میں نئی بات کے دریافت کرنے کی بڑی اہمیت ہے۔ اگر آپ کو کسی ایسی بات کا علم ہوا ہے جو اب تک دوسرے محققوں کی نظر سے اوجھل تھی تو اس تحقیق سے آپ کو بڑی خوشی ہوگی اور اہل نظر یقیناً آپ کے انکشاف کی داد دیں گے۔ نئی معلومات کا انکشاف ایک کم عمر محقق پر بھی ہو سکتا ہے لیکن میدان تحقیق کے نووارد کے لیے ضروری ہے کہ وہ اپنے منصب اور فرائض کو پیش نظر رکھتے ہوئے محتاط طریقہ سے، فخر و مباہات سے دامن بچاتے ہوئے اپنی تحقیق کو اہل نظر کے سامنے پیش کرے، کیوں کہ تحقیق کے دروازے ہمیشہ کھلے ہوتے ہیں، ہو سکتا ہے کہ مستقبل میں آپ کی تحقیق غلط ثابت ہو جائے۔

تحقیق میں جوشِ عمل دکھانا، قیاس آرائی سے کام لینا یا سنی سنائی باتوں پر بغیر دلیل کے عمل کرنا گویا آسمان تک میڑھی دیوار اٹھانا ہے۔ اس خصوص میں نام و در ادیبوں کو تو اور بھی محتاط رہنے کی ضرورت ہے کیوں کہ مستقبل کے محقق ان کی شخصیت سے مرعوب ہو کر انہیں اپنا رہنما یا آئیڈیل سمجھنے لگتے ہیں۔ ان کی ذرا سی لغزش سے بے اصل باتیں عام ہو جاتی ہیں۔

جہاں تک دکنی ادب کی تحقیق کا تعلق ہے، یہ ایک ایسا دشت ہے جس کی سیاحتی میں رستے کی صعوبتیں اور کٹھن مرحلے اور بھی زیادہ درپیش ہوتے ہیں۔ قدیم مخطوطات کے سمندر کی عواصی کر کے در بنیاب منظر عام پر لانا کوئی آسان کام نہیں۔ اس کے لیے کئی ہفت خواں طے کرنے پڑتے ہیں۔ تب جا کے کہیں وہ لمحہ نصیب ہوتا ہے جسے "نتیجہ" یا "ثمرہ" کہہ سکتے ہیں۔

بہ قول پروفیسر گیان چند تحقیق کا منصب سداقت کی تلاش ہے اور محقق کا کام تحقیقی کارناموں میں تسامحات کی نشان دہی کرنا بھی ہے اس لیے یہاں دکنی کے چند محققین کی اغلاط اور لغزشوں کی نشان دہی کی جاتی ہے۔ محمد باقر آگاہ و یوری اٹھارویں صدی کے ایک کثیر الجہات شاعر، ادیب، نقاد اور دکنی شعر و ادب کی روایت کے آغری علم بردار تھے۔ انھوں نے دکنی زبان میں مختلف اور متنوع موضوعات پر دہڑھ درجن سے زائد تصانیف اپنی یادگار چھوڑی ہیں۔ آگاہ پر دادِ تحقیق دینے والوں میں مولوی نصیر الدین ہاشمی، پروفیسر عبدالقادر سروری، ڈاکٹر زور، پروفیسر یوسف کوکن، پروفیسر رفیعہ سلطانہ، ڈاکٹر جمیل جالبی اور ڈاکٹر سیدہ جعفر کے نام قابل ذکر ہیں۔ لیکن اس کے باوجود نہ تو آگاہ کی اردو تصانیف کے صحیح نام اور ان کی تعداد کا علم ہو سکا ہے اور نہ ان کے واقعاتِ حیات کا واضح خاکہ ہی سامنے آسکا ہے۔ مثال کے طور پر مولوی نصیر الدین ہاشمی نے آگاہ کی سترہ کتابوں کے نام گنوائے ہیں (۶)۔ جن میں سولہویں اور سترہویں نمبر پر بالترتیب "فراند در عقائد" اور "فراند در فوائد" کا تذکرہ کیا گیا ہے۔ اول الذکر نام (فراند در عقائد) کی کوئی کتاب آگاہ نے نہیں لکھی البتہ "رسالہ عقائد" کے عنوان سے ایک کتاب ضرور لکھی ہے۔ جس کا تذکرہ ہاشمی صاحب نے نویں نمبر پر کیا ہے۔ اس کے علاوہ آگاہ کی ایک اور کتاب "فراند در بیان

فوائد" ہے جو ہاشمی صاحب کی دی ہوئی فہرست میں "فرائد در عقائد" کے نام سے سترہویں نمبر پر ہے۔ نصیر الدین ہاشمی نے آگاہ کی ایک اور کتاب "رسالہ فقہ" کا تذکرہ نہیں کیا، جس کا ذکر انھوں نے کتب خانہ سالار جنگ کی قلمی کتابوں کی وضاحتی فہرست میں صفحہ ۸۱ پر کیا ہے۔

پروفیسر سروری نے آگاہ کی اردو تصانیف کی تعداد چودا (۱۴) بتائی ہے (۷)۔ جس میں آٹھویں نمبر پر "ثنوی گلزار عشق" کا تذکرہ کیا گیا ہے۔ نویں اور دسویں نمبر پر جن کتابوں کا نام "قصہ رضوان شاہ" اور "روح افزا" دیے گئے ہیں وہ کوئی علاحدہ کتابیں نہیں بلکہ "گلزار عشق" کے دو مرکزی کردار ہیں۔ اس ثنوی میں آگاہ نے قصہ رضوان شاہ و روح افزا کو موضوع سخن بنایا ہے۔ یہ دراصل آگاہ کی ایک ہی ثنوی ہے جس کے سروری صاحب نے تین نام بتائے ہیں۔

ڈاکٹر زور نے آگاہ کی اردو تصانیف کی تعداد سترہ بتائی ہے (۸)۔ جس میں چودھویں نمبر پر "فرائد در عقائد" کا نام ملتا ہے۔ جیسا کہ اس سے قبل بھی کہا گیا کہ آگاہ نے اس نام کی کوئی کتاب نہیں لکھی۔ یہ ضرور ہے کہ "رسالہ عقائد" کے زیر عنوان انھوں نے ایک کتاب تصنیف کی تھی جس کا ذکر ڈاکٹر زور نے پہلے نمبر پر "عقائد نامہ" کے نام سے کیا ہے۔ اس کے علاوہ زور صاحب نے سوٹھویں نمبر پر "خمسہ بتجرہ" کا نام تحریر کیا ہے۔ حالاں کہ اس کتاب کا نام "خمسہ متحیرہ اوج آگاہی" ہے اور یہ پانچ۔ ثنویوں (صبح نو بہار عشق۔ ندرت عشق۔ غرقاب عشق۔ حیرت عشق اور حسرت عشق) کا مجموعہ ہے۔

پروفیسر یوسف کوکن نے آگاہ کی بارہ کتابوں کا تذکرہ کیا ہے (۹)۔ جن میں درج ذیل کتابوں کے نام شامل نہیں ہیں:

رسالہ فقہ۔ حاشیہ من درین۔ مناجات آگاہ۔ معراج نامہ۔ ہدایت

نامہ۔ ریاض السیر۔ فرقہ ہائے اسلام۔ وفات نامہ۔ رسول اللہ۔

پروفیسر رفیعہ سلطانہ نے اپنی کتاب "اردو نثر کا آغاز و ارتقاء" میں آگاہ کی دو تصانیف "محبوب القلوب" اور "فرائد در بیان فوائد" کے نام سہواً "محبوب القلوب" اور "فوائد در قواعد" تحریر کیے ہیں (۱۰)۔

ڈاکٹر جمیل جالبی نے آگاہ کی اردو تصانیف کی تعداد کا تعین تو نہیں کیا لیکن ان کی سولہ کتابوں کے نام گنوائے ہیں۔ جن میں "نمسرہ - متحیرہ اوج آگاہی" شامل نہیں ہے۔ البتہ پانچ مثنویوں کے اس مجموعے کی دو مثنویوں "صبح نو بہار عشق" اور "ندرت عشق" کو دو علاحدہ تصانیف کی حیثیت سے متعارف کروایا ہے۔ اس کے علاوہ جالبی صاحب نے مثنوی "روپ سنگار" کو "ادب سنگار" لکھا ہے۔ ڈاکٹر جمیل جالبی سے اس سلسلے میں ایک سہو یہ بھی ہوا کہ انہوں نے آگاہ کی اردو تصانیف کا تذکرہ کرتے ہوئے، ان کی فارسی کتاب "احسن التبتین" کا نام بھی شامل کر دیا ہے (۱۱)۔

پروفیسر سیدہ جعفر نے باقر آگاہ کے واقعات حیات پر روشنی ڈالتے ہوئے ان کا سنہ پیدائش ۱۱۵۸ھ م ۱۷۴۵ء اور شعر گوئی کے آغاز کا سال ۱۱۶۵ھ / ۱۷۵۱ء قرار دیا ہے۔ جس سے ظاہر ہوتا ہے کہ آگاہ نے سات سال کی عمر سے شعر گوئی کی ابتدا کی جو بعید از قیاس ہے۔ پروفیسر سیدہ جعفر نے آگاہ کے چل کر یہ قیاس آرائی بھی کی ہے کہ "آگاہ نے ۳۵ سال کی عمر میں اپنا دیوان مرتب کر لیا ہو گا کیوں کہ شاعری خاص طور پر غزل عہد شباب کی پیداوار ہوتی ہے" (۱۲)۔

پروفیسر صاحبہ نے اگر "دیوان آگاہ" کے دیباچے کا مطالعہ کیا ہوتا تو پتہ چلتا کہ یہ آگاہ کے عہد شباب کی نہیں بلکہ ان کی عمر کے آخری حصے کی پیداوار ہے۔ ایک تو اس لیے کہ دیوان کے مقدمے میں آگاہ نے اپنی کم و بیش تمام اردو تصانیف کا تذکرہ کیا ہے جو اس سے پہلے مرتب ہو چکی تھیں۔ دوسرے یہ کہ خود مصنف کا بیان ہے کہ اس نے گذشتہ تیس بتیس سال کے درمیان نظم کیا ہوا اردو اور فارسی کلام اپنے مرشد (حضرت قربی و یلوری) کے انتقال کے بعد ضائع کر دیا (۱۳)۔

ترتیب و تدوین متن، تحقیق کا ایک ایسا شعبہ ہے، جس میں سب سے زیادہ اٹھنوں اور دشواریوں کا سامنا کرنا پڑتا ہے۔ رشید حسن خاں، تدوین متن کے مقصد کی وضاحت کرتے ہوئے لکھتے ہیں:

"تدوین کا اصل مقصد تو یہ ہے کہ متن کو مصنف کے مقصود کے مطابق پیش کیا جائے لیکن اس میں سب سے بڑی مشکل یہ ہے کہ اکثر صورتوں میں پرانی تحریروں کے سلسلے میں یہ کہنا بہت مشکل

ہوتا ہے کہ اولین صورت یا اصل صورت کیا تھی، اس لیے یہ اضافہ کیا گیا ہے کہ متن کو منشا۔ مصنف کے مطابق یا اس سے قریب ترین صورت میں پیش کیا جائے (۱۴)۔

تدوین متن کے سلسلے میں مختلف خطوں جیسے نسخ، ثلث اور شکستہ وغیرہ سے واقفیت کے علاوہ کاتب یا مصنف کے طرز تحریر یا نسخ خط سے آشنا ہونا بھی ضروری ہے کیوں کہ بعض کاتب مختلف حروف اور الفاظ کو اپنے مخصوص انداز میں تحریر کرنے کے عادی ہوتے ہیں، جو بہ آسانی پڑھے نہیں جاسکتے۔ قدیم مخطوطات کی تدوین کے سلسلے میں میں محقق متن کو "زبان میں۔ مہم بہ مہم ہونے والی تبدیلیوں اور املا و تلفظ کے تغیر و تبدل پر نظر رکھتے ہوئے غیر مانوس، مشکل اور متروک الفاظ کے معنی و مفہوم کی وضاحت بھی کرنی چاہیے۔ اگرچہ یہ ایک دشوار اور صبر آزماکام ہے۔

"دیوان ولی" کو گارساں دتاسی نے سب سے پہلے ۱۸۳۳ء میں پیرس کے چھاپے خانے سے شائع کیا تھا بعد کو مطبع حیدری ممبئی (۱۲۹۰ھ) نول کشور پریس لکھنؤ (۱۸۷۸ء) سے اس کے متعدد ایڈیشن منظر عام پر آئے۔ حیدر ابراہیم سیایانی نے ۱۹۲۱ء میں "دیوان ولی" کا نیا ایڈیشن شائع کیا تھا لیکن احسن مارہروی (۱۹۷۲ء) اور نور الحسن ہاشمی (۱۹۴۵ء) کے مرتبہ "دیوان ولی" سے قبل بتنے بھی ایڈیشن چھپے ہیں ان تمام میں تدوین و تحقیق متن کی بے شمار غلطیاں راہ پا گئی ہیں۔ مثال کے طور پر ابراہیم سیایانی کے مرتبہ "دیوان ولی" میں جگہ جگہ قدیم الفاظ کو جدید لفظوں سے تبدیل کیا گیا ہے۔ چنانچہ اس دیوان کا پہلا شعریوں بن

رکھا ہوں تیرے نام کو میں درد زبان کا کرتا ہوں تیرے شکر کو عنوان بیان کا جب کہ "دیوان ولی" کے اکثر کلمی نسخوں میں "رکھتا" کی جگہ "کیتا"، نام کی جگہ "نانوں" اور کو کی جگہ "کوں" کے الفاظ ملتے ہیں۔

ڈاکٹر زور کی مرتبہ کتاب "اردو شہ پارے" پر تبصرہ کرتے ہوئے مولوی عبدالحق نے لکھا ہے کہ "بڑا نقص اس کتاب کا یہ ہے کہ انتخابات کی صحت کا خیال نہیں رکھا گیا ہے۔ دوسرا نقص یہ ہے کہ نامانوں اور مشکل الفاظ کا حل نہیں کیا گیا۔ پڑھنے والے کے لیے ایسی کتابیں کسی کام کی نہیں ہوتیں" (۱۵)۔



ڈاکٹر جمیل جالبی کے مرتبہ "دیوان نصرتی" میں بعض مقامات پر تمدوین متن کی فروگذاشتیں نظر آتی ہیں۔ "قصیدہ چرخہ" کا ایک شعر دیکھیے:

سیر سوں جب سیر ہو شعر گوئی میں کیا  
سبز بیابان تب پھیر کوں نکلے ہرن  
(۱۶)

قصیدے کے مضمون اور سیاق و سباق کو پیش نظر رکھیں تو سچہ چلتا ہے کہ مذکورہ شعر میں "شیر کے گوی میں جانے" کا تذکرہ کیا گیا ہے نہ کہ "شعر گوئی" کا۔ تھوڑی سی ترمیم کے بعد اس شعر کی تشکیل یوں ہوگی:

سیر سوں جب سیر ہو شیر گوی میں گیا  
سبز بیابان تب پھیر کوں نکلے ہرن  
چھان بین اور تلاش و جستجو کے ذریعے حقائق تک پہنچنے کی ذمہ داری محققین کے پہلو بہ پہلو ادبی مورخین پر بھی عائد ہوتی ہے۔ خصوصاً قد اور تخصیصوں کو حرم و احتیاط سے کام لینا بے حد ضروری ہے۔ ڈاکٹر گیان چند نے اپنے ایک مضمون "اردو کی ادبی تحقیق آزادی سے پہلے" میں سید محمد کی مرتبہ کتابوں میں محمد علی عاجز (کذا) کی شنوی "قصہ، ملکہ، مصر" کا نام بھی شامل کر دیا ہے (۱۷)۔ لیکن سید محمد صاحب کی مرتبہ اس نام کی کوئی کتاب ہنوز شائع نہیں ہوئی۔

ڈاکٹر اعجاز حسین نے بہت پہلے "مختصر تاریخ ادب" کے نام سے ایک کتاب شائع کی تھی، جس میں دکنی شعر اور ادیبوں کے تعلق سے بے شمار فروگذاشتیں راہ پا گئی تھیں۔ اس کتاب کے متعدد ترمیم شدہ ایڈیشن بھی چھپے اور حال ہی میں ڈاکٹر سید محمد عقیل کے ترمیم و اضافے کے ساتھ ایک ضخیم ایڈیشن شائع ہوا ہے۔ لیکن اس میں بھی قدیم ادب سے متعلق اغلاط کی تصحیح نہیں کی گئی۔ اس کتاب کی صرف ایک مثال دیکھیے "نصرتی" کے بارے میں پہلا جملہ اس طرح مندرج ہے:

"محمد نصرت نام اور نصرتی تخلص۔ اور نگ زیب نے جب بیجاپور کو

فتح کیا (۱۶۸۵ء / ۱۰۹۷ھ) تو یہ موجود تھے" (۱۸)۔

جب کہ نصرتی کے کلام کی داخلی شہادتوں سے سچہ چلتا ہے کہ اسے زوال بیجاپور سے ۱۲ سال قبل شہید کر دیا گیا تھا "نصرتی شہید ہے" (۱۹) سے اس کی تاریخ

وفات (۱۰۸۵ھ / ۱۶۷۳ء) برآمد ہوتی ہے۔

ڈاکٹر انور سدید نے "اردو ادب کی مختصر تاریخ" میں ابن نشا ملی کا نام و وفات  
۱۵۷۳-۱۵۹۸ (یعنی "پھول بن گلی" تاریخ تصنیف ۱۶۶۱ء تا ۱۶۵۵ء) سے ۸۲ سال تک  
بتایا ہے (۲۰)۔

ترتیب و تصنیف تین کا ایک مشغل اور صبر ازماہم افاق و انصاف ہی نشان دہی  
ہے۔ الحاق کہیں جان بوجہ کر ہوتا ہے، کہیں انصاف عقیدت کے طور پر، کہیں مالی  
منفعت کی خاطر اور کہیں کاتب کی بے توجہی کے سبب۔ ایسے ایسے وقت لگتا جاتا  
ہے تو قطعی ثبوت کی عدم موجودگی میں یہ مسئلہ اور بھی بے نتیجہ رہ جاتا ہے۔  
غواصی کی شہسوی "بیناست و نقی" میں پیر کی مہلت سب رس میں اور حضرت  
محمد مصطفیٰ و چہار یار و مقبوت علی مرتضیٰ کے عنوان کے تحت لکھا گیا ہے کہ انصاف  
اور اس عنوان سے دیے ہوئے اشعار، اپنی ادب میں افاق ہلام سے منونے کی حیثیت  
رکھتے ہیں "بیناست و نقی" میں افاق ہلام لکھنے میں شامل اسے پروفیسر غلام  
خاں نے تحقیق کا حق ادا کیا ہے۔ سب رس میں لکھا گیا ہے کہ یہ عنوان  
مطبوعہ اشعار، مرتب تین کی فوجداشت کا نتیجہ ہے، ان میں عبد اللہ قطب شاہ سے  
مطبوعہ دیوان میں غواصی کی ۳۱ نغزوں کا تفسیر کی تبدیلی سے سابقہ اشعار پر مشتمل  
کاتب کی بے احتیاطی کی نتیجہ نہیں ہے۔ اس بات کا بھی قوی امکان ہے کہ ان نغزوں  
کو خود ملک الشعرا غواصی نے مالی منفعت کے پیش نظر بادشاہ وقت کی خدمت میں  
پیش کیا ہو۔

تحقیق اور اس کے طریقہ کار کے لیے  
عنوان سنٹرل یونیورسٹی آف حیدرآباد میں ۱۳۱۰ مہ ۱۹۹۳ء کو منعقد ہونے والے  
ہند کھواریم میں راجما آیا۔

مطبوعہ ہندی زبان، ۱۵-۱۶، ۱۹۶۶ء

حوالے:

(۱) ساریات تحقیق - ادبی ناشرز، ممبئی - ۱۹۶۸ء، ص ۲

(۲) تحقیق و تنقید - مشورہ "اردو میں سوال تحقیق" ہندوستان کے ادبی و علمی امور، ۱۹۶۶ء، ص ۱۰

- (۳) اصول تحقیق " ادبی اور لسانی تحقیق " مرتبہ عبد الستار رد لوی۔ سبئی ۱۹۸۳ء۔ ص ۷۷
- (۴) تدوین و تحقیق کے رجحانات۔ مشمولہ " اردو میں اصول تحقیق " (جلد اول) ص ۲۸۳
- (۵) تحقیق کا فن۔ اتر پردیش اردو اکیڈمی۔ لکھنؤ۔ ۱۹۹۰ء۔ ص ۵
- (۶) کتب خانہ۔ سالار جنگ کی قلمی کتابوں کی وساحتی نہرست۔ ص ۳۳
- (۷) دو مخطوطات۔ کتب خانہ۔ جامعہ عثمانیہ ص ۱۸
- (۸) تذکرہ اردو مخطوطات (جلد اول) ص ۷۷
- (۹) باقر آگاہ۔ ص ۹۷ تا ۱۲۸
- (۱۰) ص ۲۳۲
- (۱۱) تاریخ ادب اردو (جلد دوم) حصہ دوم ص ۱۰۱
- (۱۲) دکنی رباعیاں ص ۲۱۰
- (۱۳) باقر آگاہ کے الفاظ یہ ہیں " یہ حقیر نارس آگے تیس بتیس برس کے کیفارسی اور کیفاہندی (اردو) سب اقسام میں نظم کیا تھا اور ان سب کو بعد انتقال مرشد قدس سرہ دھو ڈالا " (دیباچہ دیوان آگاہ قلمی)
- (۱۴) منشائے مصنف کا تعین۔ مشمولہ۔ تدوین متن کے مسائل "۔ نندافش انبیری۔ پٹنہ۔ ص ۳۳
- (۱۵) تنقیدات مجدد الحق (۱۹۵۶ء) ص ۳۳
- (۱۶) دیوان نسرینی۔ مطبع قوسین لاہور۔ ص ۳۷
- (۱۷) مضمون مشمولہ " ذکر و فکر " طبع اول ص ۲۳۲
- (۱۸) "مختصر تاریخ ادب اردو" مرتبہ ابجاز حسین۔ ترمیم و اضافہ ڈاکٹر معقل رضوی۔ الہ آبادی ۱۹۸۳ء۔ ص ۲۰
- (۱۹) مکمل قطعہ تاریخ یوں ہے:
- ضرب شمشیر سوں یو دنیا چھوڑ  
جا کے بشت کے لھر میں خوش ہو رہے  
سال تاریخ آ ملائک نے  
یوں کہی " نسرینی شہید ابے "
- (۲۰) اردو ادب کی مختصر تاریخ۔ اسلام آباد۔ (۱۹۹۱ء) ص ۱۱۶۔

## دیوان ولی کا ایک نادر مخطوطہ

ولی اردو شاعری کے ایک ایسے دورات پر کھڑا ہے جہاں ایک طرف دکنی شاعری کی عظیم شاہ راہ اختتام کو پہنچتی ہے تو وہیں دوسری طرف شمالی ہند میں اردو شاعری کے ایک نئے دور کا آغاز ہوتا ہے۔ ولی نے ریختہ کے روپ میں جنوب اور شمال کی شعری روایات کو ایک ادبی وحدت میں منسلک کر کے ایک ایسا تاریخ ساز کارنامہ انجام دیا کہ تمام ہندوستان کے چھوٹے بڑے شاعروں نے اسے اپنا ادبی رہنما اور استاد سخن تسلیم کر لیا۔ یہی وجہ ہے کہ "دیوان ولی" کی وسیع پیمانے پر پذیرائی ہوئی تھی۔ جتنا چاہے دیوان ولی کے متعدد نسخے نہ صرف ہندو پاک کے سرکاری، نیم سرکاری اور نجی کتب خانوں کی زینت ہیں بلکہ یورپ اور امریکہ کی لائبریریوں میں بھی محفوظ ہیں۔ اگر اراک حقیقتی نے اپنے ایک مضمون میں "دیوان ولی" کے ۱۱۸ نسخوں کا تذکرہ کیا ہے (۱) ان مخطوطات کے علاوہ مستشرق خواجہ نے "جائزہ مخطوطات اردو" میں ولی کے دیوان کے مزید ۱۹ نسخوں کی نشان دہی کی ہے (۲)۔ محمد حسین آزاد نے "دیوان ولی" کی دلی میں آمد اور مقبولیت کا تذکرہ کرتے ہوئے لکھا ہے "جب دیوان ولی دلی پہنچا تو اشتیاق نے اوب کے ہاتھوں پر لیا۔ قدر دانی نے غور کی آنکھوں سے دیکھا۔ لذت نے زبان سے پڑھا، گیت موقوف ہو گئے۔ قوال معرفت کی محفلوں میں اس کی غزلیں گانے۔ جانے لگے۔۔۔ جو طبیعت موزوں رکھتے تھے انھیں دیوان بنانے کا شوق ہوا" (۳)

پیش نظر مضمون میں دیوان ولی کے ادارہ ادبیات اردو۔ حیدرآباد کے مخزومہ ایک قدیم ترین مخطوطے (نمبر ۵۲۲) کو موضوع بحث بنا رہے ہیں۔ یہ نسخہ خط نستعلیق میں ہے اور ۱۱۵۲ھ کا ملوث ہے۔ مسطر ۱۳۔ طری ہے اور تقطیع ۱۶×۱۶ ہے۔ اس مخطوطے کا پہلا ورق نساخ ہو گیا ہے۔ اور موجودہ شکل میں اس کی پہلی منزل کا ابتدائی شعر یہ ہے:

نہیں یو آہ ہور زاری جو سینے اور آنکھیاں میں ہے  
 کجھ بے شک کہ افسوں ہے سو اس پیو کے لبھانے کا

مخطوطے کا آغاز غزلوں سے ہوتا ہے اور پھر اس کے بعد مخمسات، رباعیات، ترجیع بند، مستزاد، قصائد، مثنویاں اور فردیات نقل کیے گئے ہیں۔ تخلص اور عنوانات سرخ روشنائی میں ہیں۔ اس نسخے کی سب سے نمایاں خصوصیت یہ ہے کہ اس کی کتابت ولی کے ایک ہم وطن اور باکمال شاعر بتدی اور نگ آبادی نے کی ہے۔ ڈاکٹر جمیل جالبی کی تحقیق کے مطابق ولی کی وفات ۱۱۳۳ھ (۴) اور ۱۱۴۴ھ (۵) کے درمیانی عرصے میں ہوئی، اگر ہم ولی کے انتقال کا سال ۱۱۴۲ھ قیاس کریں تو زیر نظر دیوان، ولی کی وفات کے دس سال بعد لکھا گیا ہے۔ اس دیوان کی ایک اور خصوصیت یہ ہے کہ بتدی (کاتب) نے اس کے حاشیوں پر جگہ جگہ ولی کی متعدد غزلیں اور نظمیں لکھی ہیں۔ جس سے اندازہ ہوتا ہے کہ دیوان کی کتابت کے بعد کاتب کو جوں جوں نئی غزلیں ملتی رہیں اس نے حاشیے پر ان کا اضافہ کر دیا۔ اگر دیوان ولی کے مختلف قلمی نسخوں سے ان کا تقابل کیا جائے تو ان منظومات کی تاریخ تصنیف کے تعین کی راہیں کھل سکتی ہیں۔ اختلاف نسخ کے اعتبار سے بھی اس نسخے کی بڑی اہمیت ہے۔ ایک تو اس لیے کہ اس کا کاتب ولی کا مداح، ہم وطن اور ایک اچھا شاعر ہے اور دوسرے یہ کہ اس نسخے کی کتابت عہد ولی کے قریبی زمانے میں ہوئی۔ یوں تو دیوان ولی کی اشاعت ۱۸۳۳ء - ۱۹۵۴ء کے درمیان چھ بار عمل میں آئی، لیکن احسن مارہروی اور نور الحسن ہاشمی نے اس کی ترتیب و تدوین میں بڑی چھان بین اور عرق ریزی سے کام لیا ہے (۶)۔ زیر بحث مخطوطے سے احسن مارہروی نے دیوان ولی کی تدوین میں استفادہ نہیں کیا، لیکن نور الحسن ہاشمی نے اسے پیش نظر رکھا تھا۔

یہاں احسن مارہروی اور نور الحسن ہاشمی کے ترتیب و تدوین ولی سے پیش نظر نسخے کا تقابلی مطالعہ کر کے اختلاف نسخ کی چند مثالیں پیش کی جاتی ہیں۔ جن سے یہ اندازہ لگایا جا سکتا ہے کہ "دیوان ولی" کے دونوں مرتبین نے صحت متن اور قدامت کے باوجود پیش نظر مخطوطے سے خاطر خواہ استفادہ نہیں کیا۔

۱۔ پیش نظر نسخہ: توں آج جو سنیہ شاد دسا

- مطلب ہے کہ بامراد دستا  
(۷) احسن مارہروی: توں اب ہے سینہ شاد دستا
- مطلب ہے کہ بامراد دستا  
(۸) نورالحسن ہاشمی: توں آج ہے سینہ شاد دستا
- مطلب ہے کہ بامراد دستا  
(۹) ۲۔ پیش نظر نسخہ: جولاں گرمی میں گرم ہے وہ شہسوار آج
- سینے سوں عاشقاں کے اٹھیا ہے غبار آج  
(۱۰) احسن مارہروی: جولاں گرمی میں گرم ہے وہ شہسوار آج
- سینے سوں عاشقاں کے اٹھے ہے غبار آج  
(۱۱) نورالحسن ہاشمی: جولاں گرمی میں گرم ہے وہ شہسوار آج
- سینے سوں عاشقاں کے اٹھے ہے غبار آج  
(۱۲) ۳۔ پیش نظر نسخہ: دل کی کھلی پر سٹیا تجہ برہ نے جنجال جال
- دام میں تجھ زلف کے ہیں مرغ دل بے حال حال  
(۱۳) احسن مارہروی: دل کی کھلی پر سٹا تجہ برہ نے جنجال جال
- دام میں تجھ نیہ کے دل کا ہوا بے حال حال  
(۱۴) نورالحسن ہاشمی: دل کی کھلی پر سٹا تجہ برہ نے جنجال جال
- دام میں تجھ نیہ کے دل کا ہوا بے حال حال  
(۱۵) ۴۔ پیش نظر نسخہ: تسبیح کوں بندگی کی ڈالیا اپس کے گل میں
- دیکھیا جو تجھ صنم کے زنار کا تاشا  
(۱۶) احسن مارہروی: رشتے کوں بندگی کے ڈالیا اپس گلے میں
- دیکھا جو تجھ صنم کے زنار کا تاشا  
(۱۷) نورالحسن ہاشمی: ہندو نے صاف دل سے ڈالا اپس گلے میں
- دیکھا جو تجھ صنم کے زنار کا تاشا  
(۱۸) ۵۔ پیش نظر نسخہ: بے قصد مجہ زباں پر آتا ہے لفظ رنگیں

دیکھیا ہوں جب سوں تیری رفتار کا تماشا

- (۱۹) احسن مارہروی: بے قصد مجھ زباں پر آتا ہے لفظ تمکین  
 (۲۰) دیکھا ہوں جب سوں تیری رفتار کا تماشا  
 نورالمن ہاشمی: بے قصد مجھ زباں پر آتا ہے لفظ تمکین  
 (۲۱) دیکھا ہوں جب سوں تیری رفتار کا تماشا  
 ۶۔ پیش نظر نسخہ: کتاب الحشق مکہ یو ہے صفا تیرا صفا دستا  
 ترے ابرو کے دو مصرعے یو اس کا ابتدا دستا (۲۲)

- احسن مارہروی: کتاب حسن کا یہ مکھ صفا تیرا صفا دستا  
 (۲۳) ترے ابرو کے دو مصرعے یہ اس کا ابتدا دستا  
 نورالمن ہاشمی: کتاب الحسن کا یہ مکھ صفا تیرا دستا  
 (۲۴) ترے ابرو کے دو مصرعے یہ اس کا ابتدا دستا  
 دونوں مرتبہ نے آخر الذکر غزل کے درج ذیل شعر کو شامل متن نہیں کیا:  
 ترے غم میں سوائے موہن ہوا جیوں کاہ میرا تن  
 نین تیرے کا یو انجن سو مجھ کوں کہر با دستا (۲۵)

زیر بحث نسخے میں ولی کے دیوان کی کتابت کے بعد ہندی نے اپنا کلام قلم بند کیا ہے  
 جس میں ولی کی ۱۹ غزلوں کی تفصیل بھی شامل ہے۔ ولی کی غزل پر لکھے ہوئے ایک  
 نمونے کے دو بند دیکھے جن سے ہندی کی شعری صلاحیتوں کا اندازہ ہو سکتا ہے:

برہ کی رات جو امانی ہے درد و غم اس کے بارہ ماسی ہے  
 دودھیائی بڑی نراسی ہے کوچہ یار عین کاسی ہے  
 جو گئی دل وہاں کا باسی ہے  
 جس نے کچھ مال ابرہن پہ رکھیا اس نے خوبی اپس کے من پہ رکھیا  
 ہندی نے صندل بدن پہ رکھیا اے ولی جو لباس تن پہ رکھیا  
 عاشقاں کے نرک لباسی ہے (۲۶)

زیر نظر مخطوطے کی اہمیت اس لیے بھی بہت زیادہ ہے کہ کاتب (بہتری) نے، مختلف منظومات کی سرخیوں کے طور پر ولی کا نام بھی تحریر کر دیا ہے۔ جیسے "ترجیع بند ولی محمد"، "نحسات ولی محمد"، "ثنوی ولی محمد" وغیرہ۔ ان عنوانات سے اس بات کی مزید شہادت ملتی ہے کہ ولی کا نام ولی اللہ، محمد ولی، شاہ ولی اللہ یا شمس ولی اللہ نہیں بلکہ ولی محمد تھا۔ صاحب گلشن گفتار نے بھی یہی نام لکھا ہے اور ولی کے عزیز ترین دوست سید ابوالمعالی کے فرزند ثنا۔ اللہ کے مکتوبہ "دیوان ولی" کے مخطوطے میں بھی یہی نام ملتا ہے۔ بقول ڈاکٹر زور:

"اس کلیات کی وجہ سے اس امر کا مزید ثبوت فراہم ہو جاتا ہے کہ ولی کا نام سید ولی اللہ حسینی نہیں تھا اور مولوی عبدالحق نے ولی کی تاریخ وفات کے بارے میں جس قطعہ سے معلومات فراہم کی ہیں وہ ولی اور ننگ آبادی سے متعلق نہیں ہے بلکہ کسی اور بزرگ سید ولی اللہ حسینی سے متعلق ہے۔ ممکن ہے کتاب "ولی گجراتی" میں جن ولی اللہ حسینی کا ذکر ہے ان سے تعلق رکھتا ہوں اور وہ ولی اللہ ایک صوفی اور ولی ضرور تھے مگر شاعر نہیں تھے۔" (۲۷)

### حوالے و حواشی:

- (۱) دیوان ولی کے کلمی نسخہ۔ مشمولہ سہ ماہی اردو۔ کراچی۔ جولائی تا اکتوبر ۱۹۶۶ء۔
- (۲) جائزہ مخطوطات اردو۔ لاہور۔ ص ۷۱۸
- (۳) آب حیات۔ ص ۸۴
- (۴) فرائی کی ثنوی "مرآة العشر" ۱۱۳۳ھ کی تصنیف ہے جس میں مرحوم شعر اکا تذکرہ ہے اور اس میں ولی کا نام نہیں ملتا۔
- (۵) وجدی نے اپنی ثنوی "عزمین عشق" ۱۱۴۴ھ میں لکھی جس میں ولی کا مرحوم شاعر کی حیثیت سے ذکر کیا گیا ہے۔
- (۶) احسن مارہروی کا مرتبہ دیوان ۱۹۲۷ء میں انجمن ترقی اردو۔ اور ننگ آباد سے شائع ہوا تھا۔ جب کہ نور الحسن ہاشمی کا مرتبہ دیوان ۱۹۵۳ء میں دہلی سے شائع ہوا۔
- (۷) مخطوطہ نمبر ۵۲۲۔ ورق ۲۲



- (۸) دیوان ولی - مرتبہ احسن مارہروی - ص ۲۹
- (۹) دیوان ولی - مرتبہ نور الحسن ہاشمی ص ۳
- (۱۰) تخطوطہ نمبر ۵۲۲ - ورق ۲۷
- (۱۱) دیوان ولی - مرتبہ احسن مارہروی ص ۷۷
- (۱۲) دیوان ولی مرتبہ نور الحسن ہاشمی ص ۷۳
- (۱۳) تخطوطہ نمبر ۵۲۲ - ورق ۳۱
- (۱۴) دیوان ولی - مرتبہ احسن مارہروی ص ۱۳۱
- (۱۵) دیوان ولی - مرتبہ نور الحسن ہاشمی ص ۱۱۷
- (۱۶) تخطوطہ نمبر ۵۲۲ - ورق ۲۱
- (۱۷) دیوان ولی - مرتبہ احسن مارہروی ص ۱۱۷
- (۱۸) دیوان ولی - مرتبہ نور الحسن ہاشمی ص ۱۱
- (۱۹) تخطوطہ نمبر ۵۲۲ - ورق ۲۱
- (۲۰) دیوان ولی - مرتبہ احسن مارہروی ص ۳۷
- (۲۱) دیوان ولی - مرتبہ نور الحسن ہاشمی ص ۱۱
- (۲۲) تخطوطہ نمبر ۵۲۲ - ورق ۷
- (۲۳) دیوان ولی - مرتبہ احسن مارہروی ص ۳
- (۲۴) دیوان ولی - مرتبہ نور الحسن ہاشمی ص ۲۸
- (۲۵) تخطوطہ نمبر ۵۲۲ - ورق ۷
- (۲۶) ایضاً ورق ۶۱

مطبوعہ "سب رس" حیدرآباد - جون ۱۹۹۶ء -



## دکنی کے چند نایاب مرثی

لفظ مرثیہ عربی زبان کے لفظ "رثی" سے مشتق ہے، جس کے معنی امیت پر آہ و زاری کرنے کے ہیں۔ اصطلاح شاعری میں مرثیہ ایسی نظم کو کہتے ہیں جس میں شاعر کسی شخص کے دنیا سے اٹھ جانے پر اپنے جذباتِ غم کا اظہار کرتا ہے اور مرنے والے کے اوصاف بیان کر کے اسے فراجِ عقیدت پیش کرتا ہے۔ مرثیے کے لیے کسی مخصوص ہیئت یا ترتیبِ قوافی کی کوئی شرط نہیں، قصیدہ، شنوی، رباعی، مریح، خمس، مسدس، ترجیعِ بند، ترکیبِ بند غرض جس ہیئت میں چاہے مرثیہ لکھا جاسکتا ہے۔ موضوع کے اعتبار سے مرثیے کی صنف واقعاتِ کربلا سے مختص ہو گئی ہے لیکن اردو میں ایسے مرثیوں کی بھی کمی نہیں، جن میں واقعاتِ کربلا سے ہٹ کر مختلف شخصیتوں کی وفات پر اظہارِ غم کیا گیا ہے۔

اردو ادب کے دکنی دور میں دیگر اصنافِ شاعری کی طرح مرثیہ نگاری پر بھی باقاعدہ توجہ کی گئی۔ عادل شاہی اور قطب شاہی سلطنتوں کے بانی عقائد کے اعتبار سے شیعہ تھے۔ یچاپور اور گولکنڈے میں شاہی عاشور خانے موجود تھے جہاں سرکاری انتظامات کے تحت مجالسِ عزاکا انعقاد عمل میں آتا تھا۔ گویا دکن کی فضائیں مرثیے کے لیے خصوصی طور پر سازگار تھیں (۱)۔ جتناں چہ دکنی کے کم و بیش تمام بلند پایہ شعراء، جیسے محمد قلی قطب شاہ، اسد اللہ وجہی، ملک الشعراء عوامی، عبداللہ قطب شاہ، ملک خوشنود، نصرتی، ہاشمی وغیرہ کے کلام میں دیگر اصنافِ شاعری کے پہلو بہ پہلو مرثیے بھی مل جاتے ہیں لیکن اس خصوص میں دبستانِ دکن کے مرزا اور قادر کو اس لیے غیر معمولی اہمیت حاصل ہے کہ ان شعراء نے صرف مرثیہ نگاری ہی کے میدان میں اپنے کمالِ فن کا مظاہرہ کیا ہے۔

پیش نظر مضمون میں ہم دکنی اردو کے چند معروف اور غیر معروف شعراء کے

نادر و نایاب مرثیے تدوین متن کے ساتھ پیش کر رہے ہیں۔ یہ تمام مرثیے کتب خانہ سالار جنگ حیدرآباد کی قلمی بیاضوں (۲) سے ماخوذ ہیں۔

## ۱۔ قطبی:

قطبی، عبداللہ قطب شاہ (۱۶۲۵ء - ۱۶۷۲ء) کے دور کا شاعر ہے۔ جس نے "مینا نامہ" اور "چڑیا نامہ" کے نام سے دو صوفیانہ نظمیں لکھی ہیں۔ ڈاکٹر جمیل جالبی کی اطلاع کے مطابق قدیم بیاضوں میں قطبی کی غزلیں اور مرثیے بھی ملتے ہیں (۳) "مینا نامہ" کے درج ذیل شعر سے پتہ چلتا ہے کہ وہ غوث اعظم کے سلسلے میں بیعت تھا:

ارے قطبی نہ کر توں فکر بھاری کہ ہے توں غوث الاعظم کا بھکاری  
افسر صدیقی امر وہوی نے "بیاض مرثی" میں ۹/ اشعار پر مشتمل قطبی کا ایک مرثیہ شائع کیا ہے جس کا مطلع اور مقطع درج ذیل ہے:

سب ذوق کے جلے ہیں شجر ہائے ہائے طوبی کے سب سوکھے ہیں شجر ہائے ہائے ہائے  
قطبی نے صاف دل سوں حسینا کے غم منے کرتا ہے درد شام و سحر ہائے ہائے ہائے  
اس مضمون میں ہم قطبی کا ۹/ اشعار پر مشتمل ایک مرثیہ پیش کر رہے ہیں:

محرم چاند ماتم کا کماں ہو جگ پو<sup>۵</sup> دھایا ہے  
سورج ترکش، کرن ناوک دکھیا ہو مک<sup>۸</sup> چھپایا ہے

حسین کے درد کا نشتر چوبیا<sup>۹</sup> تجہ دل کی شادگ<sup>۱۱</sup> میں  
نورا اس زخم<sup>۱۲</sup> سوں پڑ کیجا<sup>۱۳</sup> ٹھو<sup>۱۴</sup> میں نہایا ہے

فلک منڈف، چندر<sup>۱۶</sup> مشعل، ستارے سب دیوے<sup>۱۷</sup> روشن  
جگا جگ جوت<sup>۱۸</sup> کر جگ میں کہ شہ کا عرس آیا ہے

جو گھٹ<sup>۱۹</sup> کھنجن، غم باراں، جھمکتیاں آہ کیاں<sup>۲۲</sup> بجلیاں  
انجو برسانت<sup>۲۴</sup> کر جگ میں بھرے ماتم کے لیا ہے<sup>۲۵</sup>

سنے کے بج الاوے میں ہوا ہے گھور اس دل کا  
انجو کا تیل کر سٹ<sup>۲۷</sup> دے اے تن من سب جلایا ہے

نبی کے خاندان اوپر کیے ظالم ظلم جگ میں  
یو لایق سب سیاہی کر خدا دوزخ میں بھایا ہے<sup>۲۸</sup>

زمانے کوں حلاوت نہیں<sup>۲۹</sup> حسین سرور کے ماتم سوں  
چندر کی لھو بھری کفنی گگن تے پھاڑ بھایا ہے<sup>۳۰</sup>

حسین کے غم کے چنگیاں تھجڑ مہاں کے درونے میں<sup>۳۱</sup>  
سلگ کر جل اٹھیاں چوندھر، دھواں سب جگ پو تھایا ہے<sup>۳۲</sup>

ختم اس درد میں قطبی ... جیوں عالم روشن  
قیامت کوں حسین شہ کا شفاعت سرپو سایا ہے  
(بیاض نمبر ۳۔ ورق ۳۳)

## ۲۔ نصیری:

نصیری کے نام اور وطن کا تہ نہیں چلتا ہے۔ افسر صدیقی امر وہوی نے اپنی  
کتاب "بیاض مرآتی" میں اس کے دو مرثیے پیش کرتے ہوئے لکھا ہے:  
"نصیری کے دو اردو مرثیے ہیں لیکن ان کے حالات ناقابل حصول  
ہیں۔ کلام میں اچھی خاصی قدامت ہے۔ قیاس کیا جاسکتا ہے کہ یہ  
گیارہویں صدی ہجری کے اوخر کے شاعر ہوں گے" (۳۶)۔  
افسر صدیقی صاحب کے پیش کردہ مرآتی بالترتیب ۱۳/ اور ۱۲/ اشعار پر محیط ہیں۔ جن  
کے مطلعے اور مقطعے درج ذیل ہیں:

روتے حسینا تجھ بدل صاحب جمالاں کے دلاں  
تپتے ہیں تجھ قد سرو بن نازک نہالاں کے دلاں

پڑتے ہیں دکھ کے مرثیے زاری سوں رورو کر بلا  
 عنمگیں نصیری کے سدا سارے ثیالاں کے دلاں

روتے محرم دیکھ کر ترلوک سارے ہاے ہاے  
 لیتے ہیں سینے مار سب غم کے کٹارے ہاے ہاے  
 نادل نصیری شاد کر، سب عیش کوں برباد کر  
 --- --- --- --- --- ہاے ہاے ہاے

پروفیسر محمود قادری نے اپنے مضمون "دکنی کے چند غیر مطبوعہ مرثیے  
 "مشمولہ" مجلہ تحقیقات اردو" عثمانیہ یونیورسٹی (۱۹۸۰ء) میں نصیری کے ایک  
 مرثیے کو سہواً ملک الشعرا نصرتی سے منسوب کر دیا ہے (۳۷)۔ نواشعار پر مشتمل اس  
 مرثیے کا مطلع اور مقطع یہ ہے:

شہاں کے کارن نس دن دکھوں ساتوں گلن روتے  
 دلوں کے سب امن سٹ کر مجاں کے چمن روتے  
 دلوں میں غم کے لگ تن کے، بندے بند کے جدائی کے  
 نصیری کے کیرے تن تن سدا بھوں بھوں نین روتے  
 (بیاض - ۳ - ورق ۱۳)

قادری صاحب نے مذکورہ مرثیہ ادارہ ادبیات اردو - حیدرآباد کی کسی قلمی بیاض سے  
 بغیر حوالے کے نقل کیا ہے۔ یہ مرثیہ کتب خانہ سالار جنگ کے ایک مخطوطے (بیاض  
 مراۃ ۳) میں بھی موجود ہے، جس میں شاعر کا تخلص واضح طور پر "نصیری" پڑھا جاسکتا  
 ہے۔ سہاں ہم نصیری کے تین غیر مطبوعہ اور نایاب مرثیے پیش کر رہے ہیں:

سستا<sup>۳۸</sup> ہے ج سنے میں اگن<sup>۳۹</sup> غم امام کا  
 دیتا ہے داغ دل کوں یو ماتم امام کا  
 انجواں بھتے ہیں لھو کے نین سوں اسی بدل  
 بے جاں کیا ہے تن کوں مرے غم امام کا

کئی بھانت سوں دیے ہیں جفا و وپلید مل  
لیتے اتھے<sup>۴۱</sup> وہ اسمِ معظمِ امام کا

دھرنا اتال<sup>۴۲/۱</sup> دل کی پٹی<sup>۴۳</sup> سوں خوشی تمام  
برہم ہوا ہے غمِ سستی عالمِ امام کا

ہے تاج دارِ حشر میں بے شک کہ جن دھرے<sup>۴۴</sup>  
نت<sup>۴۵</sup> سسٹیں<sup>۴۶</sup> پر دو نقشِ مکرمِ امام کا

کرتے ہیں نت لباسِ بتفشی محبِ تمام  
جو دیکھتے ہیں ماہِ محرمِ امام کا

راضی اچھیں گے اس سوں خداہور رسول و آل  
جس دل پہ اچھے<sup>۴۷</sup> مہرِ مکرمِ امام کا

مشہور ہے جہاں منے خوباں سوں یو سخن  
پہتا وہی کہ نت کرے ماتمِ امام کا

یاراں کہیں کہ حشر میں آکر امام کوں  
نس<sup>۴۸</sup> دن نصیری۔ دل پہ دھرے دمِ امام کا

(۲)

عالم ہوا ہے غمِ سیتے بربادِ یاعلی  
غم کا ہوا ہے جگ منے بنیادِ یاعلی

کیوں فاطمہ کے باغ کوں کاٹے ہیں کوفیاں  
روتا کھڑا ہے پانو پہ شمشادِ یاعلی

غم کے پہاڑ پھوڑ نہ سٹ کر دیا <sup>۵۲</sup> دو <sup>۵۲</sup> جیو  
 پروا شیریں کی چھوڑ کر فریاد یا علی

سود و زیاں کے گنہ سوں میں ہے مجھے خبر  
 کرنا اپس کے لطف سوں ارشاد یا علی

کفناں گلے میں ڈال کے آئے ہیں سب غلام  
 منگتے ہیں حق سیتے یو تیرا داد یا علی

دوزخ میں کیوں پڑے دو تری دوستی سنگت  
 آتش سیتی نصیری ہے آزاد یا علی

(۳)

بے زار جگ سو ہو کے چلے شہ سوار آج  
 سب مومناں کے گھر میں پڑیا ہے <sup>۵۵</sup> پکار آج

سدد اپس کی چھوڑ کے بیٹھے ہیں دوستاں  
 نہیں سو جتا ہے <sup>۵۶</sup> نین میں لیل و نہار آج

ہانکاں پہ ہانک جگ منے کیا بے شمار ہے <sup>۵۷</sup>  
 گویا ہوا ہے جگ منے روز شمار آج

اس دکھتے کیوں رہویں گے <sup>۵۸</sup> دو عالم قرار سوں  
 جنت میں بے قرار ہیں دلدل سوار آج

یک لمحہ دل خوشی بھی نہ دیکھوں دنیا منے  
 یکساں ہوا ہے مجھ کوں <sup>۵۹</sup> یو گھر ہو مزار آج

سینے کی آگ جا کے جلاتی دماغ کوں  
سودا ہوا ہے سر میں مرے آشکار آج

نتیں مجھ خبر اپس سینتے ہور ہوش سر سینتے  
دھرتا ہوں سینیں دار پہ منصور دار آج

ماتم سرا ہوا ہے وو دار السرور سب  
جاتی ہے انبیا کی قطاراں قطار آج

ہوش ہو پڑے ہیں ملک ہور بشر تمام  
نتیں دیکھتا ہوں کس نے صبر و قرار آج

غم ہور الم نے شہہ کے نصیری کے دل پر  
اگر رچیں ہیں بھار ہزاراں ہزار آج

(بیاض - ۳ - ورق ۸۰)

۳۔ ار. حمند:

ار. حمند بارہویں صدی ہجری کا ایک گننام و کئی شاعر ہے، اس کے حالات زندگی پردہ تاریکی میں ہیں۔ ایسا معلوم ہوتا ہے کہ وہ نصیری اور علی رضا کا ہم عصر تھا۔ غالباً اسی لیے تینوں کے مرثیے ایک ہی بحر اور ایک ہی قافیہ و ردیف میں ہیں۔ نصیری کا آخر الذکر مرثیہ اسی زمین اور قافیہ و ردیف میں تھا۔ علی رضا کے مرثیے کا مطلع اور مقطع ملاحظہ کیجئے۔

ماتم کا شاہ دیں کے چوبیا دل پہ خار آج  
ہے تن منے جگر یو مرا بے قرار آج  
اس شاہ دو جہاں کی مصیبت سینتے رضا  
وستا ہے داغ دل پہ ہزاراں ہزار آج



ارجمند کا پیش نظر مرثیہ نوا شعرا پر مشتمل ہے۔ اس کے مطالعے سے شاعر کی زبان و بیان کا اندازہ ہوتا ہے:

یاراں حسین شہ <sup>۶۴</sup> پو کر د جاں نثار آج  
رو رو کے دل میں دکھ کے بھرونت انگار آج

اس درد کی آگن سوں مجاں کے دل <sup>۶۵</sup> بھتر  
جل جل ہوئے ہیں خاک خوشیاں کے انبار آج

نا توڑ امر حق کا شہادت کوں کر قبول  
گرد فنا کوں تھوڑ گے شہہ سوار آج

صد حیف ہزار حیف کہ آل رسول پر  
کیسا ستم کیے ہیں دیکھو مل کفار آج

کال گم گئے نبی کے نبوت کے او رتن <sup>۶۶</sup>  
دھونڈتا ہے جسے آہ ازل کا ستار آج

جس تن کوں فاطمہ نے کیے پرورش اپنے <sup>۶۷</sup>  
اس ذات کوں لگے ہیں زخم بے شمار آج

کیا انبیاء کیا اولیاء کیا غوث کیا قطب  
روتے ہیں غم سوں شہ کے ہو کر بے قرار آج

بوسہ لگے کوں جس کے دیے خاتم النبی  
کیوں اس چلے لگے پوہیں خنجر کے دھار آج

ہے ارجمند غلام یو اکبر حسین کا  
کہتے تمام جگ منے عالم پوکار آج (بیاض ۳ ورق ۶۳)

## ۲۔ علی رضا:

علی رضا کے مرثیوں کی سرخی کے طور پر "من کلام علی رضا مرزا حسین" تحریر کیا گیا ہے جس سے پتہ چلتا ہے کہ شاعر کا پورا نام علی رضا مرزا حسین تھا۔ جیسا کہ اس سے قبل لکھا گیا ہے کہ علی رضا نصیری اور ارجمند کا ہم عصر بارہویں صدی ہجری کا ایک دکنی شاعر ہے۔ افسر صدیقی امردہوی نے "بیاض مرثی" میں علی رضا کے دو مرثیے شائع کیے ہیں۔ ۱۱/ اور ۱۲/ ایبات پر مشتمل ان مرثیوں کے ابتدائی اور اختتامی اشعار ذیل میں درج کیے جاتے ہیں:

یاد کر درد شہیداں کا خوشی دور کرو      ہاتھ لے غم کا پھتر، شیشہ۔ دل چور کرو  
نت رضا شاہ ترے دکھ سوں ہوا ہے رنجور      روز محشر کوں شفاعت سستی مسرور کرو

گلے ملک فلک پو او حوراں بہشت میں      کرتے زمیں تو پو غم دیکھو عالم حسین کا  
راضی علی رضا پو اچھو شاہ اولیا۔      اس غم سوں مارتا ہوں سدا دم حسین کا<sup>۶۸</sup>  
علی رضا مرزا حسین کے ہم نے تین غیر مطبوعہ مرثیے نقل کیے ہیں، جن میں سے ایک مرثیے کا مطلع اور مقطع قبل ازیں پیش کیا گیا ہے، اس مرثیے کے دوسرے اشعار یہ ہیں:

(۱)

کیوں ظالماں کیے ہیں ستم اس شہاں پر      عالم ہے اس دکھوں سوں دیکھو زار زار آج  
باد غزاں کے غم سوں دیکھو ہر چمن کے گل      پڑمردہ ہو پڑے ہیں بچتے ٹھار ٹھار آج  
حورو ملک یوسن کے خبر چاک کرے<sup>۶۹</sup>      جا کر پڑے ہیں غم میں قطاراں قطار آج

(۲)

دیکھو ہلالِ محرم نے آگنن اپراں      بساطِ غم کا بچھایا ہے ترہمون اپراں  
ہزار حیف کہ اس وقت جبر پڑے کیوں نہیں      سنیاتھاہات دو کافر نے جب دسن<sup>۷۰</sup> اپراں

سر شریف لجا کر سٹے وجود شریف (۴) کہ جس کا سیرِ نبی کے اتھانین ایزال  
 نبی کی آل کوں یکروز میں فنا کرنے مگر سوار ہوئے تھے اجل پون ایزال  
 علی رضا کا بڑا آرزو ہے اے غازی کہ یونین بھی بڑیں گے ترے چرن ایزال

(۱)

گئے اس جہاں سوں شاہ دو جگ ہاے ہاے ہاے  
 جاتی عمر ہماری بلک ہاے ہاے ہاے

اس شاہ دیں کا کیوں کیے سرتن سستی جدا  
 کرتے ہیں اس دکھوں سوں ملک ہاے ہاے ہاے

اے مومناں کرو تمیں آل نبی کا غم  
 اس غم سوں خم ہوا ہے فلک ہاے ہاے ہاے

کیوں سرخرو اچھیں گے خدا پاس دو سگان  
 سرور کے آل کے ہیں بلک ہاے ہاے ہاے

سرور کا غم یوسن کے جتے وحشی ہوڑ طیور  
 مارے نہیں پلک سوں پلک ہاے ہاے ہاے

اس جگ سوں ہو بتنگ گئے شاہ دیں حسین  
 جیوں رعد جاو تا ہے بھلک ہاے ہاے ہاے

شابان دو جہاں پہ رضا دل سوں ہو قدرا  
 زاری کرے گا حشر تلک ہاے ہاے ہاے

افصحی (متونی ۱۱۶۵)۔ بیجاپور کے مشہور شاعر تھے۔ زوال بیجاپور کے بعد وہ ارکاٹ چلے گئے تھے۔ افصحی حضرت ہاشم حسینی علوی معروف بہ ہاشم پیر کے نواسے اور سید محمد غوث غوثی ارکاٹی کے والد تھے۔ انھوں نے "نوبہار" اور "وفات نامہ" کے نام سے دوثنویاں اپنی یادگار چھوڑی ہیں۔ افسر صدیقی امردہوی نے "مخطوطات انجمن ترقی اردو۔ کرلہی کی پہلی جلد میں ان کی غزل کے چند اشعار نمونہً پیش کیے ہیں (۸۸) کتب خانہ سالار جنگ کی ایک قلمی بیاض (بیاض مراٹھی ۳) سے یہاں افصحی کا ایک غیر مطبوعہ مرثیہ پیش کیا جاتا ہے:

زخمی دلاں سوں مرہم ریشاں نکل چلے  
درجگ تھے جگ رہے.... پہناں نکل چلے  
بے نور کر جہاں کو شتاباں نکل چلے  
دل جاک جاک، جاک گریباں نکل چلے  
پوچھیگا شاہ چھوڑ بچے کال نکل چلے  
جلنے لگیا ہو شعلہ شہ جاں نکل چلے  
انجواں انکھیاں سوں پوجہ کے گریاں نکل چلے  
پانی نہ پنی کو خون کے بوندان نکل چلے  
میدان تھے پھر حرم کوں پریشاں نکل چلے  
انکے ہمن کوں چھوڑ کے ہمنان نکل چلے  
بے اختیار انکھیاں سیتی انجواں نکل چلے  
راضی قضاے حق سوں ہو شاداں نکل چلے  
سمگ تھے مل کے لاکھ سواراں نکل چلے  
گویا کہ تخت چھوڑ سلیمیاں نکل چلے  
جب کر بلا سوں ہو کے یتیمیاں نکل چلے  
انجواں کے جس انکھیاں ستی موجاں نکل چلے  
کیوں نا چلے جو شمع دل و جاں نکل چلے  
(بیاض ۳ ورتق ۲۱)

دو گل نبی علی کے پریشاں نکل چلے  
تھے فاطمہ کے گل کے پدک دو دو رتن  
سورج نبی کے گھن کے چند فاطمہ کے تھے  
قاسم نے نو عروس کو خیمہ میں چھوڑ کر  
موتی انجو کے بھر کو صدف سارنین میں  
سورج.... غم سوں.... کوں اگن لگا  
..... شہ دیں عروس کوں  
افسوس صد ہزار (جو) اصغر کے حلق (سوں)  
سینے سستی لگا.....  
اگر کے..... معصوم پاک کوں  
اہل حرم تمام جو دیکھے سو حال لوی  
زینب کوں کر وداع شہ دیں حرم کوں چھوڑ  
سرور حسین شہ چلے..... بیٹھ جب  
جب اسپ برق سر تھے.....  
کیا حال اچھیگا آہ (جو) طفلان حسین کے  
جنت میں ہے امید اسے کوثر کے جام کا  
ماتم سوں افصحی کے نین شمع ہو چلے

## ۶۔ عابد ویلوری:

پیش نظر بیاض کے ترقیے سے تپہ چلتا ہے کہ اس مخلوطے کا کاتب عابد ویلوری ہے اور وہ میر علی رضا عرف تانے صاحب کا فرزند تھا۔ عابد کا پورا نام عابد زین العابدین تھا، جس نے یہ بیاض ۲۷/ ربیع الاول ۱۱۳۱ھ کو بہ مقام ایلور (ویلور) لکھی۔ ترقیمہ درج ذیل ہے:

”کتبہ زین العابدین مغفرت دست گاہ میر علی رضا عرف تانے صاحب تحریرانی التاریخ نیست و ہفتم ماہ ربیع الاول ۱۱۳۱ھ من مقام ایلور“ (بیاض ۳، ورق ۱۳۷)

یہاں عابد کے پیش نظر مرثیے کی سرخی بھی نقل کی جاتی ہے۔ جس سے تپہ چلتا ہے کہ علی رضا اس بیاض کی کتابت سے قبل وفات پا چکے تھے:

”من کلام میر زین العابدین ابن میر علی رضا مرحوم“

غم کی لگی ہے آگ مرے تن بدن کون آج نالے کا جامدا مرا بہنچا لگن کون آج  
بنسنے کا ناوں کوئی مرے پہلنے نہ لیو رونا نصیب ہوا ہے ہمارے نین کون آج  
کر کالوسے اپس کے یو دونوں نین کے تھیں تازہ رکھو یو دکھ کے بہال و چمن کون آج  
از بس تے سوزوں یو بھلیں شمع ہو چراغ نہیں روشنی یو آگ لگی انخن کون آج  
کھا زخم جب حسین علی رن منے پڑے جنت کا عیش تلخ ہوا ہے حسن کون آج  
پڑتے ہیں پانوں بات میں دکھ تے وحوش سب وحشت کا نتیں رحیا ہے اثر کچہ ہرن کون آج  
اس غم کی نتیں اٹھی ہے یکلی دکھ میں آگ غم کی لگی ہے آگ خطا ہو رختن کون آج  
ہریک انجو کی بوند پتے دوستا اتا میں واردار کر سٹوں درعدن کون آج  
شمیر مارمار شہیدان نام دار سب لالہ زار لھو سوں کئے ہیں آگن کون آج  
کوئی لیا سٹیں اگر تو مرے سرا پر سٹوں جمل کر انگار ہوا ہوں جلا کر دطن کون آج  
امید حق سوں، حق کے رسول دومی کون ہے عابد کا روح شہد کے لگے جا چرن کون آج

حوالے اور فرہنگ:

(۱) حنیف صدیقی - کثاف تنقیدی اصطلاحات - مقتدرہ قومی زبان اسلام آباد - ۱۹۷۰ء

- (۲) بیاض مرآئی نمبر ۳ اور ۴ - (۳) تاریخ ادب اردو (جلد اول) ص ۳۸۷ - (۴) ایضاً (۵) پر (۶) دھانا بمعنی دوڑنا (۷) دکھی (۸) کھ - پہرہ (۹) جیسا (۱۰) سیرے (۱۱) ڈرک (۱۲) سے (۱۳) ہو - خون (۱۴) ٹھانا بمعنی نہانا (۱۵) منڈپ - عارضی ساجھان (۱۶) چاند (۱۷) دے - چراغ (۱۸) روشنی (۱۹) گٹ بمعنی سبھو گٹ بمعنی گھنٹ (۲۰) ایک سیاہ پردہ - سونا (۲۱) چمکتی ہیں (۲۲) آہ کی (۲۳) آسو - اٹک (۲۴) بارش (۲۵) جھرنے - چٹھے (۲۶) میرے (۲۷) ڈال دے (۲۸) ڈالا (۲۹) نہیں (۳۰) سے (۳۱) ڈالا (۳۲) چنگاریاں (۳۳) دل (۳۴) جل اٹھیں (۳۵) چاروں طرف (۳۶) افسر صدیقی اردو ہوی - بیاض مرآئی - ص ۱۶۵

(۳۷) پروفیسر غلام عمر خاں - جلد - تحقیقات اردو (سالانہ) ۱۹۸۰ء ص ۲۶

- (۳۸) سٹنا بمعنی ڈانا (۳۹) آگ (۴۰) بچتے ہیں (۴۱) تھے (۴۲) ان وقت میٹ دھنا (۴۳) غمگنی (۴۴) جو - جو کوئی (۴۵) مہینہ (۴۶) - (۴۷) ایسا بمعنی دھنا (۴۸) ہو - رہے (۴۹) میں (۵۰) رات دن (۵۱) وہ (۵۲) جان (۵۳) لہنے (۵۴) لہا (۵۵) (۵۶) آنکھ (۵۷) ہانک کی جمع بمعنی آہ بھرنا (۵۸) رہیں گے (۵۹) (۶۰) (۶۱) کسی میں (۶۲) رجحان بمعنی بنانا - ترتیب دینا (۶۳) ہزار (۶۴) (۶۵) (۶۶) کہاں (۶۷) آپ خود

(۶۸) افسر صدیقی اردو ہوی - بیاض مرآئی - ص ۳ تا ۴۲

- (۶۹) سینے - گہیاں (۷۰) ادب (۷۱) کمزور عالم یعنی بہشت - اورنگ اور دنیا (۷۲) سٹنا بمعنی رکھنا (۷۳) دانت (۷۴) (۷۵) پر (۷۶) سے (۷۷) بلانا بمعنی سسکیاں لینا - تڑپنا (۷۸) سے (۷۹) دکھوں کی دہ سے (۸۰) آپ - تم (۸۱) رہیں گے - ہوں گے (۸۲) گک کی جمع - کتے (۸۳) کتے ہیں (۸۴) چتے (۸۵) اور (۸۶) ٹنگ ہو کر (۸۷) جاتا

(۸۸) افسر صدیقی اردو ہوی - خطوط افسانہ (جلد ۱) ص ۷۳

- (۸۹) دل کی جمع (۹۰) گلا (۹۱) آسان (۹۲) پاند (۹۳) کتاب کی جمع بمعنی جلدی (۹۴) آسو کے سوتی (۹۵) مانند - طرح (۹۶) کہاں (۹۷) بند کی جمع (۹۸) آگے (۹۹) (۱۰۰) انجو کی جمع بمعنی آسو (۱۰۱) سائے (۱۰۲) سے (۱۰۳) ریگا - بڑگا (۱۰۴) طفل کی جمع (۱۰۵) تیسیم کی جمع -

## شغلی بیجاپوری کا غیر مطبوعہ کلام

شاہ عالم شغلی، عادل شاہی دور کے ایک باکمال صوفی شاعر تھے۔ وہ ۱۶۳۰ھ / ۱۶۲۰ء میں، ابراہیم عادل شاہ ثانی المعروف بہ بھگت گرو کے عہد (۱۵۸۰ء - ۱۶۲۶ء) میں، بیجاپور میں پیدا ہوئے۔ وہیں کے ایک بزرگ سید شاہ نعمت اللہ قادری سے بیعت ہوئے اور فرقہ۔ خلافت بھی پایا۔ بیجاپور کے زوال کے بعد شغلی مدہ واس کے علاقے وڈی گرام پونڈی پہنچے اور وہاں شے ایک مشہور صوفی اور صاحب دیوان شاعر شاہ سلطان ثانی (۱۶۰۹ء - ۱۶۸۵ء) کے آگے زانوے ادب تہہ کیا۔ شاہ سلطان ثانی نے انھیں نہ صرف اپنے فیض تربیت سے بہرہ ور کیا بلکہ فرقہ۔ خلافت سے بھی سرفراز فرمایا۔ شاہ سلطان ہی کے لعا پر شغلی مدراس کے قصبے تیبی پورم تعلقہ والی کنڈھ ضلع ترمی پہنچے اور مستقل طور پر وہیں قیام پذیر ہو کر رشد و ہدایت اور تبلیغ و اشاعت کا کام انجام دیتے رہے اور ۱۱۱۳ھ مطابق ۱۷۰۳ء میں ۸۳ سال کی عمر میں اسی مقام پر داعی اجل کو لبیک کہا۔ شغلی کے ایک ہم عصر شاعر اور پیر بھائی شاہ صادق ارکاٹی نے "غاب قطب" سے ان کی تاریخ وفات نکالی۔ قطعہ تاریخ وفات درج ذیل ہے:

شاہ عالم آں ولی۔ ماورائے عقل و نقل

از فنا گم گشتہ، از باقی ندارد ہیچ فصل

گفت صادق شاہ از روئے عقیدت مصرعے

تا کہ جوئی اندریں "غاب قطب" تاریخ وصل

شاہ عالم شغلی صرف شاعری نہیں بلکہ اپنے زمانے کے بلند پایہ عالم بھی تھے، یہی

وجہ ہے کہ وہ "شاہ عالم گیانی" اور "ہادی الشعراء" کے لقب سے بھی جانے پہچانے

جاتے تھے۔ شغلی کی تصانیف میں درج ذیل کے نام ملتے ہیں:

۱۔ دیوان شغلی ۲۔ شنوی ہند نامہ ۳۔ نظم وحدت ۴۔ ایک قصیدہ

اور ایک قطعہ (۲)۔

راقم السطور نے اپنے ڈاکٹریٹ کے مقالے کی تحقیق کے سلسلہ میں شغلی کے دیوان کے نادر و نایاب قلمی نسخے (مملوکہ مولوی احمد خاں درویش مرحوم) سے استفادہ کیا تھا اور بیس پچیس غزلیں نقل کی تھیں، جن میں سے ۱۱ / غزلیں ماہنامہ سب رس "حیدرآباد (بابتہ جون ۱۹۸۵ء) میں شائع ہو چکی ہیں (۳)۔ پیش نظر مضمون میں شغلی کی مزید آٹھ غیر مطبوعہ غزلیں تدوین متن کے ساتھ پیش کی جاتی ہیں۔ جن کے مطالعہ سے یہ اندازہ لگانا دشوار نہیں کہ شغلی ایک قادر الکلام شاعر تھے، ان کے کلام میں صوفیانہ تجربات کی حرارت بھی ملتی ہے اور عشقیہ جذبات کی رنگینی بھی:

(۱)

ہوا ہے عشق کا غلبہ تو اب اس کوں دبانا کیا  
اپس تے آپ بھڑکا ہو اٹھا ہے تو بجانا کیا

بجائے تو بی بوچے نا اگن<sup>۹</sup> دریا کوں لاگے تو  
دبائے تو بھی دے نا، اگن روئی میں دبانا کیا

ہے مانند روئی کے منجہ دل، دھڑکتی نہ اگن<sup>۱۲</sup> تلتل<sup>۱۳</sup>  
نہاں تے<sup>۱۴</sup> ہریاں میں مل، عیاں ہوتی بتانا کیا

نہاں میں جو اٹھا سورب<sup>۱۵</sup>، عیاں میں ہے ابد ہو اب  
عیان پہناں کوں سمجائب، تو بس ہے جی پھرانا کیا

عیان کے تتیں بیاں کیا ہے، بیاں کے تتیں نہاں کیا ہے  
نہاں کے تتیں زباں کیا ہے، زباں ہے تو ہلانا کیا

ہلاے بن زباں کے تتیں، وقر معلوم ہوتا نہیں<sup>۱۸</sup>  
تو اب واجب ہے میرا میں، مر م کہنا چھپانا کیا<sup>۱۹</sup>



۲۰  
 چھپے اسرار کا دفتر، سنوارے سالکاں دل دھر<sup>۲۱</sup>  
 سنن ہے عشق تو بہتر، عشق نہیں تو سنانا کیا

عشق اول عشق آخر، عشق ظاہر عشق باطن  
 عشق یا ہو، یا من ہو ہے لاشک آزمانا کیا

عشق ہے ذات اشکارا، عشق خلقت لیا سارا  
 لذت ہر شے چکھن ہارا،<sup>۲۱/۱</sup> تجھادیکھو<sup>۲۲</sup> دکھانا کیا

عشق عاشق عشق محبوب، عشق عاقل عشق مجذوب  
 عشق طالب عشق مطلوب عشق ہادی ہے جاننا کیا

۲۳  
 عشق بن نہیں ہمز دوجا، عشق کوں کوئی یک بوجا  
 چنے بوجا سوبت پوجا، سیانا کیا دیوانا کیا<sup>۲۴</sup>

دیوانہ او ہوا الحق، پیلے عشق کا مطلق  
 ہو عاشق بت اوپر شق شق، وصل پایا تو پانا کیا

۲۵  
 وصل بعد ... شق شق، جو حلقہ مار کر لق لق  
 جہاں کتیں (ہو) انالوق حق، تہاں دوئی کوں لیانا کیا

جو دوئی کا چھوڑدے پیشہ محیطی لے رہے گوشہ  
 چکھے او محبت توشہ، طلب ہاتی لجانا کیا

جو کوئی محبت ملنگے، سو او رہ عشق کی لاٹھے  
 رکھے ثابت قدم آنکے،<sup>۲۶</sup> تو پھر چمھے ہشاننا کیا

اگر رہ عشق کی منگتا، بیا یہ پیش آشفته  
دوئی بگزار شوکتا، ایسا لیتا ہے بھانا کیا

دوئی کا چڑھتے ہو تودا، عبث دھونڈتا طبق چودا  
یہاں حاضر ہے اور سودا ولے دے گا بیانا کیا

بیانا سسین دینا ہے، تو تب سودا او لینا ہے  
وگرنہ جنم کھونا ہے چھٹے پچتائے ہونا ہلیا

صنم ہونا تو سر دینا، ہو شغلی شغل لے رہنا  
صفت کوں ذات کر گنا، عمر ناحق گنونا کیا

(۲)

اللہ رسول میانے، قراں ہوا ہے ثالث  
جیوں ددین کے اندر ثالث نظر ہے خوش تر  
قاضی، وکیل اندر، ثالث گوا ہے اکثر  
جیوں مرد ہو زن میں، ثالث پسرانگن میں  
معتوق عاشق اندر ثالث ہے عشق گوہر  
جنت سقر کے میانے ثالث ہے بول جانی

جوں خوف ہو رجماں ایماں ہوا ہے ثالث  
کونین بیچ جوں در یوزر ہوا ہے ثالث  
جیوں در عروس شوہر (انتر) ہوا ہے ثالث  
جیو دھرتی گلن میں، اوسط ہوا ہے ثالث  
اسلام کفر میں در، فقر ہوا ہے ثالث  
ذات و صفت نجانے، شغلی ہوا ہے ثالث

[اس غزل میں توانی غیر منظم ہیں]

(۳)

تجہ مکھ کنول پہ جیو مجہ پھرتا ہے ہو بھنور چرخ  
گویا قطب تارے پر پھرتا ہے جیوں انبر چرخ

کرموں سیاہ جگ میں سگل یوں دھونڈتا تیرا وصل  
سورتج کے سایہ بدل پھرتا ہے جیوں چندر چرخ

کرتا ہے پھر تیرا ورد انکھیاں اوپر بندا سر  
جوں بیل گھانے کے گرد پھرتا ڈگاں دھر دھر چرخ

محبوب توں بستا ہے کئیں، یوں برہ لے پھرتا ہوں میں  
جوں رھٹ لے پانی کے تیں، پھر گھیریاں پھر پھر چرخ

برہا بھنگ ہو مجہ پڑے، سررتے یوں انچل اڑے  
چرخیاں تے جوں چنگیاں جھڑے، پھرتے وقت سر سر چرخ

تجہ ..... لے کر، مجہ دل پھرے یوں اے سندر  
جوں ہات کی ڈوری اوپر، چکر پھرے شرشر چرخ

تجہ بن ہے مجہ دل در بدر، کر وصل کی تس پر نظر  
یوں دل چرخ ہے تن اندر، چرخا ہے جوں گھر گھر چرخ

شغلی ہوئے چودا طبق، تجہ شغل میں پھرتے سرق  
پھرتے مقوے کے ورق، تاراں میں جوں تھر تھر چرخ

(۴)

خوباں جتے دنیا منے دیکھیا وتے سیار رخ  
کوئی نہ تھے جگ میں جتے، تجہ تے میٹھے خمار رخ

میں تر بھون چارو کدھن، سب انجمن دیکھیا موہن  
نئیں تجہ نم، شیریں سخن صاحب حسن دلدار رخ

برو بحر شہرے شہر، لیتا خبر میں اے سندر  
نئیں کوئی بشر تجہ سا بشر لے در بدر جھلکار رخ

پھر پھولبن توں اے موہن، کسوت<sup>۳۵</sup> چمن سرو بدن  
کنول دہن بھنور نم، نرگس نین گل زار رخ

کرتاز خوش تن ساز خوش، کئی راز خوش کچھ واز خوش  
اے ناز خوش، نہہ باز آواز خوش گفثار رخ

خستکی تری نازوں بھری، نیں استری جیوں کوئی پری  
کسوت کرے زیور زری، مردت دھرے سنگار رخ

شغلی شغل ییتا سگل، پھرتا بیکل تیرے بدل  
توں دے وصل ذاتی اصل، نوری پکھل دیدار رخ

(۵)

ہر نور کے چنگیاں اگل تارے یو اسمانی کدر<sup>۳۷</sup>  
تس نور کے رنگاں اگل، یو ایر افشانی کدر

چودا طبق ایچ<sup>۳۸</sup> کچھ ہو، شعلہ جہاں دستا وہاں  
شمس و قمر توکس گنت<sup>۳۹</sup>، کہہ طور نورانی کدر

معتوق کے کوچے منے، بن سردیے چارہ نہیں  
ہستی کون مارا مار ہے واں بغض سلطانی کدر

دیدار کے مشتاق ہو، عاشق جہاں ٹھارے اہیں<sup>۴۰</sup>  
عامل کون لانا لاٹ ہے واں خلق نفسانی کدر

مذہب محیطی کا پکڑ بت سوں جنے گتا ہے  
تس کے اگل یو مذہباں، کفر و مسدانی کدر

العلم نکتہ ہے جہاں بستار ہوتا نہیں وہاں  
عارف ہوئے گنگے<sup>۴۲</sup> وہاں گفتار عرفانی کدر

بت علم کا ہے یو شرف، آواز نا اس کوں حرف  
واں سب کتاباں<sup>۴۳</sup> برطرف، تفسیر فرقانی کدر

بت وجہ کے مکتب منے شغلی درس پڑتا<sup>۴۴</sup> جہاں  
واں عالماں ہور زاہداں پرما<sup>۴۵</sup>تھا گیانی کدر

(۶)

تجہ وجہ<sup>۴۶</sup> نورانی اگل مہتاب اعیانی<sup>۴۷</sup> کدر  
تجہ حسن کے شعلے اگل، خورشید تابانی کدر

تجہ سس کے بالاں اگل، قربان ہیں کالاں<sup>۴۹</sup> سگل<sup>۵۰</sup>  
مقبول ہے کیا دراصل، بھنورے پریشانی کدر

ہیں خوش پٹیاں تجہ بھاگ کے، قربان ہیں پھن ناگ کے  
دو بازواں ہیں گاگ کے، ہور ابربارانی کدر

تجہ زلف تو خوش نام ہے، قربان تس پر لام ہے  
صیاد کا کیا دام ہے، زنجیر زندانی کدر

تجہ مانگ سکتا کن<sup>۵۱</sup> برن<sup>۵۲</sup>، قربان ہے چندر کرن  
اڑگن<sup>۵۳</sup> لگی رے کس کنن ہور تیج برہانی کدر

مقبول ہے کاناں اپر، قربان ہے آدھا چندر  
دریا میں یسپیاں سربر ہور صدق درانی کدر

یوں تجہ پٹیاں کا ہے صفت ہے روپ کا گویا تخت  
تمثیل بعضے کس گنت ہور غیر و اسمانی کدر ۴

۵۴ دستے ہیں یوں تیرے بھنواں، امداد مانگے کا تباں ۵۵  
قرباں ہیں سب خنجران ہور قوس ملتانی کدر

تیرے سلونے نین پر، صدقہ کنول، ماہی دگر  
قربان کھنجن ۵۶ سر بسر، ہور ہرن جولانی کدر

مقبول تجہ مژگان ہے صدقہ مدن کے بان ہے  
سونار پر قربان ہے ہور تیر پیکانی کدر

مقبول تجہ رخسار ہے، زری ورق ناچار ہے  
پھانکاں ۵۷ کنول کے خوار ہے، مرآت سلطانی کدر

یٹھے رسیلے تجہ ادھر، ۵۸ صدقہ کندوریاں تجہ اپر  
مونگا بچارا در بدر، ہور نعل سیلانی کدر

مقبول تجہ دندان ہے گیند کے کلیاں حیران ہے  
موتیاں تو سب قربان ہے ہور تخم رمانی کدر

قربان تجہ آواز پر، یک بین ہور مرلی دگر  
کوئل تو رد ہے سر بسر، داؤد الحانی کدر

تیری زرخ دلبند ہے صدقہ سیچ یوں گند ہے  
ہور سیب میں کیا چھند ہے، مونجبل بیابانی کدر

زنخداں خوش نام ہے، تمثیل کوں تو خام ہے ؟  
خمشید کا رو جام ہے، جزم فرقانی کدر

قربان تجہ گردن اپر یک فاختہ قمری دیگر  
صدقہ کبوتر سربر طاؤس رقصانی کدر

(۷)

۵۹ اے دوست علم چھوڑ توں، یک عشق حرف خذ  
دو جگ کی طمع توڑ توں، اب وصل شرف خذ

جو آپ کوں بوجیا سو <sup>۶۰</sup>صحی <sup>۶۱</sup>رب کوں او بوجیا  
یوں بولے نبی، تجہ ہے طلب سو، او عرف خذ

ہادی نے <sup>۶۲</sup>جگ تجہ کوں دیا راز <sup>۶۳</sup>رتی ایک  
او ایک <sup>۶۴</sup>ریج گنج ہے، در صدق طرف خذ

تجہ تن میں ہے تو برہ جلن کھا تو یو ترکیب  
در پیالہ چشم ہر دو وقت نور برف خذ

ہو شغلی صنم <sup>۶۵</sup>سات شب و روز مشغولات  
در محل محویات شغل ذات طرف خذ

(۸)

(ریختی)

۶۶ محیطی ہوی مجہ جب تے یگانا کیا بگانا کیا  
۶۷ ڈسیا یکساں مجہ تب تے سیانا کیا دوانا کیا

پیا صورت نین آئی، ہو پھولا نین پرچھائی

نظارہ سوں نظر دھائی،<sup>۶۸</sup> بچھانا<sup>۶۹</sup> کیا، دکھانا کیا

پیا کے بچن کے گوہر، ہوئے ہیں گنج کانوں بھر  
سمائے نا سخن دیگر، تو گانا کیا بجانا کیا

صفت پیو کی زباں پر آ، لذت کے گنج مارے یا  
کجا لذت دیگر اونجا، تو کھانا کیا پکانا کیا ؟

پیا مجھ دست دیتے جب، ہوا اتند<sup>۷۱</sup> روں روں<sup>۷۲</sup> سب  
تو کال<sup>۷۳</sup> آتا ہے واں دکھ اب، بھلانا کیا رجھانا کیا

ملی ہوں مست مداتی، پیا شغلی کوں لاچھاتی<sup>۷۴</sup>  
کہاں دوتن کہاں ساتی<sup>۷۵</sup>، بلانا کیا، لجانا کیا

حوالے و فرہنگ: مطبوعہ "سب رس" حیدرآباد اکتوبر ۱۹۹۶ء

(۱) دکنی شاعری تحقیق و تنقید (محمد علی اثر) ص ۸۷

(۲) تفصیل کے لیے ملاحظہ ہو مضمون "شاہ عالم شغلی اور اس کا غیر مطبوعہ کلام" مشمولہ دکنی شاعری تحقیق و تنقید (محمد علی اثر)

(۳) شغلی کی یہ غزلیں راقم الحروف کی مؤلفہ کتاب "دکنی شاعری تحقیق و تنقید" میں بھی شامل ہیں ص ۸۹

(۴) خود سے - اپنے آپ (۵) شعلہ (۶) بچھانا (۷) بھی (۸) مجھ نہیں سکتی (۹)

آگ (۱۰) دب نہیں سکتی (۱۱) میرادل (۱۲) محبت کی آگ (۱۳) لمحہ لمحہ (۱۴) سے

(۱۵) تھا (۱۶) کچھا (۱۷) دہرانا (۱۸) بڑائی - عظمت (۱۹) حقیقت (۲۰) سالک کی

جمع (۲۱) توجہ کے ساتھ - دل جمعی کے ساتھ (۲۱/۱) چکھنے والا (۲۲) بہ غور (۲۳) کچھا -

بوجھا (۲۴) جس نے (۲۵) ٹوٹ کر (۲۶) لانا (۲۷) آگے (۲۸) اتنا (۲۹)

بہانا (۳۰) بیجانا (۳۱) سر (۳۲) بعد کو (۳۳) بچھتاے (۳۴) بزرگنا (۳۵)

لباس (۳۶) سلسلے (۳۷) کدھر (۳۸) ایک ہی (۳۹) کس شمار میں (۴۰) ہیں



(۳۱) پھیلاؤ (۳۲) گونگے (۳۳) کتاب کی جمع - کتابیں (۳۴) بڑھتا (۳۵) اعلیٰ روح  
 (۳۶) جہرہ - شکل (۳۷) آنکھ کی جمع (۳۸) سر (۳۹) کالا کی جمع بمعنی ناگ (۴۰) تمام  
 (۴۱) کون (۴۲) زیور (۴۳) ستاروں کا مجموعہ (۴۴) دکھائی دینے (۴۵) کاتب کی جمع  
 (۴۶) ایک سیاہ پرندہ (۴۷) شائیں (۴۸) ہونٹ - لب (۴۹) لے لے - حاصل کر  
 (۵۰) پہچانا (۵۱) صحیح (۵۲) جوک (۵۳) شوق و محبت (۵۴) شوق ہی (۵۵) ساتھ  
 (۵۶) بے گانہ - غیر (۵۷) دکھائی دیا (۵۸) دھانا بمعنی بھانگنا (۵۹) غور سے دیکھنا  
 (۶۰) سخن - بول (۶۱) خوشی (۶۲) رواں رواں - بال بال (۶۳) کہاں (۶۴) محبت کی  
 دیوانی (۶۵) لانا بمعنی لگانا (۶۶) ساتھی - دوست

\* محیطی کا لفظ تصور وحدت الوجود کے مفہوم میں استعمال ہوا ہے۔

## ڈاکٹر زور کے مرتبہ تذکرہ مخطوطات

ڈاکٹر زور جامعہ عثمانیہ کے ان نام ور اور قابل فخر فرزندوں میں شمار ہوتے ہیں، جنہوں نے اپنی بے پناہ تحقیقی و تدریسی اور تنظیمی صلاحیتوں کے ذریعے کم و بیش چار دہوں تک اردو زبان و ادب کی خدمت کی۔ وہ اپنی ذات میں ایک فرد یا انجمن ہی نہیں بلکہ ایک ادارے کی حیثیت رکھتے تھے۔ تاریخ ادب اردو میں ان کی ہمہ جہت، متنوع اور رنگارنگ شخصیت ایک بینارہ نور کی طرح ہمیشہ جگمگاتی رہے گی۔ وہ بیک وقت اردو کے ایک صاحب نظر نقاد، بلند پایہ محقق، ماہر دکنیات، ماہر لسانیات ہونے کے علاوہ ایک مؤرخ، مدون، مرتب، مدیر، شاعر اور افسانہ نگار بھی تھے۔ مختلف موضوعات پر انہوں نے چار درجن سے زائد کتابیں اپنی یادگار چھوڑی ہیں۔ ان کی اولوالعزمی صرف صفحہ ۱۰۰ قرطاس تک محدود نہیں، وہ ایک باعمل اور فعال شخصیت کے مالک بھی تھے۔ انہوں نے ایک طرف، ایک پروفیسر، ایک پرنسپل اور ایک صدر شعبہ کی حیثیت سے سینکڑوں تشنگان علم کی پیاس بجھائی تو دوسری طرف، ساہتیہ اکیڈمی، جموں اینڈ کشمیر اکیڈمی، رسالہ ”آج کل“ اور نہ جانے کتنے ہی علمی، ادبی اور تحقیقی اداروں کے مشیر اور سرگرم کارکن کی حیثیت سے اردو کی بقا اور فروغ کے لیے ناقابل فراموش خدمات انجام دیں۔

اردو زبان و ادب کی ترویج و اشاعت کے سلسلہ میں ڈاکٹر زور نے یوں تو متعدد کارہائے نمایاں انجام دیے ہیں لیکن ادارہ ادبیات اردو کی تاسیس اور فروغ ان کی زندگی کا عظیم الشان کارنامہ ہے۔ ڈاکٹر زور کے علمی و ادبی فتوحات اور ان کی کامیابی و کامرانی میں ان کی تنظیمی صلاحیتوں کا بڑا دخل ہے۔ قدرت نے انہیں غیر معمولی تنظیمی صلاحیتوں سے سرفراز کیا تھا۔ اردو زبان و ادب کی خدمت کے لیے انہوں نے نہ صرف اپنے آپ کو وقف کر دیا تھا بلکہ اپنے اطراف خلوص اور ذمہ داری

کے ساتھ کام کرنے والوں کا ایک وسیع حلقہ بھی بنا لیا تھا۔ بقول سید حرمت الاکرام "انہوں نے (ڈاکٹر زور) نے اپنی منصفی مصروفیات کے متوازی، مضامین اور کتابیں لکھنے، دکنی ادب پر تحقیق کرنے، مخطوطات حاصل کرنے، انہیں مرتب کرنے، دوسروں سے مضامین اور کتابیں لکھوانے، ادارہ ادبیات اردو کی بنیاد ڈالنے اور "سب رس" کو فروغ دے کر، ایک ادبی اور علمی جریدے کے سانچے میں ڈھلنے۔ نیز پے در پے مشکلات کا مقابلہ کر کے "ایوان اردو" کا سنگ بنیاد رکھنے اور اس کی تعمیر کو پایہ تکمیل تک پہنچانے کے جو کارنامے انجام دیے ان کے پیش نظریہ تسلیم کرنا اور کہنا پڑتا ہے کہ زور نے اردو کے لیے صرف شاعرانہ الفاظ میں نہیں بلکہ حقیقی معنوں میں اپنا ہودیا" (۱)۔

ڈاکٹر زور دکنی اور دکنیات کے سب سے بڑے عاشق اور پرستار تھے۔ انہیں دکنی ادب سے ہی نہیں بلکہ دکن کی ہر چیز سے بے پناہ محبت اور عقیدت تھی۔ ان کی دلی تمنا تھی کہ سرزمین دکن سے تعلق رکھنے والے باکمال شاعروں اور ادیبوں کی نگارشات کے علاوہ دکن کی ہر چیز کو آنے والی نسلوں کے لیے محفوظ کر لیا جائے چتاں چہ اس مٹنے نظر کے حصول کے لیے وہ تاحیات کوشاں رہے۔ اس سلسلہ میں ان کے وہ مضامین اور مقالے غیر معمولی اہمیت کے حامل ہیں، جن میں انہوں نے متعدد معروف اور غیر معروف اہل قلم کی نگارشات کو دنیائے ادب سے متعارف کروانے کی کوشش کی ہے۔ ان مضامین میں زور صاحب کی محققانہ ژرف نگاہی، عالمانہ بصیرت اور ناقدانہ نکتہ سنجی اپنے بام عروج پر نظر آتی ہے۔ اس کے پہلو بہ پہلو ادارے کے ذخیرہ نوادرات کو انہوں نے قدیم بادشاہوں کے فرامین، یادداشتوں، پروانوں، دستاویزوں، احکام، اسناد، سکوں، کتبوں اور مہروں، تصویروں، و صلیوں اور خطاطی کے نمونوں سے آراستہ و پیراستہ کیا ہے۔ قلمی کتابوں کے حصول کے سلسلہ میں انہوں نے رستے کی صعوبتوں کو برداشت کرتے ہوئے، دور دراز علاقوں کا سفر کیا اور اس کے صلہ میں سینکڑوں پیش بہا اور انمول مخطوطات جمع کیے۔ ڈاکٹر زور نے نہ صرف دکنی اردو کے قدیم ادبی مراکز گلبرگہ، بیدر، بیجاپور، اورنگ آباد وغیرہ سے شخصی طور پر قلمی کتابیں حاصل کیں بلکہ ریاست حیدرآباد کے باہر بھی اپنے آدمی بھیج بھیج

کر، مذہبی خانقاہوں، درگاہوں، درس گاہوں، عبادت گاہوں اور اہل علم گھرانوں سے بے شمار قلمی نوادر اکٹھا کرنے میں کامیابی حاصل کی۔

جہاں تک ڈاکٹرزور کی مرتبہ قلمی کتابوں کی تو ضحیحی فہارس کا تعلق ہے، یہ ان کا ایک عدیم المثال تحقیقی کارنامہ ہے۔ تلاش و تحقیق کی دشوار گزار منزلیں طے کرتے ہوئے محقق کو کیسی جان فشانی اور عرق ریزی سے دوچار ہونا پڑتا ہے، اسے وہی لوگ بہتر طور پر سمجھ سکتے ہیں جنہیں اس ہفت خواں کے طے کرنے کا موقع ملا ہو۔ سمندر کی گہرائیوں میں غوطہ زنی کر کے سپیاں، مرجان اور موتی نکال لانا بے شک ایک بہت بڑا کام ہے۔ لیکن ان موتیوں کو جانچنا، پرکھنا اور پھر ان کی قدر و قیمت کا تعین کرنا اس سے بھی بڑا کام ہے۔ ڈاکٹرزور نے ایک صاحب بصیرت پارکھ اور مخلوطہ شاس کی حیثیت سے قدیم اردو ادب کے نادر و نایاب مخلوطات کو اہل علم کے سامنے پیش کر کے تاریخ ادب اردو میں ڈھائی تین صدیوں کا اضافہ کیا ہے۔

ادارہ ادبیات اردو کا کتب خانہ، عربی، فارسی، اردو اور خصوصاً دکنی کے ذخیرہ مخلوطات کے اعتبار سے دنیا کے چند اہم اور قابل فخر کتب خانوں میں سے ایک ہے۔ اس کتب خانے میں محفوظ ایک ہزار چار سو قلمی کتابوں کی وضاحتی فہرستیں چھ جلدوں میں شائع ہو چکی ہیں۔ ڈاکٹرزور نے ایک ہزار ایک سو پچاس مخلوطات کی وضاحتی فہرستیں پانچ جلدوں میں ۱۹۴۳ء اور ۱۹۵۹ء کے درمیان شائع کیں۔ پانچویں جلد کی اشاعت کے چوبیس سال بعد ۱۹۸۳ء میں محمد اکبر الدین صدیقی مرحوم اور راقم الحروف کے اشتراک سے چھٹی جلد کی اشاعت عمل میں آئی۔

ڈاکٹرزور نے اپنی ذاتی سعی و کاوش اور خصوصی توجہ کے ذریعے ادارہ ادبیات اردو میں اردو، فارسی، عربی اور ہندی کے پانچ ہزار سے زیادہ مخلوطات جمع کیے۔ ان کی مہم پسند طبیعت نے انہیں صرف قلمی نوادر یکجا کرنے کی طرف ہی راغب نہیں کیا بلکہ ان مخلوطات کی تو ضحیحی فہرستیں رقم کرنے کی جامب بھی اکسایا۔ وہ اس بات سے بخوبی واقف تھے کہ تحقیقی کام کرنے والوں کے لیے قلمی کتابیں بیڑے کی ہڈی کی حیثیت رکھتی ہیں۔ زور صاحب نے ان فہارس کو مرتب و شائع کر کے نہ صرف اردو کے متعدد غیر معروف اور گوشہ نگم نامی میں چھپے ہوئے اہل قلم کو متعارف

کر دیا ہے، بلکہ ادارے سے استفادہ کرنے والوں کے امکانات کو بھی وسیع تر کر دیا ہے۔ اس بات سے کسی کو اختلاف نہیں ہو سکتا کہ کسی بھی زبان کے قلمی نسخوں کی توضیحی فہرستیں بنیادی کتب حوالہ کی حیثیت رکھتی ہیں۔ اور ان سے استفادہ کئے بغیر کوئی بھی تحقیقی کام نامکمل اور ادھورار ہے گا۔ ادارہ ادبیات اردو میں دکنی اردو کے مخطوطات کا قابل لحاظ ذخیرہ محفوظ ہے اور جہاں تک دکنی ادب کی چھان بین اور تلاش و تحقیق کا تعلق ہے، یہ ایک ایسا دشت بیکراں ہے، جس کی سیاحتی میں راستے کی صعوبتیں اور کٹھن مرحلے اور بھی زیادہ درپیش ہوتے ہیں۔ قدیم مخطوطات کے سمندر کی غواصی کر کے انمول موتی منظر عام پر لانا کوئی آسان کام نہیں۔ بقول ڈاکٹر زور:

”تذکرہ مخطوطات“ کی ترتیب کے سلسلہ میں مولف کو جو زحماتیں اٹھانی پڑی ہیں اور جو وقت صرف ہوا ہے اس کا اندازہ وہی اصحاب کر سکتے ہیں جنہیں قلمی نسخوں سے کام لینے کا تجربہ ہو۔ اگر مخطوطوں کے مصنفوں کے نام سنہ یا زمانہ، تصنیف اور زمانہ، کتابت وغیرہ کی تحقیق میں بیسیوں قلمی و مطبوعہ کتب کی ورق گردانی کرنی پڑی اور بڑا وقت صرف ہوا“ (۲)۔

ڈاکٹر زور کو دکنی مخطوطات کو پرکھنے اور ان کی قدر و قیمت کا تعین کرنے کے علاوہ انہیں روانی سے پڑھنے کا بھی غیر معمولی ملکہ تھا۔ یہی وجہ ہے کہ دکنی شعراء اور ادیبوں کے بارے میں ان کے بیانات استناد کا درجہ رکھتے ہیں۔

”تذکرہ مخطوطات“ کی پہلی جلد ۱۹۴۳ء میں ادارہ ادبیات اردو کی جانب سے پہلی بار شائع ہوئی ۳۹۶ صفحات پر مشتمل اس کتاب میں دو سو پچھتر مخطوطات کا مفصل جائزہ لیا گیا ہے۔ ۱۹۸۲ء میں اسی جلد کا تیسری ایڈیشن ترقی اردو بیورو دہلی کی جانب سے منظر عام پر آیا۔ حال ہی میں راقم الحروف نے استاد محترم پروفیسر معنی تیسم کے زیر نگرانی تذکرہ مخطوطات کی پہلی جلد کو ترمیم و اضافے کے ساتھ مرتب کیا ہے۔ یہ کتاب اشاعت کے آخری مراحل میں ہے۔ ڈاکٹر زور کا بیان ہے کہ اس جلد میں پچھتر مخطوطات ایسے ہیں، جن کا کوئی اور نسخہ ادارہ ادبیات اردو کے علاوہ کسی اور کتب

خانے میں نہیں ملتا (۳) سچاس قلمی کتابیں خود مصنفین کے ہاتھ کی لکھی ہوئی ہیں یا ان پر ان کے دست خط ثبت ہیں۔ اس جلد میں متعدد ایسے قلمی نسخے بھی ہیں جو اب تک زیور طباعت سے آراستہ نہیں ہو سکے۔ اس کتاب میں قدیم دکنی شعراء اور ادیبوں کے مخطوطات کے علاوہ شمالی ہند کے مصنفین کی قلمی کتابیں بھی خاصی تعداد میں موجود ہیں (۴)۔ ڈاکٹر زور نے نہ صرف ہر مخطوطے کا مختصر خلاصہ پیش کیا ہے بلکہ مصنف کے واقعات حیات، کتاب کی ادبی قدر و قیمت اور اس کے ماخذوں پر بھی تفصیل سے بحث کی ہے اور ممکنہ حد تک دیگر نسخوں کی نشان دہی بھی کر دی ہے۔ یہ کام بڑی جگر کاوی اور جاں فشانی کا تھا جسے زور صاحب نے محققانہ دروں بینی اور ناقدانہ نکتہ سنجی کے ساتھ دل کش اسلوب میں پایا۔ تکمیل کو پہنچایا۔ اس تذکرے میں ۸۲۵ھ / ۱۴۲۱ء اور ۱۳۱۹ھ / ۱۹۰۱ء کے درمیانی زمانے سے تعلق رکھنے والی قلمی کتابوں کی تفصیل محفوظ ہو گئی ہے۔ کتاب میں مطعین مخطوطات کے اسمائے گرامی اور اشاریے کے علاوہ موضوع کے اعتبار سے مرتب کی ہوئی فہرست بھی شامل ہے۔ تذکرہ مخطوطات کی جلد اول کو یہ امتیاز بھی حاصل ہے کہ اس میں شامل بعض مخطوطات "فرمان رواوں جیسے محمد قلی قطب شاہ والی گوکنڈہ، علی عادل شاہ ثانی وائی بیجاپور، عبداللہ قطب شاہ والی حیدرآباد، واجد علی شاہ والی لکھنؤ اور نواب یوسف علی خاں والی رام پور کے رشحاتِ قلم ہیں" (۵)۔

تذکرہ مخطوطات کی دوسری جلد، جلد اول کی اشاعت کے آٹھ سال بعد ۱۹۵۱ء میں شائع ہوئی۔ اس میں عربی کے ۴۸ فارسی کے ۲۵۰، اردو کے ۲۵۱ اور ہندی کے ۵ اس طرح جملہ ۵۵۴ مخطوطات کو موضوع بحث بنایا گیا ہے۔ پہلی جلد کے مقابلے میں اس تذکرہ مخطوطات کی ترتیب کا کام ڈاکٹر زور نے بہت رواروی اور عجلت میں کیا ہے۔ چنانچہ اس کتاب کے دیباچہ میں انہوں نے لکھا ہے:

"۱۹۴۳ء میں جو تذکرہ اردو مخطوطات شائع ہوا تھا، اس میں مخطوطوں پر تفصیلی اور تقابلی نظر ڈالی گئی تھی۔ اب نہ اتنا وقت تھا اور نہ اگلی سی صحت اس لیے ضروری معلوم ہوا کہ کم سے کم وقت اور محنت میں زیادہ مخطوطات کا ایک اجمالی تذکرہ قلم بند ہو جائے اس مقصد کو

پیش نظر رکھ کر تذکرہ مخطوطات کی یہ دوسری جلد مرتب کی گئی ہے۔

اس میں ۵۰۰ سقلمی کتابوں کی تفصیلات پیش نظر ہو گئی ہیں " (۶)۔

ڈاکٹر زور کی دیگر مصروفیات اور عجلت پسندی کے باوجود تذکرہ مخطوطات کی دوسری جلد کی افادیت اور اہمیت سے انکار نہیں کیا جاسکتا۔ اس میں ۱۴ مخطوطات ایسے ہیں جن کے مصنفین ہندو ہیں اس طرح ہندو کتابوں کی تعداد ۲۳ ہے اور ۱۴ قلمی کتابیں قدیم ہندی اور سنسکرت تصانیف کے ترجموں پر مشتمل ہیں۔ اس کتاب میں دو درجن کے قریب مخطوطات ایسے ہیں جن کی کتابت ۴۳۷ھ / ۱۳۳۶ء اور ۱۰۰۰ھ / ۱۵۵۱ء کے درمیانی زمانے میں کی گئی اور تقریباً ایک درجن قلمی کتابیں عمدہ کاغذ، بہترین نقش و نگار اور خطاطی کے اعلا نمونوں کی حیثیت رکھتی ہیں۔ غالباً یہ تمام نسخے کسی شاہی کتب خانے کی زینت بن چکے ہیں۔

جلد اول کی طرح "تذکرہ مخطوطات" کی دوسری جلد میں بھی عطیہ دہندہ گان کے اسمائے گرامی اور اشخاص، کتب اور مقامات کا اشاریہ بھی شامل ہے۔ اس کا دوسرا ایڈیشن ایچ۔ ای۔ ایچ۔ دی نظامس اردو ٹرسٹ کی اعانت سے ۱۹۸۲ء میں شائع ہوا تھا جو ۱۷۶ صفحات پر محیط ہے۔ اس کتاب کا تیسرا اور عکسی ایڈیشن ترقی اردو بیورو دہلی کی جانب سے ۱۹۸۴ء میں منظر عام پر آیا۔

تذکرہ مخطوطات کی دوسری جلد کی اشاعت کے چھ سال بعد ۱۹۵۷ء میں تیسری جلد چھپی۔ یہ کتاب ۳۹۰ صفحات اور ۲۰۰ قلمی نسخوں کی توضیحات پر مشتمل ہے۔ اس جلد میں متعدد ایسے صاحب دیوان شعراء کا تذکرہ اور نمونہ کلام درج ہے، جن کے نام یا تخلص سے بھی اردو دنیا نا آشنا تھی۔ مثلاً فدوی اور نگ آبادی، مفتوں اور نگ آبادی واجد دہلوی، شہوار، مظفر، اشفاق، انور وغیرہ۔ بعض ایسے شعراء اور ادبا کی نگارشات بھی اس جلد کی زینت ہیں۔ جن کی تصانیف سے اردو دنیا واقف تھی۔ اس کتاب میں بعض ایسے پیش بہا مخطوطات کا بھی تذکرہ شامل ہے، جن کے مطالعہ سے حیدرآباد کی سملی۔ تہذیبی اور علمی تاریخ پر روشنی پرتی ہے۔ جیسے "ماہنامہ جوہر"، تفسیر تنزیل (۷) وغیرہ۔ تذکرہ مخطوطات کی تیسری جلد میں بھی، زور صاحب نے معظین مخطوطات کی فہرست اور اشاریے کے علاوہ تینوں جلدوں کے عربی، فارسی، ہندی اور اردو

مخطوطات کی اجمالی فہرست شامل کتاب کی ہے۔ اس کا دوسرا عکسی ایڈیشن ترقی اردو بیورو کی جانب سے ۱۹۸۴ء میں منظر عام پر آیا۔

مذکرہ مخطوطات کی چوتھی جلد ۱۹۵۸ء میں شائع ہوئی، ۲۹۶ صفحات پر مشتمل اس کتاب میں ۲۰۰ قلمی کتابوں کی توضیح کی گئی ہے۔ اس جلد میں بھی تحقیقی کام کرنے والوں کے لیے متعدد نئے مخطوطات اور ان کے مصنفین کے بارے میں معلومات بہم پہنچائی گئی ہیں۔ اس جلد کے مندرجات میں بھی ابتدائی تینوں جلدوں کا اتباع کیا گیا ہے۔ اس کتاب کا دوسرا عکسی ایڈیشن ۱۹۸۴ء میں ترقی اردو بیورو کے زیر اہتمام منظر عام پر آیا۔ مذکرہ مخطوطات کی دیگر جلدوں کے مقابلے میں چوتھی جلد کو اس لیے بھی اہمیت حاصل ہے کہ اس میں اعلیٰ درجے کی خوش نویسی کے نمونوں کی توضیحات محفوظ ہو گئی ہیں۔ اس جلد کے مخطوطات نمبر ۸۹۲ تا ۸۹۹ ایسے نادر و نایاب اور بیش بہا نسخے ہیں جن کی خطاطی سورت کے محمد زاہد علی ولد حسن محمد نے کی ہے جو اعلیٰ پایہ کے خطاط تھے۔ ڈاکٹر زور نے اطلاع دی ہے کہ "ان کے فرزند محمد صابر کو آصف جاہ اول نے داروغہ جو اہر خانہ اور بعد کو "صابر خاں" خطاب دے کر کرائٹنگ کا صوبہ دار بھی بنایا تھا (۸)۔

خطاطوں کا تذکرہ چل نکلا ہے تو یہاں اس بات کا انکشاف بھی خالی از دل چسپی نہ ہوگا کہ ادارے میں مشہور زمانہ خطاط شاہ محمد مومن، محمد آعظم بہادر شاہی، محمد کاظم گیلانی اخلاص رقم، محمد تقی ولد محمد مومن اعظم شاہی کی خوش نویسی کا ایک البم بھی محفوظ ہے جسے امیر رستم میراں نے ۱۱۱۵ھ میں تیار کروایا تھا اس قلمی بیاض میں خطاطی کے مختلف نمونے متعدد اعلیٰ پایہ کے خطاطوں اور خوش نوییوں سے لکھوائے گئے ہیں۔ بقول ڈاکٹر زور اس کا ہر صفحہ "وصلی کے طور پر نیلی اور سرخ جدولوں کے درمیان طلائی کام سے مزین کیا گیا ہے" (۹)۔ اسی طرح اس جلد میں متعدد قلمی بیاضوں اور مخطوطوں کی توضیح کے درمیان ڈاکٹر زور نے جگہ جگہ شمالی اور جنوبی ہند کے اعلیٰ پایہ کے خطاطوں اور خوش نوییوں کے بارے میں معلومات فراہم کی ہیں ان کا یہ بیان ادارہ ادبیات اردو سے وابستہ اہل علم و دانش کو آج بھی دعوت فکر دیتا ہے کہ:



” اگر یہ کہا جائے تو بیجا نہ ہوگا کہ دکن کے خوش نویوں کے جتنے شاہکار ادارے میں محفوظ ہیں اتنے کسی اور ایک ہی کتب خانے میں [خواہ وہ سالار جنگ میوزیم ہو یا کتب خانہ اصفیہ (اورینٹل مینو سکرپٹ لائبریری) یا رکارڈ آفس ہو (آرکائیوز)] موجود نہیں ہیں۔“

-(۱۰)

چوتھی جلد کے منظر عام پر آنے کے ایک سال بعد ہی ڈاکٹر زور نے ۱۹۵۹ء میں تذکرہ مخطوطات کی پانچویں اور ان کی مرتبہ آخری جلد شائع کی۔ ۳۴۶ صفحات پر پھیلی ہوئی اس ضخیم جلد میں ۲۵۰ قلمی کتابوں کو موضوع بحث بنایا گیا ہے۔ اس وضاحتی فہرست میں ڈاکٹر زور نے قلمی کتابوں کی خصوصیات کا ”اگرچہ کہ مفصل جائزہ لیا ہے تاہم مصنفین کے واقعات حیات کے سلسلہ میں صرف ماخذوں کی نشان دہی کی ہے۔ سب جتان چہ وہ لکھتے ہیں۔“ پانچویں جلد میں بھی مخطوطوں کی خصوصیات پر زیادہ زور دیا گیا ہے، مصنفوں اور شاعروں کے حالات کی تفصیلات نہیں دی گئی ہیں۔ صرف حوالوں اور ماخذوں کی طرف اشارہ کر دیا گیا ہے تاکہ تحقیق کرنے والے اصحاب کتابوں تک پہنچ جائیں۔“ (۱۱)۔ دیگر فہارس مخطوطات کی طرح اس تذکرہ مخطوطات میں بھی ڈاکٹر زور نے پانچوں جلدوں کی قلمی کتابوں کی اجمالی فہرست کے پہلو بہ پہلو معطین مخطوطات کے اسمائے گرامی، پیش نظر تذکرہ مخطوطات کی موضوع کے اعتبار سے مرتب کی ہوئی فہرست اور کتابوں، شخصیتوں اور مقامات کا بہ لحاظ حروف تہجی اشاریہ بھی شامل کیا ہے۔ اس جلد کو مرتب کرنے کے بعد ڈاکٹر زور نے یہ اطلاع دی تھی کہ ”اس میں ۲۵۰ مخطوطات سے بحث کی گئی ہے اور اس کی اشاعت کے بعد ادارے کے جملہ ۱۱۵۰ مخطوطات کے بارے میں تفصیلات (۵ جلدوں میں) منظر عام پر آ رہی ہیں۔ ابھی تقریباً چار ہزار مخطوطات ایسے ہیں جن کی ایسی ہی توضیحی فہرست مرتب اور شائع کرنی ہے اور اس تعداد میں روز بہ روز اضافہ ہوتا جا رہا ہے“ (۱۲)۔

مخطوطات کی توضیحی فہرستیں معلومات کا خزانہ ہوتی ہیں بقول جمیل الدین عالی مخطوطات اپنی جگہ ایک تاریخ اور تماشہ ہوتے ہیں جن میں مختلف ادوار کے سوچنے اور لکھنے والوں کے ذہنی سفر اور زبان کے بدلتے ہوئے مناظر دکھائی دیتے ہیں“ (۱۳)۔

ڈاکٹرزور سے پہلے بعض مستشرقین نے اور بعد کو پروفیسر سروری، حکیم شمس اللہ قادری نصیر الدین ہاشمی اور دیگر اہل علم نے بھی اردو مخطوطات کی فہارس مرتب و شائع کی تھیں، لیکن ان فہرستوں میں سے بعض میں مخطوطے کے مندرجات اور اس کی ظاہری ہیئت پر سرسری نظر ڈالی گئی ہے اور متعدد توضیح طلب امور تشنہ رہ گئے ہیں۔ لیکن ڈاکٹرزور کے مرتبہ تذکرہ مخطوطات میں مخطوطے کی ظاہری حالت جیسے تقطیع، اوراق، نسخ خط، مسطر، سنہ تصنیف، سنہ کتابت، کاتب کا نام، کاغذ، روشنائی وغیرہ کا تذکرہ کیا ہے۔ اگر متن میں ایک سے زیادہ رنگوں کی روشنائیاں ہوں تو ان کی بھی نشان دہی کی ہے۔ اگر کسی مخطوطے کی مرمت اور درستگی کے دوران قلمی نسخے کے چاروں طرف کاغذ کی باریک پٹی چسپاں کی گئی ہو تو اس عمل کی "حوضہ بندی" کی اصطلاح کے ذریعے صراحت کی ہے۔ اگر کوئی ورق درمیان سے یا کنارے سے ٹوٹ رہا ہو یا خستہ ہو کر ضائع ہونے کے قریب ہو اور ایسے مقامات کو محفوظ کرنے کے لیے کاغذ کا چھوٹا سا ٹکڑا متعلقہ مقام پر چسپاں کر دیا جائے تو "چٹ بندی" کے اس عمل کی بھی وضاحت کر دی ہے۔ مخطوطے کی جلد، جزی بندی، کرم خوردگی، آب رسیدگی اور کھنگلی وغیرہ کی تصریح بھی کی ہے۔ اگر کسی وجہ سے متن متاثر ہوا ہے۔ یا متعدد آفات برداشت کرنے کے باوجود متن محفوظ ہے تو اس کی بھی وضاحت کی ہے۔ ایسے مقامات جو کرم خوردگی، آب رسیدگی یا کسی اور وجہ سے ناقابل قرأت ہو گئے ہوں تو نقطے لگائے ہیں۔ مخطوطے کے درمیان کہیں اگر خطاطی کے نادر نمونے یا تصویریں، اشکال یا نقشے ہوں تو ان کی تعداد اور خصوصیات بھی بیان کی گئی ہیں۔

مخطوطے کے موضوع اور متن کی صراحت کرتے ہوئے ڈاکٹرزور نے "آغاز" اور "اختتام" کی سرخی کے تحت چند ابتدائی اور اختتامی سطریں من و عن درج کر دی ہیں تاکہ اس کا مختصر نمونہ سامنے آجائے۔ اگر کسی مخطوطے کی درمیانی عبارت سے کسی تاریخی واقعے پر روشنی پڑتی ہو، یا کسی تاریخی حقیقت کی نفی ہوتی ہو تو متن کے اس حصے کا حسب ضرورت اکتباس بھی درج کیا ہے۔ قلمی نسخوں کے "ابتدائیوں" "سرخیوں" اور "ترقیوں" سے ڈاکٹرزور نے بھرپور استفادہ کیا ہے اور کاتب کی ابتدائی، "درمیانی" یا اختتامی عبارت کو جوں کا توں نقل کیا ہے۔

اگر مخطوطے کے کسی مقام پر مصنف نے اپنے بارے میں یا کاتب نے مصنف کے بارے میں کوئی اشارہ کیا ہو یا کسی اور کے بابت معلومات بہم پہنچائی ہوں تو ایسے مقامات کی خصوصی طور پر وضاحت کی ہے۔ یہ کام نہ صرف تحقیقی دروں بینی اور وسعت مطالعہ کے ذریعے پایا۔ تکمیل کو پہنچ سکتا تھا بلکہ کافی محنت طلب بھی تھا اور صبر آزما بھی۔ ڈاکٹر زور کی ژرف نگاہی اور دروں بینی کی وجہ سے ان کا شمار اردو کے صفِ اول کے مخطوطہ شناسوں میں کیا جائے گا۔

### حواشی و حوالے:

- (۱) "یادگار زور" ص ۱۷۲۔
- (۲) "تذکرہ اردو مخطوطات" (جلد اول) ص ۱۳۔
- (۳) حالیہ عرصے میں چند ایسے مخطوطات کا بھی سہہ چلا ہے، جن کے دیگر نسخے مختلف کتب خانوں میں محفوظ ہیں (دیکھیے تذکرہ مخطوطات - ادارہ ادبیات اردو (جلد ۱) ترمیم و اضافہ محمد علی اثر)
- (۴) "تذکرہ مخطوطات" (جلد اول) ص ۱۳۔
- (۵) ایضاً ص ۱۳۔
- (۶) تذکرہ اردو مخطوطات (جلد دوم) - ترقی اردو بیورو ایڈیشن - ص ۲۵۔
- (۷) "تذکرہ اردو مخطوطات" (جلد سوم) ص ۷۔
- (۸) تذکرہ نوادر ایوان اردو - ص ۱۷۔
- (۹) ایضاً
- (۱۰) ایضاً
- (۱۱) "تذکرہ اردو مخطوطات" - (جلد پنجم) ص ۵۔
- (۱۲) "تذکرہ اردو مخطوطات" - (جلد پنجم) ص ۵۔
- (۱۳) "مخطوطات انجمن ترقی اردو" - کراچی - (جلد پنجم) ص ۲۔

(ادارہ ادبیات اردو کے زیر اہتمام ۲۹ / ستمبر ۹۶ء کو منعقد ہونے والے "یوم زور" سمینار میں پڑھا گیا)۔

# صفی اورنگ آبادی

## بحیثیت استاد سخن

صفی اورنگ آبادی (۱۸۹۲ء - ۱۹۵۳ء) نہ صرف ایک خوش گو اور قادر الکلام شاعر کی حیثیت سے شہرت رکھتے تھے بلکہ ایک کامل الفن استاد سخن کی حیثیت سے بھی ایک نمایاں مقام کے حامل تھے۔ ان کے زمانہ حیات میں، ان کی شاعری کے خوب چرچے ہوئے لیکن کوئی مجموعہ کلام شائع نہیں ہو سکا۔ ان کی وفات کے دو سال بعد ۱۹۵۶ء میں ماہنامہ "سب رس" (ادارہ ادبیات اردو - حیدرآباد) کا ایک خصوصی شمارہ "یادگار صفی" (مرتبہ خواجہ حمید الدین شاہد) کے نام سے شائع ہوا۔ جس میں صفی کے بعض شاگردوں اور نقادوں کے مضامین کے علاوہ، ان کا نمونہ کلام بھی شامل تھا۔ صفی کے منتخب کلام کی پہلی اشاعت ۱۹۶۳ء میں "انتخاب کلام صفی" (مرتبہ مبارز الدین رفعت) کے نام سے عمل میں آئی۔ ۱۹۶۵ء میں صفی کے ایک شاگرد رشید خواجہ شوق نے "پراگندہ" کے عنوان سے ان کا ایک اور مجموعہ کلام شائع کیا تھا۔ واقعہ یہ ہے کہ "پراگندہ" ہی کے ذریعے صفی کی شاعری کو قبول عام حاصل ہوا۔ ۱۹۶۸ء میں سید غوث یقین کی کتاب "فردوس صفی" پاکستان سے شائع ہوئی۔ ۱۹۸۷ء میں رؤف رحیم کی کتاب "گزار صفی" اور ۱۹۸۹ء میں مولوی محمد نور الدین خاں کی مرتبہ کتاب "سوانح عمری صفی اورنگ آبادی" منظر عام پر آئی۔ ۱۹۹۱ء میں محبوب علی خاں اخگر قادری نے "تلاذہ صفی اورنگ آبادی" کے نام سے ایک کتاب مرتب کر کے شائع کی۔ ۱۹۹۳ء میں محمد نور الدین خاں کی مرتبہ صفی کے غیر مطبوعہ کلام پر مشتمل ایک اور کتاب "کلام صفی اورنگ آبادی" کے عنوان سے منظر عام پر آئی۔ صفی شناسی کے سلسلہ میں محمد نور الدین خاں کے علاوہ محبوب علی خاں اخگر قادری نے بھی قابل قدر کام کیا ہے۔ مؤخر الذکر ادیب نے مذکورہ بالا کتاب کے علاوہ ۱۹۹۳ء اور ۱۹۹۶ء کے

درمیانی عرصے میں "اصلاحاتِ صفی" "تخریباتِ صفی" اور "انشائے صفی" کے نام سے مزید تین کتابیں مرتب کر کے شائع کیں۔

صفی ایک پرگو شاعر ہونے کے علاوہ، شاعری کے فنی رموز سے بھی کما حقہ واقفیت رکھتے تھے۔ اپنی شاعری میں فنی آداب کو پوری طرح ملحوظ رکھنے کے علاوہ وہ اس بات کے بھی آرزو مند تھے کہ دوسرے شعراء خصوصاً ان کے تلامذہ بھی فنی تقاضوں کا پوری طرح پاس و لحاظ رکھیں۔ اپنی زندگی میں جہاں بھی کوئی جوہر قابل نظر آیا انھوں نے اسے اپنی شاگری میں قبولیت کا اعزاز بخشنے میں کوئی پس و پیش نہیں کیا۔ اس طرح سینکڑوں شعراء دکن، ان کے دامن تلمذ سے وابستہ ہو گئے۔ ان میں سے کچھ تو اولین دور کے شاگرد ہیں، کچھ دورِ وسطیٰ کے اور اکثر و بیش تر تلامذہ ایسے ہیں جنھوں نے ان کی زندگی کے آخری دور میں ان کے آگے زانوئے ادب تہہ کیا۔ اگر تینوں ادوار کے شاگردوں کی فہرت تیار کی جائے تو ان کی تعداد سینکڑوں تک پہنچتی ہے، لیکن ان تلامذہ میں چند ہی ایسے ہیں، جن کا کلام شعری مجموعوں کی صورت میں زیورِ طبع سے آراستہ ہوا۔ کافی تعداد ان شاگردوں کی ہے، جن کا کلام یا تو صرف اخباروں اور جریدوں کی زینت بنا رہا یا پھر منظر عام پر ہی نہیں آسکا۔ اس طرح صفی کے متعدد شاگردوں کا کلام اور ان کے حالاتِ زندگی مرورِ ایام کے طفیل ہنوز پردہ خفا میں ہیں۔

جہاں تک صفی کی شاعری کا تعلق ہے۔ غزل ان کی محبوب صنفِ سخن تھی، اسی صنف میں انھوں نے اپنی جدتِ طبع، زورِ کلام، لطفِ ادا، حسنِ بیان اور شیرینی زبان کے جوہر دکھائے۔ صفی اور نگ آبادی تغزل کا ایک رچا ہوا مذاق رکھتے تھے۔ ان کے کلام میں سادگی و سلاست کا حسن پایا جاتا ہے۔ واقعیت اور اصلیت کے علاوہ صوفیانہ افکار کی حرارت بھی ہے اور معاملاتِ حسن و عشق کی نیرنگیاں بھی۔ لیکن ان کی اہمیت اور عظمت محض اس لیے نہیں ہے کہ انھوں نے اردو غزل کو آب و تاب اور توانائی بخشی بلکہ اس لیے بھی ہے کہ انھوں نے استادِ سخن کی حیثیت سے شاگردوں کی و ایک بڑی تعداد کو اپنے فیضِ تربیت سے بہرہ و یاب کیا ہے۔

اردو شاعری میں استادِ اور شاگردی کی روایت نہایت قدیم ہے۔ اردو

ادب کے تینوں اہم دبستانوں (دبستان دکن، دبستان دہلی اور دبستان لکھنؤ) میں اس روایت کا تسلسل اور ارتقاء ملتا ہے۔ سچ تو یہ ہے کہ استاد ی اور شاگرد ی کی روایت نے ہندی شاعروں کی تربیت اور پرداخت کے علاوہ صحت مند شعری رجحانات کو فروغ دینے میں غیر معمولی کارنامہ انجام دیا ہے۔

میدان شاعری کے ہر نووارد کو اپنے کلام کے حسن و بقیح کی پرکھ اور پہچان کے سلسلے میں، ایک استاد سخن کی ضرورت ہوتی ہے۔ اور وہ کسی ایسے شاعر کو اپنا رہنمایا استاد بناتا ہے جو زبان و بیان اور الفاظ و محاورات کے صحیح استعمال کے علاوہ دیگر عروضی و معنوی نکات سے بھی کما حقہ واقفیت رکھتا ہو۔ استاد کے آگے ایک مدت تک زانوائے ادب تہہ کرنے کے بعد جب شاگرد کے کلام میں اصلاح کی گنجائش باقی نہیں رہتی تو اسے فارغ التحصیل قرار دے دیا جاتا ہے۔

استادی کے منصب پر فائز ہونے والے شاعر کی بڑی ذمے داریاں ہوتی ہیں۔ اسے نہ صرف اپنی اصلاح و ترمیم سے شاگرد کو مطمئن کرنا پڑتا ہے بلکہ اس کے اصلاح شدہ کلام پر کوئی اعتراض ہو جائے تو اس کا معقول جواب بھی دینا پڑتا ہے۔ شاعری کے میدان میں تلامذہ کی کامیابی سے استاد کی شہرت اور ناموری میں بھی اضافہ ہوتا ہے۔ اس لیے استاد، اصلاح سخن کا کام پورے انہماک اور ذمے داری سے انجام دیتا ہے۔ تاریخ ادب میں متعدد شاعروں کے نام اس لیے زندہ رہیں گے کہ وہ کسی نامور استاد کے شاگرد تھے یا کسی اچھے شاگرد کے استاد۔

صفی اورنگ آبادی نے ایک طرف ضیا گورگانی، ظہور دہلوی، فروغ حیدر آبادی اور رضی الدین حسن کینپی جیسے اساتذہ سخن سے فنی تربیت اٹھایا تو دوسری طرف ان کے تلامذہ میں غلام علی حاوی، میر بہادر علی جوہر، سید علی سریر، صابر علی شاکر، حکیم غفار احمد ماجد، سرفراز علی ناوک، شمس الدین تاباں، روحی قادری، جہاں دار افسر، خواجہ شوق، نظیر علی عدیل، امان ارشد، غیاث صدیقی جیسے متعدد باکمال شعر شامل ہیں۔

صفی ایک بلند مرتبہ شاعر ہونے کے علاوہ باکمال سخن سنج اور سخن شناس بھی تھے۔ وہ چاہتے تھے کہ ان کے شاگرد بھی شاعری کے فنی تقاضوں کا پوری طرح پاس

ولحاظ رکھیں۔ صفی کی تنقیدی بصیرت اور شاعری کے فن سے ان کی گہری وابستگی کا اندازہ اس بات سے بھی لگایا جاسکتا ہے کہ مطالعہ کتب کے دوران اگر انھیں کسی شعر میں کوئی سقم نظر آتا تو اپنے قلم سے اس کی تصحیح بھی کر دیا کرتے تھے۔ محمد عبدالعزیز نے اپنے ایم۔ اے (عثمانیہ) کے مقالے ”صفی اور ننگ آبادی۔ شخصیت اور شاعری“ میں اس سلسلہ کے چند اشعار پیش کیے ہیں۔ یہاں صرف تین شعر نمونہً پیش کیے جاتے ہیں:

صفی

”یہ سب فریب ہیں“ آغازِ عشق کے حسرت  
وہ لیں گے اس کرم بے حساب کے بدلے

صفی

”کہتے ہیں“ کہ ہم وعدہ پر سش نہیں کرتے  
یہ سن کے تو بیمار ہوا بھی نہیں جاتا

صفی

وہی ناشاد کن آئیں وہی ناکام گر نا لے  
بجز اس بات کے تجھ سے دل ناکام کیا ہوگا

صفی اور ننگ آبادی مشاعروں میں جہاں اچھے شعر کی دل کھول کر داد دیتے تھے وہیں کسی کے کلام میں اگر کوئی سقم نظر آئے تو خاموش بھی نہیں رہتے تھے۔

مولوی عظیم الدین محبت نے ”مملکت آصفیہ“ میں ایک مشاعرے کی روداد بیان کرتے ہوئے لکھا ہے:

”ایک مشاعرے میں انھوں (جلیل مانک پوری) نے غزل پڑھی تھی جس کا مطلع تھا:

بات ساقی کی نہ مانی جائے گی کی ہے تو یہ توڑ ڈالی جائے گی  
جلیل کے شاگردوں نے تعریفوں کے ڈونگر برسائے سامعین نے بھی واہ واہ کی۔  
حضرت بہبود علی صفی بھی موجود تھے انھوں نے قدرے تبدیلی کے ساتھ شعر دہرایا

بات ساقی کی نہ مالی جائے گی کی ہے توبہ توڑ ڈالی جائے گی  
 "کر کے توبہ" کی بجائے "کی ہے توبہ" کی اصلاح پر صنفی کے شاگردوں نے جو تعریف کی  
 تو آسمان سربراہ اٹھایا۔ مشاعرے کے دوسرے دن شہر کے گلی کوچوں میں یہ بات پھیل  
 گئی۔ اعلیٰ حضرت کو اس کا علم ہوا تو انہوں نے فرمان نکالا کہ جلیل صاحب استاد شاہ  
 ہیں انہیں مشاعروں میں شرکت نہیں کرنی چاہیے۔ آخر دم تک جلیل کو کسی نے  
 مشاعروں میں نہیں دیکھا" (۱)۔

صنفی کی اصلاح کا طریقہ یہ تھا کہ وہ خود اپنے ہاتھ سے اپنے شاگردوں کے کلام پر  
 اصلاح دیتے تھے۔ وہ بیجا تصرف و ترمیم کے قائل نہیں تھے۔ جہاں بھی اصلاح کی گنجائش  
 ہوتی، مناسب ترمیم و تنسیخ ضرور کرتے تھے۔ ذیل میں چند اصلاحیں درج کی جاتی ہیں،  
 جن کے مطالعہ سے صنفی کے کمال فن اور شعری دروں بینی پر روشنی پڑتی ہے:

غلام محبوب خاں کا مسلم کا شعر تھا تجھے دنیا کہے گی کیسے مسلم  
 جو دل کو اپنے بت خانہ بنا دے

اصلاح  
 تجھے مسلم کہے گا کون مسلم  
 جو اپنے دل کو بت خانہ بنا دے

صنفی نے جہاں پہلے مصرع میں مسلم کی تکرار سے صوری اور معنوی حسن میں اضافہ  
 کیا ہے تو وہیں دوسرے مصرع کو صرف الفاظ کے تغیر و تبدیل سے چست اور رواں  
 بنا دیا۔

سید علی سریر کے درج ذیل شعر پر صنفی کی اصلاح ملاحظہ کیجئے:

اصل شعر  
 گل ہائے داغِ عشق کی اس میں کمی نہیں  
 سینے کو میرے دیکھ کہ گزار ہو گیا

اصلاح  
 گل ہائے داغِ عشق کی اس میں کمی نہیں  
 سینے کو میرے دیکھنے گزار ہو گیا

اس شعر کے مصرع ثانی میں صنفی نے "دیکھ کہ" کو "دیکھنے" سے بدل دیا ہے، جس کی



وجہ سے نہ صرف مصرع مترنم ہو گیا بلکہ "ک" کی تکرار سے متناظر صوتی کا نقص بھی دور ہو گیا:

جاوید قادری کا شعر تھا      ہو گیا اپنا جگر ہی چاک چاک  
یہ ہماری آہ کی تاثیر ہے

اصلاح      اور برہم ہو چکے وہ دیکھئے  
یہ ہماری آہ کی تاثیر ہے

اس شعر کے مصرع اولیٰ کی تبدیلی کی وجہ سے شعر پر لطف ہو گیا ہے۔

صنی اور نگ آبادی کی اصلاحیں بالعموم ان کے تلامذہ کی صحیح رہنمائی کا باعث ہوتی تھیں، ان کی اصلاح کا ایک اصول یہ تھا کہ اکثر مقامات پر اصلاح و ترمیم کے بعد اس کے وجوہ و علل بھی تحریر کر دیا کرتے تھے۔ تاکہ شاگردوں کو اپنی کوتاہیوں اور لغزشوں کی نوعیت معلوم ہو جائے اور وہ آئندہ اس قسم کی فروگذاشتوں کے مرتکب نہ ہوں۔

صنی اپنے شاگردوں کو روز مرہ، محاوروں اور ضرب الامثال کو کثرت سے استعمال کرنے کی تلقین کرتے تھے۔ نظیر علی عدیل کے ایک شعر پر صنی کی اصلاح اور توجیہ دیکھیے:

اصل شعر      وعدہ تو ہے کہ خواب میں آئیں گے وہ عدیل  
مجھ کو خوشی میں نیند نہ آئے تو کیا کروں

اصلاح      وعدہ تو ہے کہ خواب میں آئیں گے وہ عدیل  
مارے خوشی کے نیند نہ آئے تو کیا کروں

توجیہ: "خوشی کے مارے" محاورہ ہے اور جہاں شعر میں محاورہ کی گنجائش ہو تو ضرور استفادہ کیجئے۔"

صنی کے استادانہ فن اور شاعرانہ کمال کے جوہران اصلاحوں میں زیادہ کھلتے ہیں جہاں انہوں نے لفظوں کی نشست میں ہلکا سا ٹپھیر کر کے، یاد و ایک الفاظ کو بدل کر کبھی ساٹ اور بے لطف مصرعوں کو چست اور رواں بنا دیا ہے تو کبھی

معنوی اعتبار سے شعر کو کہیں سے کہیں پہنچا دیا۔ چند شعر ملاحظہ کیجئے:  
وقار الدین وقار کا شعر تھا:

شش جہت سے تری آواز مجھے آتی ہے  
کتنی راہوں سے بہ یک وقت گزرنا ہے مجھے  
صفتی کی اصلاح دیکھیے:

شش جہت سے تری آواز چلی آتی ہے  
کتنی راہوں سے بہ یک وقت گزرنا ہے مجھے  
نظیر علی عدیل کا شعر تھا:

آدمی جب غم شناسا ہو گیا  
مقصد تخلیق پورا ہو گیا  
صفتی کی اصلاح ہے۔

آدمی جب خود شناسا ہو گیا  
مقصد تخلیق پورا ہو گیا  
بہادر علی جوہر کا شعر دیکھیے:

قفس میں دخل جو صیاد کا نہیں ہوتا  
یہاں بھی ڈالتے ہم طرح آشیاں کے لیے  
صفتی کی اصلاح ملاحظہ ہو:

قفس میں خوف جو صیاد کا نہیں ہوتا  
یہاں بھی ڈالتے ہم طرح آشیاں کے لیے  
امان ارشد کا درج ذیل شعر اصلاح سے پہلے یوں تھا:

کس منزل میں ذوق سفر ہے  
ہر منزل پر راہ گزر ہے  
صفتی کی اصلاح کے بعد ملاحظہ ہو:

کس منزل میں ذوق سفر ہے  
ہر منزل اک راہ گزر ہے

## حوالے و حواشی:

- (۱) عظیم الدین محبت - مملکت آصفیہ (ج ۱) - کراچی - ۱۹۸۴ء - ص ۴۹۴ - یہاں اس بات کا تذکرہ ضروری ہے کہ ڈاکٹر علی احمد جلیلی نے اپنے مضمون "دکن میں ذوق سخن" میں اس روایت کو مدلل طور پر غلط ٹھہرایا ہے - روزنامہ "سیاست" ۱۸/ نومبر ۱۹۹۶ء - ص ۳ -



## ”فرہنگ اصطلاحات جامعہ عثمانیہ“ پر ایک نظر

ڈاکٹر جمیل جالبی کے نام کے ساتھ ہی ذہن میں ایک قد آور ادبی شخصیت اور اس کے متنوع تحقیقی، تنقیدی، ثقافتی، علمی اور ادبی کارناموں کا تصور اجاگر ہوتا ہے۔ ڈاکٹر جمیل جالبی نے اردو ادب کے لیے جو تنہا کام کیا ہے، وہ کئی اداروں کی جانب سے کیے جانے والے کام پر بھاری ہے۔ ایک طرف تو ان کا چار ضخیم جلدوں پر مشتمل، بسوط، مستند اور معرکہ۔ آرا کا نامہ ”تاریخ ادب اردو“ ہے (۱)۔ تو دوسری جانب مغربی تنقید کے افکار کے تراجم پر مبنی ان کی فقید المثال کتابیں ”ایلیٹ کے مضامین“ اور ”ارسطو سے ایلیٹ تک“ ہیں۔ جو کسی بھی طرح ”تاریخ ادب اردو“ سے کم تر اہمیت کی حامل نہیں۔ ان کا ایک اور غیر معمولی کارنامہ جو ان کی دس سالہ محنت شاقہ کا حاصل ہے وہ ان کی ”انگریزی اردو لغت“ ہے۔ اس لغت میں ڈھائی سو سے زیادہ علوم و فنون کے الفاظ و اصطلاحات شامل ہیں۔ یہ کتاب ایک عام ڈکشنری کی حیثیت رکھتی ہے جو دو لاکھ الفاظ و اندراجات پر محیط ہے۔ اس کے علاوہ تحقیق و تنقید، دکنیات، تدوین متن اور ثقافتی مسائل جیسے مختلف النوع اور ہمہ جہت موضوعات کے تعلق سے، ان کے علمی اور ادبی کارناموں کو ہمیشہ قدر کی نگاہوں سے دیکھا جائے گا۔

احمد ندیم قاسمی نے ڈاکٹر جمیل جالبی کو عہد حاضر کے بلند قامت محقق اور نقاد

قرار دیتے ہوئے نہایت جامع انداز میں لکھا ہے:

”جمیل جالبی موجودہ عہد کے محترم ترین محققین اور ناقدین میں شمار ہوتے ہیں۔ ادبی تحقیق کے علاوہ تنقید، ادبی تاریخ نگاری، لغت نویسی اور تراجم کے شعبوں میں انھوں نے ہمیشہ باقی رہنے والے کارنامے انجام دیے ہیں۔ وہ متعدد ادبی، ثقافتی، تہذیبی اور تعلیمی اداروں سے متعلق رہ چکے ہیں اور اب بھی کئی اہم اداروں کے

رکن ہیں۔ ان اداروں کی کارکردگی میں بھی انہوں نے اپنے بھرپور علمی کی بنا پر یادگار اضافے کیے ہیں۔ غرض وہ ایک ایسی ہمہ گیر شخصیت ہیں کہ علم و ادب اور شعر و فن کا شاید ہی کوئی شعبہ ایسا ہو جو ان کی مثبت توجہ سے محروم رہا ہو" (۲)۔

ڈاکٹر جالبی کی اولوالعزمی اور نئے علمی گوشوں کی تلاش نے، حال ہی میں انہیں فنی اور علمی اصطلاحات کے میدان کی طرف متوجہ کیا ہے۔ اسی جستجو اور تلاش کا نتیجہ ہے کہ انہوں نے دارالترجمہ جامعہ عثمانیہ میں وضع کی گئی اصطلاحات کو نہ صرف دست برد زمانہ سے محفوظ رکھنے کی کوشش کی بلکہ انہیں ریزہ ریزہ جمع کر کے، جدید سائنسی انداز سے مرتب اور شائع بھی کر دیا ہے۔

اردو میں اصطلاحات سازی کے کام کا آغاز، انیسویں صدی کے ربع دوم میں، دلی کالج کے قیام کے ساتھ ہی ہوا۔ اور پھر مختلف اداروں اور افراد نے حسبِ مقدور اس سلسلہ کو آگے بڑھایا لیکن اس بات سے کسی کو اختلاف نہیں ہو سکتا کہ دارالترجمہ جامعہ عثمانیہ میں یہ کام باضابطہ اور باقاعدگی کے ساتھ اس وقت کے مستند عالموں نے انجام دیا ہے۔ مختلف علوم کی جو اصطلاحیں دارالترجمہ جامعہ عثمانیہ کے مترجمین نے وضع کیں وہ ان علوم و فنون کے مختلف تراجم میں من و عن مستعمل اور مقبول ہوئیں اور مختلف علوم و فنون کی کتابوں کے آخر میں انگریزی اصطلاحات اردو مترادفات کے ساتھ بطور فرہنگ شامل رہیں۔ سیاسی حالات کی بنا پر وہ کتابیں غیر مستعمل ہو گئیں اور کتابوں کا جو ذخیرہ دارالترجمہ میں موجود تھا وہ بھی ضائع ہو گیا۔

ملک کی آزادی کے بعد اس بات کی شدید ضرورت محسوس کی گئی کہ طلبہ کو علوم و فنون کی تعلیم، ان کی مادری زبان کے ذریعے حاصل کرنے کے مواقع فراہم کیے جائیں۔ جہاں دوسری علاقائی زبانوں میں اصطلاحات کے ترجمے کے کام کا از سر نو آغاز ہوا وہیں اردو میں بھی اصطلاحات سازی کی طرف توجہ دی گئی۔ ہندستان میں ترقی اردو بیورو نے اس مقصد کے تحت علوم و فنون کی مختلف کمیٹیاں تشکیل دیں اور مختلف علوم و فنون کے ماہرین نے اصطلاحات سازی کا کام انجام دیا۔ پاکستان میں بھی، مختلف علمی اداروں، جامعات، نجی ناشرین اور خصوصیت کے ساتھ "مقتدرہ

قومی زبان " نے مناسب اردو اصطلاحات کو رواج دینے کی کوشش کی۔ ایک ہی نوعیت کے کام کے مختلف ملکوں اور اداروں میں انجام پانے کا نتیجہ ایک انتشار کی صورت میں رونما ہوا۔ یعنی ایک ہی انگریزی اصطلاح کے لیے ایک سے زائد اردو مترادفات پیش کیے گئے اور اس بات کی شدت سے ضرورت محسوس کی گئی کہ ایک اصطلاح کے لیے ایک ہی مترادف مخصوص کر دیا جائے تاکہ طلبہ کو کسی لٹھن کا سامنا نہ کرنا پڑے۔ اس کام کے لیے ضروری تھا کہ اب تک ہماری زبان میں، اصطلاحات کا جو ذخیرہ موجود ہے وہ پیش نظر ہے۔ اس تناظر میں ڈاکٹر جالبی کی دو ضخیم جلدوں میں مرتبہ (پہلی جلد ۱۹۹۱ء، دوسری جلد ۱۹۹۳ء) "فرہنگ اصطلاحات جامعہ عثمانیہ" کئی وجوہ کی بنا پر غیر معمولی اہمیت اور افادیت کی حامل نظر آتی ہے۔ ایک تو یہ کہ جامعہ عثمانیہ کی اصطلاحات، اپنے وقت کے ماہر علوم اساتذہ کے غور و فکر کا نتیجہ ہیں اور دوسرے یہ کہ دارالترجمہ کے اراکین نے اصطلاحات سازی کے لیے پہلے ہی کچھ آئین و اصول مقرر کر لیے تھے اور انھیں کے مطابق اس کام کو سرانجام دیا گیا۔ چوں کہ دارالترجمہ جامعہ عثمانیہ کا یہ کام ایک منصوبہ بند اور مستظم طریقے سے اور بہت بڑے پیمانے پر ہوا تھا، اس لیے اس کا پیش نظر کھنا از حد ضروری ہے۔ بقول ڈاکٹر مجیب الاسلام "دارالترجمہ کی مجلس وضع اصطلاحات" کے کل ۱۳۳۰۱ اجلاس ہوئے اور ۸۶۵۶۳ / اصطلاحات وضع کی گئیں" (۳)۔ یہ درست ہے کہ متعلقہ علوم اس عہد کے بعد ارتقائی منازل طے کر کے بہت زیادہ وسیع ہو گئے ہیں لیکن جو بنیادی اور مستقل اصطلاحیں ہیں وہ آج بھی من و عن قائم اور مردج ہیں۔

کسی بھی اصطلاح کا نیا مترادف وضع کرنے سے پہلے یہ ضروری ہے کہ جامعہ عثمانیہ کے وضع کیے گئے مترادفات کو ہر پہلو سے جانچ لیا جائے۔ یہ کام اس لحاظ سے مشکل تھا کہ مختلف علوم و فنون کی اصطلاحیں، مختلف کتابوں میں بکھری ہوئی ہیں اور یہ تمام کتابیں وقت گزرنے کے ساتھ ساتھ کم یاب بلکہ نایاب ہوتی جا رہی ہیں۔ ڈاکٹر جالبی کی مرتبہ "فرہنگ اصطلاحات جامعہ عثمانیہ" کے منظر عام پر آنے کے بعد، اس قبیل کا کام کرنے والے ماہرین، کمیٹیوں اور اداروں کے لیے قطعی دشوار نہیں کہ وہ پورے طور سے جانچ اور پرکھ سکیں۔ اگر نئی اصطلاح وضع کرنے کی ضرورت بھی

پیش آئے تو قدیم اصطلاحات سے واقفیت یقیناً بہتر رہنمائی کا کام انجام دے گی۔  
جامعہ عثمانیہ کی اصطلاحات، اردو زبان کے ارتقا میں ایک اہم موڑ کی حیثیت رکھتی ہیں۔ ان اصطلاحات کو جمع اور مرتب کرنے کے کام کو کسی اہل دکن اور عثمانین کو بہت پہلے ہی انجام دینا تھا، کیوں کہ وقت گزرنے کے ساتھ ساتھ اس کام کی تکمیل دشوار ترین ہو جاتی ہے۔ ڈاکٹر جالبی قابل مبارک باد ہیں انھوں نے حیدرآباد اور جامعہ عثمانیہ سے ہزاروں میل کے فاصلے پر رہ کر بھی نہ صرف اس کام کا بیڑہ اٹھایا، بلکہ بحسن خوبی پایہ تکمیل کو بھی پہنچایا۔

”فرہنگ اصطلاحات جامعہ عثمانیہ“ کی پہلی جلد میں بتیس علوم و فنون اور ان کی ذیلی شاخوں سے متعلق، انگریزی اصطلاحات اور ان کے اردو مترادفات حروف تہجی کے اعتبار سے ترتیب دیے گئے ہیں۔ ہر اصطلاح کے ساتھ انگریزی میں اس علم یا فن کے مختلف مخففات قوسین میں درج کیے گئے ہیں، جن سے کہ وہ متعلق ہیں۔ مقدمہ میں جالبی صاحب نے تاریخ اصطلاحات سازی کے ساتھ ساتھ ان اصولوں کو بھی بیان کر دیا ہے، جن کی بنیاد پر یہ اصطلاحات وضع کی گئی تھیں۔ آخر میں ایک سو چوبیس کتابوں پر مشتمل ”فرہنگ ماخذ“ بھی دی گئی ہے۔ جس سے اندازہ ہوتا ہے کہ اس کتاب کو مرتب کرنے کے دوران کون کون سی اور کتنی کتابوں سے مدد لی گئی ہے۔

”فرہنگ اصطلاحات جامعہ عثمانیہ“ کی دوسری جلد میں اٹھائیس علوم و فنون سے متعلق انگریزی اصطلاحات اور ان کے اردو متبادل الفاظ شامل ہیں اور فہرست ماخذ میں سررشتہ تالیف و ترجمہ جامعہ عثمانیہ کی ۳۳ مطبوعات کا تذکرہ ہے۔ جس میں جلد اول کی طرح ڈیوی کے اصول درجہ بندی کو اپنایا گیا ہے۔

مطبوعہ ”ہماری زبان“ دہلی۔ ۱۵/ اکتوبر ۱۹۹۱ء۔ ص ۴۔

### حواشی:

- (۱) تاریخ ادب اردو کی تاحال صرف دو جلدیں منظر عام پر آئی ہیں۔
- (۲) ادبی تحقیق۔ (ڈاکٹر جمیل جالبی) مجلس ترقی ادب۔ لاہور۔ ص ۷۔

(۳) دارالترجمہ جامعہ عثمانیہ کی علمی اور ادبی خدمات اور اردو زبان و ادب پر اس کے اثرات۔ ص ۱۹۸۔

## جنوبی ہند کا ایک کثیر التصانیف شاعر

جنوبی ہند کی سرزمین کو اردو زبان و ادب کی تاریخ میں ایک امتیازی مقام حاصل ہے۔ اردو میں تصنیف و تالیف کی روایت کا آغاز یہیں ہوا۔ اردو نظم و نثر کی کم و بیش تمام اصناف کے ابتدائی نمونے بھی یہیں ملتے ہیں اور اردو کے اولین قد آور سخن ور اور نثر نگار بھی اسی سرزمین سے تعلق رکھتے ہیں۔ سپندرھویں صدی کے آغاز سے سترھویں صدی عیسوی کے اختتام تک بہمنی، قطب شاہی اور عادل شاہی ادوار میں، گلبرگہ، بیدر، بیجاپور اور گوکنڈہ میں جو ادب تخلیق ہوا وہ اپنے صحت مند ادبی رجحانات حقیقت پسندی، واقعہ نگاری اور اپنے ماحول کی عکاسی کی وجہ سے شمالی ہند میں نشوونما پانے والی شعری اور نثری نگارشات کے مقابلے میں بھی فوقیت رکھتا ہے۔

عادل شاہی اور قطب شاہی سلطنتوں کے زوال کے بعد یہاں کی علمی، ادبی اور تہذیبی سرگرمیاں اورنگ آباد اور حیدرآباد کے علاوہ جنوبِ بعید کے دور افتادہ علاقے تامل ناڈو منتقل ہو گئیں، جہاں صوبہ آراکٹ اور ویلور، شعر اور ادیبوں کے لیے دارالنور اور دارالسرور کی حیثیت رکھتے تھے۔ تمل ناڈو کے یہ دونوں مراکز عہدِ قدیم ہی سے اردو شعر و ادب کی قدر افزائی اور سرپرستی کے لیے شہرت رکھتے ہیں۔ یہاں کے شعری اور نثری کارناموں میں دبستان گوکنڈہ اور بیجاپور کی ادبی اور تہذیبی روایات اور رجحانات کا تسلسل نمایاں طور پر دکھائی دیتا ہے۔ تمل ناڈو سے تعلق رکھنے والے شاعروں اور ادیبوں کا سلسلہ شاہ سلطان ثانی (متوفی ۱۶۸۵ء) شاہ عالم شغلی (متوفی ۱۷۰۲ء) شاہ عبدالقادر میراں شاہ ولی اللہ، حافظ سید محمد فراقی (متوفی ۱۷۳۱ء)، شیخ محمد مخدوم عبدالحق ساوی (متوفی ۱۷۵۱ء)، سید شاہ ابوالحسن قربی (متوفی ۱۷۶۸ء)، اسمعیل خاں امجدی (۱۷۸۸ء)، شاہ عثمان سرور (متوفی ۱۷۷۶ء)، شاہ تراب چشتی (پیدائش ۱۷۱۷ء)، علیم اللہ شاہ قادری (متوفی ۱۷۹۲ء) باقر آگاہ ویلوری (متوفی ۱۸۰۵ء)



اور سید محمد غوث غوثی (متوفی ۱۸۱۰ء) سے ہوتا ہوا سید علیم الدین (علیم صبا نویدی) تک پہنچتا ہے۔

علیم صبا نویدی عہد حاضر کے ایک زود نویس اور کثیر التصانیف سخن ور اور نثر کی حیثیت سے جانے پہچانے جاتے ہیں۔ ان کی زود گوئی کا یہ عالم ہے کہ ایک ہی نشست میں متعدد تخلیقات سپرد قریطاس کر دیتے ہیں۔ ابتداً انھوں نے اپنے فن کا کمال افسانہ نگاری اور شاعری کے میدان میں دکھایا تھا اور تقریباً دو دہوں کے درمیان افسانوں کے دو (۱) اور شاعری کے پندرہ مجموعے اردو ادب کو دیے۔ یہ بڑی خوشی کی بات ہے کہ صبا نے خداداد تخلیقی صلاحیتوں اور تنقیدی شعور کے باوصف اپنے آپ کو محض شاعری اور افسانہ نگاری کے دائرے میں محدود نہیں رکھا بلکہ تحقیق و تنقید کی دشوار گزار وادیوں کی سیاحت کا بھی بیڑہ اٹھایا اور تحقیقی و تنقیدی نوعیت کی پانچ تصانیف شائع کیں۔ اس کے پہلو بہ پہلو انھوں نے چار مزید کتابیں مرتب کیں جن کی تفصیل درج ذیل ہے:

(۱۹۸۰ء)	(۱) شکاف در شکاف	(الف)۔ افسانوں کے مجموعے:
(۱۹۹۲ء)	(۲) اجلی مسکر اہٹ	
(۱۹۷۳ء)	(۱) طرح نو	(ب)۔ شعری مجموعے:
(۱۹۷۸ء)	(۲) لمس اول	
(۱۹۷۹ء)	(۳) رد کفر	
(۱۹۸۱ء)	(۴) فکر بر	
(۱۹۸۳ء)	(۵) نقش گیر	
(۱۹۸۵ء)	(۶) بھارت جیوتی	
(۱۹۸۶ء)	(۷) ترسیلے	
(۱۹۸۷ء)	(۸) شاعر شرق	
(۱۹۸۸ء)	(۹) مرآة النور	
(۱۹۸۹ء)	(۱۰) تشدید	
(۱۹۹۰ء)	(۱۱) نور السموات	
(۱۹۹۰ء)	(۱۲) ن	

(۱۳) اثرِ خامہ

(۱۹۹۱ء)

(۱۳) سمت ساز (۱۹۹۲ء)

(۱۵) خوشبو کے داغ (۱۹۹۳ء)

(۱) جنوب کا شعر و ادب (۱۹۹۳ء)

دوسرا ایڈیشن ۱۹۹۵ء (مرتبہ ڈاکٹر محمد علی اثر)

(۲) باقر آگاہ کے ادبی نوادر (۱۹۹۴ء)

(۳) نواب والا جاہ اور بحر العلوم (۱۹۹۵ء)

(۴) تمل ناڈو کے صاحب تصنیف علما (۱۹۸۶ء)

(۵) تمل ناڈو میں اردو

ترقی اردو بیورو - دہلی (زیر طبع)

(۱) قید شکن (۱۹۸۲ء)

(۲) آزاد غزل شناخت کی حدوں میں (۱۹۸۳ء)

(۳) ثبوت

(ساغر جیدی کے دوہوں کا مجموعہ) (۱۹۹۰ء)

(۴) آب زر

(اکرام کاوش کی نظمیں) (۱۹۹۲ء)

مذکورہ بالا کتب کے علاوہ علیم صبا کی شخصیت اور ان کے فکر و فن کے مختلف گوشوں پر اردو کے مشہور نقادوں نے جو کتابیں نے مرتب کی ہیں یہاں ان کا تذکرہ خالی از دل جیسی نہ ہوگا۔

- (۱) ہجرت تراش (۱۹۸۲ء) - مرتبہ کاظم ناطلی (۲) آسمانِ فن کا سفیر (۱۹۸۵ء) - مرتبہ پروفیسر نجم الہدیٰ (۳) نقشِ بند (۱۹۸۸ء) - مرتبہ پروفیسر سلیمان اطہر جاوید (۴) روشن لکیر (۱۹۹۱ء) - مرتبہ ڈاکٹر اختر بستوی (۵) نقشِ قلم (۱۹۹۲ء) - مرتبہ پروفیسر سلیمان اطہر جاوید (۶) خامہ درخامہ (۱۹۹۴ء) - مرتبہ ڈاکٹر محمد علی اثر (۷) عکس در عکس (علیم صبا نویدی کا سوانحی خاکہ) (۱۹۹۵ء) - مرتبہ محمد یعقوب اسلم (۸) بنامِ علیم صبا نویدی (۱۹۹۶ء) - مشائیر ادب کے خطوط - مرتبہ ڈاکٹر محمد علی اثر

(ج) تحقیقی و تنقیدی تصانیف:

(د) مرتبہ کتابیں:

علیم صبا نویدی کی شاعری کا تامل زبان میں "پیسیم ویرنگل" (۱۹۹۲ء) کے نام سے اور تلگو میں "پری ملا دیچی کلو" کے عنوان سے ترجمہ بھی ہوا ہے اول الذکر کتاب کے مترجم سجاد بخاری اور موخر الذکر کتاب کے مترجم ساغر جیدی ہیں۔

یہاں اس بات کا انکشاف بھی ضروری معلوم ہوتا ہے کہ علیم صبا کی ادبی شخصیت کے مختلف پہلوؤں پر بہار یونیورسٹی سے محمد قاسم کو اور (۲) سنٹرل یونیورسٹی آف حیدرآباد سے محمد جعفر کو (۳) علی الترتیب پی۔ ایچ۔ ڈی اور ایم۔ فل کی سند مل چکی ہے۔ اس کے علاوہ دیگر جامعات میں بھی ان کے فکر و فن کے موضوع پر تحقیقی کام ہو رہا ہے۔ علیم صبا افسانہ نویس بھی ہیں اور انشائیہ نگار بھی۔ محقق بھی ہیں اور نقاد بھی لیکن مجموعی طور پر ان کی شہرت اور نام وری کا دار و مدار صرف شاعری پر ہے اور ان کی گراں مایہ شاعری کے مقابلے میں نثری کارنامے کچھ دب سے گئے ہیں۔

جہاں تک علیم صبا کی شعر گوئی کا تعلق ہے، مذکورہ بالا پندرہ شعری مجموعوں میں سے چار مجموعے "طرح نو"۔ "فکر بر"۔ "نقش گیر" اور "انترجامہ" جدید اردو غزل کی نمائندگی کرتے ہیں۔ تین مجموعے "مراۃ النور"، "نور السموات" اور "ن" نعتیہ کلام کے مجموعے ہیں۔ "لس اول" اور "بھارت جوتی" ان کے دیگر مجموعے ہائے کلام ہیں، جن میں اول الذکر ٹیپ بند نظموں پر مشتمل ہے اور آخر الذکر قومی منظومات کا مجموعہ ہے۔ حال ہی میں ان کے دو اور شعری مجموعے ("سمت ساز" اور "خوشبو کے داغ") منظر عام پر آئے ہیں جو بالترتیب آزاد نظموں اور رومانی نظموں پر مشتمل ہیں۔

علیم صبا نویدی کی طبع رسا نے شاعری کے میدان میں جو جولانی دکھائی ہے اور نئے تجربے کئے ہیں وہ ایک علاحدہ باب کی حیثیت رکھتے ہیں۔ اردو میں آزاد غزل کے اولین نمونے مظہر امام اور مناظر عاشق ہر گانوی کے کلام میں نظر آتے ہیں لیکن اس سلسلہ میں علیم صبا کو یہ امتیاز حاصل ہے کہ اس صنف شاعری پر انہوں نے اس کے دور طفولیت ہی میں باقاعدہ توجہ کی اور نہ صرف یہ کہ آزاد غزلوں کا پہلا مجموعہ "رد کفر" کے نام سے مرتب کر کے شائع کیا بلکہ آزاد غزل کا پہلا انتخاب "قید شکن" بھی منظر عام پر لانے کا اعزاز حاصل کیا۔

علیم صبا ایک تخلیقی فن کار ہے۔ اس نے جہاں جدید اصناف شعر "ہانگو"۔

”سائیٹ بلانک ورس“ وغیرہ میں اپنی جدت طبع کے جوہر دکھائے وہیں سائیٹ کی ہیئت میں نعتیں کہہ کر ”نور السموات“ کے عنوان سے نعتیہ سائیٹ کا پہلا مجموعہ بھی شائع کیا۔ نعتیہ شاعری کے سلسلہ میں بقول ”پروفیسر عتیق احمد صدیقی“ ان کے لہجے کے جس نئے پن کا اردو دنیا میں اعتراف کیا جاتا ہے، اس کی آمیزش سے نعت کو بھی ایک نیارنگ و آہنگ ملا ہے۔“ (۴)۔ صنف نعت رسول میں علیم صبانویدی کو تین مجموعے شائع کرنے کا شرف بھی حاصل ہے۔

علیم صبا جدید شعرا کی صف میں مشاعروں کے راستے سے نہیں بلکہ رسائل و جرائد اور کتابوں کے توسط سے داخل ہوئے۔ ان کی شہرت تیزی سے پھیلی اور اس کے پھیلنے میں، ان کے منفرد لب و لہجے اور مخصوص طرز احساس کو بڑا دخل ہے۔ ان کی شاعری وقتی طور پر مخلوط کرنے والی چیز نہیں بلکہ قارئین اور سامعین پر اس کا اثر دیرپا ہوتا ہے۔ صبانویدی کی تخلیقات کا سرچشمہ، ان کے کتابی مطالعے سے زیادہ ان کا ذاتی مشاہدہ اور ان کی حساس طبیعت معلوم ہوتی ہے۔ انھوں نے اسالیب، علامات اور لفظیات پر یہ نظر غائر غور کیا ہے اور انھیں اپنے انداز میں برتنے کی کوشش کی ہے۔

علیم صبانویدی اگرچہ کہ ایک جدت پسند اور جدید لب و لہجے کے شاعر ہیں تاہم ان کے کلام کے مطالعے سے یہ اندازہ لگانا دشوار نہیں کہ انھوں نے اردو شاعری کی روایت سے انحراف یا چشم پوشی بھی نہیں کی ہے۔ اردو غزل کی روایات اور اس کے نشیب و فراز سے وہ بخوبی آگاہ ہیں۔ ان کا ذوق و ذہن ہمارے شعری ورثے اور تہذیبی روایت سے پوری طرح سیراب ہے۔ روایت کی پاسداری کے باوجود وہ روایتی شاعری کے غبار میں گم نہیں ہوئے، بلکہ عصری زندگی کو اپنے عہد کے تازہ محاورہ میں لکھنے کی کوشش کی۔

گھر کے باہر قبرستان  
گھر کے اندر تنہائی

گو نجی رہ گئی صدا میری

لفظ نکلے تھے مرے ب سے

سانسوں میں آگ، لب پہ دھواں، رخ پہ دھند ہے  
تم نے یہ کیسے شخص کی تصویر کھینچ لی

ہر ایک سوچ کی کھڑکی سے پھوٹتی ہے کرن  
نہ جانے کون سا سینار ہے مرے اندر

میں مہکتی ہوئی ہر رات کا قاتل ہوں مگر  
میری آنکھوں میں مرے قتل کا منظر نہ اتار

روز بن بر سے گزر جائیں گے بادل کب تک  
اپنے اشکوں سے صبا ان کو بھگونا اک دن

کبھی ظاہر میں وہ نہیں موجود  
پھر یہ باطن میں شان کس کی ہے

تمہاری یاد کے شعلوں کی آبرو کے لیے  
سلگ کے بجھ گئے ایسے دھواں ہوئے ہم لوگ

زمانہ پوچھ رہا تھا زمیں بھی ششدر تھی  
ورق ورق پہ نمایاں یہ نام کس کا تھا

مندرجہ بالا اشعار کے مطالعہ سے پتہ چلتا ہے کہ صبانویدی لفظوں کے مزاج شناس  
ہیں۔ الفاظ کے انتخاب اور معنی خیز ترکیب کے استعمال سے اپنے کلام میں ایک طرف  
عصری حسیت کو سمودیتے ہیں تو دوسری طرف اشعار کی تہہ داری یا مفاہیم کی ایک  
سے زاید سطحیں پیدا کرنے کی بھی کوشش کرتے نظر آتے ہیں۔ علیم صبانویدی کا  
سب سے اہم کارنامہ یہ ہے کہ ان کی شعری تخلیقات کہنہ اور فرسودہ حصاروں اور

تقلیدی قطاروں کو توڑ کر اپنا اظہار کرتی ہیں۔ ان کا یہی رویہ انھیں جدید غزل گو شعرا میں اہمیت سے ہم کنار کرتا ہے۔ ان کے کلام میں ایسے اشعار کی کمی نہیں جو زندہ شاعری کا حصہ بننے کی صلاحیت رکھتے ہوں۔ صبا نویدی کے رنگ تغزل کو دور حاضر کے متعدد نقادوں نے اپنے اپنے انداز میں سراہا ہے۔ برصغیر ہندو پاک کے چند نقادوں کے تاثرات ملاحظہ ہوں

”علیم صبا نویدی کی غزلوں میں جو نیا لہجہ ہے وہ بڑا کشش انگیز ہے“

فراق گورکھ پوری

”علیم صبا نویدی نے صرف اس دور کے معروف اور مقبول موضوعات کی عکاسی ہی نہیں کی بلکہ ذاتی نظر اور تجربے کو بھی شعر کا جامہ پہنایا ہے۔“

پروفیسر آل احمد سرور

”علیم صبا نویدی کی غزلوں میں نیا احساس، نیا رنگ اور نیا اسلوب سبھی کچھ ہے۔“

ڈاکٹر وارث علوی

”مجھے علیم کے اشعار میں دوہری معنویت نظر آتی ہے ایک سطح پر یہ علیم صبا کے اپنے واردات ہیں تو دوسری گہری سطح پر ان کے ذریعے علیم نے اپنے عصر سے اپنا رابطہ استوار کیا ہے“

ڈاکٹر سلیم اختر

”علیم صبا پوری آگہی اور درد مندی سے شخصی سطح پر محسوس کیے گئے تجربات کو پیکر اور علامت میں اسیر کرتے ہیں۔ ان کی تاثیر پذیری میں خلوص اور شدت ہے۔ وہ لفظوں کی طلسمی کیفیت کو بیدار کر کے قاری کو لاشعوری دنیاؤں میں سفر کراتے ہیں۔“

ڈاکٹر حامدی کاشمیری

”علیم صبا نویدی شاعری کے بارے میں بہت سنجیدہ ہیں اور نئی جہتوں کی تلاش میں سرگرداں رہتے ہیں۔ یہ بڑی اچھی بات ہے۔ ان کے ہاں تخیل کی بھی فراوانی ہے۔“

شمس الرحمن فاروقی

”نئی شاعری سمدتی شعور سے دور رہ کر یا اسے رد کر کے بہت

آگے نہیں جاسکتی اس شعور اور احساس سے پیدا ہونے والے تجربے کو نیا لہجہ اور نئے طریق اظہار میں ڈھال سکتی ہے اور یہ رمز نویدی نے پایا ہے۔ اس لحاظ سے نویدی کی غزلیں آتشِ رفتہ کے سراغ سے خالی ہیں اور نئے دور کی بجلیوں سے۔

ڈاکٹر محمد حسن

”اردو شاعری کی روایات اور کلاسیکس سے جن نئے شعرا نے اپنے رشتے کو استوار رکھا اور مضبوط رکھا ہے۔ علیم صبا نویدی ان میں سے ایک ہیں۔“

ڈاکٹر سلیمان اطہر جاوید

”علیم صبا نویدی نے اپنے مشاہدات، زمانے کی تلیوں سے سمیٹے ہیں انھوں نے زندگی پر محبت کی نظر ڈالنے کی کوشش نہیں کی ایک مبرم کرب ان کی غزل پر چھایا ہوا ہوتا ہے۔“

ڈاکٹر انور سدید

”نئی غزل کو انھوں نے بہت کچھ دیا ہے۔ وہ ارتقا کے تخلیق کار ہیں۔ ان کی نئی طرز احساس کی غزلیں ان کی انفرادیت کا تشخص ہیں۔“

ڈاکٹر علی احمد جلیلی

ناقدان ادب کے ان تاثرات کے مطالعہ کے بعد ادب کا کوئی بھی باذوق قاری بخوبی اندازہ کر سکتا ہے کہ علیم صبا نویدی ایک فطری اور جدید طرز احساس کے شاعر ہیں۔ انھوں نے اپنے اسلوب بیان اور طرز فکر کی بنا پر عصری اردو شاعری کے محترم سخن وروں میں بحیثیت غزل گو منفرد مقام بنالیا ہے۔ ان کی فکر پامال راستوں سے گزرنے کے بجائے نئی نئی جہتوں کی تلاش میں سرگرداں رہتی ہے۔ ان کا اسلوب، طرز احساس اور تجربوں کی جانب ان کا رویہ کسی دوسرے شاعر سے میل نہیں کھاتا۔

حوالے و حواشی:

(۱) علیم صبا کے افسانے سب سے پہلے ایک شراکتی تصنیف ”روشنی کے بھنور“ (۱۹۶۷ء) میں

شائع ہوئے۔

(۲) زیر نگرانی پروفیسر ناز قادری۔

(۳) زیر نگرانی ڈاکٹر محمد انور الدین۔

(۴) خامہ درخشا۔ ڈاکٹر محمد علی خاں۔ سن ۷۰ء۔

## ”عکس در عکس“ ایک مطالعہ

علیم صبا نویدی بحیثیت شاعر اور نثر نگار، اپنی چند نمایاں اور منفرد خصوصیات کی بنا پر اردو کے ادبی حلقوں میں خاصی شہرت رکھتے ہیں۔ شاعری کے میدان میں حمد و نعت اور نظم و غزل کے علاوہ ہانگو، سائینٹ اور آزاد غزل جیسی مختلف اصناف میں طبع آزمائی کر کے انھوں نے اہل نظر سے داد و تحسین حاصل کی ہے۔ علیم صبا محض شاعر ہی نہیں بلکہ افسانہ نویس اور محقق بھی ہیں۔ ان کے افسانوں کے اب تک تین مجموعے اور تحقیقی مضامین کا ایک مجموعہ شائع ہو کر مقبول ہو چکا ہے۔ اس کے علاوہ وہ خود کئی کتابوں کے مرتب و مؤلف بھی ہیں۔ اور بعض ناقدین نے، ان کی ادبی شخصیت کے مختلف پہلوؤں پر علاحدہ علاحدہ کتابیں بھی مرتب کی ہیں۔ علیم صبا نویدی کے فکر و فن اور ادبی کارناموں کے تعلق سے تفصیلی معلومات، مختلف کتابوں میں مل جاتی ہیں لیکن ان کی نجی زندگی اور ذاتی شخصیت ہنوز پراسراریت کے پردوں میں پوشیدہ رہی ہے۔ ان کی تعلیم، ملازمت اور تصانیف کے سلسلہ میں معلومات تو ان کی کسی بھی کتاب میں بہ آسانی دست یاب ہو جاتی ہیں۔ لیکن مجموعی حیثیت سے، ان کی حیات اور شخصیت پر سیر حاصل کام کی ہنوز کمی محسوس ہوتی رہی ہے۔

بڑی خوشی کی بات ہے کہ یعقوب اسلم صاحب نے زیر نظر تصنیف (عکس در عکس) میں علیم صبا کی حیات کے مختلف مدارج اور ان کی نجی زندگی کے متنوع پہلوؤں کے علاوہ شخصی اوصاف کو بھی بھرپور خاکے میں پیش کیا ہے۔ یعقوب اسلم کی تحریر میں علیم صبا نویدی کو ہم ایک جیتے جاگتے گھریلو کردار کی حیثیت سے دیکھ سکتے ہیں جو کبھی ملازمت کی مصروفیات میں گھرا ہوا نظر آتا ہے۔۔۔ کبھی مختلف النوع اجباب کی محفلوں میں ہنستا بولتا دکھائی دیتا ہے اور کبھی اپنے ادبی کاموں میں ہمہ تن مصروف ہے۔

یہ بات محض علیم صبا کے لیے باعث خوش قسمتی نہیں کہ ان کی حیات اور



شخصیت کو منظر عام پر لانے کے لیے یعقوب اسلم جیسے رفیق دیرینہ اور ہم راز و دم ساز نے قلم اٹھایا ہے بلکہ ان کی فکر و فن سے دل چسپی رکھنے والے قارئین ادب اور ریسرچ اسکالروں کے لیے بھی باعث شادمانی ہے۔ یعقوب اسلم صاحب نے صبانویدی کو جلوت و خلوت میں بھی دیکھا ہے اور احباب کی محفلوں میں بھی۔ مزید برآں وہ ان کی زندگی کے بعض اہم حادثات و واقعات کے چشم دید گواہ کی حیثیت بھی رکھتے ہیں۔ علم صاب کی زندگی اور شخصیت کے مختلف پہلوؤں کو پیش نظر کتاب کی شکل میں ترتیب دینے سے قبل انھوں نے اس موضوع پر تحقیقی کام کرنے والے مختلف ریسرچ اسکالروں کو ان کی ضروریات کے تحت درکار مواد فراہم کرنے کا فریضہ بھی انجام دیا ہے۔ اس لحاظ سے یعقوب اسلم ہی وہ موزوں ترین شخصیت ہیں جنھیں اس بات کا حق پہنچتا ہے کہ وہ صبانویدی کی متنوع شخصیت کے مختلف پہلوؤں کو سپردِ قریطاس کریں۔ مجھے یہ کہتے ہوئے خوشی محسوس ہو رہی ہے کہ یعقوب اسلم صاحب اپنے اس فریضے سے خوش اسلوبی کے ساتھ عہدہ برآ ہوئے ہیں۔

یعقوب اسلم صاحب نے محض صبانویدی کی زندگی اور شخصیت کو متعارف کروانے کی ذمہ داری ہی نہیں نبھائی ہے بلکہ ان کے خاندان کے بزرگوں سے ہوتے ہوئے موجودہ افراد خاندان، اہلیہ اور اولاد کے تعلق سے بھی معلومات کو زیر قلم لایا ہے۔ علیم صبا کا خاندانی سلسلہ تھیال اور دھیال دونوں جانب سے ہندستان کے سربرآوردہ بزرگان دین سے ملتا ہے۔ یہ معلومات علیم صبا کی نجی شخصیت ہی کو نہیں بلکہ ان کے فن کے اہم گوشوں مثلاً خدا پرستی، عشقِ محمدی، دینی معتقدات اور روحانیت سے لگاؤ جیسے موضوعات کو بھی منعکس کرتی ہیں۔ علاوہ ازیں ان کے مشترکہ خاندان کی تصویر کشی اور ان کے اپنے بھائیوں بہنوں اور ان کے متعلقین سے خوش گوار تعلقات اور برتاؤ کی تفصیلات بھی یعقوب اسلم صاحب نے بڑی خوب صورتی کے ساتھ یکجا کر دی ہیں۔

علیم صبانویدی کی ابتدائی زندگی، لڑکپن اور تعلیم و تربیت جیسے اہم واقعات حیات کی بولتی ہوئی تصویروں سے اسلم صاحب نے اپنے خاکے کو سجایا ہے اور اس سلسلے میں بڑے دل چسپ اور حیرت انگیز انکشافات بھی کیے ہیں۔ علیم صبا کی تعلیم

سے عدل دل چسپی، کھلنڈرے پن، خود پسندی اور غیر ذمہ دارانہ حرکتوں کی بھی اسلام صاحب بڑے بے لاگ انداز سے نشانہ ہی کی ہے۔ مزید برآں ان اہم تبدیلیوں کو بھی بے نقاب کیا ہے، جو ان کی بعد کی زندگی میں رونما ہوئی ہیں۔ جیسے صبا نویدی کا سنجیدگی کے ساتھ تعلیم کی طرف راغب ہونا۔۔۔ گریجویشن کا امتحان امتیازی حیثیت سے کامیاب کرنا اور اپنے ذوق کی تسکین کی خاطر خود کو مطالعہ کے لیے وقف کر دینا۔ ان تمام پہلوؤں کو یعقوب اسلام صاحب نے، بڑے دل کش اسلوب اور ماہرانہ انداز سے تجزیہ کرتے ہوئے سپرد قلم کیا ہے۔ ایسا معلوم ہوتا ہے کہ علیم صبا نویدی کی شخصیت کو متحرک اور ارتقا پزیر بنانے میں درحقیقت انھیں متضاد خصوصیات نے غیر معمولی کردار ادا کیا ہے۔

علیم صبا نویدی کی لڑکپن کے واقعات حیات کو پیش نظر رکھیں تو ان کا حصول تعلیم کی طرف راغب ہونا ہی ایک غیر معمولی کارنامہ دکھائی دیتا ہے۔ لیکن سب سے اہم ترین بات ان کے اندر چھپے ہوئے تخلیقی فن کار کا خود کو ظاہر کرنا ہے۔ آج علیم صبا ایک متنوع اور رنگارنگ تخلیقی شخصیت کے حامل فن کار کی حیثیت سے ادبی دنیا میں متعارف و مقبول ہیں لیکن اس مقام تک وہ پلک جھپکتے ہی نہیں پہنچنے۔۔۔ ان کی ابتدائی شعری کاوشوں اور افسانہ نگاری کی کوششوں کو پروان چڑھانے میں مدراس کے باذوق ادیب و شاعر دوستوں کے علاوہ اکابرین ادب اور ادبی دانشوروں کی جانب سے ان کی ذہنی تربیت اور رہنمائی بھی اہمیت رکھتی ہے۔ خود علیم صبانے ان اہم شخصیتوں سے استفادہ کرنے کا بارہا اعتراف کیا ہے۔ علیم صبانے جس دور میں شاعری کا آغاز کیا یہ وہ زمانہ تھا جب ترقی پسند تحریک اپنے نقطہ عروج کو پہنچ چکی تھی لیکن یہ تحریک ان کے مزاج سے ہم آہنگ نہیں تھی اور علیم صبانے اپنے طور پر جدیدیت کی سمت سفر اختیار کیا۔ ترقی پسندی سے جدیدیت تک کے مراحل اور جدیدیت اختیار کرنے کے بعد بھی اپنی انفرادیت اور تنوع پسندی کو نکھارنا کوئی سیدھا سادا عمل نہیں۔۔۔ یعقوب اسلام نے بڑی باریک بینی سے ان تمام پے چیدگیوں کو نہایت دل کش انداز سے قارئین کے سامنے پیش کیا ہے۔ شہر مدراس کی وہ مختلف محفلیں جہاں رات دن ادبی اور علمی مباحثے ہوا کرتے تھے اور جن میں

کبھی کبھی نام وراہل قلم کو بھی مدعو کیا جاتا تھا۔۔۔ اور کم عمر ادیب اور شعرا ان مباحثوں میں شامل ہو کر استفادہ کیا کرتے تھے۔ ان سب مناظر کی یعقوب اسلم صاحب نے خوب صورت اور موثر پیرائے میں تصویر کشی کی ہے۔

علیم صبا کی زندگی کا غالباً اہم ترین سانحہ ان کی پہلی شادی اور مزاج و ماحول کی عدم مطابقت کی بنا پر علاحدگی کا ہے۔ یہ واقعہ نہ صرف ان کی شخصی زندگی پر اثر انداز ہوا بلکہ ان کے تخلیقی ذہن کے دھارے کو موڑنے کا بھی باعث بنا۔ کن وجوہات کی بنا پر یہ شادی ناکام رہی اور وہ کیا اثرات تھے جو علیم صبانو ییدی کی فکر و فن پر مرتسم ہوئے ان تمام پہلوؤں کا یعقوب اسلم صاحب نے غیر جانبدارانہ، بے لاگ اور ثقہ انداز میں تجزیہ کیا ہے۔ اس واقعہ کے پہلو بہ پہلو صبانو ییدی کی دوسری اور خوش گوار شادی اور ان کی آسودہ ازدولہی زندگی کی تفصیلات بھی یعقوب اسلم صاحب نے اپنے ذاتی مشاہدے کے ذریعے مستند انداز سے بیان کیے ہیں۔ یہ ایسے معاملات ہیں جن پر لکھنے کا حق اسلم صاحب کو ہی پہنچتا ہے۔ ایک تو اس لیے کہ وہ علیم صبانو ییدی کے ہم دم و ہم راز ہیں اور دوسرے یہ کہ وہ علیم صبا کی تخلیقی کاوشوں سے ان واقعات کا رشتہ جوڑنے کا فن بھی جانتے ہیں۔

صبانو ییدی کی زندگی کے شب و روز، ان کا گھر یلو ماحول، ان کا اپنی اہلیہ اور اطوقی بیٹی سے شفقت آمیز برتاؤ اور ان کے فلاح و بہبود کا خیال ایسے عناصر ہیں جنہوں نے علیم صبا کی شخصیت کو ہمہ جہت اور پہلو دار بنا دیا ہے۔ یہی وجہ ہے کہ انھیں وہ ذہنی آسودگی نصیب ہوئی جس کے سبب وہ نہ صرف شاعری اور افسانہ نگاری بلکہ علمی، انتقادی اور خاص طور پر تحقیقی کارنامے بھی انجام دے سکے۔ ان تمام باتوں کو یعقوب اسلم صاحب نے نہایت دیانت داری کے ساتھ اپنے خاکے میں پیش کرنے کی کوشش کی ہے۔

ازدولہی زندگی کے ساتھ ساتھ، کسی تخلیقی فن کار کی اپنی شخصی زندگی اور اس کا ذریعہ۔ معاش بھی اس کی فکر و فن پر اثر انداز ہوتا ہے۔ علیم صبانو ییدی ملازمت کے سلسلے میں مدراس پورٹ ٹرسٹ سے وابستہ ہیں۔ لیکن اس سے قبیل بھی روٹی روزی کے چکر میں انھوں نے جو پا پڑیلے ہیں اور یہاں وہاں عارضی ملازمتیں کی ہیں،

ان کی تفصیلات بھی یعقوب اسلم صاحب نے بڑی تفصیل سے بیان کی ہیں۔ صبا نویدی اپنی موجودہ ملازمت کے فرائض کس دیانت داری سے انجام دیتے ہیں اور اپنے پیشے کی مصروفیت کے باوجود ادبی ہنگامے برپا کرتے ہیں اور مدراس پہنچنے والے اردو کے ادیبوں اور شاعروں کی سربراہی اور مہمان نوازی کے لیے کس طرح وقت نکال لیتے ہیں۔ ان تمام چشم دید واقعات کا پر لطف بیان اسلم صاحب کی تحریروں میں ملے گا۔

علیم صبا نویدی کی تخلیقی شخصیت سے تو اردو ادب کا ہر سنجیدہ قاری واقفیت رکھتا ہے لیکن ان کے برصغیر ہندوپاک کے تقریباً تمام لکھنے والوں سے جو مراسم اور دوستانہ تعلقات ہیں۔ اس بات سے بھی ان کے بہت کم قارئین واقف ہوں گے۔ علیم صبا نویدی نے نہ صرف خط و کتابت کے ذریعے بلکہ بذات خود بھی دور دراز کا سفر کر کے اردو کے اہم لکھنے والوں سے مستقل ربط ضبط قائم رکھا ہے۔ ملک کے کسی بھی علاقے سے مدراس پہنچنے والے مصنفین کو تو خیر وہ اپنا شخصی مہمان بنا ہی لیتے ہیں لیکن تمل ناڈو اور کرناٹک کے ادبا اور شعرا سے تو گویا ان کی قرابت داری ہے۔ اہل قلم حضرات سے ان کا میل جول چاہے کسی بھی نوعیت کا ہو لیکن اردو زبان و ادب کے فروغ کے سلسلے میں یہ بات خوش آئند ہے کہ وہ اردو کے مصنفین کی کتابوں کی اشاعت کی ذمے داری بھی نہ صرف خوش دلی اور رضا کارانہ طور پر قبول کر لیتے ہیں بلکہ کتابت سے اشاعت تک کے تمام دشوار گزار مراحل کو طے کرتے ہوئے انھیں نہایت دیدہ زیب اور پرکشش انداز سے دنیائے اسلوب میں پیش کرتے ہیں۔ اس طرح کی متعدد کتابیں ان کی انتھک کاوشوں کا ثمرہ ہیں۔ یعقوب اسلم صاحب نے ان کی ایسی تمام ہنگامہ آرائیوں کا کارڈ اپنے خاکے میں محفوظ کر دیا ہے۔

”عکس در عکس“ کے مطالعے کے بعد یہ ممکن نہیں کہ کوئی بھی باذوق قاری علیم صبا کی ہمہ جہت اور ہمہ صفت شخصیت کا عرفان حاصل کرنے سے محروم رہ جائے۔ وہ اولیاء اللہ کے خاندان میں پیدا ہوئے، خود دلی نہیں لیکن دلی صفت ضرور ہیں۔

علیم صبا نویدی اس لیے خوش نصیب ہیں کہ انھیں یعقوب اسلم جیسا خاکہ نگار ملا۔ اور یہ یعقوب اسلم صاحب کی خوش بختی ہے کہ انھیں اپنے فن کے اظہار کے لیے

علم صبا جیسی مختلف النوع العباد کی حامل شخصیت ہاتھ آئی۔ یعقوب اسلم صاحب بذات خود ایک صاحب طرز ادیب اور منفرد انشا پرداز ہیں۔ مختلف موضوعات پر تحریر کی ہوئی ان کی متعدد تصانیف، اردو زبان و ادب سے ان کی وابستگی کا ثبوت مہیا کرنے کے لیے کافی ہیں۔ علم صبا کی پہلو دار شخصیت پر قلم اٹھانا اور اسے فن کارانہ حسن کے ساتھ لفظوں کا جامہ پہنانا کوئی آسان کام نہیں تھا۔ اسلم صاحب نے جس اہم اور بکٹ ذمے داری کو قبول کیا اسے پوری طرح نبھایا بھی ہے۔ علم صبا سے گہری واقفیت کی وجہ سے انھیں وافر مواد اکٹھا کرنا تو مشکل نہیں تھا لیکن لفظوں کے ملبوس میں ایک جیتی جاگتی شخصیت کو منتقل کرنا انھیں کا حق تھا۔ علم صبا سے دیرینہ مراسم کے باوجود انھوں نے بے لاگ انداز سے ان تمام خوبیوں اور خامیوں کو نمایاں کیا ہے جو انھیں علم صبا کی شخصیت میں نظر آئیں۔ علم صبا کی زندگی کے پے چیدہ اور ناخوش گوار عوامل اور واقعات سے بھی انھوں نے چشم پوشی نہیں کی۔ سچ پوچھیے تو یہ ان کی فن کاری کا کمال ہے کہ ایسے تمام واقعات اور معاملات کو انھوں نے ثقہ اور مناسب ترین لفظوں میں قارئین تک پہنچا دیا ہے۔ اس طرح یعقوب اسلم صاحب اپنے تاثرات کو قاری کے ذہن پر من و عن مرتب کرنے میں پوری پوری طرح کامیاب نظر آتے ہیں۔

زیر نظر خاکے کی اہمیت صرف اتنی نہیں کہ علم صبا نویدی جیسی شخصیت کے مختلف پہلوؤں کا احاطہ کرتی ہے بلکہ اردو خانکہ نگاری کی تاریخ میں اس سلسلے کو آگے بڑھاتی ہے جو طویل خاکہ نگاری کی تعریف میں آتا ہے۔ مولوی عبدالحق سے مجتبیٰ حسین تک بیسیوں خاکہ نگاروں نے مختصر خاکہ نگاری کے فروغ میں اپنا اپنا کردار ادا کیا ہے لیکن اردو میں طویل خاکہ نگاری کے نمونے خال خال ہی نظر آتے ہیں۔ اس سلسلہ کا اولین خاکہ فرحت اللہ بیگ کا "نذیر احمد کی کہانی" ہے۔ عصمت چغتائی کا اپنے بھائی عظیم بیگ چغتائی پر لکھا ہوا خاکہ "دوزخی" بھی اسی قبیل سے ہے۔ یعقوب اسلم صاحب نے علم صبا کے خاکے۔ کہہ ذریعے اسی روایت کو بڑھا دیا ہے۔ اس خاکے میں شخصیت علم صبا کی ہے لیکن اس کے پس پردہ خاکہ نگار کی سحر طراز شخصیت اپنے فن کا جادو جگاتی دکھائی دیتی ہے۔

## ولی اورنگ آبادی

(کتابیات)

ولی دکنی، قدیم اردو کا ایک قد آور اور باکمال سخن ور ہے۔ اس کے نام اور وطن کے بارے میں محققین میں اختلاف پایا جاتا ہے۔ اردو شاعروں کے مختلف تذکروں میں اس کے مختلف نام جیسے ولی محمد۔ محمد ولی۔ ولی اللہ۔ شمس ولی اللہ یا شاہ ولی اللہ ملتے ہیں۔ اسی طرح بعض تذکرہ نویس اس کو اورنگ آباد کا باشندہ بتاتے ہیں اور بعض گجرات کا۔ جہاں تک نام کا تعلق ہے، درج ذیل شواہد کے پیش نظر اس کا نام "ولی محمد" تسلیم کر لینے میں کوئی قباحت نہیں ہونی چاہیے۔

۱۔ دیوان ولی کے قدیم ترین مخطوطات، جن میں ولی کے عزیز ترین دوست سید ابوالمعالی کے فرزند سید محمد تقی (۱۱) اور ولی کے شاگرد رشید شہناہ اللہ کے مکتوبہ نسخے بھی شامل ہیں، ان میں ولی کا نام ولی محمد بتایا گیا ہے۔

۲۔ تذکرہ "گلشن گفتار" مولف حمید اورنگ آبادی، (۱۷۵۱ء) اردو کے قدیم تذکروں میں شمار ہوتا ہے۔ اس میں بھی ولی کا نام "ولی محمد" تحریر کیا گیا ہے۔

نام کی طرح ولی کے مقام پیدائش کے سلسلے میں بھی محققین کو اختلاف ہے۔ واقعہ یہ ہے کہ اس شاعر نے آنے والے زمانے میں اردو شعر و سخن کے دھارے کو موڑنے میں جو عظیم رول انجام دیا ہے اس کی وجہ سے اردو زبان و ادب کے بعض عالموں نے اس کو اپنے مخصوص صوبوں سے منسوب کرنے کی کوشش کی۔ ولی کے بچپن کے واقعات حیات پر تاریکی کا پردہ پڑا ہوا ہے۔ یہ ضرور ہے کہ لڑکپن اور نوجوانی کے زمانے میں اس نے کچھ عرصہ گجرات اور خاص طور پر احمد آباد میں قیام کیا تھا۔ اس واقعہ کا ذکر ان کے کلام میں ملتا ہے۔ شہر سورت کے متعلق ایک شنوی بھی

ان کے دیوان میں موجود ہے۔ احمد آباد اور سورت کے حوالوں کی وجہ سے گجرات کے بعض اہل علم نے اس بات کا ادعا کیا ہے کہ ولی کا وطن گجرات ہے اور نوجوانی کے زمانے میں کسی وقت وہ اورنگ آباد آئے اور یہیں بس گئے۔ اس کے برخلاف زمانہ قدیم کے مورخین اور محققین سے لے کر ڈاکٹر جمیل جالبی تک اس امر پر متفق ہیں کہ ولی اورنگ آباد میں پیدا ہوئے، ان کا بچپن اسی شہر میں گزرا، اگرچہ نوجوانی کے زمانے میں انھوں نے گجرات کا سفر ضرور کیا ہوگا۔

ولی کے مقام پیدائش کے سلسلے میں یہ بات بھی پیش نظر رکھنی ضروری ہے کہ "تاریخ احمدی" (مصنفہ۔ مٹھن لال ۱۷۳۷ء) اور "تحفۃ الکرام" (مصنفہ۔ علی شیر قانع) احمد آباد کی ایسی تاریخیں ہیں جن میں ولی کا نام نہیں ملتا۔

ولی ایک جہاں گرد شاعر تھا، اس کے شوق سیاحت کی شہادت کم و بیش تمام تذکرے دیتے ہیں۔ اس نے نہ صرف سید ابوالمعالی کی معیت میں دہلی کا سفر کیا تھا بلکہ جنوبی ہند کے بھی کئی شہروں کی سیاحت کی تھی۔ یہ بھی کہا جاتا ہے کہ اس نے حج بھی کیا تھا اور مدینہ منورہ کی زیارت کی سعادت بھی حاصل کی تھی (۳)۔

احسن مارہروی کا بیان ہے کہ ولی ۱۰۷۹ھ میں اورنگ آباد میں پیدا ہوئے تھے (۴)۔ مولوی عبدالحق نے کتب خانہ جامع مسجد بمبئی کے ایک قلمی نسخے میں درج قطعہ تاریخ کو بنیاد بنا کر ولی کی تاریخ وفات ۱۱۱۹ھ / ۱۷۰۷ھ بتائی تھی اور ایک عرصے تک اسے مستند سمجھا جاتا رہا (۵)۔ حال ہی میں ڈاکٹر جمیل جالبی نے مولوی صاحب کی اس تحقیق سے اختلاف کرتے ہوئے ۱۱۳۳ھ / ۱۷۲۰ء تک ولی کے بقید حیات رہنے (۶) اور ۱۱۳۸ھ / ۱۷۲۵ء سے پہلے کسی وقت وفات پانے کی اطلاع دی ہے (۷)۔

عہد قدیم ہی میں "دیوان ولی" کی وسیع پیمانے پر پذیرائی ہوئی بہ قول "محمد حسین آزاد" جب "دیوان" ولی پہنچا تو اشتیاق نے ادب کے ہاتھوں پر لیا، قدر دانی نے غور کی آنکھوں سے دیکھا۔ لذت نے زبان سے پڑھا۔ گیت موقوف ہو گئے۔ قول معرفت کی محفلوں میں اس کی غزلیں گانے بجانے لگے۔ ارباب نشاط احباب کو سنانے لگے۔ جو موزوں طبیعت رکھتے تھے۔ انھیں دیوان بنانے کا شوق ہوا (۸)۔ کلام ولی کی شہرت اور مقبولیت کا اندازہ اس بات سے بھی لگایا جاسکتا ہے کہ "دیوان ولی" کے

سینکڑوں مخطوطات نہ صرف ہندوپاک کے سرکاری، نیم سرکاری یا نجی کتب خانوں کی زینت ہیں بلکہ یورپ اور امریکہ کی لائبریریوں میں بھی محفوظ ہیں۔ اگر ارام چغتائی نے اپنے ایک مضمون "دیوان ولی کے قلمی نسخے" میں ولی کے قلمی دواوین کے ۱۱۸ نسخوں کی تفصیل شائع کی ہے (۹)۔ ان مخطوطات کے علاوہ مستحق خواجہ نے اپنی کتاب "جائزہ مخطوطات اردو" میں مزید ۱۹ نسخوں کی نشان دہی کی ہے (۱۰)۔

ولی کا دیوان متعدد بار شائع ہوا ہے۔ سب سے پہلے مشہور مستشرق گارساں دتاسی نے ولی کے دیوان کو کئی نسخوں کی مدد سے مرتب کر کے ۱۸۳۳ء میں پیرس کے چھاپے خانے سے شائع کیا تھا۔ اس کتاب میں غزلوں کے تراجم، حواشی اور مقدمہ فرانسیسی زبان میں ہے۔ سرورق کی عبارت درج ذیل ہے:

"دیوان ولی چھاپا ہوا اہتمام سے غزسین دتاسی کے شہر پاریز کے بادشاہی چھاپے خانے میں سنہ ۱۸۳۳ عیسوی مطابق ۱۲۴۹ ہجری" (۱۱)۔

اس کتاب کی اشاعت کے بعد مطبع حیدری۔ بمبئی (۱۲۹۰ھ) اور جمید پریس۔ دہلی (۱۹۲۱ء) سے "دیوان ولی" کے جو ایڈیشن شائع ہوئے ان میں ترتیب و تدوین کے اصولوں کو ملحوظ نہیں رکھا گیا ہے۔ ۱۹۲۷ء میں احسن مارہروی نے "دیوان ولی" کو ۹ قلمی اور مطبوعہ نسخوں سے مرتب کر کے انجمن ترقی اردو (ہند) کی جانب سے شائع کیا تھا، جس میں ۴۲۲ غزلیں، ۶ قصیدے، ۱۲ مخمسات، ۷ مستزاد، ۲ ترجیح بند، ۲ ثنویاں، ۶ قطعات، ۲۶ رباعیاں اور ۴۰ فردیات شامل ہیں۔ اس کتاب کے آخر میں دو ضمیمے بھی ہیں ضمیمہ اول میں مزید چند مخطوطات کے زاید اشعار درج کیے گئے ہیں اور ضمیمہ دوم میں بعض نسخوں سے مقابلہ کر کے اختلاف نسخ کی نشان دہی کی گئی ہے۔ ۱۹۴۵ء میں نور الحسن ہاشمی نے "کلیات ولی" کو از سر نو ۱۴ قلمی اور مطبوعہ نسخوں سے تقابل کر کے انجمن ترقی اردو (ہند) کی جانب سے شائع کیا تھا۔ اس میں احسن مارہروی کے مرتبہ کلیات کے مقابلے میں زاید کلام شامل کیا گیا ہے۔ دیوان ولی کی متعدد اشاعتوں کے باوجود اب تک بعض مخطوطات اور بیاضوں میں اس کا غیر مطبوعہ کلام موجود ہے۔



ولی کو اردو شاعری کا باو آدم اس لیے کہا جاتا ہے کہ اس کی زبان و بیان، اس کا طرز اظہار اور لسانی اجتہاد، اہل جنوب اور اہل شمال دونوں کے لیے قابل قبول تھا۔ بحیثیت شاعر ولی کا موازنہ انگریزی کے مخنور چاسر سے اس لیے کیا جاتا ہے کہ اس نے اردو شاعری کی روایت کو فروغ دینے میں بالکل اسی طرح کامیابی حاصل کی جس طرح چاسر نے انگریزی شاعری کے لیے کی۔ واقعہ یہ ہے کہ ولی اردو شاعری کے ایک ایسے دور ہے پر کھڑا ہے جہاں ایک طرف اردو کے قدیم کی عظیم شاہ راہ اختتام کو پہنچتی ہے، تو دوسری طرف شمالی ہند میں ولی کے زیر اثر اردو شاعری کے ایک نئے باب کا آغاز ہوتا ہے۔ اکثر جمیل جالبی کے الفاظ میں، ولی ایک ایسا شاعر ہے، جس نے امکانات کا وسیع راستہ آنے والے شعرا کے سامنے کھول دیا اور جس پر چل کر اردو غزل وہاں پہنچ گئی جہاں وہ آج نظر آتی ہے۔ ولی کے بعد آنے والے شعرا نے غزل کو بنیادی صنف سخن کی حیثیت سے قبول کر لیا اور ولی کی غزل کے رجحانات اردو غزل کے بنیادی رجحانات بن گئے۔ یہ بات یاد رہے کہ آگے چل کر جتنے رجحانات نمایاں ہوئے، وہ خواہ عشقیہ شاعری کا رجحان ہو یا لہہام پسندی کا، لکھنوی شاعری کی جارحیت ہو یا مسائل تصوف کی شاعری ہو یا ایسی شاعری ہو جس میں داخلیت اور رنگارنگ تجربات کا بیان ہو یا اصلاح زبان کی تحریک ہو۔ سب کا مبداء ولی ہے (۱۲)۔

ولی نے نہ صرف دکنی شاعری کے بنیادی رجحانات اور روایات کی توسیع کی بلکہ جنوب اور شمال کی شعری روایات کو ایک ادبی وحدت میں منسلک کر کے ایسا تاریخ ساز کارنامہ انجام دیا کہ تمام ہندستان کے چھوٹے بڑے سبھی شاعروں نے اس کو اپنا ادبی رہنما تسلیم کر لیا۔ یہی وجہ ہے کہ اورنگ آباد کے سراج (۱۳)، داود (۱۴) اور لدوی (۱۵)، گجرات کے اشرف (۱۶) سندھ کے میر محمود صابر (۱۷) مدراس کے شاہ قرنی (۱۸) اور شاہ تراب (۱۹)۔ دہلی کے شاہ حاتم (۲۰)، آبرو (۲۱)، اور ہستلا (۲۲) سے میر (۲۳) تک سبھی شاعروں نے اپنے کلام میں ولی کا نام عزت اور احترام سے لیا ہے۔

دیوان ولی کے قلمی نسخے: ادارہ ادبیات اردو۔ حیدرآباد۔

سنہ کتابت	مخطوطہ نمبر	اوراق / صفحات	کیفیت
۱۔ قبل ۱۱۲۸ھ	۴ج / ۸۲۱	۱۱۱	کلیات --
۲۔ قبل ۱۲۲۸ھ	۴ج / ۸۲۰	۱۱۴	کلیات --
۳۔ قبل ۱۱۵۰ھ	۴ج / ۸۱۶	۱۶۳	دیوان --
۴۔ قبل ۱۱۵۲ھ	۳ج / ۶۷۷	۱۲۴	کلیات --
۵۔ ۱۱۵۶ھ	۱ج / ۹۳	۱۳۸	دیوان --
۶۔ ۱۱۹۱ھ	۱ج / ۱۱۲	۹۲	دیوان --
۷۔ ---	۱ج / ۱۷۴	۳	بیاض --
۸۔ ---	۴ج / ۸۹۶	۴	بیاض --
۹۔ ---	۶ج / ۱۲۷۹	۷۷	دیوان --

اڈنبرا یونیورسٹی لائبریری:

۱۔ ۱۱۵۳ھ	۳۷۸	۹۵	دیوان --
----------	-----	----	----------

اکسفورڈ یونیورسٹی لائبریری:

۱۔ ۱۱۵۳ھ	586 / Addl.	۹۵	دیوان --
۲۔ ---	46	۱۲۵	دیوان --

انجمن ترقی اردو۔ اورنگ آباد:

۱۔ ۱۲۴۱ھ	---	---	دیوان --
----------	-----	-----	----------

## انجمن ترقی اردو کرلیجی:

دیوان	--	۹۵	۱۹۳ / ۳	۱۱۳۵ھ	-۱
دیوان	--	۱۳۱	۱۹۳ / ۳	---	-۲
دیوان	--	--	۲۵۷	۱۱۳۱ھ	-۳
دیوان	--	--	۲۵۸	---	-۴

## انجمن ترقی اردو (ہند) دہلی:

دیوان	--	۹۵	---	۱۳۳۸ھ	-۱
دیوان	--	--	ناقص الاول و آخر	---	-۲
دیوان	--	--	ناقص الاخر و کرم خوردہ	---	-۳
اس نسخہ کو حکیم شمس اللہ قادری نے مولوی سید الحق کے لیے نقل کروایا تھا					-۴

## انڈیا آفس (لندن):

دیوان	--	۱۱۰	113	۱۱۲۲ھ	-۱
دیوان	--	۲۱۲	114	۱۱۵۵ھ	-۲
دیوان	--	۱۳۴	115	۱۱۵۵ھ	-۳
دیوان	--	۱۱۶	116	۱۲۸۰ھ	-۴
دیوان	--	۱۰۶	117	۱۲۸۰ھ	-۵
دیوان	--	۸۵	118	۱۲۸۰ھ	-۶
دیوان	--	۱۰۷	119	۱۲۸۰ھ	-۷
دیوان	--	۷۲	120	۱۲۸۰ھ	-۸

## اورینٹل مینوا سکریٹ لائبریری (کتب خانہ آصفیہ) حیدرآباد:

دیوان	--	۲۳۲	1637	۱۱۱۵ھ	-۱
دیوان	۱۶۶	--	1589 M	---	-۲
دیوان	۲۳۶	--	1599 M	---	-۳

کلیات	۲۰۶	--	3146 M	---	-۳
انتخاب کلام	--	--	(579) 315	---	-۵
دیوان	--	۱۱۲	792 M	۵۱۱۵۹	-۶
کلیات	--	۱۱۶	1637 M	---	-۷
منتخب کلام	--	۱۳	15 M	---	-۸
دیوان	--	۲۰	5012 M	۵۱۳۰۲	-۹

اورینٹل اینڈ اسکرپٹ لائبریری - مدراس:

دیوان	--	۱۲۰	--	---	-۱
-------	----	-----	----	-----	----

ایشیائیک سوسائٹی لائبریری - کلکتہ:

--	--	--	237	۵۱۱۲۶	-۱
--	--	--	64	---	-۲

بیلیوٹک ماسیول - پیرس:

دیوان	--	۷۸	836	---	-۱
-------	----	----	-----	-----	----

برٹش میوزیم - لندن:

204054 / Addl. ۳۳ دیوان

انتخاب	--	--	6327 / Addl.	۱۳۲۳ شعبان	-۲
--------	----	----	--------------	------------	----

بھولانا تھ لائبریری - احمد آباد:

اب یہ نسخہ در نیکولر سوسائٹی احمد	--	--	--	---	-۱
آباد کے کتب خانے میں ہے	--	--	--	---	-۱

پنجاب پبلک لائبریری - لاہور:

دیوان	--	۳۵	--	---	-۱
-------	----	----	----	-----	----

## کتب خانہ - جامع مسجد - بمبئی:

۱- --- UM 102 / 218 -- ۲۱۰ دیوان

۲- --- UM 103 / 219 -- ۱۹۰ دیوان

## کتب خانہ - جامعہ عثمانیہ - حیدرآباد:

۱- ۱۲۱۳ھ ۷۷۷ -- ۲۳۰ دیوان

## کتب خانہ - جامع نظامیہ - حیدرآباد:

۱- --- -- -- دیوان

## جوریلینڈ لائبریری - مانچسٹر:

۱- ۱۲۲۳ھ ۲۷ -- ۷۵ دیوان

## خدا بخش لائبریری - پٹنہ:

۱- --- ۱۲۵ -- ۱۲۵ دیوان

۲- ۱۱۲۰ھ ۱۲۶ -- ۸۳ دیوان

۳- --- ۱۲۸ -- ۲۹ دیوان

## ذخیرہ پروفیسر محمود شیرانی - لاہور:

۱- ۱۱۳۸ھ ۱۵۰۵ -- ۱۰۱ دیوان

## سبحان اللہ اور نیشنل پبلک لائبریری - علی گڑھ:

۱- ۱۱۸۵ھ ۸۹۱/۳۳۱۱/۵ -- ۹۳ دیوان

## قاضی عبید اللہ لائبریری - مدراس:

۱- ۲۰ رجب ۱۱۶۷ھ ۳۹/۹۱۸ -- ۱۳۳ دیوان

## قومی عجائب گھر - کراچی:

۱- ۱۹۵۷ء ۶۵۳/۱۶ -- ۷۸ دیوان

۲- ۱۹۵۸- ۲۳۵/۱۰ ۴۱ --- دیوان

کامالائبریری - بمبئی:

۱- ۱۱۳۰ --- ۳۷۵ (غزلیں) دیوان

کتب خانہ - اہل اسلام - مدراس:

۱- --- ۲۳۰۶ --- دیوان

۲- --- ۲۳۰۷ --- دیوان

کتب خانہ - پیر محمد شاہ - احمد آباد:

۱- ۱۱۹۷ --- --- دیوان

کتب خانہ - عرفانیہ - فوٹونک:

۱- ۱۲۳۳ --- --- دیوان

کتب خانہ منارہ مسجد - بمبئی:

۱- ۱۲۲۵ --- --- دیوان

کیمبرج یونیورسٹی - لائبریری:

۱- ۱۱۵۳ 3580 Addl. ۱۰۲ --- دیوان

۲- ۱۲۱۲ 164 ۹۱ --- دیوان

۳- ۱۲۱۲ 40 ۵۹ --- دیوان

نیشنل میوزیم - دہلی:

۱- --- ۵۵۰۷۳/۲۰۵۳ ۲۶۰ (نواب ٹونک کے ذخیرہ دکنجلیں

سے خرید گیا وہاں اس کا نمبر شمار

۲۱۶ تھا)

شخصی ذخیرہ کتب - آغا حیدر حسن - پروفیسر نظام کالج حیدرآباد:

- ۱۔ ۲۸ جمادی الثانی ۱۲۸۷ --- دیوان ---  
احسن مارہروی:
- ۱۔ ۱۱۵۵ --- دیوان ---  
جہانگیر صاحب۔ احمد آباد:
- ۱۔ ۱۱۶۸ --- دیوان ---  
خلیل اللہ صاحب۔ حیدرآباد:
- ۱۔ ۱۱۵۵ --- (خلیل صاحب نصیر الدین ہاشمی کے  
خاندان سے تعلق رکھتے ہیں)
- سید محمد (پروفیسر) حیدرآباد:
- ۱۔ --- دیوان ---  
سید محمد بلگرامی۔ آگرہ:
- ۱۔ --- دیوان ---
- ۲۔ ۱۱۱۲ --- دیوان ---  
شمس اللہ قادری حکیم۔ حیدرآباد:
- ۱۔ ۱۱۹۹ --- دیوان ---  
غلام سجاد (مختار بدایونی):
- ۱۔ --- دیوان ---  
غلام مصطفیٰ خاں۔ بھوپال:
- ۱۔ ۱۱۶۷ --- دیوان ---  
قاضی فضل عظیم۔ ڈاکٹر۔ کرلی:
- ۱۔ ۱۰۵ --- دیوان ---  
۳۔ ۱ / رجب الاول ۱۱۶۱ ---

## گارساں دتاسی - پیرس:

دیوان ---	۱۸۲	M.E / 2821	---	-۱
دیوان ---	۱۸۲	M.A / 2822	---	-۲
دیوان ---	۱۸۲	M.D / 2823	---	-۳
دیوان ---	۱۸۲		---	-۴
		M.C / 2824		
دیوان ---	۱۸۲	M.F / 2825	----	-۵
دیوان ---	۱۸۲	2826	---	-۶
دیوان ---	۱۸۲	M6 / 2827	---	-۷
دیوان ---	---	MI / 2828.۱۷۸۰	---	-۸
دیوان ---	---	2889	۱۷۸۰	-۹
دیوان ---	۲۵۷	2830	۱۸۳۲	-۱۰

## گورسرن ملی آزاد:

دیوان --- --- --- ۱۱۲۴ھ -۱

## ناظم الدین نقوی - کرہی:

دیوان --- ۱۵ --- --- -۱

## نصیر حسین خیال عظیم آبادی:

دیوان --- ۱۵ --- --- ۱۱۲۰ھ -۱

## محمد نور الدین خاں - حیدرآباد:

دیوان --- ۱۳۱ --- --- ۱۲۲۳ -۱/۲ رجب الاول

## محین الدین عقیل - ڈاکٹر - کرہی:

دیوان --- ۱۳۱ --- --- ۱۱۵۹ -۱/۱۱ رجب الاول



## مرتبہ متون:

۱۸۳۳ء	پیرس	گاساں دتاسی اردو جلدوں میں	۱۔ دیوان ولی
۱۸۴۳ء	بمبئی	غلام محمد سورتی - مطبع حیدری	۲۔ دیوان ولی
۱۸۴۸ء	لکھنؤ	نول کشور پریس -	۳۔ دیوان ولی
۱۹۲۱ء	--	حیدر ابراہیم سایانی	۴۔ دیوان ولی
۱۹۲۷ء	اورنگ آباد	احسن مارہروی - انجمن ترقی اردو	۵۔ دیوان ولی
۱۹۳۵ء	ہند	نور الحسن ہاشمی - انجمن ترقی اردو	۶۔ کلیات ولی

## انتخاب کلام ولی:

۱۹۷۱ء	نئی دہلی	سید ظہیر الدین مدنی مکتبہ جامعہ	۱۔ انتخاب کلام ولی
۱۹۶۱ء	بمبئی	سید ظہیر الدین مدنی	۲۔ اردو غزل ولی تک
۱۹۷۱ء	لکھنؤ	نور الحسن ہاشمی	۳۔ ریختہ ولی
۱۹۷۶ء	دہلی	نور الحسن ہاشمی سائیکہ اکیڈمی	۴۔ ولی
۱۹۷۲ء	لکھنؤ	شارب ردو لوی (ڈائریکٹر) - نصرت پبلشر	۵۔ مطالعہ ولی
۱۹۷۹ء	الہ آباد	ساحل احمد - اردو راسٹر گلڈ	۶۔ ولی شخصیت و فن اور کلام
۱۹۷۸ء	الہ آباد	ساحل احمد - اردو راسٹر گلڈ	۷۔ یازدہ

## ولی اور اس کے فن سے متعلق کتابیں:

۱۲۸ صفحات	تاریخ اشاعت ندارد	ولی - آزاد بک ڈپو امرتسر	۱۔ اشرف - محمد خاں
--	۱۹۷۷ء	حیات ولی - نئی دہلی	۲۔ امراد حسن فاروقی
۱۲۸ صفحات	۱۹۷۹ء	ولی فن و شخصیت اور کلام - الہ آباد	۳۔ ساحل احمد
۲۷۲ صفحات	۱۳۲۶ء	یادگار ولی - "الموسیٰ" - حیدر آباد	۴۔ سید محمد (مرتبہ)
۲۱۶ صفحات	۱۹۷۲ء	مطالعہ ولی - نصرت پبلشر - لکھنؤ	۵۔ شارب ردو لوی
۲۳۳ صفحات	۱۹۵۰ء	ولی جراتی - او بی پبلشرز - بمبئی	۶۔ ظہیر الدین مدنی
۲۲۵ صفحات	۱۹۸۱ء	ولی اورنگ آبادی - لاہور	۷۔ عبادت بریلوی

---	۱۹۳۰	دی پامس جو گلیٹھوری کاغذ بمبئی کا ولی نمبر	۸۔ نواب علی
۸۰ صفحات	۱۹۷۶	ریختہ ولی۔ لکھنؤ	۹۔ نور الحسن ہاشمی
---		ولی۔ ساتیہ اکیڈمی ولی	۱۰۔ نور الحسن ہاشمی

## تحقیقی مقالے جن میں ولی کا تذکرہ ہے

مطبوعہ ۱۹۸۶	دکنی عزیز کی نشوونما (جامعہ عثمانیہ) پی ایچ ڈی	۱۔ اثر محمد علی (ڈاکٹر)
غیر مطبوعہ	ولی اور اس سے پہلے کی شاعری دکن میں۔ علی گڑھ یونیورسٹی۔ پی ایچ ڈی	۲۔ جمال شریف (ڈاکٹر)
مطبوعہ ۱۹۷۵	قدیم اردو ادب کا تحقیقی مطالعہ۔ سندھ یونیورسٹی۔ پی ایچ ڈی	۳۔ جمیل جالبی (ڈاکٹر)
غیر مطبوعہ	اردو میں نظریہ شاعری (ولی سے اقبال تک) علی گڑھ مسلم یونیورسٹی	۴۔ عابدہ مسعود (ڈاکٹر)
غیر مطبوعہ ۱۹۷۶	ولی کی شاعری میں ہندوستانی عناصر۔ جامعہ عثمانیہ۔ ایم فل	۵۔ صالحہ بیگم
۱۹۸۱	مختورانِ نجات۔ بمبئی یونیورسٹی۔ مطبوعہ ترقی اردو بیورو	۶۔ ظہیر الدین مدنی (ڈاکٹر)
غیر مطبوعہ	کلام ولی کا فنی اور لسانی جائزہ۔ پنجاب یونیورسٹی۔ پی ایچ ڈی	۷۔ فیضان دانش
غیر مطبوعہ	ولی دکنی بشری تصانیف علی گڑھ مسلم یونیورسٹی۔ پی ایچ ڈی	۸۔ ملکہ پروین
مطبوعہ ۱۹۳۵	کلیات ولی ترتیب و تہذیب لکھنؤ یونیورسٹی۔ ڈی لیٹ	۹۔ نور الحسن ہاشمی

## ولی اور اس کے فن سے متعلق مضامین (کتابوں میں)

تحقیقی نقوش۔ ولی کی شمالی ہندوستان کو دین۔ ۱۹۹۳۔ حیدرآباد۔ ص	۱۔ اثر محمد علی (ڈاکٹر)
دکنی عزیز۔ ولی اور تنگ آبادی۔ ۱۹۸۶۔ حیدرآباد۔ ص ۲۰۲	۲۔ اثر محمد علی ڈاکٹر
مضامین اختر جونا گڑھی۔ ولی نجاتی۔ ۱۹۸۹۔ کراچی۔ ص ۱۷	۳۔ اختر جونا گڑھی
مضامین اختر جونا گڑھی۔ ولی نجاتی (تصحیح و استراک)۔ ۱۹۸۹۔ کراچی۔ ص ۷۲	۴۔ اختر جونا گڑھی
مضامین اختر جونا گڑھی۔ ولی نجاتی (استراک)۔ ۱۹۸۹۔ کراچی۔ ص ۸۹	۵۔ اختر جونا گڑھی
مضامین اختر جونا گڑھی۔ دیوان ولی کا قدیم ترین مخطوطہ۔ ۱۹۸۹۔ کراچی۔ ص ۱۱۶	۶۔ اختر جونا گڑھی
مضامین اختر جونا گڑھی۔ کلیات ولی (طبع دوم)۔ ۱۹۸۹۔ کراچی۔ ص ۱۳۱	۷۔ اختر جونا گڑھی
مضامین اختر جونا گڑھی۔ تذکرہ ولی۔ ۱۹۸۹۔ کراچی۔ ص ۱۷۸	۸۔ اختر جونا گڑھی

- ۹۔ اشرف محمد خاں دلی امرتسر تاریخ اشاعت ندارد ولی نجرانی ظہیر الدین مدنی (ص ۶)
- ۱۰۔ اشرف محمد خاں دلی امرتسر تاریخ اشاعت ندارد ولی کاسنہ وفات (عبداللہ ص ۲۸)
- ۱۱۔ اشرف محمد خاں دلی امرتسر تاریخ اشاعت ندارد بحال دوست اسلوب پرست ولی (سید عبداللہ ص ۲۹)
- ۱۲۔ اشرف محمد خاں دلی امرتسر تاریخ اشاعت ندارد دلی کی عززل (وزیر آغا) ص ۵۸
- ۱۳۔ اشرف محمد خاں دلی امرتسر تاریخ اشاعت ندارد دلی کی شاعری (عبادت بریلوی) ص ۴۳
- ۱۴۔ اشرف محمد خاں دلی امرتسر تاریخ اشاعت ندارد دلی کی زبان (عبدالستار صدیقی) ص ۱۰۰
- ۱۵۔ اشرف محمد خاں دلی امرتسر تاریخ اشاعت ندارد دلی کی شاعری کا اثر (نور الحسن ہاشمی) ص ۱۱۵
- ۱۶۔ جمیل جالبی ادبی تحقیق دلی کاسال وفات۔ لاہور۔ ۱۹۹۳ء۔ ص ۲۶۱

سائل احمد۔ یازدہ۔ دلی کے کلام کا جائزہ: الہ آباد۔ ۱۹۷۸ء۔

سحر۔ ابوالفیض (ڈاکٹر)۔ تناظر اور تجزیہ۔ لیکن دلی ولی ہے جہاں سخن سے بچے۔ دلی ۱۹۸۹ء۔ ص ۱۰۸

سرور علی۔ تذکرہ شعراء اور تنگ آبادی۔ دلی اور تنگ آبادی۔ حیدرآباد ۱۹۲۹ء۔

- طارق سعید۔ کلاسیکی شاعری کی تنقید۔ ۱۹۹۱ء۔ علی گڑھ۔ بحال دوست اسلوب پرست ولی (سید عبداللہ) ص ۵۹
- طارق سعید۔ کلاسیکی شاعری کی تنقید۔ ۱۹۹۱ء۔ علی گڑھ۔ مقدمہ کلیات ولی (نور الحسن ہاشمی) ص ۶۱
- طارق سعید۔ کلاسیکی شاعری کی تنقید۔ ۱۹۹۱ء۔ علی گڑھ۔ دلی کی شاعری (عبادت بریلوی) ص ۶۳
- طارق سعید۔ کلاسیکی شاعری کی تنقید۔ ۱۹۹۱ء۔ علی گڑھ۔ دلی عززل (وزیر آغا) ص ۶۷

عبادت بریلوی۔ شاعری اور شاعری کی تنقید۔ ایجوکیشنل بک ہاؤس علی گڑھ۔ ۱۹۵۷ء۔ دلی۔ ص ۳۷

ایجوکیشنل بک ہاؤس علی گڑھ۔ ۱۹۵۷ء۔ دلی۔ ص ۳۷

عبداللہ سید ڈاکٹر۔ دلی سے بحال تک۔ بحال دوست اسلوب پرست ولی۔ لاہور ۱۹۷۶ء۔ ص ۱۰۸

غلام مصطفیٰ خاں (ڈاکٹر)۔ علی نقوش۔ دلی ۱۹۸۱ء۔ دلی کا غیر مطبوعہ کلام۔ ص ۱۰۸

محمد امین۔ ادب، ادیب اور اصناف۔ علی گڑھ ۱۹۸۸ء۔ دلی کی شاعری ایک مختصر تعارف ص ۲۱۲

محمد حبیب خاں۔ دلی سے آتش تک۔ دلی ۱۹۶۲ء۔ دلی کی عززل (وزیر آغا) ص ۱۰۸

نصیر الدین ہاشمی۔ مقالات ہاشمی۔ لاہور ۱۹۳۹ء۔ دلی کا غیر مطبوعہ کلام ص ۱۵

یوسف سرمست (پروفیسر)۔ اردو ادب۔ آندھرا پردیش ایون یونیورسٹی (نصاب سال دوم) نظم (دلی کی عززل)

## ولی اور اس کے فن سے متعلق مضامین (رسائل میں)

۱۹۳۳	” معاصر پنشن “ جون	کلیات ولی کا ایک نایاب نسخہ	آرزو مختار الدین احمد
۱۹۹۰	احمد آباد	ولی گجراتی ایک جائزہ ساہزنامہ۔	اعظم محمد فاروق (ڈاکٹر)
۱۹۹۳	حیدرآباد جنوری	فراقی معاصر ولی ” سب رس “	ابو محمد علی
۱۹۹۳	حیدرآباد جنوری / فروری	ولی کی شمالی ہندوستان کو دین ” قومی زبان “	ابو محمد علی (ڈاکٹر)
۱۹۳۵	علی گڑھ اکتوبر	ولی گجراتی ” مصنف “ (سہ ماہی)	اختر جوناگڑھی۔ قاضی احمد میاں
۱۹۶۶	ماریچ	ولی گجراتی اور شاہ گلشن ” اردو نامہ “	اکرام چغتائی
۱۹۶۶	ستمبر	ولی گجراتی کا نام ” اردو نامہ “	اکرام چغتائی
۱۹۶۷	جنوری	ولی گجراتی کا غیر مطبوعہ کلام اردو (سہ ماہی)	اکرام چغتائی
۱۳۳۶	حیدرآباد	ولی کا اسلوب۔ الموسی ” ولی نمبر “	باتی عبدالقیوم
۱۹۳۴	اپریل	غازی آبادی۔ ولی کا سنہ وفات۔ زمانہ۔	تبنا۔ محمد یحییٰ۔
۱۹۵۱	اپریل	غازی آبادی۔ ولی کا سنہ وفات۔ اردو (سہ ماہی) کراچی	تبنا۔ محمد یحییٰ
۱۹۷۲	لاہور	ولی کا سنہ وفات۔ جیل نامہ اور نیشنل کالج	تمیل جامی (ڈاکٹر)
۱۹۳۴	اپریل	ولی گجراتی شہاب	حسینی پیر
۱۹۴۲	اگست	ولی اور ننگ آبادی۔ سب رس	زور محی الدین قادری (ڈاکٹر)
جلد ۵	اعظم گڑھ شماره ۲	ولی کا وطن معارف	زور محی الدین قادری (ڈاکٹر)
۱۹۳۶	حیدرآباد خصوصی شماره	ولی کا وطن الموسی	زور محی الدین قادری (ڈاکٹر)
۱۹۴۳	ستمبر	ولی کی یاد کیوں سنائی جاتی ہے سب رس	زور محی الدین قادری (ڈاکٹر)
۱۹۵۲	ستمبر	ولی اور ننگ آبادی اور ولی گجراتی آج کل دہلی	زور محی الدین قادری (ڈاکٹر)
۱۹۶۰	کراچی جنوری تا اپریل	خروشی معاصر ولی ” اردو روزنامہ “	سلامت مرزا
ف	حیدرآباد ۱۳۳۶	ولی کے تلامذہ (ولی نمبر)	سروری۔ عبدالقادر (پروفیسر)
۱۹۶۶	حیدرآباد جولائی	ولی اور ننگ آبادی نظام ادب	شٹاری سید حمید الدین
۱۹۸۵	کراچی فروری	ولی اور غوامی تذکرہ	صدیقی محمد اکبر الدین

۱۹۶۶ء	حیدرآباد جولائی	دلی کی عظمت "سب رس"	طیب انصاری (ڈاکٹر)
۱۹۵۲ء	بمبئی جولائی	شہر بمبئی کے کتب خانوں میں دیوان دلی کے نسخے "نوائے ادب"	عالی جعفری
۱۹۳۳ء	جنوری تا اپریل	دلی کا سنہ وفات اردو (سہ ماہی)	عبدالحق مولوی
۱۳۳۶ء	حیدرآباد ف	دلی کا سنہ وفات الموسی (دلی نمبر)	عبدالحق مولوی
۱۹۶۶ء	حیدرآباد جولائی	دلی غزل کے آئینے میں "سب رس"	عبدالمنان
۱۳۳۶ء	حیدرآباد ف	دلی کی شاعری الموسی (دلی نمبر)	عبد الواحد ابو ظفر
۱۹۷۶ء	جنوری	دلی کا غیر مطبوعہ کلام "اردو"	عقیل معین الدین
۱۹۳۵ء	اعظم گڑھ اگست	دلی نگرانی کا کچھ غیر مطبوعہ کلام معارف	غلام مصطفیٰ خاں (ڈاکٹر)
۱۳۳۶ء	حیدرآباد ف	دلی اور اس کی شاعری الموسی دلی نمبر	گارسیں و تاسی
۱۹۳۷ء	جنوری	دلی کی علمی استعداد اردو (سہ ماہی)	مدنی - ظہیر الدین سید
۱۹۳۷ء	جنوری	دلی کے مرغوب فارسی شعرا اردو (سہ ماہی)	مدنی - ظہیر الدین سید
۱۹۳۷ء	جولائی	رسالہ نور المعرفت - اردو (سہ ماہی)	مدنی - ظہیر الدین سید
۱۹۵۶ء	جولائی	دلی کی شاعری اردو (سہ ماہی)	مدنی - ظہیر الدین سید
۱۹۵۳ء	بمبئی اکتوبر	دلی کے احباب، تلامذہ اور ان کا وطن نوائے ادب	نذر مصطفیٰ
۱۹۳۲ء	الہ آباد	دلی کا غیر مطبوعہ کلام ہندوستانی	نصیر الدین ہاشمی
۱۹۳۲ء	جون	دلی کے پہلے و کئی شاعری ساتی	نصیر الدین ہاشمی
۱۹۲۵ء	لکھنؤ جنوری	دلی سے پہلے اردو شاعری نگار	نصیر الدین ہاشمی
۱۹۳۲ء	جون	دلی سے پہلے و کئی غزلیں ساتی	نصیر الدین ہاشمی

دلی کا ذکر تذکروں میں

- ۱- آب حیات - محمد حسین آزاد - الہ آباد - ۱۹۸۰ء - ص ۸۸
- ۲- انتخاب دواوین - امام بخش صہبائی - دہلی - ۱۸۰۳ء - ص ۲۳۹
- ۳- تاریخ ادبیات پاکستان و ہند - پنجاب یونیورسٹی - لاہور - ۱۹۷۲ء
- ۴- ترجمہ مخزن نکات - میر - مخطوطہ - رحنا لائبریری رام پور ص ۶۲ - ص ۲۶
- ۵- تذکرہ بے جگر - خیراتی لال بے جگر - مخطوطہ - انڈیا آفس - لندن (روئیف و) ص ۲۶
- ۶- تذکرہ بیل - تمام ولیم بیل (انگریزی) اور نیشنل یونیورسٹی لائبریری - گلگت - ۱۸۸۱ء

- ۷- تذکرہ رحمتہ گویاں - سید فتح علی حسین گردری - عبدالحق - اورنگ آباد ۱۹۳۳ء - ص ۱۳۳
- ۸- تذکرہ شعرا - شاد عظیم آبادی - عطا الرحمن کاکوی - پٹنہ ۱۹۶۵ء
- ۹- تذکرہ شعراے اردو - میر حسن - حبیب الرحمن خاں شیردانی - دہلی - ۱۹۳۰ء - ص ۱۸۳
- ۱۰- تذکرہ شعراے اورنگ آباد - محمد سردار علی - حیدرآباد - ۱۹۲۶ء
- ۱۱- تذکرہ شعراے دکن - عبد الجبار خاں صوفی ملکا پوری - حیدرآباد - ۱۳۲۹ء
- ۱۲- تذکرہ شورش - کلیم الدین احمد پٹنہ - تاریخ اشاعت ندادرد (جلد دوم) ص ۳۰۰
- ۱۳- تذکرہ معشقی - مشمولہ - کلیم الدین احمد پٹنہ - تاریخ اشاعت ندادرد - (جلد دوم) ص ۳۰۱
- ۱۴- تذکرہ معرکہ - سخن - عبد الباقی اسی - لکھنؤ - ۱۹۳۳ء
- ۱۵- تذکرہ نادور - مرتبہ سید معود حسین رضوی ادیب - لکھنؤ ۱۹۵۷ء - ص ۱۷۷
- ۱۶- جلوہ نغز - صغیر بلگرامی - (جلد اول) - آره ۲۰۱۳ء
- ۱۷- جواہر سخن - کیفی چریا کوٹی (جلد اول) - آره ۱۹۳۳ء
- ۱۸- چمنستان شعرا - لہمی نرائن شفیق - عبدالحق - اورنگ آباد - ۱۹۶۰ء - ص ۱۰۳
- ۱۹- خوش مکہ زبنا - سعادت علی خاں ناصر - مشتاق خواجہ - (جلد دوم) لاہور ۱۹۷۲ء - ص ۵۶۸
- ۲۰- دیوان جہاں - بینسی نرائن جہاں - کلیم الدین احمد - پٹنہ - سنہ اشاعت ندادرد ص ۲۴۹ - ص ۱۰۳
- ۲۱- دیوان الفردوس - محمد حسن خاں - مرتضیٰ حسین فاضل - لاہور - ۱۹۸۶ء - ص ۱۰۱
- ۲۲- ریاض الغصا - غلام ہمدانی مصحفی - عبدالحق - اورنگ آباد - ۱۹۳۳ء
- ۲۳- شمیم سخن - محمد عبدالحی - صفا بدایونی (حصہ اول) مراد آباد سال طباعت درج نہیں)
- ۲۴- طبقات شعرا - قدرت اللہ شوق - نثار احمد فاروقی - لاہور ۱۹۶۸ء - ص ۵ - ۲۳۴ - ۲۴۴
- ۲۵- طبقات الشعراے ہند - کریم الدین / فلیق - دہلی - ۱۹۳۸ء - ص ۳۸
- ۲۶- عمدہ منتخبہ - اعظم الدولہ - محمد خاں سرور - خواجہ احمد فاروقی - دہلی ۱۹۶۱ء - ص ۸۰
- ۲۷- عیار الشعرا - خوب چند ذکا - غیر مطبوعہ مخطوطہ انڈیا آفس لندن - ص ۸۲۴
- ۲۸- قاموس المشاہیر - نظامی بدایونی - بدایوں (جلد دوم) ۱۹۲۶ء - ص ۲۷۹
- ۲۹- گل رعنا - سید الحق اعظم گڑھ - ۱۳۷۰ھ - ص ۶۱
- ۳۰- گلشن بے خار - مصطفیٰ خاں شیفتہ - لکھنؤ ۱۸۷۴ء - ص ۲۳۷
- ۳۱- گلشن سخن - مرداں علی خاں بیتلا - مسعود حسین رضوی - علی گڑھ ۱۹۶۵ء - ص ۲۴۷

- ۲۲۔ گلشن گفتار۔ حمید اور تنگ آبادی۔ سید محمد حیدر آباد۔ ۱۳۳۹ ف۔ ص ۳
- ۲۳۔ گلشن ہند۔ حیدر بخش حیدری۔ مختار الدین احمد۔ دہلی ۱۹۶۷ء۔ ص ۳۵
- ۲۴۔ گلشن ہمیشہ بہار۔ نصر اللہ خاں خوشحلی۔ اسلام فرنی۔ کراچی ۱۹۶۷ء۔ ص ۳۲۵
- ۲۵۔ گلہ ستہ نازنیان۔ کریم الدین احمد لاری۔ پٹنہ۔ ۱۹۷۲ء۔ ص ۳۵
- ۲۶۔ مجمع الانتخاب۔ شاہ محمد کمال۔ نثار احمد فاروقی۔ دہلی ۱۹۶۸ء۔ ص ۱۳۹
- ۲۷۔ محزون نکات قائم چاند پوری۔ اقتدار حسن لاہور ۱۹۶۶ء۔ ص ۲۱
- ۲۸۔ محزون الشعرا۔ قاضی نور الدین حسین۔ عبدالحق، دہلی ۱۹۳۳ء۔ ص ۱۱
- ۲۹۔ مراۃ الشعرا۔ محمد۔ یحییٰ تہنا۔ لاہور تاریخ اشاعت تدارد۔ ص ۲۷
- ۳۰۔ نسخہ دلکش۔ راجہ حبیب جتے مرزا ارمان (جلد دوم) گلگتہ۔ ص ۸۷
- ۳۱۔ نکات الشعرا۔ میر تقی میر۔ عبدالحق۔ اور تنگ آباد۔ ۱۹۳۵ء۔ ص ۱۰۱
- ۳۲۔ یادگار الشعرا۔ اشرنکر۔ مرحوم طفیل احمد۔ ہندوستانی اکیڈمی۔ الہ آباد۔ ۱۹۳۳ء۔ ص ۱۱

## حوالے و حواشی:

- ۱۔ یہ نسخہ انڈیا آفس لندن کے کتب خانے کی زینت ہے اور ۱۱۵۶/۱۷۴۳ء کا تحریر کردہ ہے
- ۲۔ یہ نسخہ کتب خانہ پنجاب یونیورسٹی۔ لاہور میں محفوظ ہے اور ۱۱۳۸/۱۷۲۵ء کا مکتوبہ ہے۔
- ۳۔ نور الحسن ہاشمی۔ ولی۔ ص ۱۳
- ۴۔ کلیات ولی۔ ص
- ۵۔ کلیات ولی۔ ص ۱۳
- ۶۔ ولی کے ایک قریبی دوست سید محمد فراتی نے اپنی ثنوی "مراۃ الشعر" (۱۱۳۳/۱۷۲۰ء) میں مرحوم شعراء کا تذکرہ کیا ہے جس میں ولی کا نام شامل نہیں ہے۔
- ۷۔ ولی کے شاگرد رشید ثناء اللہ نے اپنے مکتوبہ "ویوان ولی" کے قلمے نسخے میں ولی کو مرحوم لکھا ہے۔ یہ نسخہ ۱۱۳۸/۱۷۲۵ء کا مکتوبہ ہے۔
- ۸۔ آب حیات صغنی ص ۸۳ ۹۔ سہ ماہی "اردو" کراچی اکتوبر ۱۹۶۶ء۔
- ۱۰۔ جائزہ مخطوطات اردو۔ لاہور ص ۷۱۸ ۱۱۔ جائزہ مخطوطات اردو۔ ص ۷۱۸
- ۱۲۔ تاریخ ادب اردو (جلد اول) ص ۵۵۷
- ۱۳۔ تجر مسائل اے سراج بعد ولی کوئی صاحب سخن نہیں دیکھا

- ۱۳- کہتے ہیں سب اہل سخن اس شعر کو سن کر
- ۱۵- سخت مشکل ہے اے عزیزاں ہو
- ۱۶- شعر کہنے میں ہے اشرف کوں ولی کا مرتبہ
- ۱۷- سن رختہ ولی کا دل خوش ہوا ہے صابر
- ۱۸- دیکھ دلبر مجھے کہا ہے اے قرنی
- ۱۹- پروانہ جل تراب ہوا سو عجب ہے کیا
- ۲۰- حاتم یہ فن شعر میں کچھ تو بھی کم نہیں
- ۲۱- آبرو شعر ہے ترا اعجاز
- ۲۲- رختہ کہنے کے فن میں بسلا
- ۲۳- خوگر نہیں کچھ یوں ہی ہم رختہ گوئی کے
- حجہ طبع میں داود ولی کا
- شعر کہنا ولی کے مضمون کا
- اس سبب شاعراں اس کے مرید
- حقاً فکر روشن ہے انوری کے مانند
- جگ میں ہے شک ولی ثانی ہے
- روشن چراغ دل سوں ولی کا سخن ہوا
- لیکن ولی ولی ہے جہاں سخن
- پر ولی کا سخن کرامت ہے
- کچھ ولی ہور شوقیا سوں کم نہیں
- معشوق جو تھا اپنا باشندہ دکن کا تھا



ڈاکٹر محمد نسیم الدین فریس

## نقوش اثر (سوانحی اخبار و کوائف)

نام - محمد علی تخلص - اثر والد بزرگوار - حکیم مولوی شیخ محبوب صاحب مرحوم  
والدہ محترمہ - عقور النساء بیگم صاحبہ تاریخ پیدائش - ۲۲/۷/۱۹۳۹ - مقام پیدائش - حیدرآباد

### تعلیمی سفر

۱۹۶۶ء - اردو شریف بائی اسکول - حیدرآباد	میرس
۱۹۶۸ء - انوار العلوم ڈگری کالج - حیدرآباد	پی یو سی
۱۹۷۱ء - انوار العلوم ڈگری کالج - حیدرآباد	بی - اے
۱۹۷۳ء - عثمانیہ یونیورسٹی - درجہ اول مع امتیاز گولڈ میڈلسٹ	ایم - اے
۱۹۸۰ء - عثمانیہ یونیورسٹی - موضوع "دکنی غزل"	پی - ایچ - ڈی
نگران: پروفیسر غلام عمر خاں	
۱۹۸۳ء - عثمانیہ یونیورسٹی	حفظہ شناسی کا پوسٹ گریجویٹ ڈیپلوما

### سلسلہ درس و تدریس

جزوقتی لکچرر، شعبہ اردو عثمانیہ یونیورسٹی	۱۹۷۵ء تا ۱۹۸۰ء
ایڈیٹاک لکچرر، شعبہ اردو عثمانیہ یونیورسٹی	۱۹۸۰ء تا ۱۹۸۲ء
مستقل لکچرر، شعبہ اردو عثمانیہ یونیورسٹی	۱۹۸۲ء تا ۱۹۸۷ء
ریڈر شعبہ اردو عثمانیہ یونیورسٹی	۱۹۸۷ء تا حال

### سیر و سفر

جون ۱۹۸۸ء	میریٹھ
دسمبر ۱۹۸۸ء	انگلینڈ

## تاہل و ازدواج:

- تاریخ تزدوج : ۳۰ / اپریل ۱۹۷۶ء مطابق ۲۹ / ربیع الثانی ۱۳۹۶ھ  
 شریک حیات : محترمہ راحت سلطانہ ایم۔ اے (جامعہ عثمانیہ)  
 سینیر اسسٹنٹ ڈپارٹمنٹ آف فلکیکل ایجوکیشن - حیدرآباد -  
 دخترقاری مولوی محمد عبدالعلی فاروقی صاحب مرحوم

## اینا و بنات:

- ۱- بہکشاں ناز ۲- محمد عادل فراز ۳- شریا نشاط ۴- شائستہ ناہید ۵- محمد بہیل افروز

## ارتسامات فکر و نظر:

- ۱- غواصی، شخصیت اور فن (تحقیق) ۱۹۷۷ء ۲- ملاقات (شعری مجموعہ) ۱۹۸۰ء۔  
 ۳- شمع جلتی رہے (رپورٹائر) ۱۹۸۰ء ۴- دبستان گوکنڈہ، ادب اور کلچر (مرتبہ) ۱۹۸۱ء۔  
 ۵- دکنی اور دکنیات (وضاحتی کتابیات) مدراس یونیورسٹی کے نصاب میں شامل۔  
 ۶- تذکرہ اردو مخطوطات، ادارہ ادبیات اردو (جلد ششم) ۱۹۸۳ء بہ اشتراک محمد اکبر الدین صدیقی۔  
 ۷- دکنی غزل کی نشوونما (تحقیق) ۱۹۸۶ء مدراس یونیورسٹی اور جامعہ عثمانیہ کے نصاب میں شامل۔  
 ۸- دکنی اور دکنیات (وضاحتی کتابیات) پاکستان ایڈیشن ۱۹۸۶ء، مقتدرہ "قومی زبان" - اسلام آباد۔  
 ۹- دکنی کی تین نشوونما (تحقیق و تدوین) ۱۹۸۷ء مدراس یونیورسٹی کے نصاب میں شامل۔  
 ۱۰- دکنی شاعری - تحقیق و تنقید (مضامین کا مجموعہ) ۱۹۸۸ء۔  
 ۱۱- کلیات ایمان (تحقیق و تدوین) ۱۹۸۸ء مرتبہ سیدہ ہاشمی ترمیم و اضافہ محمد علی اثر۔  
 ۱۲- نظیر شناسی (مرتبہ) ۱۹۸۸ء۔ بہ اشتراک ڈاکٹر مرزا اکبر علی بیگ - جامعہ عثمانیہ کے نصاب میں شامل۔  
 ۱۳- عرف نم دیدہ (شاعری) ۱۹۹۰ء۔  
 ۱۴- تحقیقی نقوش (تحقیق و تنقید) (مضامین کا مجموعہ) ۱۹۹۳ء۔  
 ۱۵- خامہ درخامہ (مرتبہ) ۱۹۹۳ء۔ علم صبا نویدی کی غزل گوئی کا جائزہ۔  
 ۱۶- جنوب کا شعر و ادب علم صبا کے مضامین - (مرتبہ) ۱۹۹۵ء۔  
 ۱۷- بنام علم صبا نویدی (مکاتیب) مرتبہ ۱۹۹۶ء۔  
 ۱۸- نوادرات تحقیق (تحقیقی مضامین) ۱۹۹۶ء۔

## زیر طبع:

- ۱- دکنی غزل کا انتخاب  
 ۲- تذکرہ مخطوطات (جلد اول) مرتبہ ڈاکٹر زور ترمیم و اضافہ محمد علی اثر

## سمینار، سمپوزیم اور مشاعرے

- ۱۔ المناٹی سوسائٹی علی گڑھ کے زیر اہتمام شکاگو (امریکہ) میں منعقد ہونے والے عالمی مشاعرے میں شرکت کی اور کلام سنایا۔ ۱۹۸۸ء۔
- ۲۔ گجرات ودیا پیٹھ کے زیر اہتمام احمد آباد میں منعقد ہونے والے سہ روزہ سمینار "گجری، ہندوستانی اور دکنی اردو" میں شرکت کی اور مقالہ پڑھا۔ ۱۹۹۱ء۔
- ۳۔ ظہیر آباد میں منعقد ہونے والے ادبی اجلاس اور مشاعرے کی صدارت کی ۱۹۹۲ء۔
- ۴۔ وشاکھا پٹنم میں منعقد ہونے والے کل ہند مشاعرے میں کلام سنایا۔ ۱۹۹۳ء۔
- ۵۔ شعبہ اردو عثمانیہ یونیورسٹی کے خصوصی امدادی پروگرام کے زیر اہتمام "دکنی شنوی" پر منعقد ہونے والے سہ روزہ قومی سمینار (۲۶ تا ۲۸ اکتوبر ۱۹۹۳ء) میں مقالہ پیش کیا اور مشاعرے میں کلام سنایا۔
- ۶۔ سنٹرل یونیورسٹی آف حیدرآباد میں "طریقہ تحقیق" کے موضوع پر منعقد ہونے والے سمپوزیم میں مقالہ پیش کیا۔ ۱۹۹۳ء۔
- ۷۔ شعبہ اردو جامعہ عثمانیہ کے شعبہ صی امدادی پروگرام کے زیر اہتمام "جنوبی ہند میں دکنی کے موضوع پر منعقد ہونے والے کل ہند دو روزہ سمینار میں مقالہ پیش کیا۔ دسمبر ۱۹۹۵ء۔
- ۸۔ ایوان ادب اردو کے زیر اہتمام منعقد ہونے والے کل ہند نعتیہ مشاعرے میں کلام سنانے کی سعادت حاصل کی۔ ۱۹۹۶ء۔
- ۹۔ شعبہ اردو جامعہ عثمانیہ کی جانب سے دسمبر ۱۹۹۵ء اور نومبر ۱۹۹۶ء میں منعقد ہونے والے ریفرش کورس کے اساتذہ کے لیے لکچرز دیے

## انعامات و اعزازات:

- ۱۔ رائے جانتکی پرشاد میموریل گولڈ میڈل، ایم۔ اے (اردو) میں یونیورسٹی میں ٹاپ کرنے پر۔ ۱۹۷۳ء۔
- ۲۔ اتر پردیش گورنمنٹ پرائز (گولڈ میڈل)۔ ایم۔ اے (اردو) میں یونیورسٹی میں ٹاپ کرنے پر۔ ۱۹۷۳ء۔
- ۳۔ آندھرا پردیش اردو اکیڈمی کا ادبی انعام برائے تحقیقی تصنیف "مواہمی شخصیت اور فن" پر۔ ۱۹۷۷ء۔
- ۴۔ مغربی بنگال اردو اکیڈمی کا ادبی انعام برائے شعری تصنیف "ملاقات" پر۔ ۱۹۸۰ء۔
- ۵۔ آندھرا پردیش اردو اکیڈمی کا ادبی انعام برائے شعری تصنیف "ملاقات" پر۔ ۱۹۸۰ء۔
- ۶۔ آندھرا پردیش اردو اکیڈمی کا ادبی انعام برائے کتابیات "دکنی اور دکنیات" پر۔ ۱۹۸۲ء۔
- ۷۔ اتر پردیش اردو اکیڈمی کا ادبی انعام برائے تحقیقی تصنیف "دکنی مرثیہ" پر۔ ۱۹۸۶ء۔
- ۸۔ بہار اردو اکیڈمی کا ادبی انعام برائے تحقیقی تصنیف "دکنی مرثیہ" پر۔ ۱۹۸۶ء۔

- ۹- مغربی بنگال اردو اکیڈمی کا ادبی انعام برائے تحقیقی تصنیف ”دکنی عزّٰل“ ۱۹۸۶ء
- ۱۰- آندھرا پردیش اردو اکیڈمی کا ادبی انعام برائے تحقیقی تصنیف ”دکنی عزّٰل“ ۱۹۸۶ء
- ۱۱- آندھرا پردیش اردو اکیڈمی کا ادبی انعام برائے تحقیقی تصنیف ”دکنی شاعری“ ۱۹۸۸ء
- ۱۲- مغربی بنگال اردو اکیڈمی کا ادبی انعام برائے شعری تصنیف ”حرف نم دیدہ“ ۱۹۹۰ء
- ۱۳- آندھرا پردیش اردو اکیڈمی کا ادبی انعام برائے شعری تصنیف ”حرف نم دیدہ“ ۱۹۹۰ء
- ۱۴- بہار اردو اکیڈمی کا انعام برائے تحقیقی تصنیف ”تحقیقی نقوش“ ۱۹۹۳ء

## علمی اداروں اور ادبی انجمنوں سے وابستگی:

- ۱- ممبر بورڈ آف اسٹڈیز - شعبہ - اردو - عثمانیہ یونیورسٹی (۸۹-۱۹۸۵ء)
- ۲- ممبر بورڈ آف اسٹڈیز - شعبہ - اردو، فارسی اور عربی - آندھرا یونیورسٹی - وشاکھاپٹنم (۹۳-۱۹۹۲ء)
- ۳- ممبر بورڈ آف اسٹڈیز - شعبہ - اردو گلبرگہ یونیورسٹی - گلبرگہ (۹۵-۱۹۹۳ء)
- ۴- ممبر بورڈ آف اسٹڈیز - شعبہ - اردو گلبرگہ یونیورسٹی - گلبرگہ (۹۵-۱۹۹۳ء)
- ۵- ممبر شعبہ - امتحانات - ادارہ ادبیات اردو - حیدرآباد - (۹۵-۱۹۸۹ء)
- ۶- ممبر شعبہ - تصنیف و تالیف - ادارہ ادبیات اردو - حیدرآباد - (۱۹۹۶ء)
- ۷- صدر ایوان آردو - ریاست تکر - حیدرآباد - (۱۹۹۵ء)

## مختلف زبانوں کے نامور مصنفین کی ڈائریکٹری میں سوانحی کوائف کی شمولیت:

- ۱- INDO AMERICAN WHO.S WHO (1994)
- ۲- REFERENCE ASIA (Vol. VII) - (معہ تصویر) - (1995)
- ۳- BIOGRAPHY INTERNATIONAL (1996)
- ۴- INDO ARAB WHO.S WHO (1996)

۵-

ہندوستان کے مصنفین اور شعرا - اردو اکیڈمی دہلی - ۱۹۹۶ء

## تاثرات اہل نظر

۱- ڈاکٹر جمیل جالبی:

ڈاکٹر محمد علی اثر بر عظیم کے ان محققوں میں ممتاز حیثیت رکھتے ہیں۔ جنہوں نے دکنی اور دکنیات کو اپنی تحقیق کا موضوع بنایا ہے۔۔۔ ڈاکٹر محمد علی اثر کی تحقیق میں گہرائی بھی ہے اور تنقیدی شعور بھی اور ایک اچھے مصنف کی طرح اپنی تحقیق کو اچھے اسلوب میں پیش کرنے کا سلیقہ بھی۔

۲- مشفق خواجہ

اہل تحقیق کرم خوردہ مخطوطات اور شغل گورکھی میں ایسے مہنک رہتے ہیں کہ کبھی کوئی خوب صورت خیال ان کے قریب آنے کی جسارت نہیں کرتا۔ اچھے شعر کہنا تو کجا انھیں اچھے شعروں سے محفوظ ہونے کی بھی فرصت نہیں ملتی۔ لیکن محمد علی اثر کا معاملہ بالکل مختلف ہے وہ تحقیق اور شاعری دونوں کا حق ادا کرتے ہیں۔ اثر صاحب تحقیق کرتے ہیں تو ماضی میں سانس لیتے ہیں، شاعری میں وہ جدید ترین دنیا کے شہری ہیں۔ کسی ایک شخص میں ایسا توازن کم ہی دیکھنے میں آتا ہے۔

۳- پروفیسر غلام عمر خاں:

ڈاکٹر محمد علی اثر دکنی شعر و ادب کے میدان میں ابھماک اور وقف شدگی کے ساتھ تحقیقی کام میں مصروف ہیں۔ ان کی بعض کتابوں کو اہم ماخذوں کی حیثیت حاصل ہو گئی ہے ملک کی دوسری زبانوں میں بھی ان کے ترجمے شائع ہو رہے ہیں۔ ملک کے باہر بھی ان کتابوں کی مانگ ہے اور وہاں ان کے نئے ایڈیشن شائع ہوئے ہیں۔ ان کی بعض کتابیں مختلف یونیورسٹیوں کے تحقیقاتی درجوں میں شامل نصاب بھی ہیں۔

۴- پروفیسر خواجہ احمد فاروقی:

دکنی غزل کی نشوونما کی حیثیت پر غور گزر کی سی ہے جس سے ہمارے علم میں اضافہ ہی نہیں بلکہ تحقیق کی نئی راہیں بھی کھلتی ہیں۔

۵- پروفیسر معین الدین عقیل (وزیٹنگ پروفیسر ٹوکیو یونیورسٹی جاپان):

"اردو تحقیق - اور خصوصاً اس کا دبستان دکن ڈاکٹر محمد علی اثر کا ممنون رہے گا۔ ان کی ایسی دریافتوں سے اور تلاش و جستجو کی بدولت - کچھ عجب نہیں کہ اردو تحقیق کے دبستان دکن کا یہ دور آئندہ خود ان کے نام اور ان کی نمائندگی سے بھی موسوم ہو جائے۔

۶- پروفیسر گیان چند جین:

"دکنی غزل پر آپ کا کام بے نظیر ہے۔" "دکنی اور دکنیات" ہر وقت میری میز پر رکھی رہتی ہے کہ میں اسے حوالے کی کتاب کے طور پر استعمال کر رہا ہوں۔

۷- پروفیسر خواجہ حمید الدین شاہد:

آپ نے دکنی زبان و ادب کی تحقیق پر قابل قدر کام انجام دیا ہے آپ قابل مبارکباد ہیں کہ استاد محترم ڈاکٹر زور مرحوم کے نقش قدم پر چل رہے ہیں اور ان کے بچے جانشین بننے کا آپ ہی کو حق پہنچتا ہے۔

۸- پروفیسر وارث علوی:

محمد علی اثر کے تحقیقی کارناموں نے دکنی اور گجری ادب کی بازیافت میں نمایاں عطیہ پیش کیا ہے۔ اثر ایک خوش گو اور خوش فکر شاعر بھی ہیں اور حیرت ہوتی ہے کہ تحقیق کی عرق ریزی کے ساتھ وہ شاعری کی گوہر ریزی کا کام کیسے کر لیتے ہیں۔ وہ اتنے مخلص آدمی ہیں کہ ان کی رفاقت سرمایہ حیات میں اضافے سے کم نہیں۔

۹- پروفیسر محمد انصار اللہ:

ڈاکٹر اثر نے اپنے شریفانہ مزاج سے نثر اور نظم دونوں میں فائدہ اٹھایا ہے۔ نثر میں انھوں نے تحقیق سے کام لیا ہے یعنی خذف ریزوں میں سے مورتی چنے ہیں۔ اور نظم میں انھوں نے مشرق و مغرب میں رونما ہونے والے واقعات سے محققانہ لہجے میں تاثرات کو خوشحالی کی آبداری عطا کر کے ہر خاص و عام کے لیے دل چسپی اور کیف و لطف کا سبب بنا دیا ہے۔

## قطعہء تاریخ طباعت نوادرات تحقیق

تصنیف استاذی ڈاکٹر محمد علی اثر ریڈر شعبہ اردو - جامعہ عثمانیہ

○

ماضی نے اپنے رخ سے الٹا نقاب گویا  
لفظوں کے پیرہن میں ہے آفتاب گویا

ہر اک ورق پہ رقصاں کرنوں کی انجمن ہے  
تاریخ فکر و فن کا ہے انتخاب گویا

مخلوطوں اور بیاضوں میں جو ادب نہاں تھا  
نظروں کے سامنے ہے وہ بے حجاب گویا

جو خامہ اثر سے نکلا ہے پر اثر ہے  
تحقیق و آگہی سے ہے اتساع گویا

تاریخ وہ ملی ہے جس میں کبھی نہیں ہے  
تحقیق محترم کی ہے یہ کتاب گویا

79

1-97

۱۳۱۷ھ

ڈاکٹر عباس مستقی

